६ 800४९ ४४४७ 
()र२८।४९/।८० 


(| /-२७/| 
|_|3२/४रि 


00 476296 


/ 0० ए०७।] 
ए50०-/१|॥) 


(25/47/थ74 एबाएजारअाप'र ॥]छार 4२५२ 


४ 804 20०० 
(९:0१ (६४०. ९ 7१:] १ , .१०(०९556ा चि0. रत ५ 9 


.५१॥|0)!' ८१ । पदक: क। प्ि कर ७ टी 4 ८१ <्‌ ॥ 
हज कल रा ( हर /5 > पद | 
हम ह्‌। ए?7टटप : |के २१ प्थ्‌'। “जलन: । ह 


४5 30०00% ड0 प्राव 96 #+टाएणाल्त 9ा 077 960" (6 (03८ 
[४ ज्ाठञारटत छ2८0%. 





। है | 


हिन्दी साहित्य:बीसवीं शताब्दी 


ननन्‍्ददुलारे वाजपेयी 


१६७४६ 


इंडियन बुकडिपो, लखनऊ 
सूल्य 3) 


प्रकाशक 

श्री ओकार सहाय श्रीवास्तव, 

मेनेजर, इंडियन बुकडिपो, 
लखनऊ 


मुद्रक 
श्री अ्रपूर्वकृष्ण बोस, 
इंडियन प्रेस, लिमिटेड, 
बनारस आंच 


सम्मान्य 


श्री अमरनाथ भा जी को 


सादर समपित 


सूची-पत्र 


संख्या विषय 
१---विज्ञांप्र ग 
२--ओआ्री० मदह्दावीरप्रसाद द्विवेदी ... 
3--'रज़्ाकरः रे 


४2--श्री० मेथिलीशरग् गुप्र गा 
'-- साकेत! 
८--भ्री० रामचन्द्र शुक्त (१) 
>> । ( र्‌) 
कफ ध- (२) 
“-- प्रमचं द? 
४८--आत्सकथा-बिवाद 
११--पग्रमच दजी का उत्तर 
१२--मेरा प्रत्युत्तर 
>:--क्री० जयशंकर 'प्रसादः 
४ 2--भ्री० सूय कान्त त्रिपाठी 'निराला' 
»)-- गीतिका? न 
४६ --भनिराना! जी के उपन्यास ओर कहानियाँ 
१७---श्री » सुमित्रानन्दन पंत 
४८--भ्री ० सहादेवी वसा 
८(£--श्री> मग दर्ती प्रसाद वाहुपयी 
*०--श्री ५ जेंनेन्द्रकुमार रे 
२५--भी० रामश्वर शुक्ल 'अद्त्त' 


६ 


विज्ञप्ति 
रन रा 

यूद पुस्तक भी मेरी पहली पुस्तक को ही भाँति विभिन्न समरयों में लिखे गये मेरे 

निबन्धों का संग्रह हे। महत्त्वाकांक्षावश मैंने इसका नाम “हिन्दी साहित्य: बीसवीं? 
शताब्दी? रख दिया है । यह शताब्दी ईसा की है, विक्रम की नहीं; श्रभी इसके चालिस 
बयालीस वर्ष ही व्यतीत हुए हैं | प्रस्तुत पुस्तक में इन चालीस वर्षों के ही कुछ प्रमुख 
साहित्यिक व्यक्तियों का उल्लेख किया गया है। इस समय के सभी प्रमुख साहित्यकार 
पुस्तक में नहीं आ सके हैं, पर मुझे सन्‍्तोष है कि जितने आये हैं उतने ही इस काल 
के साहित्य के स्वरूप, उसको समृद्धि-लीमा ओर उसकी-विकास-दिशा को दिखा देने के 
लिए पर्याप्त हैं| छूटे हुओं में आचार्य श्यामसुन्दरदास, “कविसम्राट” अयोध्यासिंह 
उपाध्याय और हरिवंशराय “बच्चन? के नाम सब से पहले ध्यान में आते हैं | बाबू साहब 
ने समीक्षा-सम्बन्धी प्रथम ग्रन्थ 'साहित्यालोचन!ः लिखा था जिसके टक्कर की दूसरी 
पुस्तक अब भी प्रकाशित नहीं हुई | निःस्वार्थ और सच्चर्वटत साहित्य-सेवा के कार्य में 
आपका नाम प्रथम गण्य है। काशी की नागरी-प्रचारिणी सभा आप के हो उद्योगों 
का स्मारक दे। शैली-निर्माण के कार्य में भी आपका महत्त्वपूर्ण स्थान है, किन्तु आप 
के सम्बन्ध में एकदम तटस्थ दृष्टि रखकर लिख सकना मेरे लिए सम्भव न था | इसी 
प्रकार उपाध्यायजी का “प्रिय-प्रवाध? हिन्दी का अनूठा और युगप्रवर्तक काब्य है। 
उसके सज्जीत और सहज उन्मेष की समता उस युगकी कोई रचना नहीं कर सकती | उनकी 
अन्य कृतियों से भाषा पर उनका अद्भुत अधिकार ओर आचार्यत्व सिद्ध होता है, 
किन्तु काव्यदृष्टि से उन कृतियों की आलोचना करना मेरे लिए. कठिन था| इसी लिए 
इमें तत्कालीन काब्यजगत्‌ के एक प्रधान ज्योतिस्तम्म को छोड़ देना पड़ा | 'बचन? जी 
के सम्बन्ध में यहाँ श्रधिक कहना उचित न होगा। नई भाषा, नई अभिव्यंजना और 
नये किस्म की श्रनुभूति--उनका सब कुछ नया ही नया है। भाषा ओर श्रभिव्यंजना 

पर लिखने में हमें कोई दिक्कत न थी, पर प्रश्न अनुभूतियों का था। निराशा ओर 
पराजय से आक्रान्त ये अनुभूतियाँ हमारे साहित्य में कौन-सा स्थान अदहण करेंगी, उच्च 
साहित्य जो सदेव हमारे अबाघ ओर अपराजित जीवन का सजल्जीत है; इन विज्ञत 
स्वरों का कितना सम्मान करेगा, यही विचारणीय है | बच्चन जी की ख्याति और उनकी 
अनास्थामयी काव्यरागिनी के बीच इतनी गहरी खाई है कि सहसा कोई सम्मति देने 
का साहस नहों होता। बच्चन की आरम्मिक रचनाएँ हमारे देखते-देखते कालकवलित हो 
चली हैं, या वे कवि-सम्मेलनों के श्रोताओं के मनोविनोद के लिए ही रह गई हैं। किन्तु 
उनकी कुछ रचनाएं हिन्दी साहित्य में स्थायित्व ग्रहण करने की भी सूचना देती हैं | वे 
रचनाएँ कोन-सी हैं ओर उनके स्थायित्व का हेतु ओर आधार क्या है, इस पर हम 
फिरकभी विचार करेंगे। अभी बच्चन एकदम ठहर नहीं गए हैं, न उनकी रचनाओं पर 
हिन्दी-जगत्‌ की प्रतिक्रिया ही पूरी हुई है। श्रभी समय भी है, हम प्रतीक्षा कर सकते हैं । 

श्री० “उग्र? भी प्रथम श्रेणी के ही लेखक हैं जिनका परिचय हम इस पुस्तक 
में नहीं दे सके । 

इन चार के श्रतिरिक्त और भी व्यक्ति हैं जो बिल्कुल प्रथम श्रेणी के न सही, 
उसके अत्यन्त निकट अवश्य हैं ओर बहुतों की सम्मति में प्रथम श्रेणी का कार्य कर 
चुके हैं । इनमें से कुछ तो अब भी काम में लगे हुए हैं । सरंगतों में श्री ० पद्मसिंह शर्मा 
और जीवितों में श्री०> भगवतीचरण ऐसे ही दो व्यक्ति हैं। शर्माजी ने अपने कार्य 
का मुख्य आधार “बिहारी? को बनाया, इससे उनके सम्बन्ध में श्रम हो जाता है कि वे 
भी »रज्ञारिक परम्परा के ही आलोचक थे | किन्तु वे समीक्षक थे शब्द ओर अ्रर्थ के, 
श्रज्ञारिकता से उनका सम्बन्ध न था | वे अभिव्यंजना-परीक्षा के आचार्य थे, शब्दगत ओर 
अ्र्थगत बारीकियों तक उनका जेसा श्रबाध प्रवेश था, हिन्दी में किसी दूसरे व्यक्ति का 
नहीं देखा गया | इस श्रभाव के कारण हिन्दी की कुछ कम हानि नहीं हुई है। अपने 
विशेष प्रकार के सम्पर्कों के कारण में शर्माजी के सम्बन्ध में निष्पक्ष धारणा उनके 
जीवनकाल में नहीं बना पाया, किंतु स्वतन्त्र अध्ययन का श्रवसर मिलने पर उनका 
महत्व समक सका | शमांजी की श्रालोचना पुरानी रसालझ्लार शैली पर नहीं चली 

है, उसमें नवीनता और शर्माजी का निजत्व है। शर्माजी की भाषाशैली मार्मिक 
प्रभाव रखती है। उसमें कहीं भी बनावट ओर बोक नहीं है। श्री० मगवतीचरण वर्मा 
की रचनाओं में बराबर परिवर्तन होता जा रहा दै ओर प्रोढ़ता बढ़ रही है। उनका 
व्यक्तित्व दो स्वरूपों वाला दै--एक तो मादकता और खुमारी से मरा ओर दूसरा 
वास्तविक विद्रोही | इन दोनों का प्रथक्करण हो जाने पर स्वस्थ विद्रोह की परि- 
चायक उनकी रचनाओं में नवीन कला ओर नई सृष्टि के दर्रान होते हैं। यह 
पृथक्करण वर्मा जी में अभी बहुत कुछ विरल अवश्य है| ये दोनों मद्यानुभाव भी 


मेरी पुस्तक में सम्मिलित नहीं किये जा सके | 
श्री० बालकृष्ण शर्मा, श्री ० भारतीय आत्मा? ओर श्री० (दिनकर! वीररस के 


स्वदेशप्रेमी कवि हैं। इनका भी हमारे साहित्य में सम्मानित स्थान है| शर्माजी की 
भावुकता ओर उनकी काव्यशक्ति के बीच उच्चकोटि का सामंजस्य थोड़ी ही रचनाओं 
में मिलता है। प्रारम्भ में उनकी कविता सूक्तिप्रधान थी, अ्रत्र सज्ञीतप्रधान हो गई है। 
सूक्ति ओर सज्जीत काव्य के अलंकरण है, वे स्वतः काव्य नहीं हैं | शर्माजी का पीछा इन 
अलझूरणों से कभी नहीं छूटा, इसलिए उनका काब्य अ्मिः्यंजना-प्रधान ही रहा । 
जब ओर जहाँ कहीं श्रमिव्यंजना की प्रमुखता कम हुई, शर्माजी का काव्य और भी 
नौरस दो गया | उदाहरण के लिए उनका 'उर्मिला? आख्यान | किन्तु इन शिकजों से 
छूटी हुई उनकी कुछ महत्तर रचनाएँ भी हैं जो उन्हें सच्चे कवि के आसन पर बेठा 
देतो हैं | (भारतीय आत्मा? का काव्य व्यवस्थिति रूप में प्रकाशित होकर हमारे सामने 
नहीं आया | यह उनके और उनसेमी अ्रधिकद्दिन्दी संसार के लिए दुर्भाग्य की बात हुई ।# 
भारतीय आत्मा? केवल कवि ही नहीं हैं, अपने प्रान्त के नवयुवक कवियों के आराध्य 
भी हैं | इससे उनके व्यापक प्रभाव ओर प्रेरक व्यक्तित्व का यता लगता है | बालकृष्ण 
शर्मा की अ्रपेज्ञा भारतीय आत्मा श्रोर मी अधिक भावुक ओर सूरक्तिप्रिय हैं। उन्हें 
हिन्दी में उ्दूं काव्य-शैली का प्रतिनिधि कद्दा जासकता है। आश्चर्य यह है कि उनका 
बिकास स्वतन्त्र ओर उद्‌' की सज्ञति से अछूता है । इसलिए उन्होंने हिन्दी में जो अपनी 





# दाल में उनका एक संग्रह (हिमकि रीठिनी? प्रकाशि। हुआ दै--तेख 

विशेष शैज्ञी प्रवतित की उसका और भी अधिक महत्त्व है| स्मरण रखना चाहिए. कि 
“भारतीय श्रात्मा? में उदू कवियों की-सी »ज्ञारिकता भी नहीं है। किन्तु उनके मुक्तकों 
रा निर्माण ओर तेयारी टकसाली उदूं कवियों की-सी है। “भारतीय आत्मा? को मैंने 
सूक्ति-प्रधान कवि कह्दा है। उनकी सूक्तियों में उपदेशात्मकता कारण नहीं है, भावना का 
अतिरेक ही कारण है। इसलिए उनके मुक्तकों में प्रगीतात्मक सीष्ठब भी रहता है, जो 
साधारणत: सूक्ति प्रिय कवियों में नहीं देखा जाता। यही बात “नवीन” जी के सम्बन्ध में भी 
लागू होती है। रामधारीसिंह (दिनकर? का काव्य इन दोनों से बहुत पीछे का है; किन्तु 
परिमाण में ओर काव्य-प्रकर्प में भी कदाचित्‌ उनसे श्रागे बढ़ गया है। यहाँ हमें स्मरण 
रखना होगा कि कवि “नवीन? ओर माखनलालदेश-सेवा के व्यावहारिक कार्य और उस 
से उत्पन्न होनेवाली अ्रशान्तियों में व्यस्त रहते हैं, जब कि (दिनकर? का रास्ता अ्रधिक 
सुगम ओर निरापद है | मैं इन तीनों का समावेश भी अपनी पुस्तक में नहीं कर सका | 
इनसे भी आगे बढिये तो कुछ ऐसे व्यक्ति मिलेंगे जिन्होंने समय को देखते 
हुए नवीन कार्य किया है ओर जिनकी कुछ कृतियाँ साहित्य में स्थायित्व प्राप्त कर 
चुकी हैं, किन्तु पर्याप्त साधना ओर सजनशक्ति के अ्रभाव में वे अपने कार्य से विरत 
हो गये हैं श्रथवा दूसरे प्रकार के साहित्यिक प्रयोग करने लगे हैं। “प्रयोगवादी” 
साहित्यकों के सम्बन्ध में मेरी धारणा कभी बहुत ऊंची नहीं रही। “प्रयोग? शब्द में ही 
एक प्रकार की कृत्रिमता और अभ्यास की व्यञ्ञना है| यह अभ्यास श्रेष्ठ साहित्य का 
उद्भावक मेरी निगाह में कभी नहीं रहा । परिश्रम के द्वारा कलापूर्ण और सुरुचिपूर्ण 
साहित्य का निर्माण हो सकता है, प्राणपूर्ण ओर जीवनप्रद साहित्य का नहीं | किन्तु 
ऐसे निर्माताओं का भो हिन्दी जैसे विस्तृत ओर अभ्युदयशील साहित्य में स्थान है । 
श्री० पदुमलाल बख्शी और श्री० रामकुमार वर्मा के नाम यहाँ स्मरण किये जा सकते 
हैं। यह मेरी मध्यम श्रेणी है। ओ्रोर भी कुछ नाम हैं जिन्हें गिनाने की यहाँ 
आवश्यकता नहीं । इन लोगों का विवरण भी में इस पुस्तक में नहीं दे सकता | 
इन सबसे भिन्न और इनमें से कितनों की अ्रपेज्ञा अधिक महत्त्वपूर्ण नाम 
भ्री० ईलाचन्द्र जोशी का है। जोशी जी का व्यक्तित्व हिन्दी साहित्य में एकदम निराला 

है। अध्ययन ओर अ्नुमव की दोहरी ज्योति से उनकी रचनाएँ दीपित दें । उनके. 
काव्य में पहाड़ी भरने का स्वर ओर प्रबाद है, उनकी शैली में उसी का प्रवेग दै 
उनके गय-लेखों में ओर विशेषकर उनकी साहित्यिक आलोचनाओों में एक स्वतत्त्र 
टइष्टिकोण हे। उनकी रचनाओं पर उन्नीसवीं शताब्दी के फ्रान्सीसी यथाथंवादियों का 
प्रभाव पड़ा है। उनका उपन्यास “संन्यासी? यथाथेवादी शैली की प्रमुख विश्लेषणात्मक 
कृति हिन्दी में है। किन्तु उनको रचनाएँ इतनी देर से प्रकाशित हुई कि मेरी पुस्तक, 
प्रस्तुत संस्करण में,उनके विस्तृत विवेचन से वंचित ही रही । 

समय के पीछे भी कुछ मनोहर रचनाएँ उपस्थित की गई हैं, किन्तु उनके 
निर्माण में मौलिक रचना का स्वातन्य ओर अनिवार्यता नहीं है। प्रेमचंद के उपन्यासों 
को लीजिए और उनकी तुलना कौशिक, सुदर्शन या श्री० चतुरतेन की कृतियों से कर 
देखिए ओर तो श्रोर, श्री० इन्दावनलाल वर्मा या श्री० सियारयामशरण के उपन्यासों 
को ही उनके सामने ला रखए जिनकी प्रेरणाएँ. बहुत कुछ स्वतन्त्र भो हैं, किन्तु 
केवल समय की दौड़ में पिछड़ी हुई हैं। आप यहीं सश और अ्नुगामी का अन्तर 
समम लेंगे और काल के कठोर न्याय का अनुमव कर सकेंगे | परवर्ती रचनाएँ 
एक तो समय का प्राथमिक ओर जागत संस्पर्श न पाकर बासी हो गई हैं ओर दूसरे 
रवयिता का अछूता हृदय-स्पन्दन न प्रास्त कर म्लान बनी हुई हैं। वे बनाव श्ज्ञार 
ओर निर्माण की सुघरता में मौलिक कृतियों को मी मात कर सकती हैं । किन्तु साहित्य 
की रज्ञभूमि में उतना ऊँचा पद किसी प्रकार नहीं पा सकर्ती । काब्य में श्री गुरुभक्त- 
सिंह ओर रूपकों में श्री ० गोविन्ददासजी की रचनाएँ किती हृद तक इसी श्रेणी की हैं। 
किन्तु जितने अंशों में ये लेखक और कवि अपनी रचनाश्रों को परप्रमाव से मुक्त रख 
सक्रे हैं, उतने अंशों में नवीनता का आनन्द भी देते ही हैं । इन परवर्ती लेखकों का 
उल्लेख मी में अपनी पुस्तक में नहीं कर सका | 

तीन ओर नाम छूट गये हैं जिनका छूटना साहित्य की किसी मी विवरण-पुस्तक 
में उचित न होता।व वे नाम हैं श्री ० सनेही, श्री ० रामनरेश त्रिपाठी और श्री ०गोपालशरण 
सिंह के । ये तीनों ही “द्विवेदी युग” और “प्रसाद युग” के बीच की कड़ियाँ हैं ओर इस 

दृष्टि से महत्वपूर्ण भी हैं। इनकी रचना में दोनों युगों के स्मारक-चि हू मिलते हैं। किन्तु 
मेरी यह पुरतक इन विवरणों में नहीं जा सकी है | 

मेरी अन्तिम क्षमा-याचना नई पौद के उन लेखकों के प्रति है जिनके नाम 
भी इस पुस्तक में नहीं आर सके हैं। श्री० अश्क, श्री० अ्शेय, श्री ० रामविलास शर्मा 
ओर श्री० नरोत्तमप्रसाद आ्रादि इसी वर्ग के प्रतिनिधि हैं| नरोत्तम के 'एक माताबत? 
पर, जो गाँधीजी को लेकर की गई नई विश्लेषणात्मक रचना है, में अपने विचार 
कुछ दिन पहले प्रकाशित भी किये थे, पर उस लेख को पुस्तक में स्थान नहीं दिया जा 
सका | अभी इस वर्ग के लेखक अपने सुस्पष्ट व्यक्तित्व ओर कला का विकास नहीं कर 
सके हैं, इसलिए उन पर विचार करना न तो उनके लिए ही न्याय होता न पुस्तक के 
लिए ह्वी; फिर भी उनकी आंशिक चर्चा आगे इस विज्ञप्ति में की गई है | 

श्रब यहां उन लेखकों और कवियों के सम्बन्ध में कुछु कहना आ्रावश्यक है 
जिनके व्यक्तित्वों और कृतियों का इन निबन्धों में उल्लेख किया गया है | सबसे प्रथम 
नाम श्री० महावीरप्रसाद द्विवेदी का है जिनसे इन शताब्दी कासाहित्यिक कार्य आरम्भ 
होता है। द्विवेदीजी का व्यक्तित्व मूलतः सुधारक और प्रवर्तक का व्यक्तित्व है। 
उन्होंने समस्त प्राचीन को ताख पर रखकर नवीन अभ्यास और नये अनुभवों का 
रास्ता पकड़ा | हिन्दी की किसी भी प्राचीन परम्परा के वे कायल न थे। संस्कृत से 
उनका धरम अवश्य[था, पर वह भी उतना ही जितना नवीन हिन्दी को स्वरूप देने के 
लिए. आवश्यक था | इसी लिए द्विवेदीजी की शैली में सम्पूर्ण नवीनता के दर्शन होते हैं, 
उतनी नवीनता जितनी उनके पीछे श्रानेवाले रामचन्द्रशुक्न जेसे प्रशस्त लेखकों में भी 
नहीं दिखाई देती | नवीन निर्माण को नेतृत्व करनेवाले द्विवेदीजी के यह उपयुक्त ही 
या। नवनि्मांण का कार्य हाथ में लेकर पहले उन्होंने भाषा और व्याकरणु की नींव 
मजबूत की | इस कार्य को उन्होंने स्वतः किया ओर अपनी 'स्कीम? के अनुसार उन्होंने 
दूसरों के ह्वाथ दूसरे काम दिये | द्विवेदी जी का यह नवीन साहित्य-भमवन किन सामग्रियों 
से बना है और वसा बन पाया है, इसी की चर्चा मेरे निबन्ध में की गई है । 

श्रक्सर कहा जाता है कि यह नवीन भवन विदेशों की नकल पर बना है। इसमें 

पाश्चात्य मध्यवर्गीय उत्थान काल के आदर्श और “डिजाइन? की अ्रनुकृति है। इस 
सम्बन्ध में मेरा कहना इतना ही है कि इंट, चूना, गारा और मिट्टी जब स्वदेशी दै 
तब केवल डिजाइन विदेशी होने से क्या | और वह भी इसी श्रर्थ में विदेशी कद्दी जा 
सकती है कि विदेशों में उससे मिलती-जुलती इमारतें बन चुकी थीं। किन्तु वे 
डिजाइनें स्त्रत: कट्टर प्रादेशिक राष्ट्रीयता ( ॥२७॥०॥9॥57 ) के प्रमावों से बनी हैं, 
उनमें एक दूसरे को नकल के लिए अधिक गुदा इश ही नहीं थी। 

यह द्विवेदीकालीन साहित्यिक भवन कितनी नवीनता लेकर बना है, यह 
दिखाने के लिए ही हमने द्विवेदी जी के बाद रतज्ञाकर जी का नाम रक्‍्खा है | एक ही 
युग की नवीनता ओर प्राचीनता का स्वरूप एक साथ देखना हो तो द्विवेदी श्रोर 
रतज्ञाकर के साहित्यों की देखें। एक ओर प्राचीन भाषा-वैभव भर श्रलड्डूरण की 
भरमार है तो दूसरी ओर तुकहीन, तालद्वीन, रागहीन रागिनी का चमत्कार ! रल्ञाकर 
की मधुर बीन के सामने द्विवेदीकालीन कवियों का शंखनाद ककंश अवश्य था, 
किन्तु स्वागत उसी का किया गया । नया जीवन-प्रवाह उसी में पाया गया। 

द्विवेदी-युग के साहित्यिकों में तीन प्रधान हैं--मेथिलीशरण गुप्त, रामचन्द्र 
शुक्ल ओर प्रेमचन्द । इन तीनों का उल्लेख प्रस्तुत पुस्तक में किया गया हें । ये दीनों 
ही नीतिवादी, बुद्धिवादी श्रोर श्रादर्शवादी लेखक हैं जिन्होंने मध्यवर्ग में जन्म लेकर 
मध्यवर्गीय पराजय के दर्शन नहीं किये थे । , नवीन औद्योगिक सभ्यता की हलचल 
श्रौर मध्यवर्ग पर उसका अनिष्टकारी परिणाम उन पर नहीं पड़ा था। यही कारण है 
कि उनकी रचनाएँ व्यक्ति के स्वरूप ओर उसके महत्त्व को अत्यधिक उज्वल बनाकर 
प्रकट करती हैं । 

काव्य और कला की दृष्टि से यह उत्थान हिन्दी के लिए उतना अधिक गौरवप्रद 
नहीं सिद्ध हुआ जितनी श्राशा की जाती थी। इसके कई कारण हैं। प्रथम यह कि 
यह आदर्शवादी उत्थान हिन्दी में थोड़े ही वर्ष रहा । द्वितीय यह कि इतको नवीन 
ओर अनगढ़ भाषा का परिष्कार करने में भी शक्ति लगानी पड़ी। तृतीय यह कि 
परिस्थितियाँ ओर वातावरण ( राजनीतिक पारतंत््य, समाजब्यापी अशिक्षा आदि ) 

इसके अनुकूल न थे। चतुर्थ यह कि संयोगवश उच्चकोटि की काब्य-प्रतिमा वाले 
व्यक्ति थोड़े थे। 

इन व्यक्तियों में मी कुछ न कुछ अन्तर दे द्दी। मैथिलीशरण में मारतीय 
भक्तपरम्परा का प्रभाव होने के कारण भाव॒ुकता और आराधनात८्मक प्रवृत्ति अधिक 
है। शुक्लजी में पाश्चात्य बुद्धि-वादियों का असर अधिक है। प्रेमचन्दजी का 
रक्ष-दज्ग मंशियाना है, उदू का प्रभाव लिये हुए । 

मैंने अपने निबन्धों में इन तीनों के साहित्यिक व्यक्तित्व को विस्तार के साथ स्पष्ट 
करने का प्रयत्न किया है। इसलिए एक-एक के सम्बन्ध में दो-दो ओर तीन-तीन 
लेख लिखने पड़े हैं| मेंने इस श्रम से बराबर बचने ओर पाठकों को बचाने की चेष्टा 
की है कि उच्च आदर्शों के प्रति आसक्ति दिखाना ही उच्च साहित्य की सृष्टि करना है। 
यह बात मेथिलीशरण जी की जिवेचना करते हुए सामने रक्खी गई है | ऊँचे से ऊँचे 
दार्शनिकवाद या सिद्धान्त की भी काव्य-विवेचन में एक सीमा है जिसके आगे वह नहीं 
जा सकतः, यह शुक्कजी के विव्रेचन में दिखाया गया है प्रेमचन्दजी के विवेचन में 
मेने उनके कला-निर्माण और उनके स्थून बुद्धिवाद की ऱामियाँ दिखाई हैं | 

काव्य का महत्त्व तो काब्य के अन्तर्गत ही है; किसी भी बाहरी वस्तु में नहीं । 
सभी बाहरी वस्तुएँ काव्य-निर्माण के अनुकूल या प्रतिकूल परिस्थितियों का निर्माण कर 
सकतो हैं, वे रचयिता के व्यक्तित्व पर जिभिन्न प्रकार के प्रभाव डाल सकती हैं ओर 
डालती भी हैं, पर इन स्वीकृतियों के साथ हम यह श्रस्वीकार नहीं कर सकते कि काव्य 
ओर साहित्य की स्वतन्त्र सत्ता है, उसकी स्वतन्त्र प्रक्रिया है ओर उसकी परीक्षा के 
स्वतन्त्र साधन हैं। काव्य तो मानव की उद्मावनात्मक या सजनात्मक शक्ति का 
परिणाम है। उसके उत्कर्ष-अपकर्ष का नियन्त्रण, बाह्य, स्थूल व्यापार या बाह्य बोद्धिक 
संस्कार ओर आदर्श थोड़ी ही मात्रा में कर सकते हैं । 

द्विवेदी-युग के साहित्य को देखने से यह बात स्पष्ट हो जाती है कि ऊँचे से 
ऊँचे आदर्श भी महान्‌ काव्य के निर्माण में सब समय सहायक नहीं होते। यह बात 
साहित्य के अन्य अज्ञों के सम्बन्ध में उतनी चरितार्थ चाहे न हो, पर काव्य के सम्बन्ध में 

पूरी तरह लागू होती है | द्विवेदी-युग की बोद्धिकता ओर नीतिमत्ता सजनात्मक मन 
के समस्त द्वारों का उद्घाटन न कर सकी, काव्य-विकास के बहुत से कपाट अवरुद्ध हो 
रहे | एक कपाट खोलने का उपक्रम श्री० श्रीधर पाठक के प्राकृतिक वर्णनों ओर 
उनके थँगरेज़ी के अनुवादों ने किया । दूसरा कपाट प्रसादजी के प्रयत्नों द्वारा खुला । 

प्रसादजी का साहित्य ओर विशेषकर उनका काव्य किन्‍्हीं भी नीतिवादी या 
उपयोगिताबादी ठुलाओं पर नहीं तोला जा सकता | प्रसादजी का काव्य उनके ब्यक्तित्व 
का विकास है। उस काव्य की बाह्य कारीगरी ओर अन्तरज्ञानुभूति प्रसादजी की 
जीवनी के साथ ही प्रोढ़तर होतो गई है। किसी प्रकार का बुद्धिवादी प्रतिबन्ध न 
शहने के कारण प्रसादजी का काव्य-विकास निर्बाध ओर स्वच्छुन्द गति से, तथा 
बहुमुखी साहित्यिक सृष्टियों में हो पाया। द्विवेदी-युग ने उनकी परवाह नहीं को, 
भरसक उन्हें दबाया ही, पर उन समस्त दबावों की अवमानना कर प्रसादजी का साहित्य 
आज जिस रूप में हमारे सम्मुख मौजूद है, अपनी महत्ता का प्रमाण आप ही देता है। 

रमय ओर समाज की आवश्यकता के आधार पर भी प्रसादजी का साहित्य 
जहीं श्रॉंका जा सकता | उसकी मुख्य विशेपता है जीवन की बहुरूपता का चित्रण | 
बैदिकयुग, पोराणिकयुग, प्रारम्मिक इतिहासयुग, मौर्ययुग, शुज्ञयुग, गुस्युग, मध्ययुग 
ओर आधुनिकयुग, सभी के पात्रों ओर परिस्थितियों का अड्भन प्रसादजी ने किया है। 
नारी, पुरुष, इद्ध, बालक; राजा, रईस, अमीर, ग्ररीब; भले, बुरे, छोटे, बड़े; कोई भी 
छूटे नहीं हैं | जय-पराजय, विनय-उदण्डता, आत्मगर्व-आ्रात्मग्लानि रूपगर्व-रूपनिन्‍्दा 
शतश: जीवन-प्रसज्ञों ओर भावों की अभिव्यक्ति उन्होंने की है। संक्षेप में प्रसादजी 
अपने समसामयिक कवि रवीन्द्रनाथ की ही भाँति बहुमुखी जीवन के कवि हैं। 
प्रेमचन्द में इतना विस्तार और बहुरूपता नहीं पाई जाती | वे आधुनिक जीवन तक 
ही सीमित हैं ओर उनमें वर्गंगत या जातिगत चित्रण की प्रधानता है, वैयक्तिक चित्रण 
की नहीं | 

जीवन की इस विशालता का निर्माण स्वतः एक महत्‌ कार्य है। ऊँची साहि- 
त्यिक सजनप्रतिमा द्वारा ही यह सम्भव है। अंगरेज़ लेखक डिकेन्स की ख्याति इसी 

लिए इतनी श्रधिक है। किन्तु डिकेन्स में गँगरेज़ समीक्षक मध्यवता जावन-दशन 
के अभाव की शिकायत करते हैं| यहाँ डिकेन्स से प्रसादजी की तुलना नहीं की जा 
रही, पर इतना कहने में कोई आपत्ति नहीं कि प्रसाद के वैचित्र्यबहुल साहित्य में 
एक सुस्पष्ट दाशनिक अनुबन्ध भी पाया जाता है। 

प्रसाद का वह जीवन-दशन क्या है ? वह जीवन-दशन हे विशाल ओर 
बहुमुखी जीवनानुभूति का स्वाभाविक परिणाम, रहृस्यवाद | कवि रवीन्द्रनाथ का 
भी यही जीवन-दशन था | कवि प्रसाद ओर रवीन्द्र में सुजनात्मिका शक्ति की मात्रा 
ओर वैशिष्ट्य का अन्तर नहीं है, यह में नहीं कह सकता । पर वह जितना दै उससे 
कहीं श्रधिक विजश्ञापित किया गया है। इन दोनों कवियों का अ्रधिक अन्तर दोनों 
के प्रचार को लेकर दी है। 


प्रश्न किया जाता है कि अनेक युरगों के अनेक पात्रों का चित्रण, उनकी अनेक- 
विध रूपरेखा ओर उनका मध्यवर्ती रहस्यवाद क्‍या निर्दिष्ट से अनिर्दिष्ट की ओर 
भागना या पलायन करना नहीं है ? राव बाबू के विषय में भी यह प्रश्न किया गया है 
और प्रसादजी के विषय में भी अनेक बार | किन्तु यह कोरा तर्क प्रसाद ओर रबीन्द्र 
की महती जीवन-प्रेरणाओं पर पर्दा नहीं डाल सकेगा । यह पलायन नहीं है, जीवन 
की वास्तविक विशालता को स्वीकृति है; वर्तमान अभावों का, वेषम्य से, इज्धित है 
ओर उक्त विशालता के आधार पर रहस्यमय जीवन-ऐक्य की स्थापना का प्रयत्न है। 
इन कवियों का जोवन-दर्शन परम्परा से ग़हदीत या पढ़कर सीखा हुआ नहीं है। यह उनकी 
अ्नुभवसिद्ध जीवनसाधना कापरिणाम है जिसके द्वारा उनकी कलाक तियाँ अ्नुप्राणित हैं। 

फिर प्रश्न होता है कि ऐसा साहित्य भी किस काम का जो हमारे सामयिक 
जीवन और उसके प्रश्नों पर कोई प्रकाश न डालता हो। इस सम्बन्ध में यह भी कहा 
जाता है कि प्रसादजी अनावश्यक रूप से साधारण प्रेम-प्रसज्षों को प्रच्छुन्न, ऐकान्तिक 
ओर रहस्यमय रूप देते हैं। तीसरी बात यह कही जाती है कि प्रसादजी नवीन औद्योगिक 
जीवन ओर उसकी वास्तविकता से अपने अ्रन्तिम काव्य 'कामायनी? में भी दूर ही रहे। 
पहले प्रश्न का उत्तर यह है---उच्च साहित्य किसी भी समय असामयिक या श्रनुपयोगो 

नहीं हो सकता । वह स्थायी संस्क्रति ओर सौन्दर्य का उपादान है। फिर, स्थूल 
दृष्टि से भी, काव्य की सामयिक उपयोगिता ओर आवश्यकता को परखने की शक्ति 
भी तो हममें होनो चाहिए । दूसरे आरोप का उत्तर यह है--प्रसादजी के प्रच्छुन्न 
प्रेम-व्णनों में क्रमशः उनका व्यक्तित्व उद्घाटित होता गया है ओर “कामायनी? में 
आकर वह पूर्णतः उद्घाटित हो गया है। “कामायनी? में किसी प्रकार की प्रच्छुन्नता 
नहीं रह गई है। यह व्यक्तित्व का उद्घाटन स्वतः काव्य को एक अपूर्व स्वस्थता 
ओर विशालता प्रदान कर सका है| तीसरी आपत्ति का उत्तर यह है--काब्य को 
उसको ऐतिहासिक पृष्ठभूमि पर देखने से यह प्रकट होगा कि सबसे पहले ग्रसादजी ने 
ही इस सांस्कृतिक द्वन्द्र का निरूपण किया है । इस पर उनकी प्रतिक्रिया एकदम 
निषेधात्मक नहीं दे । वह समभोते की-सी स्थिति तक गई है। समय को देखते हुए 
इतना आगे कोई दूसरा कवि नहीं जा सका | 


यहाँ यह भी समझ लेना चाहिए कि प्रसादजी का रहस्यवादी जीवन-दर्शन 
प्रच्छुन्न प्रेम-बणनों में नहीं, न वह नवीन वास्तविकता के निषेध में है। यदि ऐसा 
होता तो हम प्रसाद के काव्य और उनके व्यक्तित्व को किसी हद तक पलायनवादी कह 
सकते थे किन्तु तब उसमें शक्ति की ओर सोन्दर्य की वह धारा न दीखती, जो दीखती 
है। प्रसादजी का रहस्यवाद जीवन-द्वन्द्दों की स्वीकृति और उनके परिहार में देखा जाता 
है | सुख ओर दुःख की विपरीत परिस्थितियों के सामझ्जस्य और सहन में देखा जाता है। 
श्रथवा वह कहीं-कहीं करुणा की विश्वव्यापिनी सत्ता के निरूपण में देखा जाता है 
प्रसादजी का रहस्यवाद वास्तविक (2०७५०) सत्ता है। उनका नियतिवास ओर 
निराशावाद उनके चरम सिद्धान्त नहीं हैं। वे उनक्रे चरमसिद्धान्त रहस्यवाद का उन्मेष 
करने, उसे प्रखर बनाने और अधिकाधिक शक्ति-सम्पन्न करने में सहायक हुए हैं। 

दन्द्रों की तीव्रता के कारण प्रसाद का साहित्य प्राणशमय और उदात्त हो गया 
हे | दोनों पक्चों का समान सोकय के साथ चित्रण करवा (जैसा उनकी प्रौढ़ रचनाश्रों 
में देखा जाता है ) प्रसाद के निस्संग व्यक्तित्व का सूचक है श्रोर जो बाहुल्य और 
प्रसार उनके काव्य में पाया जाता है वह उनकी महती जीवनाभिलाषा का परिचायक 

है| इस विशालता के साथ जो परिणति या समन्वय उन्होंने दिखाया ऐे वह समाज 
ओर साहित्य को प्रसाद? का अपना प्रसाद है । 

यह चर्चा यहाँ इतनी इसलिए बढ़ा दी गई है कि प्रसादजी ओर नवीन 
रहस्थवादियों के सम्बन्ध में नये ओर पुराने दोनों ही वर्गों के लेखकों में बहुत काफ़ी 
श्रान्ति फैली हुई है | काव्य ओर कला की कोई माप स्थिर न होने के कारण नये 
समाजशास्त्री और मनोविश्लेपक इस क्षेत्र पर मनमाने हमले कर रहे हैं ओर अपनी 
नई विद्या इस पर आज़माने में लगे हुए हैं। यदि इनका लक्ष्य वास्तविक ज्ञान-विस्तार 
होता ओर ये साहित्य-समीक्षा के अन्तर्गत अपने-अपने विपयों की सीमा समभते हुए 
तटस्थ वैज्ञानिक अनुशीलन करते तो साहित्य-समीक्षकों की बहुत कुछ सहायता और 
साहित्य का उपकार भी कर सकते थे, पर इनका लक्ष्य तो है साहित्य-क्षेत्र पर एकछुन्र 
आधिपत्य जमाना ओर साहित्य की अपनी सत्ता को मिटा देना । ऐशी अवस्था में 
इनसे साहित्य के किस लाभ की आशा की जाय ! 

छायावाद ओर रहस्यवाद पर इनका आक्रमण नादिरशाही ढक्ल का है, क्योंकि 
इसी से ये श्रधिकार छी नना चाहते हैं | 'छायावाद या पलायनवाद” यही इनका नारा है 
जिसके बूते ये साहित्य के एक युग-विशेषप को हड़प जाना चाहते हैं। इस युग के 
साहित्य की हरी-भरी खेती पर ये कहर ढाते फिरते हैं । भाँति-भाँति के फ़िक्रें निकाल- 
कर इन्हीं अरस्त्रों से केवल छायावाद ओर रहस्यवाद के काव्य को ही नहीं, पूव॑वर्ती सम्पूर्ण 
हिन्दी साहित्य को--हमारी राष्ट्रीय संस्कृति की अमिट धारा को--मिदा देना चाहते 
हैं। देखें, इनकी उछुल-कृद से पैदा हुई आराजकता कितने दिन टिकती है ! 

छायावाद युग को चाहे जिस नाम से पुकारिए, इसका एक ऐतिहासिक व्यक्तित्व 
है | राष्ट्रीय इतिहास में जिन सुस्पष्ट प्रेरणाओं से यह उत्पन्न हुआ ओर जिस आव- 
श्यकता की पूर्ति इसने की, उसकी ओर ध्यान न देना आश्चर्य की बात होगी। 
हिन्दू ज्वति के नाना भेदों-प्रभेदों के बीच एक सड्डायित जातीयता का निर्माण, हिन्दू: 
मुस्लिम ओर ईसाई आदि विभिन्न धर्मानुयायियों में एक अन्‍्तर्व्यापी मानवसूत्र का 
अनुसन्धान, राष्ट्रों-राष्ट्रों के बीच खाइयाँ पाटना--महायुद्ध के पश्चात्‌ अपने देश के 

सामने ये प्रधान प्रश्न थे। देश की स्वतन्त्रता का भी कुछ कम प्रधान प्रश्नन था | पर 
वह जातीय और राष्ट्रीय एकसूत्रता के आधार पर ही खड़ा हो सकता था ओर अनन्‍्त- 
रॉष्ट्रीय मानवसाम्य का एक अज्ञ बनकर ही शोभा पा सकता था | यह सम्मिलन ओर 
सामञझ्स्य की भावना भारतीय संल्कृति की चिरदिन की विशेषता रही है, इसलिए म हा- 
युद्ध की शान्ति के पश्चात्‌ ये प्रश्न सामने आते ही वह सांस्कृतिक प्रेरणा जाग उठी 
और तीज वेग से तत्कालीन काव्य और कलाओं में अपनी अभिव्यक्ति चाहने लगी | 

प्रतिकूल परिस्थितियों की प्रतिक्रिया भी हुई | कविगण उस अ्रवरुद्ध वातावरण 
का उद्घाटन करने में भी प्रदत्त हुए जो चारों ओर छाया हुआ था । प्राच्य और अधुना- 
तन जीवन का विभेद ओर तज्जन्य सड्डल्प-विकल्प तथा संशय भी नवीन साहित्य में 
प्रतित्रिबित हुश्रा | कुछ दुर्बल हृदय व्यक्तियों पर इस परिस्थिति का अनिष्टकारी प्रभाव 
भी पड़ा, किन्तु ऐसे गुमराह व्यक्तियों की निःशक्त सत्तापर हमारा इस समय का साहित्य: 
नहीं ठहरा है | इसकी नींव बलिष्ठ भूमि पर रक्खी हुई है। 

समृद्धि ओर अलड्डूरण के लिए इसने विभिन्न दिशाओं में प्रसरण किया। उप- 
निषदों का दिव्य दर्शन इसने अपनाया जिसमें अलोकिक ओज ओर प्रसार था। 
महात्मा बुद्ध ओर उनकी क्रान्तिकारिणी शिक्षाओं से मी इसने सबक सीखा | भारतीय 
इतिहास के समृद्धिशाली युगों का वृत्तान्त छाना | प्राचीन रहस्यवादियों ओर सर्न्तों 
की वाणी का भो अनुशीलन किया । अजन्ता ओर इलोरा, साँची ओर सारनाथ की 
प्राचीन कला-सामग्री का भी अध्ययन और उपयोग किया। पाश्चात्य 'टेकनीक? या 
निर्माण-कोशल भी इसमें कुछु न कुछु दिखाई दिया ओर पश्चिमी 'पालिश”? भी लगी | 
उतने बड़े पेमाने पर न सही, किसी हृद तक यह नया कला-आन्‍्दोलन जो हिन्दी साहित्य 
में छायावाद के नाम से प्रसिद्ध है, यूरोप के सुप्रसिद्ध 'रिनेसाँ? या पुनरुत्थान-आन्दोलन 
से समानता रखता है। पर समुचित विज्ञप्ति के अभाव में इसको पूरी प्रतिष्ठा भी नहीं 
हो पाई थी कि उस पर ऊपर कथित हमले शुरू हो गए,। यदि आक्रमणकारियों की बात 
सच मानी जाय तो यह सारी कला-सामग्री कोरा पलायन ही सिद्ध होगी। पर यह 
है कया, इसका निर्णय तो पाठकों की स्वतन्त्र बुद्धि ही कर सकती है| 


॥ 8 

प्रसाद के बाद निराला ओर पन्‍्त दो प्रमुख व्यक्तित्व हिन्दी में आये | तुलसी 
ओर सूर, देव ओर बिहारी के बाद यद् तीसरी जोड़ी हिन्दी में प्रसिद्ध हुई। मेरा 
अपना अटकल यह है कि तुलसी भौर देव में प्रेमी निराला की ओर ओर बिहारी के 
प्रेमी पन्‍्त की ओर अ्रधिक आकष्ट होते हैं। एक के काव्य में पोम्ष ओर पांडित्य की 
प्रधानता दे, दूसरे के काव्य में कोमलता ओर कला का विकास है। दोनों की विशेषताएँ: 
इकट्ठी होकर इतनी समतोल-सी हो गई हूँ कि “को बड़-छोट कहत अपराधू? की-सी 
दशा आरा पहुँची है ! 

यहाँ उत दलबन्दी की बात नहीं की जा रही जिसके फल-स्वरूप हिन्दी का सारा 
काब्य-विवेचन चोपट होता जा रहा है और जिसके कारनामे का कुछ जिक्र ऊपर किया 
जा चुका है ! पन्‍तजी को उनकी श्रपनी काव्यप्रतिमा से दूर हटाकर एक नकली 
वातावरण में घसीट लाने का श्रेय इसी दलविशेप को हे। यदि इन दलबन्दियों का 
शीघ्र खात्मा नहीं हो जाता तो पता नहीं किस कवि को कोन-सा आसन कब किस 
आधार पर दे दिया जायगा और उस आ्रासन के खिसकने पर उस कवि की कब्र केसी 
दुगति होगी | 

अ्रम यहाँ तक फैल गया है कि 'स्वच्छुन्दता! ( रिणाध्षगांआ के लिए पं० 
गमचन्द्र शुक्व द्वारा आविष्कत इस शब्द को हम यहाँ उन्हें के श्र्थ में स्वीकार करते हैं) 
को प्रकृति और वास्तविक प्रेरणा से प्रकट हुई 'पल्नव', “ज्योत्सना? या 'गुल्नन! जैसी 
रचनाओं को शुक्नलजी सरीखे समीक्षक भी हेटी देते हैं ओर “युगवाणी” सरीखे कोरे 
बुद्धि-प्रसूतत पद्मों को स्वच्छुन्दतावाद के अन्दर शुमार करते ओर प्रवद्ध ना देते हैं | 
काव्यात्मक परम्परा में इतने गहरे पेटे हुए समीक्षक भी जब इस प्रकार की सम्मति 
देते हैं तब मानना पड़ता है कि इस युग की काव्यसष्टि के साथ किसी अशुभ ग्रह 
का योग अवश्य हो गया था | 

यहाँ मेंने किसी विशेष युग के साहित्य की वकालत करने का बीड़ा नहीं उठाया। 
*पर साहित्य के विभिन्न युगों की सृष्टियों के बीच जो संतुलित आकलन या समानुपात 
होना चाहिए और एक ही युग के दो या श्रनेक कवियों के बीच उनकी यथायोग्य 

ताहित्यिक मर्यादा की जैसी प्रतिष्ठा होनी चाहिए, दोनों का ही वर्तमान हिन्दी में 
प्रायः अभाव दीखता है और यह नहीं समक पड़ता कि अवस्था किस प्रकार स्थापित 
रोगी | मेने यहाँ जो कुछ लिखा हे इसी दृष्टि से लिखा है, इसो लिए यह चर्चा कुछ 
विस्तृत भी हो गई है जो मुझे इष्ट न था, और शब्दों में कुछु कठुता भी आ गई है, 
जो एकदम ही अ्रभिप्रेत न थी। किन्तु मेरी लाचारी देखकर श्रौर मेरा आशय 
सममभकर, आशा है, म॒झे क्षमा किया जायगा | 

द्विवेदीकालीन राष्ट्रीयतावाद ओर छायावादी मानवरेक्‍्य (की भावनाश्रों ने 
केसी प्रथक्‌ काव्य-शैलियों को जन्म दिया इसका एक स्थुल परिचय मैथिलीशरण गुप्त, 
निराला और प्रसाद की देश-प्रेमसम्बन्धी कविताओं का अध्ययन करने पर मिल 
जाता है। मेथिलीशरणजी की “नीलाम्बर परिधान हरित पट पर सुन्दर है? वाली 
सुन्दर कविता में देश को एक स्थुल चोहद्दी कायम करके उसी की विशेषताओं का 
अधिक आग्रह के साथ उल्लेख है। प्रसाद में कुछ स्थानों पर यह चोहद्दी भी है, 
पर अधिकतर ऐसे वणन हैं-- 'उड़ते खय जिस ओर मुंह किये समझ नीड़ निज 
प्यारा, अरुण वह मधुमय देश हमारा” जिन्हें कोई भी देशप्र मी अपने देश के सम्बन्ध 
में गा सकता है। उनका सम्बन्ध किसी देश-विशेष से नहीं है। और निरालाजी के 
“भारति जय विज्य करें? गीत को देखए तो प्रकट होगा कि इसमें और भी 
प्रादेशिकता का अ्रभाव है। “तर तृण वन लता वसन, अड्चल में खचित सुमन” अथवा 
प्राण प्रणव ओंकार ध्वनित दिशाएँ उदार? आदि पंक्तियाँ प्राकृतिक ओर शानजन्य 
मानवऐक्य का निर्देश करती हैं, वे स्थूल देश-प्रे म से दूर जा पड़ी हैं | गुप्तजी की सारी 
रचनाएँ राष्ट्रीय ओर माननीय आदर्शों पर आधारित होती हुई भी आराधनात्मक ही 
रहीं जब कि परवर्ती स्चनाएँ जीवन की वास्तविक सीमा के अंतर्गत त्रा गईं। यदि 
विश्वविद्यालयों की डाक्टरेट डिग्रियों के प्रयासी अ्रपने स्थूल विभाजनों ओर वर्गीकरणों 
में इतने मोटे भेद भी दे दिया करें तो काव्य-विवेचन एक क़दम आगे बढ़ जाय ओर 
काव्य की ऐतिहासिक तथा कलात्मक परीक्षा में, जो अआगे फी श्रेणियाँ हैं, कुछु अधिक 
सहायता मिले । मेरा उनसे निवेदन है कि वे इस ओर ध्यान दें | 

निराला ओर पंत को काव्यगत विशेषताओं का यहाँ उल्लेख करना आवश्यक 
नहीं दैं। मूल पुस्तक में उनका विवरण दिया गया है। यहाँ केवल इतना झहना 
आवश्यक दे कि साहित्य के इतिहास में नवीन क्रान्ति और प्रवर्तन का कार्य इन 
दोनों ने किया | काब्य के केवल बाह्य स्वरूप ( छुन्द, भापा आदि) में नहीं, 
ग्रन्तर बाह्य दोनों में ( नवीन मावना-कल्पना, नव्य जीवन दर्शन ओर नव-निर्माण 
में भी ) सुस्पष्ट परिवर्तन दिखाई दिया। इनके अ्रतिरिक्त कवियों और लेखकों का 
एक बृहत्‌ समुदाय ( इतना बड़ा जितना हिन्दी के इतिहास में शायद ही कभी देखा 
गया हो, जिस समुदाय के सब व्यक्तियों के नाम गिनाना यहाँ असम्भव है, किन्तु 
जिनमें से बहुतों के व्यक्तित्व हिन्दी साहित्य में अपनी छाप छोड चुके हैं ) इस 
स्वच्छुन्दतावादी कला-श्रान्दोलन में सम्मिलित हुआ । 

सन्‌ १६२० से ३५ तक इस आन्दोलन की विकासावस्था थी। इस समय 
तक वह अपना ऐतिहासिक कार्य पूरा कर सका था। “कामायनी!? काव्य का निर्माण 
इस उत्थान की पूर्णता का प्रतीक है। निराला का विद्रोह समाप्त हो रहा था, 
गीतिका? में वे सज्ञीत ओर आमभरणयुक्त रचना करने लगे थे। “गीतिका? के चित्रों 
में सफाई और काट-छॉँट प्रौद़ता की सीमा पर पहुँच गई थी ओर इस दिशा में 
ग्रधिक आगे बढ़ने को स्थान न था। “पह्चव? के पश्चात्‌ पन्‍तजी का 'गुझ्जन'” 
प्रकाशित हुआ जिसमें उनके कथनानुसार सरगम के “सा? से ( जिसका प्रयोग पल्लव 
में था ) आगे बढ़कर 'रे! के स्वर का सन्धान किया गया था। किन्‍्ठ॒ 'सा? के 
साथक प्रयोग के सामने 'रे? की बहुत कुछ निरथ्थक पाद-पूर्ति मेरी दृष्टि में कविता को 
आगे नहीं बढ़ा सकी । अवश्य उसमें ग्रभ्यास ओर सजावट की प्रचुरता आ गई । 

एक ही अपवाद श्री० महादेवी वर्मा का काव्य है। किन्तु वर्माजी के काव्य में 
सजन की उत्कट लालसा (किसी समय नहीं दिखाई दो। वह सेव स्रियोचित 
साज-सजा श्रोर शालोनता के साथ उपस्थित हुई है । जैसे बाहरी प्रकाशन में वैसे ही 
भीतरो विन्यास में मी महादेवी जी की कृतियाँ ऐ्वथशालिनी और परिश्रम-साध्य हैं | 
सवजन-सुलभ वे कभी नहीं रहीं । 

किसी विशेष कला-शैली के विकास में ऐसे समय भी आते हैं, जब उस शैली की 
पूर्ण प्रतिष्ठा हो चुकी रहती है, फिर भी निर्माण-कार्य जारी रहता है। ऐसे समय में 
ही उस कला-परिपाटी का ऐश्वर्य ओर असाधारण चमत्कार देखा जाता है | जो ऐश्वर्य 
और आमभरण के उपासक होते हैं वे इन रचनाओं के प्रेमी हुआ करते हैं | उस कलायुग 
को साहित्यिक इतिहास में स्थायित्व देने के लिए ऐसी रचनाएँ अपना अलग मूल्य 
रखती हैं, किन्तु जहाँ तक मेरा अपना सम्बन्ध है, में अनावश्यक ऐश्वर्य का उपासक नहीं 
हूँ | इसी लिए जब नवीन सरलतर रचनाएं सामने आईं, तब में उनकी ओर भी कुका । 

देबीजी की रचनाएँ सबंजन-सुलभ नहीं हैं और उनके पीछे आनेवाली रच- 
नाएँ सरलतर हैं, इन दोनों वार्क्यों का प्रसंग-प्राप्त अर्थ ही लेना चाहिए | इनका यह 
मतलब नहीं है कि नई कला जनसमूह या श्रमिकवर्ग की प्रतिनिधि है या उनके काम 
आरा रही है और महादेवीजी की रचनाएँ अल्पसंख्यकों की प्रतिनिधि हैं | इस दृष्टि से 
तो दोनों में कोई विशेष अन्तर नहीं दीखेगा | यहाँ मेरा मतलब बे.वल काव्यशैली 
या अभिव्यञ्जना-सम्बन्धी भिन्नता से है। महादेवीजी की शैली में असाधारण 
अलंकति है, इतना ही यहाँ कहना था । 

नये परिवर्तनकारी यह भी पूछ रहे हैं कि महादेवीजी की कविता किस लोक में 
विचरण करती है और किस प्रियतम के पीछे पड़ी हुई है ? वर्तमान जगत्‌ और उसकी 
स्थितियों से उनका क्या सम्बन्ध है ? काव्य और कलाओं का कुछ भी परिचय रखने- 
वाले आसानी से इसका उत्तर दे सकते हैं | महादेवीजी की कविता चाहे जिस लोक 
में विचरण करती हो ओर चाहे जिस प्रियतम के पीछे पड़ी हो--उसकी ऊपरी रूपरेखा 
चाहे जेसी भी हो-उसमें नवीन विषम स्थितियों की प्रतिक्रिया काव्य के करूण संबेदनों 
के रूप में दिखाई देती है | परवर्ता कवियों के निराशामूलक संवेदनों ओर महादेवीजी 
के इन करुण संवेदनों में यदि कुछ अन्तर है तो इतना ही कि आध्यात्मिक आधार 
ग्रहण कर लेने के कारण उनके काव्य में अब भी एक आस्तिकता और आश्वासन 
है जब कि नवीनतर काव्य अपने सारे आश्वासन खोकर नम्म निराशा ओर विद्रोह में 
परिणत हो गया है| जहाँ तक शैली का सम्बन्ध है महादेवीजी अरब भी पुरानी 

श्‌ 


| हट, :। 

प्रतोकात्मक शैली पर काम कर रही हैं जब कि नये कवियों ने नई ओर स्पष्टतर 
शैलियाँ अपना ली हैं। कहानियों और उपन्यासों में पुरानो कल्पनाशीलता और 
आदर्शवादिता के स्थान पर नई वास्तविकता का प्रभाव बढ़ रहा है। किन्तु इस 
नवीन कलाशैली के सम्बन्ध में अधिक कुछ कहने के पहले हमें पुस्तक में आये कुछ 
अन्य व्यक्तियों का ज़िक्र करना होगा । 

जैनेन्द्रकुमार भी मूलतः स्वच्छुन्दतावादी युग के ही प्रतिनिधि है | उनके पात्र 
ओर पात्रियाँ आ्रादर्शवादी पद्धति पर ही गढ़े गये हैं। उनकी पहली रचना “परखः में 
यह पद्धति बहुत ही स्पष्ट है। किन्तु परवर्ती रचनाओं में जेनेन्द्रकुमार की तार्किक अति- 
वादिता उन्हें असम्मव सीमाओं तक ले गई है ओर उनकी कल्पनात्मक भावुकता 
चिन्ताप्रद हो गई है। मेंने कहा है कि यह स्वस्थ आदर्शवाद नहीं है, यह कोरी ताकिक 
अतिवादिता आदर्शवाद की उस हद तक पहुँची हे जो एकदम ऐकान्तिक ही नहीं, 
सामाजिक »ह्ूला की विरोधी भी है। वितरेचन की दृष्टि से इसे आदर्शहीन आदर्शवाद 
कहा जा सकता है जो अतिवादी मानसिक स्थिति का लक्षण है। अनुमान से इसे 
मेंने जेनेन्द्रकुमार पर जेन तर्क-प्रणाली का प्रभाव माना है जिसे वे अस्वीकार करते 
है | किन्तु उनकी अस्वीकति-मात्र से वास्तविकता में कोई श्रन्तर नहीं आता प्रच्छुन्न 
मन पर कितने प्रभाव पड़ते हैं इसकी गणना सचेतन मन नहीं कर सकता | ऐसी अवस्था 
में सचेतन मन के निषेध का मूल्य भी थोड़ा ही है। 'सुनीता? की आदर्शवादिता उसे 
नम्मता की सीमा पर पहुँचा देतो है, उसका सतीत्व बाह्य व्यभिचार के रूप में प्रकट 
होता है | इस आदर्शवाद को समभने की शक्ति किसमें है ? उनकी मृणाल” ओर 
“कल्याणी' भी ऐसे दी महान्‌ आदर्शों की उपासिका होकर ऐसे ही गहन गर्ता में 
गिरती हैं | ऐसी अवस्था में हम इसे कोरा तार्किक आदर्शवाद न कहें तो क्‍या कहें ? 

जैनेन्द्रजी के दार्शनिक निबन्धों में भी, यही अतिवादी प्रवृत्ति दिखाई देती है । 
सामाजिक व्यवहार-भूमि पर लाकर रखिए, तो उनके विचारों में बेहद काल्पनिकता ऋलकने 
लगती है | स्वयं लेखक होकर भी लेखकों और प्रकाशकों के प्रश्न पर उन्होंने जिस 
प्रकार लेखकों की भर्त्सना को दे वह आत्महनन से बहुत दूर की वस्त॒ नहीं है | यही घारा 

उनके अधिकांश निबन्धों में बह रही है। ध्यान देने की बात यह है कि श्रत्यन्त 
व्यावहारिक विष्यों और प्रश्नों पर उनके विचार इतने अ्व्यावद्ारिक हैं । 

सब होते हुए भी जेनेन्द्रजी की रचना-शैली में मोलिकता है | घरेलू वातावरण 
ओर भावुकतामय श्रादर्शवाद के कारण उनकी रचनाओं में एक श्रनोखा आकर्षण हैं। 
उनकी शैली में शक्ति श्रोर प्रवाह दोनों हैं ओर यदि आप अधिक सचेत होकर 
अध्ययन नहीं कर रहे हैं तो भय है कि आपको उनकी कोई त्र॒टि दिखाई नहों देगी। 
यह जैनेन्द्रजी की 'टेकनीक? का ही सामर्थ्य है कि वे मृणाल-जैसी नारी” के प्रति 
उत्कट तद्दानुभूति की सृष्टि करते ओर आदि से अन्त तक उसमें कमी नहीं आते 
देते। अस्पष्टता ओर रहस्य से काम लेते हैं। हमारी कार्य-कारण बुद्धि को सुला 
स्खते हैं | यह उनकी शक्ति है किन्तु दूसरी दृष्टि से यही उनकी दुबेलता भी है | 

मेरे ही एक लेख पर प्रकाश डालते हुए जेनेन्द्रजी ने एक स्थान पर लिखा है 
कि उनकी पुस्तकों को नायिकाएँ सब बेचारी हैं, जो हैं वही हैं, श्र उनमें से किसी 
के हाथ में जेन आदर्श की ध्वजा नहीं है।! इस पर मेरा निवेदन यह है कि आपकी 
नायिकाएँ बेचारी हैं तो ठीक है, उनके बेचारेपन का स्वरूप तो समभने दीजिए । पाठकों 
से इतना दुराव क्‍यों ! “जो हैं वही है! की अभेद्य दीवाल किस लिए ? जैन-आदर्श न सही 
जैनेन्द्र-आदर्श” की ध्वजा तो उनऊे ह्ार्थों में है ही, उसी की छान-बोन हो जाने दीजिए | 

न मालूम क्यों जेन-द्र जी के अनुयायी भी उनकी रचनाओं को समीक्षा के 
प्रकाश में नहीं आने देना चाहते | जिन परिस्थितियों के बीच जेनेन्द्रजी की पात्रियाँ 
जैसा आचरण करती हैं यदि उसमें किसी को कुछ अस्पष्टता दीते ( अ्स्याभाविकता 
कहना तो ओर भी बड़ी हिमाक़त होगी ) तो उसकी भी शिकायत नहीं करनी होगी ! 
जो कुछ लिखा गया हे ब्रह्मवाक्य वद्दी है। उस पर किसी प्रकार को शझह्ला उठ ही 
नहीं सकती, नहीं तो शड्भाकार की वह स्थिति हो जायगी जो मौसी के 4 पर मूँछु की 
कल्पना करनेवालों की महाराष्ट्र में हुआ करती हैं--बरक़ोल प्रोफ़ेसर माचवे | पर अपने 
यहाँ बिल्ली मोसी के मूँछें भी हुआ करती हैं ओर छोटे-छोटे बच्चे भी क्रीद़्ावशश उनका 


उपयोग किया करते दं; इसमें अस्वाभाविकता या अनीचित्य कोई नहीं देखता । 

मेरा तो विचार है. कि समीक्षा की खुली हवा में आना ही जेनेन्द्रजी की 
रचनाओं के लिए लाभप्रद होगा।। किन्तु यह चर्चा यहीं तक | 

श्री० भगवती प्रसाद वाजपेयी का साहित्य किसी हद तक जेनेन्द्र के . साहित्य 
की भी अपेक्षा अधिक विवादास्पद है। जेनेन्द्र से पूर्ववर्तो होकर भी उत्तरोत्तर 
परिवर्तन की दृष्टि से वे उनके परवर्ती ही ठहदरते हैं | इसी लिए मूल पुस्तक में उनका 
उल्लेख यथा-स्थान करके यहाँ उनकी चर्चा जैनेन्द्रजी के बाद की जा रही है। 
रचना की दृष्टि से आज उनकी कहानियों ओर उपन्यासों मे वह प्रोढ़ता है जो किसी 
मँजे हुए लेखक में ही पाईं जाती है। निरन्तर अभ्यास हों इस विशिष्टता का जनक 
है जो उन्हें हिन्दी कथाकारों को भेणी में ऊँचा ग्आसन दे सका है । 

भगवती पप्रसादजी की रचना के मूल में सेक्स-सम्बन्धी वही अतृम्ति है जो 
डी० एच० लारेन्स की रचना में देखी जाती है। यह अतृप्ति ही लारेन्स की 
ग्रसफलता का मूल है। फिर भी जहाँ तक हो सका लारेनन्‍्स ने उक्त अतृप्ति को 
सामाजिक जामा पहनाया और उसे समाज के अधिकारी बर्गों के प्रति विद्रोह का 
साधन बनाया | जिस हद तक वह स्वस्थ रूप में ऐसा कर सका उत्त हद तक उसके 
साहित्य की सफलता भी स्वीकार करनी पड़ेगी. किन्तु अपने व्यक्तित्व से यह सेक्स- 
अतृप्ति एकदम बहिष्कृत कर पूर्णतः वटस्थ साहित्य का निर्माण वह नहीं कर सका | 

यहो अवस्था उन्नीसर्वी शताब्दी के फ्रान्सीसी यथाथंवादियों की भी थी | 
उन्होंने सामाजिक चित्रणों में यथार्थवादी वैज्ञानिकता का दावा किया ओर वस्तृन्मुखी 
सृष्टि में उन्हें ससलता भी कम नहीं मिली, पर किसी प्रकार का उच्च या प्रगतिशील 
जीवन-सन्देश उनकी रचनाओं से, प्रत्यक्ष या अप्रत्यक्ष किसी भी रूप में, प्रकट न हो 
सका । उनकी समस्त मनोवैज्ञानिक सूक्ष्मरशशिता ओर हेज्ञानिक यथार्थता साहित्य को 
नीचे गिरने से न रोक सकी | हास के बीज लेखकों के व्यक्तित्व में हो मोजूद थे | 

यहाँ विद्रोही लारेन्स या फ्रान्सीसी यथार्थवादियों से मगवतीप्रसादजी की तुलना 
का उद्द श्य नहीं हे | किन्तु यह तो देखना ही होगा कि वाजपेयी जी की कला में उनका 
व्यक्तित्व सम्बन्धी यह इन्द्र कितनी सीढ़ियाँ पार कर चुका है ओर कितने ऊँकके 

पहुँच चुका है। आरम्भ में जब उन्हें उसकी अमिशता भी न थी--आत्मविश्लेषण का 
सूत्रषतत भी न हुआ था--उनकी रचना में वह स्थूल वेयक्तिक स्वरूप धारण किये 
हुए. रहा | तब तक पक्ष-विपक्ष का प्रश्न दी उनके सामने न था, आदर्शोकरण 
(787074॥58॥00) की समस्या ही उपस्थित न थी | क्रमश: वह उपस्थित हुई ओर 
भगवती प्रसादजी उसऊे सम्बन्ध में ग्रधिक सचेल हो गये | सर्वत्र एक ही प्रकार के 
उद्गार अत्र नही रहे, पात्र-अपात्र की ओर भी उनका ध्यान गया | परिस्थितियों का 
चुनाव भी वे करने लगे ओर क्रमशः परिस्थिति ओर वातावरण-प्रधान कह्ानी-लेखक बन 
गये |यथाथवादीसाहित्य सृष्टि की ओर यह उनका पहला कृदम था | इसी समय “प्रगति- 
शील साहित्य” की भी आवाज़ उठी और सत्ताधारी वर्ग के विरुद्ध साहित्यिक जिहाद 
शुरु हो गया | वाजपेयीजी को अवसर मिला, वे भी विद्रोद्दी बन गये और सारा आक्रोश 
सक्टाधारियों के सिर ढहने लगा | 

इस प्रकार वाजपेयीजी की कला ओर उसकी सामाजिक उपयोगिता बराबर 
ऊँची उठती गई है, यद्यपि श्रब भी वह अपनी पराकाष्ठा पर नहीं पहुँची है और उनका 
साहित्यिक तथा मानसिक विकास अरब भी जारी है। 

ऊपर मैंने यथार्थवादी घाहित्य-सष्टि की और वाजपेयी जी के आगे बढ़ने का 
उल्लेख किया है | प्रश्न उठता है कि यह यथार्थवाद और आदर्शवाद क्‍या है ओर 
साहित्य में इनका कोन-सा स्थान है ? इस प्रश्न पर बहुत लोगों ने बहुत प्रकार 
से विचार किया है। मेरा अपना मत यह्ट है कि ये दोनों साहित्य की चित्रण-शैली 
के दो स्थुल विभाग मात्र हैं। दोनों ही शैलियाँ लेखक के दृष्टिकोण पर अवलम्बित रहती 
हैं | कला की सोन्दर्यसत्ता की ओर दोनों का भुकाव रहता है । किन्तु एक में (आदर्श- 
बाद में) विशेष या इष्ट के आग्रह्न द्वारा इष्ट ध्वनित होता है (यहाँ “इष्ट” शब्द का 
प्रयोग उसी अर्थ में किया गया है जिस अथ में रसवादी “रस? का प्रयोग करते हैं) 
और दूसरे में सामान्य या अनिष्ट के चित्रण द्वारा इष्ट की व्यज्ञना होती है। (यहाँ 
मैं रससिद्धान्त को ध्यान में रखकर यह परिभाषा कर रहा हूं |) 

मूलतः इन दोनों वादों का इतना द्वी भेद है, कि-तु साहित्य के इतिहास में इन्होंने 

अनेकानेक स्वरूप धारण किये और नाना मत-मतान्तरों की सूष्टि की. दे | दृष्टिभेद और 
उपकरण-भेद के कारण इन दोनों कलास्वरूपों में कुछ-न- कुछ अन्तर होना तो अनिवार्य 
ही है; किन्तु ये दोनों ही वाद समय-समय पर भयानक अ्रति की ओर चले गये हैं, 
यहाँ तक कि साहित्य अपने मूल स्वरूप से ही दूर जा पड़ा हैे। उदाहरण के लिए 
ग्रादर्शवादी श्रति .के युर्गों में बह कोरे नीरस उपदेशों का संग्रह मात्र बन गया है 
(कला की सत्ता ही मिट गई है) और यथार्थवादी अति के युर्गों में कला के लिए 
कला; सत्य में लिए और वैज्ञानिक चित्रण आदि के नाम पर अपेक्षाकृत कम 
महत्त्व की तथा अनिर्दिष्ट बातों में उलम गया है । 

यहाँ इन दोनों वादों का इतिहास लिखने की हमें आवश्यकता नहीं है । 
सामान्य रूप से इतना द्वी कहा जा सकता है कि आदर्शवादो साहित्य-शैली में असा- 
धारण वातावरणों और उदात्त वर्णनों की प्रधानता द्वोती है जब कि यथा थवादो शैली में 
जीवन की सामान्य परिस्थितियाँ और व्यवहार बहुतायत से ग्रहण किये जाते हैं । 
' अस्तु, भगषतीप्रसादजी के बाद श्री० इलाचन्द्र जोशी दूसरे उल्लेखनीय 
साहित्यिक हैं; जिनका ध्यान यथाथवादी ग्वना-पद्धति की ओर गया है और जो 
हस दिशा में सफलता प्रास्र कर रहे हैं। 

श्री० रामेश्वर शुक्ष अश्वल”, जिनके सम्बन्ध में इस पुस्तक का श्रन्तिम 
निबन्ध लिखा गया है, की गणना यथाथ॑वादियों में नहीं की जा सकती | इनका 
न्यक्तित्व इनकी रचना में बहुत ही स्पष्ट है और इनका उद्दशेय भी पिछा हुआ नहीं 
है| इनमें मनोवैशानिक तटस्थता या चित्रण के लिए चित्रण की प्रवृत्ति एकदम ही 
नहीं देख पड़ती, जो यथाथवादी रचना के लिए अनिवार्य सी है। श्रत: जहाँ कहीं 
इनकी रचनाओं में उन्म्रादक प्रवृत्तियों की प्रधानता है ग्रथवा श्रन्य किसी प्रकार की 
मनोवैज्ञानिक मर्यादा-हीनता है वहाँ मानना पड़ेगा कि इस अभ्युदयशील लेखक के 
विकास में कमी है | 

मेरा कहना यह नहीं कि यथार्थवादी रचनाओं में ये त्र्‌ टियाँ क्षम्प हो जाती हैं, 
या इन्हें तरह दे दी जाती है; | अन्तर यह पड़ जाता है कि यथार्थवादी रचना में ये 

चत्रण तटस्थता और निस्तंगता लिये होते हैं ओर लेखक के निजी उन्माद को नहीं 
व्यक्त करते | फलतः पाठकों पर उनका प्रतिकूल प्रभाव नहीं पड़ता | 

श्री सवंदानन्द वर्मा ओर श्री ० 'पह।ड़ी? की रचनाएं भी उन्मादक प्रवृत्तियों से 
छुटकारा नहीं पासकी हैं। ओर, दूसरी ओर प्रसिद्ध लेखिका सुमित्राकुमारी सिनद्वा की 
कृतियाँ भी कष्णा का दुर्भर बोझ फेंककर सीधे विद्रोह की ओर नहीं बढ़ तकी हैं । 
किन्तु ये सभी प्रगतिशील लेखक क्रमशः स्वस्थ विरास की ओर पदापण कर रहे हैं। 

'साहित्य-सन्देश” के हाल के एक अड्ढ में एक बड़ा ही प्रसंगिक ओर मनो रक्नक 
प्रश्न उठाया गया है--कक्‍्या प्रगतिशीलता श्रश्लीलता पर पदां डाल सकती है | मेरी 
समझ में इसका सीधा उत्तर यह है कि महान्‌ कला कभी श्रश्लील नहीं हो सकती । 
उसके बाहरी स्वरूप +में यदा-क्दा श्लीलता-अश्लीलता सम्बन्धी रूद आदर्शों का 
व्यतिक्रम भले ही हो--ओऔर क्रान्तिकाल में ऐसा हो भी जाता है-- पर वास्तविक 
अश्लीलता, अमर्यादा या मानसिक स्खलन उसमें नहीं हो सकता | साहित्य सदव 


सबल सृष्टि का ही हिमायती होता है। 

साहित्य की इसी मनोवैशानिक स्वस्थता ओर सबलता को स्पष्ट करने के लिए 
यदि अ्रत्र यहाँ (हिन्दी के प्रगातिवादी साहित्य पर एक सरसरी निगाह डाल ली जाय तो 
अनुचित न होगा | जहाँ तक मुझे स्मरण है सन्‌ ३० या ३१ की “सुधा? के एक विशेषाडुः 
में, जिसका सम्पादन श्री० चतुरसेन शास्त्री ने किया, प्रथम प्रष्ठ पर एक भयावना 
चित्र---हृडिउयों का ठद्वर--प्रकाशित हुश्रा था जिध पर चित्रकार का नाम था अशेय? 
और चित्र का शीषक दिया था केवल प्रश्नचिह्--? इस चित्र की कुरूपता से उस 
समय एक ऐसा धक्का लगा था जो अब तक याद आता है। शायद इसी धक्के से 
हिन्दी में नई प्रगतिशीलता का प्रवेश हुआ | हिन्दी में उस समय प्रशान्त छायावादी 


प्रवाह बह रहा था। कथा-साहित्य में प्रमचन्दजी की रचनाएँ पुरानी आदर्शप्रधान 
लीक पर चली जा रही थीं, पर उनके अतिरिक्तअ्न्य लेखकों पर स्वच्छुन्दतावाद 


( रिगाध॥।2ं5॥ ) का स्पष्ट प्रभाव था| वे प्रमचन्द के स्थूल चरित्र-चित्रणु श्रौर 
सतह पर के दन्दोों से नीचे उतर्ना और गददरे पैठना चाइते थे। ये 'स्वच्छुन्दतावादी? 


[ २४ | 

ही नहीं, बनांड शा की तक-प्रधान शैली से प्रभावित लक्ष्मीनारायण मिश्र जैसे नये 
बुद्धिवादी भी प्र मचन्द के नपे-तुले आदर्शाब्राद से बेहद अ्रसन्तुष्ट थे। 

उसी समय के आस-पास ( सन्‌ ३०-३१ ) लक्ष्मीनारायण मिश्र के नाटकों में नया 
बुद्धिवादी उन्नयन देखा गया | किन्तु स्वच्छुन्दतावादी प्रवाह इतना तीत्र था कि ये 
नाटक शैली-धम्बन्धी श्रपनी विशिष्टता लिग्रे भी, उसी धारा में बह गये । “सिन्दूर 
की होली” जो उनकी सबसे प्रौढ़ रचना है, इसी प्रवाह में पड़ी हुई है। क्िस्तु लक्ष्मी- 
नारायण मिश्र ने उस समय के साहित्य-प्रवाह में एक नई हलचल अवश्य उत्पन्न की | 
जनकी टेकनीक में नब्ीनता है और रचना में नूतन जीवन की विश्व खलता का आभास है। 

काव्य में नया आन्दोलन पहले “अ्श्चल” ओर बाद को “बच्चन के आने पर 
आरम्भ हुआ | अश्वल में छायावादी शैली का परित्याग नहीं था, पर बच्चन सारा 
साँचा बदलकर श्राये थे। अशग्चल आरम्म में अ्रतृप्ति से आक्रान्त थे, बच्चन निराशा 
से। बच्चन को “मघुशाला” उन दिनों ( आ्रावारा नहीं तो ) बेकार युवकों के लिए 
साहित्य में सब से बद्ा प्रलोभन थी। इसके प्रशंसक थे या तो वे युवक या 'शेष- 
स्मृतियाँ? के प्रसिद्ध निर्माता महाराजकुमार रघुवीर सिंह । 


ग्रोर जब बच्चन आगे बढ़े, 'एकान्त सज्ञीत' और “निशानिमन्त्रणः की प्रोदतर 
रचनाश्रों तक पहु चे, तब उनके वे प्रशंसक पीछे हटने लगे | इसी से भ्रनुमान किया जा 
सकता है कि कवि ओर उसके प्रशंसकों में कहाँ तक साम्य है। हाँ, 'मधुशाला? और 
शोष-स्मृतियाँ? एक ही प्रफार की प्रतिक्रिया अवश्य उत्तन्न करती हैं--मध्यकालीन 
मादक स्वप्न । 
अग्वल' में ओज अधिक है | किन्तु व्यक्तित्व का पूरा परिष्कार उनके साहित्य 
में भी अब तक नहीं आया। “मधूलिका? ओर “अपराजिता? के बाद उनका तीसरा 
काव्य-संग्रह (किरण बेला? विषय की दृष्टि से ईप्सित दिशा में आगे बढ़ा है, किन्तु 
अभिव्यक्ति का उन्‍्माद इसमें मी है। अपने अन्तिम काव्य-मंग्रह “करील? में तटस्थ 
चित्रण और सादगी की ओर कवि कई क़दम आगे बढ़ा है। यह शुभ लक्षण है ओर 
हम विश्वस्त होकर अश्वल के आगामी कार्य फी प्रतीक्षा कर सकते हैं | 

“नरेन्द्र? आप ही अपने को ज्ञयशील कवि कहते हैं। उनका कहना दे 
कि पानी में ड्रबता हुआ व्यक्ति जिस प्रकार हाथ-पेर मारकर बचने की चेष्टा करता 
है, वैसी ही चेश्टा उनकी भी है | हमें श्राशा करनी चादिए कि यह ड्रबता हुआ कवि 
अनुकूल तरंगाघातों में पढ़कर बच निकनेगा और स्व्रस्थतर रागिनी सुना सकने योग्य 
सबलता भी धारण करेगा | 

नवीन कवियों में एक नाम, जिसे किसी प्रकार नहीं छोड़ा जा सकता किन्तु 
जिसकी अक्सर उपेक्षा की जाती है, उपेन्द्रनाथ अश्क' का दै। वाद-विबाद से दूर 
रहने के कारण उनकी रचना में मध्यवर्ग को वर्तमान अवस्था के बढ़े ही सच्चे चित्र 
उतरे हैं | उसका ऐतिहासिक मूल्य है और उसफे निर्माण में दो ट्रक सफ़ाई है। 

श्री० उदयशंकर भट्ट छायावाद की भूमि पार कर नवीन क्षेत्र में आये हैं । 
“अश्क' जी को शब्द-शक्ति जितनी ही सीमित है भट्टजी की उतनी ही विस्तृत | इनको 
रचनाओं में “प्रगति? और “प्रतिक्रिया? पराकाष्ठा पर पहुँची मिलती हैं, जिससे प्रकट होता 
है कि ये अनुभूति-प्रधान कवि हैं, किसी वाद के वश में नहीं। अ्रनिर्दिष्ट काव्य- 
प्रवृत्तियों के युग में पड़कर इस सच्चे कवि का व्यक्तित्व बिखर न जाय, यही भय है। 

इमे में अनिर्दिष्ट काव्य-प्रद्नत्तियों का युग इसलिए कहता हूँ कि ये रचनाकार 
तो जा रहे हैं एक ओर और इन्हें रास्ता दिखाया जा रहा है एक ओर | रास्ता 
दिखानेवालों को संख्या रास्ता देखनेवालों से भी अधिक है। श्री० अशेय, श्री ० 
नरोत्तम, डाक्टर रामविज्ञास, श्री० शिवदानसिंह, प्रोफ़ेसर प्रकाशचन्द्र और माचत्रे 
ये सब मार्ग-प्रदर्श हैं. राध्ते पर चल कितने रहे हैं, यह प्रश्न दूसरा है। इसी 
रास्ते का नाम है प्रगतिवाद । 

ये ही प्रोफ़ेसर और डाक्टर मज़दूरों ओर किसानों का राज्य चाहते हैं। 
उद्दे श्य ऊँचा है. पर अभी इसमें वास्तविकता कम है | नई शैलियाँ और नये प्रयोग 
निकल रहे हैं, पर नये प्राणों का निर्माण नहीं हुआ । 

क्या ये प्रोफ़ेसर और डाक्टर, मज़दूर ओर किसान की दृष्टि से दुनिया को 
देखते हैं ? कया ये अपने वर्गगत और जातिगत संस्कारों का परित्याग कर चुके हैं ! 

यदि नहीं तो कोरो वित्रेचना से क्या होगा ? एक नया पन्थ मले ही खुल जाय, राष्ट्र 
और साहित्य का कोई वास्तविक हित न हो सकेगा । 

यदि काब्य-साहित्य को किसी वाद! के अंकुश पर न चलाकर उसे 
स्वाभाविक गति से चलने दिया जाय तो अधिक अच्छा हो। वाद! पद्धति पर 
चलने का नतीजा साहित्य में कृत्रिमता बढ़ाना, दलबन्दी फैलाना ओर साहित्य की 
निष्पक्ष माप को ज्ञति पहु चाना ही हो सकता है | 

इस सम्बन्ध में सबसे ताज़े उदाहरण पन्‍त जी की “्राम्या! ओर अश य 
की 'शेखर : एक जीवनी” के लिये जा सकते हैं | शेखर : एक जीवनी” में लेखक का 
व्यक्तित्व, उसकी आकांक्षाएँ और विरक्तियाँ जिस तीव्रता ओर सफ़ाई के साथ व्यक्त 
हुई हैं, आम्या? में वह बात नहीं है, पर 'बादी” कसौटी पर कसने पर श्री० 
शिवदानसिंह चौहान को पन्‍तजी की प्रशंसा में “हंस” के पचौसों पन्ने २गने पढें 
(समभदार पाठकों पर प्रभाव क्या पड़ा यह तो पाठक ही जानें) और “शेखर: एक 
जीवनी? की सबल रचना पर आपने इधर-उधर शिकायत ही लिखी । 

शिवदानसिंह तो शिवदानसिंह, स्वयं अशेय जी के लिए यह निर्य करना 
कठिन होगा कि उनके 'वाद' ओर उनकी इस सृष्टि के बीच कहाँ तक साग्य है। 
प्राय सभी प्रगतिवादी, आलोचक की दैसियत से कुछ ओर कहते हैं रचयिता की 
हैसियत से कुछ ओर रचते हैं | अश्लेय और यशपाल जैसे क्रान्तिवादी भी अब साहित्य 
की 'वूसरी दुनिया? का मम समभने लगे हैं | यह शुभ लक्षण है क्‍योंकि इससे साहित्य 
में स्वाभाविकता की प्रतिष्ठा होगी ओर कला की अपनी सत्ता पर विश्वास बढ़ेगा | 

“दूसरी दुनिया? से मेरा मतलब यह नहीं कि सामने के संसार से आँखें भूंदी 
जायें ओर कल्पना लोक में विचरण किया जाय | उससे मेरा मतलब बे वल यह है 
कि कोरी बोद्धिक सृष्टि ओर कला-सृष्टि का भेद समझा जाय | 

उल्लेखनीय बात यदह्द भी है कि हुःखान्त सृष्टियों के सम्बन्ध में पहले से दी 
निपेघात्मक धारणा नहीं बनाई जा सकती | कवि के उन लक्ष्यों ओर संकेतों को भी 
ध्यान में रखना होगा जो दुःखान्त रचना में आकर उसके वास्तविक मर्म को प्रकट 

करते हैं। तात्पर्य यह कि रचना के स्वरूप और उसके प्रभावों की पूरी परीक्षा हो 
जाने पर ही उसकी प्रगतिशीलता या श्रप्रगतिशीलता का निर्णय हो सकेगा | 

ओर तब काव्य में सैद्धान्तिक चर्चा के स्थान पर कलात्मक और मनोवैज्ञानिक 
चर्चा की प्रधानता हो जायगी और बहुत-सा वितण्डावाद जो साहित्य के वास्तविक 
मूल्यनिरूपण में बाधक बना रहा है, आपसे आप दूर हो जायगा | तब पन्‍त जी 
सरीखे कवियों का अपनी पूर्व की सुन्दर रचनाओं के रुम्बन्ध का हीनताभाव मिट 
जायगा ओर वे काव्य को सिद्धान्तचर्चा का पर्यायवाचों मान लेने के धोखे से. बच 
जायेंगे। साथ ही “भौतिक विज्ञानवाद?, अध्यात्मवाद?, “वर्गसद्डर्ष! आदि के फ़िक्रों 
से भी हमारे साहित्य की रक्षा हो जायगी | 

जे कुछ हो, इस नवीन साहित्यिक उत्थान के प्रति मेरा यथेष्ट सम्मान है और 


अपने नये साहित्य के सामने आई हुई समस्याओं से मेरी पूरी सहानुभूति है। मुझे 
आशा है. कि सच्ची क्रान्तिकारी या प्रगतिशील चेतना से अनुप्राणत होकर ( जिसके 


लिए, जोवन को भी उसी साँचे में ठालना आवश्यक है ) हमारा नया साहित्य नये 
युग को नई कला की मूल्यवान्‌ विरासत दे जायगा, जिससे हमारी परम्परा-प्राप्त 
सांस्कृतिक सम्पत्ति पुष्ट से पुष्ठतर होगी | 

संक्षेप में यही विवरण दे हमारे नवीनतर साहित्य का और इसी विवरण में 
साहित्य-सन्देश” के छीलता-अन्‍्छीलता ( या व्यापक शर्ब्दों में मानसिक स्वास्थ्य ) 
सम्बन्धी प्रश्न का उत्तर भी मोटे तौर पर आ गया। बीसवीं शताब्दी का हिन्दी 
साहित्य श्रभी यहीं तक पहुँचा है, इसलिए स्वभावतः हमारी यह विशप्ति भी यहीं समाप्त 
हो जाती है। अब केवल कुछ आत्मनिवेदन करना है और तत्पश्चात्‌ क्षमायाचना | 


ऊपर बीसवोीं शताब्दी के साहित्य की जिस सामान्य रूपरेखा का उल्लेख किया 
गया उसते इस साहित्य का विस्तार ओर इसकी अनेकरूपता तो प्रकट हुई ही, इसके 
आलोचना-कार्थ की पेचीदगी का भी कुछ-न-कुछु आभास मिला। श्रनेक जटिल प्रश्न 
उपस्थिति हो गये हैं जो इसके पहले उपस्थित नहीं थे | यहाँ यह भी निवेदन करना 
अनुचित न होगा कि इन निबन्धों में इस युग के साहित्य की समीक्षा का प्राथमिक 

प्रयास किया गया है | इसके पहले इस विषय की कोई व्यवस्थित सामग्री उपलब्ध न 
थी | आचार्य शुक्कजी का हिन्दी साहित्य का इतिहास? इनमें से अधिकांश निबन्धों 
के लिख जाने के बाद प्रकाशित हुआ है शोर उसमें भी आधुनिक साहित्य का विवेचन 
बड़ी मोटी कलम से किया गया है। नवीन साहित्य की प्रेरक शक्तियों, नवीन 
व्यक्तित्वों ओर नये विकास के अनुरूप उनकी रचनाओं की वास्तविक छानबीन में 
शुक्कनी एक प्रकार से उतरे ही नहीं | वे श्रमिव्यक्ति की प्रणालियों तक ही पहुँचे 
अथवा अपनी पहले से बँधी दार्शनिक धारणाओं के आधार पर सम्मतियाँ देते गये । 
यही कारण है कि “शेष स्मृतियाँ?, 'नूरजहाँ” और 'युगवाणी” उन्हें नवीन साहित्य के 
गद्य और पद्म में तीन सर्वश्रेष्ठ कृतियाँ प्रतीत हुई | नवीन विश्लेषण और नये 
साहित्य की वास्तविक विकास-दिशा के अध्ययन में शुक्कजी ने सम्मवतः अधिक समय 
नहीं लगाया | 


फिर उनकी और मेरी समीक्षा-दृष्टियों में मी कुछु न कुछ अन्तर है ही। 
तुलना की धृष्टता न करते हुए भी यह संकेत किया जा सकता है कि शुक्नलजी का ध्यान 
सदेव काव्य के उदात्त स्वरूप और उसमें निहित लोकादर्शवाद की ओर रहा है । 
काव्य के डदात्त स्वरूप को उन्होंने प्रबन्धकाव्य में सीमित कर दिया और लोकादर्श- 
वाद को एक सामान्य नेतिक आधार देकर बहुत कुछ रूढ़ बना दिया। जीवन का 
वैचित््य ओर बहुरूपता, लोकादर्शों की ऐतिहासिक प्रगति और परिवर्तन तथा काव्य 
स्वरूप का नव-नव विकास और विन्यास उनका ध्यान अधिक आकृष्ट न कर सके | 
फलतः उनकी समीक्षा में बड़ी हद तक एकरूपता है ओर निजी विचारों की छाप 
है। विश्लेषण का समारोह, ऐतिहासिक अध्ययत्त ओर मनोवैज्ञानिक तद॑स्थता उतनी 
नहीं जितनी सामान्य रूप से साहित्य मात्र ओर विशेष रूप से बीसवीं शताब्दी वे; 
नवोन्मेषपूर्ण ओर प्रसरणशील साहित्य के लिए अपेक्षित थी। किन्त॒, इससे शुक्कलजी 
के महान प्रवर्तन और आचार्यत्व में कोई कमी नहीं आती | 
अब में सूत्ररूप में साहित्य-समीक्षा-सम्बन्धी अपनी प्रयास-दिशा का भी उल्लेख 
कर दूँ तो अनुचित न होगा । इससे पाठकों को इस पुस्तक के निब्रन्धो को समभऊने 

में सहायता ही मिलेगी | समीक्षा में मेरी निम्नलिखित मुख्य चेशाए हैं जिनमें 
क्रमश: ऊपर से नीचे की ओर प्रमुखता कम होती गई है-- 

१--रचना में कवि की अन्तर त्तियों (मानसिक उत्कर्ष-अपकर्ष) का 
अध्ययन (289575 ० ॥6 7०९॥८ 59॥॥) | 

२--रचना में कवि की मोलिकता, शक्तिमत्ता ओर स॒जन की लघुता-विशालता 
(कलात्मक सौष्ठव) का अध्ययन (3९७॥ ९(८ 40776८9।0व) | 

३--रीतियों, शैलियों ओर रचना के बाह्याज्ञों का अध्ययन (5(0०ए ० 
९८ंगां१०९) | 

४-- समय ओर समाज तथा उनको प्रेरणाओं का अध्ययन | 

५--कवि की व्यक्तिगत जीवनी श्रोर चना पर उसके प्रभाव का अध्ययन 
(मानस-विश्लेषण) | 

६--कंवि के दार्शनिक, सामाजिक ओर राजनितिक विचारों आदि का अध्ययन | 

७-- काव्य के जीवन सम्बन्धी सामझस्य और सन्देश का अध्ययन | 

इन सूत्रों की संख्या अधिक बढ़ाने की आवश्यकता नहीं है यद्यपि इनमें से 
एक-एक के कई-कई उपविभाग भी किये जा सकते हैं! यदि एक ही वाक्य में 
कहना हो तो कहा जा सकता है कि साहित्य के मानसिक और कलात्मक उत्क्ष का 
आ्रकलन करना इन निबन्धों का प्रधान उद श्य रहा है, यद्यपि काब्य की सामयिक 
प्रेरणा के निरूपण में भी में उदासीन नहीं रहा हूँ | मेरी समर में समस्त वादों के परे 
साहित्य-समीक्षा का प्रकृत पथ यही है। इसी माध्यम से साहित्य का स्थायी और 
सांस्कृतिक मूल्य आँका जा सकता है | 

यहाँ इतना और निवेदन करना है कि दयानन्द-युग, गाँधी-युग और समाजवादी 
युगों के नाम से इस शताब्दी के साहित्यिक उत्थानों का नामकरण करना मेरी समभ में 
ठीक नहीं है | प्रसाद, निराला श्रथवा पन्त के साहित्य में गाँधी-सिद्धान्तों का प्रभाव 
देखना बोद्धिक दासता-मात्र है | इसी प्रकार ओर भी । 

अन्त में में निवेदन करूँगा कि ये निबन्ध किसी एक नियमित क्रम या शैली 

पर नहीं लिखे गए हैं | लेखकों की सम्पूर्ण रचनाओं की सब समय सामने नहीं रक्खा 
गया है | कहाीँ-कहीं तो किसी एक ही रचना रर पूरा निबन्ध आधारित है (यद्रपि 
ऐसे नित्रन्धों में लेखक को अन्य रचनाएं भी अप्रत्यक्ष रूप से ध्यान में रही हैं) । 
किसी निबन्ध में किसी लेखक पर प्रशंसात्मक चर्चा की गई है और किसी अन्य पर 
विरोधी दड्ज से लिखा गया है | जिनकी आवश्यकता से श्रधिक उपेक्षा. हो रही थी, 
उनकी प्रशंसा की गई है श्रोर जिनकी बेहद प्रशंसा हो रही थी, उनके सम्बन्ध में दूसरे 
पक्ष को सामने रक्खा गया दे | इसमें मेरा लक्ष्य लेखकों की स्थिति में सामझ्जस्य स्थापित 
करन का रहा है| किन्तु प्रशंसा या श्रप्रशंसा द्वारा भी रचियता के व्यक्तित्व 
को धीमित श्रोर साकार करने की चेष्टा द्वी मुख्य रही है | इस प्रकार श्रनुकूल या 
प्रतिकूल विवेचन से लेखकों की वास्तविक रचना-चक्षमता ही स्पष्ट हुई है। कम-से-कम 
इतना तो कहूँगा ही कि ऐसा करते हुए कोई दूसरा लक्ष्य मेरे सामने नहीं था । 

फिर भी उन लेखकों ओर कवियों से मैं करबद्ध क्षमाप्रार्थी हूँ जिनके 
सम्बन्ध में, किसी कारण हो, कड़े शब्दों का व्यवह्यार हो गया दे । मुझे उनके 
महत्त्व पर विश्वात है इसी लिए, उनक्रे प्रति ऐसे शब्द लिख + का साहस भी हुआ | इस 
पुस्तक में श्राथे सभी नामों के प्रति मेरे हृदय में सम्मान और श्रद्धा है| वे सभी 
श्रधाधारण व्यक्ति हँ। मुझे प्रसन्नता है कि मेरी पुस्तक में, लेखक का नाम छोड़कर, 
कदाचितू एक भी साधारण नाम नहीं आया | 

--नन्ददुलारे वाजपेयी 

लेवां को रचना-तिथि---'विज्ञप्ति सन! ७२ । श्रीमहावीरप्रसाद द्विवेदी 
'३३ | 'रज्ञाकर! ?३३ | श्रीमैथिलीशरण गुम ३१ । साक्रेत! ?३१ । श्रीरामचन्द्र शुक्क 
१) ४१। (२)१३१। (३) ४० । "प्रेमचंद? ? ३२। आत्मकथा विवाद ?३२ | 
जयश करप्रसाद ?३१ | श्रीयूतकान्त तिपाठी निराला ?. १ | 'गीतिका? ?३६ | निरालाजी 
के उपन्यास ओर आख्यायिकाएँ ?३६ | श्रीसुत्रिनन्दन पंत ?३१ | श्री महादेवी वर्मा 
'४० | श्री० भगवती प्रसाद वाजपेयी ?४० | श्री० जैनेन्द्रकुमार '४०, श्री० रामेशर 
शुक्ल थ्रेचल! १२५ 


श्री० महावीरप्रसाद द्विवेदी 


( लेखक का यह निबंध सन्‌? ३३ के आरंभ में लिखा गया था, जब द्विवेदी जी जीवित 
थे। यह लेख सर्वप्रथम 'द्विवेदी-अभिनंदनग्रंथ' को प्रस्तावना के रूप में प्रकाशित हुआ था, 
किन्तु कारणवश वहाँ लेखक का नाम न दिया जाकर, उसके स्थान पर ग्रंथ के संपादकों का नाम 


दे दिया गया था। यहाँ यह पहली बार लेखक के नाम से प्रकाशित किया जा रहा है । ] 


घृश्डित महावीरप््साद द्विवेदी, आधुनिक हि दी के युगप्रवर्ततक लेखक और आचार्य 
के रूप में प्रतिष्ठित हैं | जिनके मस्तिष्क की भगीरथ शर्त्ति संसार में नवीन विचार 
धारा प्रवाहित करती है ते नस्वर थोरे जग माँही |? किन्तु जो नई नहरे' निकालकर उस 
धारा का स्वच्छु जल अपने समाज के लिए सुगम कर देते हैं, वे भी हमारी भअ्म्यथ्थना के 
अधिकारी हैं। आचार्य दिवेदी जी ने पिछले पेंतीस-चालीस वर्षो' के सतत परिश्रम से 
खड़ी बोली के गद्य और पद्म की एक पक्की व्यवस्था की ओर दोनों प्राणालियों द्वारा, पूर्व 
ओर पश्चिम की, पुरातनओर नूतन, स्थायी और अस्थायी ज्ञान सम्पत्ति--सम्पूर्ण हिन्दी 
भाषा-भाषी पास्तों में मुक्त हस्त से वितरित की. जिसके लिए हम उनके ऋणी हैं। संयोग 
से इन दिनों पश्चिम में परिडताई ग्रधिक सुलम हो गई है; किन्तु परिग्रह की व्याधि 
बढ़ जान के कारण वहाँ की वास्तविक बुद्धि. विभूति के घट जाने का भी भय कम नहीं 
है | प्रत्येक आगन्तुक प्रश्न को नवीन समस्या कहने और प्रत्येक विचार को नव्य दिव्य 
सन्देश के नाम से घोषित करने की जो प्रथा चल गई है, उससे मनुष्य अपने पूर्वजों के 
प्रति कृतप्नता का कपटाचरण करने लगा है | यहो नहीं, उनके चिर-काल-व्यापी महान्‌ 
उद्योग को शक्ति न समेयकर स्वयं ज्ञीणता की ओर बढ़ने लगा है। हमारे द्विवेदी जी 
भी परिडत हैं, किन्तु बहुत कुछ अपरिग्रही | उन्होंने हिन्दी को, हमको, जो कुछ प्रदान 
किया यह कहकर नहीं किया कि यह मेरा है, इ६ लो | उन्होंन नदी से जो कुछ 

प्रास किया--सहसों पुस्तक ओर सहसखों रुपये---वह सब हिन्दी की हितैषिणी संस्थाओं 
को दे दिया और अब अपने जन्म-ग्राम में जाकर साधारण ग्रहस्थ का-सा स्वल्पसाध्य 
जीवन व्यतीत कर रहें हैं| जो जिसका प्राप्य है, वह उसे सोंपकर द्विवेदी जी अब इस 
देश के चिर-प्रचलित मुक्ति-मार्ग पर आ गये हैं | मगवान्‌ उनका मन्जूल करे | 

साहित्य और कला की स्थायी प्रदर्शनी में उनकी कोन-सी कृतियाँ रक़खी 
जयेँगी ? क्‍या उनके अनुवाद १ 'कुमारसम्भव-सार”, 'रघुवंश”, “हिन्दी महाभारत”, 
अथवा 'बेकन-विचार-रज्ञावली”, 'स्वाघीनता' ओर “सम्पत्तिशास्त्र! ? किन्तु ये सब तो 
अनुवाद ही हैं, इनमें द्विवेदी जी की भापा-रैली स्वयं ही परिष्कृत हो रही थी-- क्रमशः 
विकसित हो रही थी--और आज-कल की दृष्टि से उसमें ओर भी परिवर्तन किये जा 
सकते हैं | इन सब मे भाषा-संस्कार के इतिहास को प्रचुर सामग्री मिलेगी; किन्तु इनमें 
द्विवेदी जी का वह व्यक्तित्व बहुत कुछ इूँढ़न पर ही मिलेगा जो इस समय हम लोगों 
के सामने विशद रूप में आया है। उन्हें पढ़कर साहित्य का कोई विद्यार्थी सम्मवतः 
यह न कह सकेगा कि यह द्विवेदी जी की ही लेखनी है, ओर किसी'की नहीं | श्राज से 
सो वर्ष बाद का विद्यार्थो तो कदाचित्‌ और भी द्विविधा मे पड़ेगा । बात यह दे कि 
द्विवेदी जी ने खड़ी बोली की भाषा-शैली को व्यवस्था अ्रवश्य की है; उसमें [नश्चय 
ही उनका निजत्व है | किन्तु वह व्यवस्था उनकी कलम कें मजने पर हुई दे और वह 
निजत्व आते-आते श्राया है। उन्होंने केवल दूसरों की भाषा का ही नहीं, अपनी 
भाषा का भी माजन किया है | उनकी शब्द-सम्पत्ति और भाषा की संघटित प्रतिभा 
कालान्तर में प्रतिष्ठित हुई है । 

तो क्या उनकी रचित कविताएँ प्रदर्शनी मे रक्खी जायें ! किन्तु वे तो स्वयं 
द्विवेदी जी के ही कथनानुसार “कविता” नहीं हैं और हमारी दृष्टि से भी अधिक्त॑र 
उपदेशामत हैं । 


उनके लेख ? “हिन्दी भाषा की उर्पात्तर' 'कालिदास की निरकुशता?, 
पमिश्र-बन्धु का हिन्दी नवरल”!, “तिलक का गीता भाष्यः ओर ऐसे अन्य अनेक 
आलोचनात्मक लेख तथा टिप्पणियाँ द्विवेदी जी की जाग्रत प्रतिभा का परिचय कराते हैं | 
इनमें हिन्दी की भाव-प्रकाशिका शक्ति निस्संशय विस्तृत रूप में प्रकट हुई ६ । इनके 
द्वारा हिन्दी के समोक्षा-साहित्य का अवश्य शिलान्यास हुआ दे। फिर भी प्रश्न यह है 
कि क्‍या यह स्थायी साहित्य है | द्विवेदी जी के दार्शनिक और आध्यात्मिक लेखों पर 
उनके कर्मठ जीवन ओर अन्तर की अनुभूति की छापलगी है उनमें विचारों की » खला 

भी है ओर उनका क्रम भी निर्धारित है। किन्तु द्विवेदी जी की ख्याति उन लेखों से 
नहीं हे। उन्हें कोई नवीन विचार-प्रवर्तक या दशेन का सूक्ष्मदष्टि अन्धेषक 
नहीं मानता | 
तो क्‍या आचार्य की शिष्य-मण्डली ही उक्त प्रदर्शन में सजा दो जाय ? उनका 

शिष्य तो हिन्दी का अधिकांश समाज ही है; किन्तु उनके जे निकटस्थ सहयोगी ओर 
छात्र थे, जिन पर उनकी कृपा की विशेष दृष्टि रहती थी, जिनके लेखों और कवि- 
ताओों पर द्विवेदों जी की सरस्वती? वाली कलम चलती थी---उनमें भी कतिपय ऐसे 
कवि ओर पणिडत हो गये हैं जिनकी क्ृतियाँ साहित्य में संरक्षणीय ओर सम्माननीय 
समझी जाती हैं। क्या हिवेदी जी के ये नवीन संस्करण ही उनके प्रतिनिधि-रूप में 
मान लिये जाएँ। किन्तु क्‍या यह न्याय होगा ? 

जो कुछ कार्य द्विवेदी जी ने किया, वह अनुवाद का हो, काव्य-स्चना का हो, 
आलोचना का हो श्रथवा भाषा-संस्कार का हो या केवल साहित्यिक नेतृत्व का ही 
हो--वह स्थायी महत्त्व का हो या अस्थायी--हिन्दी में युग-विशेष के प्रवर्तन और 
निर्माण में सहायक हुआ दे। उसका ऐतिहासिक महत्त्व है। उसी के आधार पर 
नवीन युग का साहित्य-प्रासाद खड़ा किया जा सका है । उनकी समस्त क्ृतियाँ युग 
की प्रतिनिधि होने का गोरव रखती हैं । 

क्यों न सरस्वती”? की सब संख्याएं जिनमें घिवेदी जी ओर उनकी मित्र- 
मण्डली की कृतियाँ हैं, हिन्दी के स्थायी कला-भवन में रख दी जायें ? ओर उनके साथ 
ही द्विवेदी जी का वह सब संशोधन, काट-छाँट और कायापलट भी एकत्र कर दिया 
जाय जो उन्होंने मूल प्रतियों में किया था ओर जिनके कारण वे प्रतियाँ मुद्रित प्रतियों 
मे भी भ्रधिक दर्शनीय ओर संग्राह्म हो गई हैं। जब यह बात सच है कि जो लोग 
दिवेदी जी के सम्पक में आये उन्होंने उनका मंत्र ले लिया ओर जिन पर द्विवेदी जी 
को लेखनीं चल गई, वे कला की शब्दावली में 'द्विवदी-क़लम!? के लेख हो गए, तब 
क्यों न उनकी बीस वर्धा की सम्पादित सरस्वती” पर “द्वत्रेदी-काल' का लेबल लगा- 
कर रख दिया जाय १ वे ऐले-बेसे सम्पादक नहीं थे, सिद्धान्तवादी ओर सिद्धान्तपालक 
सम्पादक थे | ज्ञान पड़ता थे कि वे निश्चित नियम बनाकर उनके अनुसार अपनी रुचि 
के लेख मँगाते और वही छापते थे । संस्कृत-साहित्य का पुन*त्थान; खड़ी बोली कविता 
का उन्नयन; नवीन पश्चिमीय शैली की सहायता से - भावाभिव्य॑जन; “सार की वर्तमान 
प्रगति का परिचय; साथ ही प्राचीन भारत के गोरव की रक्षा--जो कुछ उन लक्ष्य थे, 
उनकी प्राप्ति अपनी निश्चित धारणा के अनुसार “सरस्वती”, के द्वार करना उनका 

सिद्धान्त था, अतः 'द्विवेदी-काल? की सरस्वती” में केवल द्विवेदीजी को भाषा की 
प्रतिमा ही गठित नहीं है, उनके विचारों का भी उसमें प्रतिब्रिंब पड़ा है। उन्होंने किसी 
संस्था की स्थापना नहीं की, परन्तु 'सरस्वती” की सहायता से उन्होंने भाषा के शिल्पी, 
विचारों के प्रचारक ओर साहित्य के शिक्षक--तीन-तीन संस्थाओं के समख्बालक---का 
काम उठाया ओर पूरी सफलता के साथ उसका निर्वाह किया | एक बार उन्होंने सोचा 
कि अँगरेज़ी पढ़े-लिखे व्यक्तियों को हिन्दी के ज्षेत्र में लाना चाहिए. . बस “सरस्वती” के 
प्रायः प्रत्येक अड्ढ में अंगरेज़ी के विद्यार्थोललेखकों की संख्या बढ़ने लगी, हिन्दी पर 
अँगरेज़ी का गहरा रज़े चलने लगा और आज उस पर ञअगरेज़ी के विद्वानों का बहुत 
कुछ अधिकार हो गया है | यह तो केवल एक उदाहरण है। द्विवेदी जी के सरस्वती- 
संपादन का इतिहास ऐसे अनेक आन्दोलनों का इतिहास है| वह उनके व्यत्ति त्व और 
तत्कालीन समाज के विकास का इतिहास भी कहा जा सकता है। 

जिस व्यक्ति ने लगातार बीस वर्षों तक लगभग दस करोड़ हिन्दी-भाषी जनता 
का साहित्यिक अनुशासन किया, वह लखनऊ की तलहटी का रहनेवाला एक ग्रामीण 
ब्राह्यण है । जब अवध की नवाबी के दिन बीत चुके थे, तब उसी प्रान्त के दौलतपुर 
नामक ग्राम में इनका जन्म हुआ था। अवध--जिस प्रदेश के ये निवासी हैं-...इस 
काल में उजड़क निरक्षरता ओर दरिद्रता का केन्द्र बन गया है | किन्तु प्राचीन 
स्मृतियाँ तो छुन नहीं होतों, इसलिए प्राचीन संस्कार भी कभी सुयोग पाकर पुनजेन्म 
ले लेते हैं। गज्गा की जो धारा कभी अपनी बीचि-रचना के उपलक्ष में वाल्मीकि के 
कविकण्ठ का सुवर्ण॒हार प्राप्त करती होगे, आज़ भी दौलतपुर के समीप से ही निकल- 
कर बहती दे। वे श्राम्रकानन जो वहीं सोए परथिकों के समीप अपने अम्रृतफल बरसाते 
थे, आज भी दौलतपुर के चतुर्दिक अपना वही उपहार लिये खड़े हैं । वैशाख का 
महीना यद्यपि गर्मो का है, ।कन्तु रात को अच्छी ठण्डक पड़ती हे | ऐसे ही समय इस 
ग्राम में शिशु महावीरप्रसाद ने जन्म लिया | सरस्वती का बीज-मन्त्र उनकी जिला पर 
अज्लिंत कर दिया गया । ज्योतिष-विद्या सत्य हुई ! 

शिशु महावीरप्रसाद को शिक्षा की कोई अच्छी व्यवस्था न हो सकी | उदूँ- 
फ़ारसी को शिक्षा पाठशाला में मिली। घर पर 'शीघ्रबोध' वाली संस्कृत की ग्रामीण विधि 
का कुछ अभ्यास ही किया | फिर अँगरेज़ी पढ़ने रायबरेली गये | पुरवा, उन्नाव आदि 
में भी इनकी पढ़ाई कुछ दिन चली। जो लोग इन दिनों के ग्रामों को परिस्थिति जानते हैं 
या उस प्रदेश के ब्राह्मणों की अवस्था से परिचित हैं, उन्हें यह सुनकर आश्चर्य न होगा 
कि स्कूली शिक्षा भी उनके लिए दुलभ हो गई थी | दरिद्रता मनुष्य को उद्योगी बना 

सकतो है--बहुधा बनाती भी है | शिशु द्विवेदी अपने घर से १५ कोस दूर रायबरेली पैदल 
जाता था ओर सप्ताह भरके खाने-पीने का सामान साथ ले जाता था । अ्रपने हाथ से 
भोजन बनाना तो साधारण बात थी; ऊपर से फ्रीत की विकट समस्या थी, यद्यपि वह 
कुछ आनों से अधिक नहीं पड़ेती थी | बाल्यावध्था की दरिद्रता मनुष्य में विनय, श्रात्म- 
विश्वास आदि उत्पन्न कर सकती है, किन्तु एऐंक प्रच्छुन्न उग्रता मी प्रायः खाथ लाती है | 
कुछ ओर गुणों के योग से यह उग्मता अवसर पाकर विचारों की दृढ़ता और क्रिया की 
निष्ठा आदि सदगुण भी उत्पन्न करती है, किन्तु इससे मनुष्य के स्थमाव में जो श्र दूसरे 
विकार उत्पन्न होते हैं उनसे द्विवेदी जी ने बचने फी बराबर उत्तरोत्तर चेष्टा की है | 

पढ़ाई-लिखाई का क्रम भज्ग होने पर ये अपने पिता के पास बम्बई चले गये और 
कुछ समय बाद इन्हें रेलवे में एक नोकरी मिल गई। इसी बीच इन्होंने मराठी और 
गुजरातों भाषाओं की जानकारी भी प्राप्त कर ली ओर कुछ अँगरेजी भी सीखी | नौकरी 
के सिलसिले में ये नागपुर, श्रजमेर और बम्बई रहे । बम्बई में रहते हुए इन्होंने तार 
का काम सीखा और सीखकर जी० आई० पी० रेलवे में तार बाबू हो गये | हरदा, 
खण्डवा, होशज्ञाबाद ओर इटारसी में क्रम-क्रम से इनकी पदोन्नति होती गई | प्रवीणता 
के कारण तत्कालीन आई० एम० आर० ( इण्डियन मिडलेण्ड रेलवे ) के ट्रेफिक मेंने 
जर श्री डब्ल्यू० बी० राइट ने इन्हें टेलीग्राफ़ इन्स्रेक्टर बनाकर भाँसी भेज दिया | नई 
तरह का लाइन-क्वियर इंजाद करके इन्होंने वहाँ भी अपनी थ्रनोखी प्रतिभा का परिचय 
दिया | तारबर्का को एक पुस्तक भी र्अंगरेज़ी में लिखी | इन दिनों ये कानपुर से इटा- 
रस्सी और आ्रागरा से मानिक्पु र तक की पूरी लाइन का तार-सम्बन्धी काम देखते थे 
ओर बज्ञालियों की सज्ञति में रहकर बँगला भी सीखते थे । यद्यपि दौलतपुर का यह 
ग्रामीण ब्राह्मण रेलवे के एक उच्च पद पर पहुँ चकर किसी प्रकार कीशाथा-पच्ची किये बिना 
सुख के साथ समय बिता सकता था, परन्तु द्विवेदी जी की उदात्त प्रकृति के वह अनुकूल 
न था। माँसी के पुराने डी० टी० एस० की बदली होने पर जो नथे साहब आए उनसे 
एक दिन द्वितेदीजी को कहा-सुनी हो गई; दूसरे दिन रेलब्रे का काम साहब के सुपुद 
कर आप हिन्दी के क्षेत्र में चले आये | तब से वे वहाँ और ये यहाँ । 

द्विवेदी जी को यह जीवनी एक नये युगोन्मेष को सूचक तो है ही, वह राष्ट्रों- 
त्यान के उस काल-विरोष की प्रतीक भी है | यह पूर्व-कथा इसलिए आवश्यक थी कि 
द्विवेदी जी के साहित्य-सम्बन्धी क्रिया-कलाप में उनके बाल्यक्राल के स्वित संस्कारों की 
गहरी छाप लगी है; ओर उनकी लेख-शैली तो मानो उस लौह-लेखनो से प्रकट हुई 
है जिसे वे रेलवे आफिस में इस्तेमाल करते थे । खड़ी बोली के गद्य और पद्म दोनों में 

उन्होंने वही लोह-लेखनी चलाई जो इतिहास में (द्विवेदी-कलम” के नाम से प्रचलित 
होगी । पहले कुछु समय तक तो द्विवेदीजी ने पद्म में खड़ी बोली का थोड़ा-बहुत शैथिल्य 
सहन किया जैसे उन्हीं के 'कुमार-सम्मव-सार' के इस पद्म में :--- 


अधरों के रैगने में अपना अतिशय कोमल कर न लगाय, 
कुच-गत अज्भजराग से अरुणित कंदुक से भी उसे हटाय। 
कुश के अड्भर तोड़-तोड़कर घाव उंगलियों में उपतञ्ञाय, 
किया अक्षमाला का साथी उसे उमा ने बन में आय ॥ 


यहाँ 'अधरों का ओऔ”कार कमी मिटकर “ओ'कार में परिणत नहीं हुआ 
ओर न 'लगाय” 'हटाय” 'उपजाय”? और “आय” के अन्तिम 'यःकार का लोप कर 
“लगा? “हटा? 'उपजा? और “आओ? के स्पष्ट प्रयोग ही निकले हैं | यही नहीं? (आग? के 
बदले “आगी” भी आई है जिसे लेकर पण्डित श्रीधर पाठक की “कहाँ जले है वह आगी?” 
पर काफी छेड़खानी को गई थी। यह सन्‌ १६०२ की रचनाहै, जब द्विवेदीजी हिन्दी- 
पद्म की नई प्रणाली चला रहे थे। 

परन्तु जो बात किसी प्रकार प्रकट हुए बिना रह नहीं सकती, वह यह है कि 
खड़ी बोली के आरम्मिक पद्मों में श्र की रमणीयता चाहे जितनी खो गई हो ओर 
भाषा के विपय का भी थोड़ा-बहुत अनियम क्‍यों न हुआ हो. पर एक नई परिपाटी -- 
भावाभिव्यक्ति को तीखी लाइन-क्लियर की-सी स्वच्छु सपाट शैली अ्रवश्य चल निकलीं 
है जिसमें संस्कृत का-सा दूरान्वय दोष या अ्र्थ-ज्लिष्टता कहीं नहीं है । मस्तिष्क लड्ाकर 
अर्थ निकालने का मैगड़ा हमें नहीं करना पड़ता | 

किन्तु रस ? रस के विषय में यही कहना चाहिए कि भाषा की चुस्ती ओर अथ 


की सफ़ाई में ही द्विवेदी जी ने विशेष रूप से रस लिया | उस काल के चित्रकार जैमे 
रवि वर्मा थे, वैसे ही कवि द्विवेदी जी और उनके साथी हुए | ये लोग श्राचारी और 
सुधारक व्यक्ति हैँ | कविता जिस प्रकार की स्ीन्दर्य-सामग्री का व्यवहार कर अन्तर का 
पवित्र रस उच्छु वसित करती हैं, उसका स्पश करने में 4 जेसे लोक-लाज से डरते रहे 
हों | इनकी कविताएँ इसी लिए उपदेश-प्रधान हैं; वस्तु को व्यञ्ञना करती है, श्रन्तर 
के तारों को भनभनाती नहीं | बाहर ही ठकठक कर युप हो रहती हैं । “कविता- 
कलाप!? में द्विवेदी-काल के जिन प्रधान कवियों का काव्य-संग्रह ४, प्रायः उन सब 
मेंयही बात है। 

तथापि यह आरम्भ हो बात है; कालान्तर में इसका परिवर्तन भी हुआ | 
स्वयं द्विवेदी जी ने प्राचीन सरसतम काव्यों का अनुवाद किया | उनके कविता-क्षेत्र 
के प्रधान सहकारी मेंथिलीशरण जी गुप्त ने हिन्दी-भिन्न सामयिक साहित्य का अध्ययन 
करके सरस काव्य की आत्मा पहचानी ओर हिन्दी के नवीन उत्थान के कुछ 
वास्तविक कवियों का भी अनुसरण किया द्विवेदी जी ने भी साहित्य की सक्रिय 
सेवा से अवसर ग्रहण करने के उपरान्त भक्ति के स्रोत में निमजित होकर कविता- 
मुक्ता के दर्शन किए. | किन्तु सामयिक साहित्य मे कविता की जो उनकी विरासत है, 
वह अधिकांश में शब्दों का स्वच्छु वसन धारण करके खड़ी हुईं सतोगुण की संन्यासिनी 
की प्रतिमा दै--उसमें काव्य-कला का वास्तविक जीवन-स्पंदन कहाँ ही कहीं 
. मिलता हे । 

“विता-कलाप? का अध्ययन करने से यह भी प्रकट होता है कि द्विवेदी जी 
आदि को मुक्तक पतद्मों की अपक्षा छोटे-छोटे कथानकों में अधिक सफलता मिली है। 
घटना का सूत्र न रहने के कारण मुक्तक के कवि को कल्पना-भूमि में एक प्रकार से 
निरवलग्ब हो जाना पड़ता है | जहाँ कोई कथा आ जाती है, वहाँ श्रोर कुछ नहीं तो 
वर्णन का एक श्राधार, श्राकर्षण का कुछ हेतु तो मिल दी जाता है; किन्तु मुक्तक तो 
सब प्रकार से मुक्त गीत है | उस समय द्विवेदी जी जिस जरूरी काम में लगे हुए, थे, 
उसे छोड़कर गीत गाने की फुर्सत भी तो हो ! भारतेन्तु हरिश्चन्द्र ओर उनके 
समकालीन कई महानुभाव दूसरी ही रुचि रखते थे । उनका मन साहित्य के प्रत्येक 
अज्ठ की श्री-शोभा बढ़ाने, उसका »ज्ञार करने की श्रोर था। उन लोगों ने कविता 
की, नाटक रचे, निबन्ध लिखे, उपन्यासों का भी श्रीगणेश किया; ओर उनको ये सब 
स्‍्वनाएँ सचमुच हमारे आधुनिक आरम्मिक साहित्य का शज्ञार है। भारतेन्दु हसिश्रिन्द्र 
में कल्पना को बड़ी हो कमनीय शक्ति थी। उनके समसामयिक कितने ही लेखक 
सजीव ओर सरस साहित्य की अवतारणा करने में सिद्धहस्त हुए | 'द्विवेदी-काल? का. 
साहित्य सब से पदले खड़ी बोली का आग्रह करके चला । गद्य ओर पद्य की भाषा 
एक करके जनता तक नवीन युग का सन्देश पहुँचाना ही उनका उदृ श्य था। 
साहित्यिक सामग्री को समाजब्यापी बनाने का ध्येय लेकर ये लोग निकले थे। खड़ी 
बोली को छुन्दों के साँचे में ढाल देना--एक अनमभ्यस्त कार्य कर दिखाना--जब 
सध गया, तब द्विवेदी जी ने छुन्द की मेशीनरी को भी अपने उसी प्रचार-कार्य में 
लगाया | उस काल की कविता का अलझ्लार उसकी सरलता और सामयिकता है। 
ड्ृदय के निष्कपट उद्गार--चाहे वे रूले उद्गार ही हों--उसमें भरे हैं | ब्ज-माषा 

की »ज्ञारिक कविता से विराक्ति हो जाने के कारण समाज में इस नवीन काव्य 
साधना का अच्छा सत्कार किया गया | कहीं-कहीं छोटी-छोटी रचनाओं में भी बड़े 
ही मधुर भाव भरे मिलते हैं। कविता का चोला बदल गया | 

कविता ओर साहित्य के विषय में द्विवेदी जी के विचार जानने की इच्छा 
बहुतों को होगी; परन्तु वे उनके फुटकर निबन्धों को पदकर कोई निश्चित घारणा 
नहीं बना सकेंगे | यह एक बात प्रत्यक्ष है कि उन्होंने सामयिक और लोक-दितेषी 
विचारों के पक्ष में शक्ति-शाली प्रेरणा उत्पन्न की | कुमारसम्मव के आ्रादि के ही पाँच 
सर्गों का सार प्रकाशित करके उन्होंने अतिशय श्रद्भधारिकता से हिन्दी को बचाने का 
प्रयत्न किया | जब 'हिन्दी-नवरत्न” में मिश्र-बन्धुओ्ं ने हिन्दी के नो सर्वोत्तम कवियों 
की श्रेणी-शज्लला तैयार की और उन पर अपने विचार प्रकट किये, तब लोगों को 
हिन्दी-क विता के सम्बन्ध में द्विवेदी जी की राय जानने का अ्रवसर मिला | “हिन्दी 
नवरत्न? को समीक्षा करते हुए द्विवेदी जी ने सबसे पहले यह प्रदर्शित किया कि 
कवियों के उत्कर्ष-अपकर्ष का निणंय करने की एक व्यवस्था, एक क्रम होना चाहिए 
किन्तु व्यवस्था क्या हो और क्रम कैसा हो इस पर श्रघिक प्रकाश नहीं पड़ा.। यह 
अवश्य देखने में आया कि द्विवेदी जी ने सूर, तुलली आदि भक्त कवियों की एक 
कोटि बना दी, देव आदि को अ्रलग स्थान दिया ओर भारतेन्दु हरिश्चन्द्र को इन 
सब से प्रथेक रखने की सम्मति दी | यद्यपि यह नहीं स्पष्ट हुआ कि भारतेन्दु हरिश्रन्द्र 
को किस विशेष श्रेणी में रखने की उन्होंने सिफ़ारिश की ओर किस आधार पर, 
किन्तु इसवे भारतेन्दु के प्रति द्विवेदी जी की अगराघ श्रद्धा अ्रवश्य प्रकट हुई | गद्य 
का नवीन उत्थान द्वी द्विवेदी जी का साध्य था। अतः नव्य साहित्य का निर्माण 
करनेवाले प्रथम महापुरुष होने के कारण हरिश्रन्द्र को द्विवेदी जी ने “नवरत्न? के 
कवियों में श्रधिक उच्च आसन का श्रधिकारी समझा | यह भी स्मरण रखना चाहिए 
कि भारतेन्द्‌ हरिश्वन्द्र खड़ी बोली-गद्य के यशस्व्री विधायक थे ओर द्िव्रेदी जी 
भी उसी पथ के पथिक थे। सम्भव है, भारतेन्द् के प्रति इनके श्रद्धा रखने का 
एक हेतु यह भी हो। 

हिन्दी की साहित्य-समीक्षा का इतिहास विशेष रूप से मनोरञ्ञक है| आरम्भ में 
जब भक्तगण मजनानन्द में लीन होकर काव्य-रचना कर रहे थे, तब जान पड़ता है कि 
भक्तवर नाभादास ने अपने “भक्तमाल? का सुमेद तुलसीदास को बनाकर उनकी कविता 
के गौरव की उतनी' ब्यजञ्ना नहीं की थी जितनी भक्तों की परिपाणी की रच्ला की थी | 
अथवा की भी हो' तो' पता नहीं | लोक॑-प्रचलित कुछ पदों से, जैसे 'सूर सूर तुलसी ससी, 

उड़ुगन केशवदास!, “तुलसी गज्गञ दुओ भयरे सुकविन के सरदार”, “ओर कवि गढ़िया, 
ननन्‍्ददास जड़िया?--यद्यपि जनता के साहित्य-विषयक सामान्य ज्ञान का पता चलता है 
परन्तु यह नहीं जाना जाता कि इनमें वास्तविक कला-समीक्षा कितनी है| उन्नौसवीं 
शताब्दी के विलायत के साहित्यिक समाज में डॉक्टर जानसन का विनोदपूर्ण पारिडत्य 
विशेष प्रख्यात है। एक बार ज्ब वे अपनी साहित्यिक मण्डली में बेठे थे, तब कोई 
महत्वाकांक्षी महानुमाव वहाँ अपने साहित्य-शान का परिचय देने पहुँचे । आपने बड़ें 
तपाक से कहा, “महाशयगण, शेक्सपियर की कविता बहुत अच्छी हे |? डॉक्टर जानसन 
की मण्डली के लोग आगन्तुक की श्रोर आकष्ट हए | उन्होंने समझा कि शायद ये 
शेक्सपियर के बारे में कुछ ओर बातें कहेंगे; परन्तु आगन्ठुक महाशय इससे अधिक 
कुछ जानते ही न थे | उनको तो सारी समीक्षा बस यहीं समाप्त होती थी | डॉक्टर 
जानसन से न रहा गया | बोले--“शायद इनकी खोपड़ी की जाँच करने की ज़रूरत 
है ।” हमारे हिन्दी-समाज का मस्तिष्क यद्यपि उक्त महानुभाव का-सा विलक्षण नहीं 
था, परन्तु यहाँ भी साहित्य-समीक्ञा की गाडी 'सूर-ससी”, “उद्ुगन”ः “जड़ियाः और 
गदढ़िया' आदि के दलदल में ही अयक रही थी आगे नहीं बढ़ रही थी | 
जब संस्कृत की साहित्यिक रीति हिन्दी में आई, तब तो साहित्य-समीक्षा और 
भी विचित्र हो गई | कवियों ने काव्य के गुणों और दोषों के उदाहरण अपनी ही कविता 
में दिखाने आरभ्म किये। यह न उनका अहछ्लार था, जन उनको विनयिता; यह एक 
प्रकार की अन्ध परम्परा बन गई थी | श्रीपति नाम के एक कवि ने दोष दिखाने के 
लिए कविवर केशवदास की कविता के उदाहरण लिये जिससे काव्य-तम्बन्धी उनके विवेक 
का-किन्तु इसमे भी अधिक उनको स्वतन्त्र बुद्धि का-थोड़ा-बहुत परिचय मिला | परन्तु 
परम्परा को ये भी न बदल सके | बिहारी की सतसई को उस काल में अनेकानेक टोकाएँ 
की गईं जिससे यह अनुमान हो सकता है कि उनकी कविता की ओर साहित्यिक सग्धज 
की श्रधिक रुचि थी; किन्तु वह «चि भी रीतिबत्रद्ध हो रही थी, वास्तविक जीवन से दूर 
हट आई थी । कविता के संग्रह-ग्रन्थ-हज़ारा? आदि-भी लोगों ने निकाले, पर उनमें भी 
सड्डुलन का कोई उत्तम क्रम नहीं दिखाई देता । इसमे यही निष्कर्ष निकलता है कि पिछले 
सो वर्षों से साहित्यालोचन का कोई गम्य मार्ग प्रशस्त नहीं किया गया; और यदि 
कुछु साहित्य-पारखियों में वास्तविक जानकारी रह गई थी तो वद केवल बी न रूप में थी। 
भारतेन्दु हरिश्चन्द्र ने कविवर देव के सुन्दर पदों का संग्रह प्रकाशित कर अपनी 
प्रखर प्रतिभा का परिचय दिया; परन्तु इतना प्रकाश पयाप्त नहीं था। उन्होंने कवियों 
के सम्मेलन की भी नये सिरे से प्रतिष्ठा की जिसमें केवल लोकरुचि को आकर्षित करना 

ही श्रभीष्ट नहीं था, बल्कि पारस्परिक विचार-विनिमय से नई सूक तथा साहित्य- 
विषयक स्वच्छु, सूक्ष्म दृष्टि के भी उदय होने को शुभाशंसा थी | परन्तु भारतेन्दु के 
अस्त होते ही ये कवि-सम्मेलन अपना वह पूर्व लक्ष्य भूल गये, ओर बाद में तो उनका 
बहुत ही त्रिकृत रूप हो गया | सम्मेलनों की साहित्य-समीक्षा केवल कवित्त सुनाने में 
रह गई | रात-रात भर यही देखा जाता था कि कोन किस तज़ से किस रस के, कितने 
कवित्त सुना सकता है | थागे चलकर इसने जलसे का रूप धारण किया ओर स्कूलों, 
कालेजों तक में इसका सिक्का जमने लगा। पुरस्कार बँटने लगे, इनाम मिलने 
लगे | गलेबाज़ी दिखाने का शीक़ चढ़ा। कव्रिता-सम्मेलन नहीं रहे। सज्ञीत- 
सम्मेलन ओर ताली-सम्मेलन बन गये। इन्हें परिहास-सम्मेलन भो समझ सकते हैं। 
लक्ष्य भ्रष्ट हो गया | 

इस समय तक मेकाले साहब की डाली हुई अँगरेज़ी शिक्षा की नींव हमारे प्रान्तों 
में भी पड़ चुकी थी | लोग अजरेज़ी की समीक्षा-रीली से भी परिचित हो रहे थे | संस्कृत, 
प्राकृत ओर देश-भाषाओं के अभ्यासी कतिपय विदेशी विद्वान्‌ ओर उनके हिन्दुस्तानी 
शिष्य क्षेत्र में आने लगे थे। सभा-सोसाइटियाँ यद्रपि पहले भी थीं, परन्तु एकदम 
नवीन उत्साह और उत्तरदायित्व लेकर अंगरेज़ी-शिक्षा-प्राम तीन नवयुवकों ने काशी 
नागरी-प्रचारिणी सभा की स्थापना की जिसे समय ने देश की एक प्रमुख साहित्यिक 
संस्था सिद्ध कर दिया है। यद्यपि पत्र-पत्रिकारए भी हिन्दो में निकल रही थीं, परन्तु नवीन 
रुचि के अनुसार नवीन आवश्यकताओं की पूर्ति के लिए सभा की श्रोर से सरस्वती” 
नाम को मासिक पत्रिका का प्रकाशन हुआ | ऐसे ही श्रवततर पर डॉक्टर ग्रियसन 
महोदय ने, जो भारतीय भाषाश्रों के प्रकांड पंडित माने गये हैं, हिन्दी-स।हित्य के 
के कतिपय कवियों की जीवनी ओर प्रशंसात्मक समीक्षा झँग रेज़ी में लिखी | उसमें 
तुलसीदास को उन्होंने एशिया के उत्कष्ट कवियों में स्थान दिया जिससे हिन्दी के 
अँगरज़ीदाँ विद्वानों में एक अच्छी हलचल-ती मची ओर एक नवीन उत्साह-सा देख 
पड़ा | नवरत्! नामक हिन्दी कवियों का समीक्षा-ग्रंथ इसी उत्साह-काल में प्रकट 
हुआ । उसमें केवल डॉक्टर ग्रियर्सन के ही विचारों की पुष्टि नहीं की गई; बल्कि बहुत- 
सी नवीन उद्मावनाएँ भो दिखाई पड़ीं | परन्तु इसके कुछ पहले ही पंडित महावीर- 
प्रसाद द्विवेदी, संस्कत,मराठी, गुजराती, बंगला, उदूं और अदगरेज़ी की अपनी बहुश्ता 
के साथ नवोदिता सरस्वती? में बुला लिग्रे गये थे। “नवरत्र” की परीक्षा करते हुए 
इन्होंने साहित्य ओर कविता-सम्बन्धी अपने जो विचार सरस्वती? में प्रकट किये, उनका 
उल्लेख हम ऊपर कर चुके हैं। अतः यहाँ उन्हें दोहराने की आवश्यकता नहीं है | 

द्विवेदी जी ने संस्कृत अथवा अँगरेज़ी आदि के साहित्यिक सिद्धान्तों का 
अनुसरण करके अपने विचार नहीं प्रकट किये, यह कहना ही मानों साहित्य-सरणि में 
उनकी गति जान लेना है | वे हिन्दी का साहित्य-शाखत्र लिखने नहीं 4ठे थे। स्टील, 
एडिसन, जानसन, लेम्ब, हेज़लिट या हमारे देश के रवीन्द्रनाथ कोई भी नहीं वठे । यह 
भो नहीं कद्द सकते कि ये लोग शास्त्रीय समीक्षा की प्राचीन प्रणाली से परिचित नहीं 
थे। उन्होंने उतका अभ्यास नही किया । यहाँ हमारा अ्मिप्राय यद् भी नहीं कि 
हम द्विवेदी जी की समीक्षा से स्टील, जानसन, रवीन्द्र आदि की समीक्षा की तुलना 
करें। परन्तु इतनी समता तो सब में टै कि अपन समय को साहित्य-समीक्षा पर 
अपनी प्रकृति की मुद्रा ये सभी अंकित कर गये हैं। भावना की वह गहन तन्मयता, 
जो रवीन्द्रनाथ को कविता के निगूढ़ रहस्यमय अंतःपट का दर्शन करा देती है, द्विवेदी 
जी में नहीं मिलती; न इन्हें कल्पना की वह आकाशगामिनी गति ही मिली दे जो सदा 
रवि बाबू के साथ रहती है ! परन्तु इन प्रदेशों के निस्संपन्न, क£ठ ब्राह्मण की भाँति 
द्विवेदी जी का शुष्क, सात्त्तिक आचार साहित्य पर भी अपनी छाप छोड़ गया है जिधर्में 
न कल्पना की उच्च उद्धावना है, न साहित्य की सूक्ष्म दृष्टि; केवल एक शुद्ध प्रेरणा 
है जो भाषा का भी मार्जन करती है ओर समय पर सरल, उदात्त भावों का भी 
सत्कार करती है । यही द्विवेदी जी की देन है। शुष्कता में व्यंग्य है, साक्त्विकता में 
विनोद है | द्विवेदी जी में ये दोनों ही हैं। स्वभांव की रुखाई, कपास की भाँति 
नीरस होती हुई भी गुणमय फल देती है | द्विवेदी जीने हिन्दी-साहित्य के ज्षेत्र में 
कपास को हो खेती को--निरस विसद गुनमथ फल जासू।? 

फलतः लोगों में साहित्य-विषय की जानकारी अच्छी बढ़ी ओर द्विवेदी जी के 
विचारों का अनुकरण भी होने लगा | प्राचीन हिन्दी से भी अधिक संस्कृत को ओर 
द्विवेदी जी की रुचि थी | जनता में मी सरस्वती” द्वारा उस रुचि का प्रवेश हुआ 
कविता की अन्तरज्ञ शोभा की अपेक्षा भाव-विन्यास का चमत्कार सरस्वती? के पाठकों 
को अधिक भंट किया जाता था | तदनुसार हिन्दी के उस काल के कवि भी चमत्कार की 
खोज करने लगे और समीक्षक भी उस पर प्रसन्नता प्रकट करने लगे। द्विवेदी-काल 
की इस अभिरुचि का पूर्ण परिपाक आगे चलकर बाबू मेथिलीशरण गुप्त के 'साकेत? 
महाकाव्य में हुआ जिसमें कथनोपकथन का चमत्कार---जिसे सभा-चाठुरी कह सकते 
हैं--विशेष मात्रामें रखा गया। समीक्षा में उसका परिपाक लमगोड़ा जी की 
तुलसीदास-समीक्षा में समकना चाहिए जिसमें एक-एक पंक्ति का चमत्कार प्रदर्शित 
किया गया, पर काव्य की संघटित शोभा नहीं देख पढ़ी | द्विवेदी-युग की मनोजृत्ति 

के वृक्ष पर ये जो दो फूल फूले हैं, इनकी श्री-शोभा स्वय॑ द्विवेदी जी को मुखग्ध कर 
चुकी है | इनके अतिरिक्त साहित्य के प्राय: प्रत्येक विभाग में कतिपय कृतविद्य लेखक 
ओर कवि कार्य कर रहें हैं जिनकी कृतियाँ अब्र भी द्विवेदी जी के आशीर्वचन से 
अलंऊृत हो रही हैं । 


द्विवेदी जी अपने युग के उस साहित्यिक आदर्शवाद के जनक हैं जो समय पाकर 
प्रेमचन्द्रजी आदि के उपन्यास-साहित्य में फूला-पला। अपनी विशेषताओं ओर त्र॒टियाँ 
से समन्वित इस आदर्शत्राद की महिमा हमें स्वीकार करनी चाहिए | मनुष्य में सत्‌ 
के प्रति जो पक्षपात रहता है, वह जय उसकी साहित्य-रचना का नियंत्रण करने लगता 
है, तब्र साहित्य में आदर्शवाद का युग आ्राता है। कभी-कभी समाज की कुछ विशेष 
रीतियों का समर्थन करनेवाला यह आदर्शवाद उक्त समाज की बहुजन मान्यता का ही 
एकमात्र आश्रय लेकर बुद्धि-जन्य संस्कार का त्याग कर देता है ओर केवल उन प्रथाओं 
के प्रचार की पद्धति पकड़ लेता है। कभी यह आदर्शवाद वीर-पूजा की प्रकृति पर 
प्रतिष्ठित होकर महत्‌ चरित्रों का आविर्भाव करता है। आदर्शवादी कभी--जैसे राम- 
चरितमानस में--प्रतिस्पर्द्धी पात्रों के काले पट पर ईप्सितनायक का उज्ज्वल चित्र 
अंकित करते हैं; ओर कभी--जैसे कतिपय आधुनिक पाश्चात्य उपन्यासों में-- स्वयं 
नायक के हो उत्तरोत्तर विकास में अपना आदर्शवाद निहित रखते हैं। इसकी कोई 
निश्चित प्रणाली नहीं है, तथापि आशामय वातावरण का ग्रालोक, उत्साह भरे उदात्तकाय 
आदर्शवादी कतियों में देखे श्रौर पहचाने जा सकते हैं | द्विवेदी जी और उनके अनु- 
यायियों का आदश , यदि संक्षेप में कहा जाय तो, समाज में एक सात्तविक ज्योति जगाना 
था । दीनता ओर दरिद्रता के प्रति सहानुभूति, समय की सामाजिक ओर राजनीतिक 
प्रगति का साथ देना, »'गार के विलास-बैभव का निपेध ये सब द्विवेदी-युग के आदश 
हैं। मध्यवर्ग की राष्ट्रीय मावना जो अमीौरों के आतंक से छुट नहीं पाई थी द्विवेदी-युम 
को आधार-शिला हैं । इन्हीं आदर्शों के अनुरूप उस साहित्य का निर्माण हुआ जो 
अपनी कलात्मक पूर्णता का अ्रवलम्ब लेकर चाहे चिरकाल तक स्थिर न रहे, परन्तु 
अपनी सत्यत्ृत्ति के कारण चिरस्मरणीय अवश्य होगा | वह कला धन्य है जो हमारी 
व्यापक भावना का कपाट खोलकर सरस, शीतल समीर का संचार करती है; परन्तु 
जो कला उदात्त और प्रशस्त न होती हुई भो समय ओर समाज के अन्धकार में 
आलोक की दीपशिखा दिखाकर प्रकाश की व्यवस्था करती है, वह भी अपना अलग 
महत्त्व रखती है। द्विवेदी जी का ऐसा ही साहित्यिक आदर्श था |. 

साहित्य और कविता से भी अधिक द्विवेदी जी ने भाषा, व्याकरण ओर पद-प्रयोगों 
पर विचार किया । “प्राचीन कवियों की दोषो द्धावना” निबन्ध में उन्होंने स्पष्ट-ऊकथन की' 
आवश्यकता दिखाते हुए ईश्वश्चन्द्र विद्यासागर, अरविंद घोष, रवीन्द्रनाथ ठाकुर, चिप- 
लूणकर आदि के जो प्रमाण दिये, हिन्दी में उनका भरपूर निर्वाह करनेवाले उस काल 
में स्वयं द्विवेदी जी ही थे। 'नवरत्र”? की आलोचना का अर धकांश भाषा-संस्कार के 
विषय का है। उस समय द्विवेदी जी स्पष्ट-कथन के बदले अप्रिय-कथन भी कह देते 
थे और व्यंग्य उन्हें अप्रिय नहीं थे , उनके संघटन में व्यंग्य का एक विशेष स्थान 
हो गया था । कई बार उनसे और हिन्दी के अन्य विद्वानों से तर्क-वितर्क भी हुआ ' 
यहाँ उन प्रसंगों का कोई प्रयोजन नहीं। उन अस्थायी अ्रप्रिय घटनाओं 
से हमारी भाषा की वैसी ही एक स्थायी सुष्ठु विशेषता बन गई, जेसे कीचड़ से कमल 
निकलता है | 

“हिन्दी-नवरल” तो एक उदाहरणमात्र हे। लाला सीताराम-कृत कालिदास के 
हिन्दी-पद्मानुवादों पर द्विवेदी जो की ओर भी तीत्र दृष्टिपड़ी थी | 'भारतमित्र! के बाबू 
बालमकुन्द गुप्त, पंडित गोविन्दनारायण मिश्र और द्विवेदी जी का भाषा-सम्बन्धी विवाद 
कई कोटियों तक चला। फिर ट्विबेदी जी ने 'सरस्वती? में 'पुरतक-परिचय” का एक 
स्थायी स्तम्भ ही बना लिया था और प्रति मास नवीन प्रकाशित पुस्तकों के साधारण 
गुण-दोप-विवेचन के साथ प्रमुख रूप से भाषा की अशुद्धियाँ दिखाने लगे थे । शब्दों के 
व्यवहार के सम्बन्ध में द्विवेदी जो का मध्यम मार मानना चाहिए। जैसा कि अन स्थिरता! 
वाले विवाद से प्रकट भी हुआ, द्विवेदी जी हिन्दी की एक नई चलन अवश्य चाहते थे, 
यद्यपि उस चलन में भी एक व्यवस्था थी । संस्कृत से हिन्दी का साधारण व्यावहारिक 
सम्बन्ध भी उन्हें इष्ट था। संस्कृत के 'मादव” के स्थान पर वे हिन्दी 'मृद॒ता” के पक्तपाती 
थे; परन्तु यदि उनसे 'मृदुत्व' और “मदुपन”ः आदि के व्यवहार की स्वच्छुन्दता माँगी 
जाती तो वे उसे अस्वीकार कर देते। "श्रेष्ट, '्रेष्ठटर', और "सर्वश्रेष्ठ 
आदि के व्यवहार का उन्होंने विरोध किया | 'नोकदार नाक? के बदले 'नोकवती नासा? 
उन्हें नहीं रच सकती थी । संस्कृत से एक श्रेणी नीचे का अपभ्रंश, जो हिन्दी में अपना 
लिया गया हो, द्विवेदी जी भी अपना लेते हैं; परन्तु इसके आगे बे प्रायः नहीं बढ़ते । 
भाषा के संस्कार की रक्षा वे चाहते थे, अतः ग्रामीण एक देशीय शब्दों का प्रयोग भर- 
सक नहीं करते थे । तथापि शुद्ध संस्कृत के वाक्य-विन्यास के साथ-साथ सलीस उदू की 
मुहावरेबाजी दिखा देने का भी उन्हें पहले शोक था। यह उनके आरम्म ओर 
मध्यकाल की गद्य-शैली की बात है| पद्म में ओर अपने प्रोढ़काल के गद्य में द्विवेदी 

जी की वही टकसाली हिन्दौ--न संस्कृत और न उदू--की पद-रचना चलती रही । 
वही भाषा जो इन दिनों हिन्दी के पठित समाज की--काशी, प्रयाग, कानपुर, लखनऊ, 
देहली आदि में बोल-चाल की--भाषा बनी हुई हे ओर जिसमें सैकड़ों साहित्यिक 
पुस्तक प्रति वष प्रकाशित हो रही हैं । 
अधिक से अधिक ईप्सित प्रभाव उत्पन्न करना ही यदि भाषा-शैली की मुख्य 
सफलता मान ली जाय तो शब्दों का शुद्ध, सामयिक, सार्थक ओर सुन्दर प्रयोग विशेष 
महत्त्व रखने लगे | शब्दों की शुद्धि ध्याकरण का विषय है, व्याकरण की व्यवस्था 
साहित्य की पहली सीढ़ी है | सामयिक प्रयोग से हमारा आशय प्रसद्भानुसार उस शब्द- 
चयन-चातुरी से है जो काव्य के उद्यान को प्रकृति की सुषमा प्रदान करती है । उसमें 
कहीं अस्वाभाविकता बोध नहीं होती | साथक पद-विन्यास केवल निघणट का विषय नहीं 
है, उसमें हमारी वह कल्पना-शक्ति भी काम करती है जो शब्दों की प्रतिमा बनाकर 
हमारे सामने उपस्थित कर देतो है। पदों का सुन्दर प्रयोग वह है जो सज्ञीत (उच्चारण), 
व्याकरण, कोप आदि सबसे अनुमोदित हो ओर सबकी सहायता से सच्भाटित हो, जिसके 
ध्वनन नात्र से अनुरूप चित्रात्मकता प्रकट हो ओर जो वाक्य-विन्यास का प्रकृत 
अभिन्न अ्रज्ञ बनकर वहीं निवास करने लगे। अभी तो हिन्दी के समीक्षा क्षेत्र में उदू- 
मिश्रित ग्रथवा संस्कृत-मिश्रित भाषा-भेद को ही शैली समझ लेने की भ्रान्त धारणा फेली 
हुई है; परन्तु यदि साहित्यिक शैलियों का कुछ गम्भीर अध्ययन आरम्भ होगा तो द्विवेदी 
जी की शैली के व्यक्तित्व ओर उसके स्थायित्व के प्रमाण मिलेंगे। द्विवेदी जी की शैली 
का व्यक्तित्व यही दे कि वह हस्व, अनलंकृत ओर रूचक्ष है | उनकी भाषा में कोई सचन्चीत 
नहीं--केवल उच्चारण का ओज है जो भाषण-कला से उधार लिया गया है | विपय का 
स्पष्टीकरण करने के आशय से द्विवेदी जी जो पुनरुक्तियाँ करते हैं, वे कभी-कभी खाली 
चलो जाती हैं--असर नहीं करतीं; परन्तु वे फिर आती हैं ओर असर करती हैं| लबुता 
उनकी विभूति हे। वाक्य पर वाक्य आते ओर विचारों को पुष्ट करते हैं। जैसे इस 
प्रदेश को छोटी 'लखोरी' ईंटें दृढ़ता में नामी हैं, वेसे हो द्विवेदी जी के छोटे-छोटे 
वाक्य भी ! 
द्विवेदी जी की लेख-शैली का भविष्य अब तक यथोचित प्रकाश में नहीं आया 
है | हिन्दी-पदेश की जनता ने उसे अपने समाचार-पत्रों की भा५धा में अच्छी मात्रा में 
अपना लिया है और हिन्दी के प्जैटफ़ार्न पर भी उसकी तूती बोलने लगी है। इसका 
अर्थ यही दे कि हिन्दी-जनता के श्रवर्णों को यह अच्छी लगी है ओर उसने समूह रूप 
से उसका सत्कार किया है | यह सामूहिक सत्कार शैली के भविष्य के लिए बहुत बड़े 

द्वार का उद्घाटन कर देता है ओर उसकी सम्भावनाएँ बहुत बढ़ जाती हैं। अ्रभी 
द्विवेदी जी की भाषा-शैली को पुम्फित विचार-राशि के वहन करने का यथेष्ट अवसर 
नहीं प्राप्त हुआ है--अ्रभी विचारों का तार हिन्दी में बँधा नहीं दे | परन्तु इस युग के 
तीछ्ुण, संश्लिष्ट विचारों का प्रकाशन-- चाहै वह समाचार-पत्रों द्वारा हो, चाहे सामयिक 
पुस्तकों-द्वारा--अब ग्रधिक काल तक समय की बाट नहीं जोह सकता | जब कभो वह 
अवसर आवेगा, (हम समझते हैं कि शीघ्र ही आवेगा), तब द्विवेदी जी की भाषा का 
चमत्कार देखने को मिलेगा | वह सरल, रूक्ष अमिव्यक्ति, जिसके गर्भ से गहन विचारों 
की परम्परा फूट निकलेगी, हिन्दी के क्षेत्र में एक दर्शनीय वस्तु होगी | व्यावहारिक, 
राजनीतिक, सामाजिक, तथा धार्मिक विवेचन ओर देशव्यापी विचार-विनिमय जब 
खड़ी बोली का आधार लेकर चलने लगेंगे, तब द्विवेदी जी की भाषा को मली-भाँति 
फूलने-फलने का मौका मिलेगा । कविता और अलंकृत ग्य्य तब भी रहेंगे, मयूर-पद्ठ की 
लचकीली लेखनी तब भी उपयोग में आवेगी, बहुत-सी नवीन शैलियों से हमारा अनु- 
रन तत्र भी होगा। किन्तु देश की जो व्यापक सामाजिक भाषा हमारे सामूहिक जीवन 
में सर्वत्र अभिश्ञता की लहर उत्पन्न करेंगी, जो हमारे व्यवस्थापकों, व्यापारियों ओर वोट 
देनेवालों की , जो हमारी नित्य-प्रति को दुनियादारी की भाषा होगी वह्य पंडित महावीर 
प्रसाद द्विवेदी को भाषा का ही विकसित रूप होगी, इसमें सन्देह करने की अधिक 
जगह नहीं है । 

द्विवेदी जी की भाषा-शैली बहुत कुछु उनकी परिस्थिति की उपज है | जब 
वे सरस्वती” में सम्पादकीय कार्य करने आये, तब देश में एक ऐसी विचित्र बहुश्ता 
का बाज़ार गरम हो रहा थाजो इसके पहले देखी सुनी नहीं गई थी | स्कूलों के 
विद्यार्थी भी इतिहास, भूगोल, विज्ञान, गणित, थंगरेज़ो, उदू , फ़ारसी, संस्कृत आदि 
की अनिवार्य शिक्षा से शिक्षित होकर निकल रहे थे; ओर कालेजों में तो इतने शास्त्र 
पढ़ाये जा रहे थे जितने स्वयं शुकदेव मुनि ने भी न पढ़े होंगे । यद्यपि यह बहुत ही 
जिछ्लुली शिक्षा थी, परन्तु इस जिस एकमात्र उत्कृष्ट व्रत्ति का विकास हुआ, वह थी 
परिचय को बृत्ति | उस परिचय मे पाण्डित्य न हो, परन्तु एक अ्रमिशता, जे कभी 
व्यथ नहीं जाती, सचित की गई थी। उस समय यह परिचय की आकान्षा समाज 
में सवंत्र देखी जाती थी; ग्रतः उसकी तृप्ति का भी विधान द्वोने लगा । जो पत्र- 
पत्रिकाएं अँगरेज़ी में निकलीं, उनमें यद्यपि आवश्यक विपय-बैचित््य था, किन्तु जनता 
तक उनकी पहुँच नही थी। देशी भाषाओं की पत्रिकाएं भी अब ऐसी निकलीं 
जिनकी सबसे स्पष्ट विशेषता बहुविध विपय-विन्यास ही हुई | हिन्दी में अब तक कितने 

डी वृत्तपत्र निकल चुके थे; परत उनमें प्रायः किसी एक विषय की ही प्रधानता रहती 
थी और उनकी भाषा सम्पादक की मनोभिलाषा की उपज होती थी। भारतेन्दु-काल के 
'हिन्दी-पत्र ऐसे ही थे जिनमें सम्पादक अपने पसन्द के विषयों पर अ्रपनी पसन्द को 
भाषा में ऐसे लेख लिखते थे जो एक बँधे हुए घेरे तक ही पहुँच पाते थे। अब वह 
समय आ गया था जब सम्पादक जन-समाज का स्वेच्छाशिक्षक बनकर ही काम नहीं कर 
सकता | उसे अपना व्याख्यान आरम्म करने के पहले जनता की रुचि भी समभ लेनी 
पड़ेगी | अ्रब सम्पादक महोदय जो भाषा लिखेंगे, उस पर हज़ारों पाठकों की दृष्टि 
पड़ेगी | जिस विषय पर वे विचार करेंगे, उस पर और लोग भी विचार करेगे। जब 
तक एक ही विषय की प्रधानता रखकर पत्र निकलते रहे, तब तक भापा-अलकझ्ूरण 
को बहुत कुछ सुविधा थी । पण्डित बदरीनारायण चौधरी जैसे रसिक व्यक्तियों को 
छोड़कर, जो राजनतिक टिप्पणियों में मी साहित्यिक छुटा छुद्दरने को चाह रखते 
थे, जिन्हें उन विषयों की वास्तविकता से मतलब था, वें ऐसी उधेड़बुन पसन्द नहीं 
कर सकते थे | व्यात्रह्मरिक दृष्टि से भी सम्पादक के लिए. यह अशक्य हो चला था 
कि वह विभिन्न विषयों का विवेचन करता हुआ उनमें कविता की कलाबाज़ी [दखाने 
की चेष्टा भो किया करे | 

'सरस्वती? आरम्म से ही विविध विषयों की पत्रिका बनकर निकली 
झौर निकलते हो वह हिन्दी का हृदयहार बन गई। उसका कलेवर उज्ज्वल- 
बसन और निरलझ्लार था; वेसा ही उसका श्र-तस्‌ भी स्वच्छु, सरल ओर निरलस 
या। उसके निश्छुल विचार थे; स्पष्ट, सफुट भाषा थी। उसमें विद्या थी, किन्तु 
विद्या का प्रदर्शा न था। कठिन परिश्रम था, उपालम्म न था। सल्जठन था, 
विज्ञापन न था | ऐसी वह हिन्दी-जनता की 'सरस्वती!? शीघ्र ही हमारी श्रेष्ठ पत्रिका 
बन गई। दिज्रेदी जी जब्र उसके सम्पादक हुए, तेब उन्होंने समाज को बहुमुखी 
आकांक्षाओं के अनुरूप विविध विषयों के विशिष्ट लेखक तेयार किये । उन्हें हिन्दी 
में लिखने र् प्रेशा की | उनकी हिन्दी सुधार-संवारकर प्रकाशित की। आज 
उनमें से कतिपय लेखक इन प्रान्तों के प्रसिद्ध पण्डित, अध्यापक और विचारकर्ता माने 
जाते हैं। उनमें से कुछ ने तो द्विवेदी जी के सरस्वती” छोड़ने पर हिन्दी में लिखना भी 
बन्द कर दिया। ऐसा उनका पारस्परिक सम्बन्ध था| बहुत-मे लेखक “सरस्वती” से 
झ्राकष्ट होकर स्त्रयं हो उतमें श्राय | इन सब्र का इतना नियमित संबंटन हो गया कि 
सरस्वती? को दूसरे लेखकों की श्रावश्यक्रता ही न रही । जो 'सरस्वती' के लेखक थे, 
वे दूसरों पत्रकाओं में लिखने को चाह नहीं रखते थे -प्रययः नहीं ही लिखते थे- 

दूसरे लेखकों के लेख बहुधा अस्वोकत होकर लोग भी जाते थे | लेखकों की सख्वा 
इतनी बढ़ रही थी कि सब लेख छुप भी नहीं सकते थे । [द्ववेदों जी के निजी सिद्धान्त 
भी अनेक लेखों के छुपने में बाघक हुए होंगे। 

द्विवेदी जी सिद्धान्तवादी सम्पादक थे | यद्यपि लाकर्शाच श्रोर लोकमत का उन्हें 
ध्यान था, परन्तु अपने सिद्धान्तों का अ्रधिके ध्यान था। वे 'सरस्वती? के लेखकों का 
सुच्चारु संघटन कर चुके थे और उनको सहायता से अपने मनोनुकूल विषयों की विद्वति 
करते रहते थे | संस्कत-साहित्य, प्राचीन अनुसन्धान,इतिहास, जीवन-चरित, यात्रा- 
विवरण , नवीन अमभ्युत्थान का परिचय, हिन्दी का प्रचार आदि विपयों से सरस्वती” 
का प्रायः प्रत्येक अड्डू विभूषित रहता था | प्रचलित साहित्य और सामयिक पुस्तकों पर 
भी टिप्पणियाँ रहती थी | यदि हम इसकसोटी पर “'सरस्वती!की समीक्षा करें कि उसके 
द्वारा अँगरेज़ी अथवा दूसरी प्रान्तीय भाषाएँ न जाननेवाले व्यक्ति कहाँ तक अपने 
देशवासी मिन्न-भाषा भाषियों की शिक्षा-दीक्षा को समता कर सकते थे और कहाँ तक 
संसार की गति से परिचित हो सकते थे--यदि हम यह पता लगा लें कि जो पाठक 
“सरस्वती? की ही सद्दायता से अपनी चिद्या-बुद्धि और मति-गति निर्माण करते थे, वे देश 
को पठित जनता के बीच किस रूप में दिखाई देते थे---तो हम उस पतन्निका का बहुत 
कुछ यथार्थ मूल्य समझ लें। हम बहुत प्रसन्नता के साथ देखते हैं कि सरस्वती? की 
सामग्री इस विचार से यथेष्ट मात्रा में उन्नत थी और उसके पाठकों को ( रुम्भवतः 
कविता को छोड़कर ) किसी विपय में संकुचत होने का कुछ भी श्रवसर नहीं था | 
दूसरे शब्दों में कहा जाय तो सरस्वती”? श्रपन समय की हिन्दी-जनता की विद्या-बुद्धि की 
माप-रेखा थी और वह अपने देश की श्रन्य भाषाओं की पत्रिकाश्रों से हीन नहीं थी | 
परिचयात्मक सामग्री देने में तो 'द्वितरेदी जी की कुशलता अंद्वतीय थी। यह उनके 
उत्कट अध्ययन और चयन-शक्ति का द्योतन करता है कि वे प्रतिमास मराठी, 
गुजराती, उदू” बंगला ओर अंगरेजी पत्रों की उल्लेखनीय टिप्पणियाँ सरस्वती” में 
उद्ध त करते थे । 

“सरस्वती? विचार की अपेक्षा प्रचार की पत्रिका अधिक थी, परन्तु द्विवेदी जी ने 
उसे व्यक्तिगति प्रचार ( प्रोपेगैंडा ) का साधन नहीं बनाया । श्रवश्य वह उनके व्यक्तिगत 
विचारों का प्रचार भी करतो रहो; अवश्य उसने अपनी एक परिधि भी बना ली, 
जिसके अन्दर प्रतिस्पद्धी लेखकों का प्रवेश-निषेघ था | अपने स्थायी लेखकों के विषय 
में कोई अन्यथा बात अपनी पत्रिका में छापना द्विवेदी जी को इष्ट न था | इन कारणों 
से हिन्दी में कतिपय अन्य पत्रिकाएँ भी निकाली गई”, परन्तु इनमें से किसी को 


हिन्दी साहित्य--बीसवीं शताब्दी १८ 


'सररवती” का-सा स्थायित्व न मिला | वह गुण जो 'सरस्वती' की स्थायी सफलता का 
मख्य हेतु बना, द्विवेदीजी का विलक्षण अध्यवसाय था | वे कठिन परिश्रम करके प्रत्येक 
लेखक की भाषा को अपनी शैली के साँचे में ढालते थे और इस क्रिया में लेखों 
का कायापलट कर देते थे । सरस्वती? के भाषा में जो अधिकाश एकरूपता है, वह 
इसी क्रिया का परिणाम है | सरस्वती? में रहते हुए नवयुवक लेखकों को भी विमुख 
न करके उनकी कतियाँ सुधारकर छापने में द्विवेदी जी को कई-कई महीने लग जाते 
ये । पत्रिका को शुद्ध रूप में ठीक समय पर निकाल देना वे अपना सम्पादकीय 
कत्तव्य समभते थे, ओर यह सम्पादकीय कर्तव्य कर चुकने के बाद वे प्रति मास 
उसकी आहक-संख्या और आय-व्यय का हिसाब भी जानते रहते थे। 

ऐसे उद्योगी ओर कार्य-कुशल व्यक्ति का उन्नति के उच्च आसन पर पहुँच जाना 
आश्चय की बात नही द॑ | किसी को यह देखकर विस्मय नहीं हुआ कि द्विवेदी जी ने 
अनेक वर्षों तक सरस्वती” की सेवा करते हुए. हिन्दी के बहुजन-समाज पर साहित्यिक 
अनुशासन किया | बहुत दिनों से वे हिन्दी के प्रमुख आचार्य माने जाते हैं | हिन्दी- 
साहित्य-सम्मेलन के कानपुर के अधिवेशन में वे स्वागत-कारिणी के प्रधान थे | पिछुले 
कई-वर्पो से सम्मेलन उन्हें अपने वार्षिक अधिवेशन का सभापति बनाकर गौरव प्राप्त 
करना चाहता है, परन्तु अस्वस्थता आदि कारणों से द्विवेदी जी वह पद अस्वीकार करते 
आ रहे हैं| अब तो उक्त पद से द्विवेदी जी की उतनो शोभा नहीं, जितनी द्विवेदीजी से 
उक्त पद को शोभा हो सकती है। काशी-नागरी-प्रचारिणी सभा को द्विवेदी जी का 
बहुमूल्य सहयोग भाँति माँति से प्राप्त हुआ है जिसके लिए सभा उनकी कतश्ञ रहेगी। 
सभा को अपने विद्या-येभव ओर कार्य की सहायता देने के अतिरिक्त उन्होंन उसे अपनी 
कृठिन कमाई की अमूल्य सम्पत्ति, सहखों पुस्तक ओर “द्विवदी-पदक! की निश्ि के रूप 
में प्रदान की हे। परन्तु इन सबसे कही थ्रधिक साहित्यिक महत्त्व को वस्तु जिसके 
लिए सभा उनको चिरऋ्गी रहेगी, उन लेखों *ी मूल प्रतियाँ ह जो 'सग्स्वतो? मे छुव॑ 
4 ओर जनमें हियद। जी के सघार फ सुवणाक्षर अनोखी दीसि से चमक रए ह# | ये से 
लेख हैं जो हिन्दी की सम्पादन-कला ओर भाषा-शीली के विकास + इतिदास में स्मरणीय 
रहेंगे । हिन्दी के स्थायी कल्ला-मवन से द्विउेदो-युग की यह स्मरणीय घरो हर रहेगी ओर 
आदरपूयक देखी जायगी | काशी-विश विद्यालय को भी द्विवेदी जी गे कई सहस्त्र रुपये 
दिये है जो उनके समान श्रमजीवी पुरुष के आजीवन अ्रर्जित धन का बृहदंश # | 
द्विवेदी जो के ये दान--दद्धावस्था की लकड़ी का सहारा भी छोड़ देना--श्रात्मोत्सग 
की सीद़ियाँ हें जिन्हें भविष्य की सनन्‍्तान कादर स्मरण रक्सेगी | 

हमारे साहित्य में (द्विवेदी-युग” अब समाप्त हो रहा है, यद्यपि उनके नाम का 
जादू अब भी काम कर रहा है और उनके अनुयायी अब भी क्रियाशील हैं | परन्तु 
संप्राति एक नवीन लहर उठ रही है जिसके सामने प्राचीन प्रगति स्वभावतः अपना 
आ्राकपण खोने लगी है | वद सरल शुभ आदर्श और बह प्रांजल व्यवस्था आज एक 
व्यापक अविश्वास ओर शक्तिपूर्ण अराजकता में विलीन-सी हो रह्दी है। साहित्य का 
कोई एक माग नहीं रह गया--चतरर्दिक आक्रांति की सूचना मिल रही है। आधुनिक 
मस्तिष्क किसी एक दिशा में काम करने को तैयार नहीं, सब दिशाएँ छान डालने का 
उद्योग कर रहा है। कोई कह नहीं सकता कि विचारों के क्षेत्र में विस्तार हो रहा है या 
त्रिशज्जूलता बढ़ रही है । बहुत से दुबलमस्तिष्क क्षीणजुद्धि व्यक्तियों के बीच थोड़ें-से 
सच्चे विचारवान्‌ साहित्यतेबी भी नवीन उत्थान का साथ दे रहे हैं, परन्तु अभी इसकी 
गति विधि निरूपित नहीं हुई है | प्रतिभा का एक नवीन उन्मेष देख पड़ता है; परन्तु 
नवीन साहित्यिक आकांक्षा अब तक प्रकट नहीं हुई है । 


रलाकर 


बजत--+- है बंकणम 5 


विवर जगन्नाथदास 'रज्ञाकर! जी के निधन के अवसर पर हमने अपनी श्रद्धाअ्अलि 

में निवेदन किया था कि रज्ञाकर जी की मनोवृत्ति मध्ययुग की-सी थी, वे 

मध्ययुग के ही वातावरण में रहते थे ओर झँगरेज़ी पढ़कर भी उन्हें आधुनिकता से कोई 
विशेष रुचि न थी | मध्ययुग हिन्दी-साहित्य का सुवर्णयुग था ओर रलाकर जी उसी 
की रम्य विभूति में रम गये थे। उनकी भापा, उनके साहित्यिक विषय सब 
तसकालीन ही थे | यहाँ तक कि उनके आचार-व्यवहार में भी उसी समय की मुद्रा 
थी | उस युग की कल्पना को वास्तविक बनाकर रल्वाकर जी पूरे प्रसन्नभाव से रहते थे 
ओर उन्होंने हमारे इस युग की भाव-भाषा की कोई विशेष चिन्ता नहीं की । 
अँगरेज़ी में ऐसे लेखकों ओर कवियों को 'क्लेसिक! नाम देने की चाल है जो 
स्वभावत: श्रपने भावों, पात्रों ओर भाषा श्रादि को प्राचीन यूनान आदि का 
साहित्य-शैली में ढालते हैं श्रोर वहीं से अपनी साहित्यिक प्रेरणा प्राप्त करते हैं । 
धीरे-धीरे ऐसे 'क्लेसिक' साहित्यकारों की एक परम्परा बन गई है जिनकी विशेषताओं 
को भ्रेणीबद्ध करते हुए वहाँ के समीक्षक कहते हैं कि ये साहित्यकार प्राचीन वातावरण 
को पसन्द करते, पुरानी ग्रीक, लेटिन अथवा अँगरेज़ी के काब्य-ग्न्थों का अ्रध्ययन 
करते ओर उन्हीं की शैली को अपनाते हैं | पोराणिक या धार्मिक अर्न्थों के पात्रों 
का ही चित्रण करने की इनकी प्रद्गत्ति होती है, ओर ये भाषा ही नहीं, उपमा, रूपक 
आदि साहित्यालझ्डारों को भी प्राचोन परिपाटी में ही ढालने का प्रयास करते हैं | 
मिल्टन से लेकर अब तक अेँगरेज़ी में इस प्रकार के अनेक क्लेसिक रचनाकार हो 
गये हैं जिनमें मेथ्यू आरनल्ड अन्तिम प्रसिद्ध क्लेसिक समझा जाता है जिसके 
“होमरिक? रूपकों की अच्छी ख्याति है। यह साहित्यिक वर्ग भाषा में प्रौढ़ता, 
भावों में सबम और गंभीरता का आग्रह करता है। किन्तु नवीन जीवन और 
नूतन संस्कृति का स्वर्श न कर सकने के कारण इस वर्ग के लेखकों के विरुद्ध 
नवीन साहित्यिक उन्‍्मेष की आवश्यकता समझी गई ओर यूरोप के साथ-साथ 
ईग्लेएड में भी नवीनतावादी लेखकों ने क्रांति की। भावों में अस्वाभा- 

विकता, भाषा में व्यर्थ का भार, पात्रों का रुढिगत चित्रण श्रादि के आरोप लगाकर 
नवीन क्रान्तिकारियों ने इन 'क्लेसिकों' का तख्त उलय देने का आन्दोलन किया 
ओर उसमें वे सफल भी हुए। परन्तु इससे 'क्लेसिक' शैलो का ही अन्त नहीं 
हो गया, बल्कि परम्परा टूट जाने पर अब तो इस शैली के साहित्यकारों में एक 
अनेखा आकर्षण मिलने लगा है और यूरोप के कुछ नए साहित्य-समीक्षक इन 
प्राचीनतावादियों के पक्ष में ज़ोरदार प्रेरणा उत्पन्न कर रहे हैं । 


हमारी हिन्दी में इस प्रकार के साहित्यिक श्रान्दोलन हुए हैं, पर अभी इस 
विषय में अधिक प्रकाश पड़ने की आवश्यकता है। हिन्दी में 'क्नेसिक?-परम्परा सूर 
ओर तुलसी के आधार पर ही चली है यद्यपि आचार्यत्व की दृष्टि से केशवदास इसके 
अधिक अधिकारी हैं। रत्ञाकर जी ने सूरदास, नन्ददास आदि के भावों और जक्तियों 
का आधार लिया है । इसका यह आशय नहीं कि रलाकर जी ओर उपयुक्त कवियों 
में कोई अन्तर नहीं है| वास्तव में ऋन्‍्तर बहुत बड़ा है। सूर आदि मध्ययुग की 
संस्कति के उन्नायक कवि थे, किन्तु रल्लाकर तो उस उन्नत युग की स्मृति-रक्षा या 
अनुकरण का उद्देश्य लेकर ही चले थे | जो अन्तर मूलकृति और उसकी श्रनुकति में 
है वही इनमें भी है। विगत युग के संस्कारों की स्थापना नव्यतर युग में करना निसर्गव 
एक कत्रिम प्रयास है | वह काव्य सुशोभन ओर गोरवास्पद हो सकता है किन्तु वह युग 
का अनिवाये काव्य नहीं कहा जा सकता। उत्कृष्ट साहित्य सदेव अनिवार्य ही हुआ 
करता है | तुलसी ने वाल्मीकि-रामायण ओर सूर ने श्रोमद्भागवत से काव्य-प्रेरणा 
ग्राप्त की थी और काव्य-सामग्री भी । परन्तु हिन्दी के ये प्रतिनिधि कवि इतनी अपार 
मोलिकता लेकर आये थे कि हिन्दी के लिए वे ही आदर्श बन गये और हिन्दी की 
सामान्य सादित्यिक परम्परा में प्रथक्‌ रीति से संस्कृत की आवश्यकता ही नहीं रह गई। 
सूर ओर तुलसी ने संस्कृत का त्याग कर जो आम्य-माषा अपनाई थी ( यद्यपि इस 
आम्य भाषा को हो उनकी लेखनी ने संस्कृत बना दिया ) उसे शास्त्रीय या क्लेसिक 
परम्परा का त्याग ही समझना चाहिए | फिर एक नवीन धामिक उत्थान के प्रवाह में 
उन कवियों की भावधारा भो नवीन जीवन लेकर ह्वी पहँची थी जिस पर प्राचीन 
सरकत का प्रभाव कम ही था | किन्तु रल्लाकर जी अपने काब्य में जीवन की ऐसी 

मोलिकता ओर अनिवार्यता लेकर नहीं श्राये | उसके स्थान पर वे उक्तिकोशल 

अलक्कार, भाण की कारीगरी और छुंदों की सुघरता ओर पांडित्य लेकर आये थे | इस 
विषय में विशेष विवाद की जगह नहीं है कि हिन्दों संसार ने ठुंलसो-सूर की परंग्पस 

को ही अपनी श्रेष्ठ तम श्रद्धाज्ञलि चढ़ाई है। अपितु यहाँ तो यह भी कहा जा सकता 
है कि तुलसी ओर सूर श्रादि की काव्यरचना स्वयम्‌ ही हिन्दी के लिए. शास्त्रीय वन- 
कर श्रपने अनुगामी 'क्लेसिक! कवियों की सृष्टि करने लगी । इसी कवि-मण्डली में 
अन्तिम नाम रतज्ञाकर का लिया जा सकता है। यूरोप में अनेक कवियों को मध्य- 
कालीन 'फ्यूडल! समाज ओर काव्य से प्ररणा मिली थी और अब भी मिलती है | 
रज्ञाकर जी को भी उसी तरह भारत के मध्ययुग का साहित्य ओर धक्षमाज खूब ही 
भाया था ओर उन्होंने उसे अपना लिया था । 


साहित्यिक और सामाजिक इतिहास के विद्यार्थी रलाकर जी को इसी रूप में 
देखते हैं, परन्तु नवम्बर की सरस्वती” में 'कविवर रल्लाकर! शीर्षक लेख में कुछ नये ही 
ढंग के विचार प्रकट किये गये हैं | सम्पादकीय टिप्पणी में भी इस लेख की ओर पाठकों 
का ध्यान खींचा गया है, किन्तु लेख का पाठ करने पर लेखक ओर सम्पादक दोनों ही 
के भ्रांत दृष्टिकोण का पता लगता है। लेखक ने रज्ाकर जी को जिस अ्रति नूतन 
रूप में देखने की चेष्टा की है वह एक हँसी की बात है। “उद्धव-शतक” में उद्धव के 
ज्ञानकाण्ड को गोपियों की भक्ति से पराजित करने की योजना नवीन नहीं है, रलाकर 
जी की उक्तियाँ भी अनेक अंशों में सूरदास, नन्ददास आदि से मिलती-जुलती हैं | 
प्राचीन हिन्दी का प्रत्येक पाठक इसे जानता है | सगुण ओर निगुण भक्ति की रसमयी 
रागिनी वैष्णवसाहित्य की एक सार्वजनिक विशेषता है | न केवल कष्णायण सम्प्रदाय 
ने, तुलसीदास जैसे रामभक्त कवि ने भी इस रागिनी में अपना स्वर मिलाया है। ऐसी 
अवस्था में यह कहना कि रलाकर जी के 'उद्धवशतक'” की गोपियों की उक्तियाँ नवीन 
युग के व्यक्तिवाद का सन्देश सुनाती हैं, श्रथवा भावी अनोश्वरवाद का संक्रेत करती हैं, 
प्रसंग के साथ अन्याय करना और रज्ञाकर जी की प्रकति से अपरिचय प्रकट करना 
है | उमर ख़ेयाम से रल्ाकर जी की तुलना करने को सन्नद्ध होना भी केवल एक 
चमत्कार की सृष्टि करना है। लेखक इस विपय में अ्रपनी कमज़ोरी का आप ही- 
आप प्रदर्शन करता है जब वह रलाकर जी के अ्रन्य काव्यों में प्रचीन कथा ओर प्राचीन 
भाषा का पल्ला पकड़े रहने की उनकी विशेषता का उल्लेख करता है। पहले एक 
सिद्धात बनाकर पोछे रलज्ञाकर जी के काव्य से उसके उद्धरण देने की चेष्टा करने में 
खींचतान करनी ही पड़ेगी--विशेषकर वैसी दशा में जब कि सिद्धान्त अ्रपनी ही 
कल्पना की उपज हो | उसी प्रकार लेखक को भी खींचतान करनी पड़ी है। रज्ञाकर 
जी वैष्ण॒ब कवि थे, वे प्राचौन हिन्दी की काव्यधारा में स्नात थे, उनकी प्रकृति भी 

उसी साँचे में ढली थी। उनको पंडों, पादरियों ओर पुरोहितों के विरुद्ध आन्दोलन 
करने की फुरसत नहीं थी | यदि आ्राधुनिक हिन्दी का कोई कवि प्राचीन पंथ पर 
चलने का साहस कर सफल-मनोरथ हो सका है तो वह रत्नाकर जी थे। रत्नाकर 
जी की विरापता लीक पर ही चलने की थी | यदि अगरेज़ी के इस श्रर्थपूर्ण शब्द 
को उधार लेना अनुचित न हो तो हम कह्ट सकते हैं कि रत्ताकर जी 'मेथ्यूआनंल्ड? 
की भाँति हिन्दी के अन्तिम 'क्लेसिक? कवि थे; उनको नवीनतावादी थ्रथवा भावी युग 
का ऋरान्तिकारी कवि बतलाना और शायर-सिंह-सपूत को भाँति लीक छोड़कर चलने 
की सिफ़ारिश करना श्रमजाल खड़ा करना ओर वास्तथिक 'रत्नाकर! से कोसों दूर 
जा पड़ना है | साहित्यिक इतिहास का अध्ययन हमें इसी निर्णय पर पहुँचाता है। 

नास्तिकता ओर नवीनता के इस श्रग्रगामी युग में यह कवि जिस आशा और 
विश्वास के साथ पुरानी ही ताने' छेड़ने में लगा रहा उसका प्रतिफल॑ उसे अवश्य 
मिलेगा | इसने हमें पहले के सुने, पर भूलते हुए गान फिर से गाकर सुनाये, पिछली 
याद दिलाई ओर हमारे विस्मृत स्वर का संधान किया | इसका यह पुरस्कार कुछ 
कम नहीं है। यह काशीवासी रत्नाकर पुगतन ब्रज-जीवन की स्वच्छु भावनाधारा 
में स्नात एकाधार में भाषा ओर काव्य-शास्त्र का पंडित, कलाविद्‌ शोर भक्त हो 
गया है| अपने कतिपय श्रेष्ठ सहयोगियों ओर समकालीनों में, जो ब्रजभाषा-साहित्य 
का श्रज्ञार कर रहे थे, रत्नाकर की विशिष्ट मयांदा माननी पड़ेगी । भारतेन्दु हरिश्वन्द्र 
में अधिक ऊँची प्रतिभा थी, किन्तु उन्हें अवसर न मिला । कविरत्न सत्यनारायण 
अधिक ऊँचे दर्ज के भावुक ओर गायक थे, किन्तु उनका न तो इतना अध्ययन था 
आर न उनमें इतनी कला-कुशलता थी। श्रीधर पाठक ब्रजभाषा से अधिक खड़ी 
बोली के ही आचार्य हुए। वर्तमान ओर जीवित कवियों में कोई ऐसा नहीं जो 
आजीवन इनकी धाक न मानता रहा हो | विक्रम की बीसवीं शताब्दी अरब समाप्त 
हो रही है । अतः जब आगामी शताब्दी के आरम्म में पुराने कवियों श्रोर उनकी 
कृतियों की जाँच-पड़ताल की जायगी, तब रत्नाकर को इस क्षेत्र में शीप स्थान देते 
हुए, आशा है, किसी को कुछ भी अ्रसमंजस न होगा । 

परन्तु यह शीर्ष स्थान नवीन प्रासाद-निर्माण का पुरस्कार नहीं है, केवल 
पुरानी पद्चीकारी का पारिश्रमिक है। पुरातन और नूतन का यह अन्तर समझ लेना 
ही रत्नाकर का यथार्थ मूल्य आँकना होगा। भाषा तो भाषा ही है, चाहे वह ब्रज हो 
या खड़ी बोली; कवि की अ्रभिव्यक्ति के लिए हर एक भाषा उपयुक्त हो सकती है; 
बह तो साधनमात्र है, साध्य नहीं | इस प्रकार की विवेचना वे ही कर सकते हैं, जे 

यह परिचय नहीं रखते कि भाषाओं के भी आत्मा होती है; अ्रथवा उनके जीवन 
की भी एक गति होती है। प्रत्येक भाषा की प्रगति का एक क्रम होता है जो सूक्ष्म 
दृष्टि से देखा जा सकता है। भाषा केवल हमारे भावों तथा विचारों का व।हन नहीं 
है जे ठोंक-पीटकर सब समय काम में लाई जा सके। उसका एक स्वतत्र व्यक्तित्व 
ओर बातावरण भी होता दै। हमारो ही तरह उसकी भी शक्ति, इच्छा ओर 
संस्कार होते हैं। समय के परिवर्तनशील पटल पर उसको भी अनेक प्रकार की 
शअ्राऊतियाँ बनती रहती हैं। उन्हें पहचानना कविजनों के लिए उपयोगी ही नहीं, 
आवश्यक भी है। ( जो ब्रजभाषा भक्तों की भाबनाओं से भरकर रीति-कवियों की 
साज-सजा से चटकीली हो रहो है, उसके साथ आलाप करना या तो फिसी बड़े 
कलाभिश का ही काम है और या किसी निपट अनाड़ी का ही | ) जे भाषा अपनी 
सम्पूर्ण प्रोढ भ्रतिभा ओर देशव्यापी प्रभाव के रहते हुए भी अपनी ही परिचारिका 
खड़ी बोली को अपना सोभाग्य सोंपकर विवश पड़ी हो, उस मानिनी को सात्वना 
देने के लिए उसके किसी अनन्य प्रेमी की ही आवश्यकता होगी। ब्रज की वह 
सभ्य सुन्दरी जब ग्रामीण ओर अनुपयोगी कही जा रही हो, तब्र उसके रोषदीस मुख 
के अश्रु-मुक्ताओं को सभालने के लिए. बहुत बड़ी सहानुभूति अपेक्षित है । 


जे लोग भाषाओं की यह परिवर्तित परिस्थिति नहीं समभते, वे सच्च अर्थ में 
कवितारसिक नहीं कहे जा सकते। उनके लिए तो सभी भाषाएँ सभी वेश और 
सब कामों में लगाई जा सकती हैं। परन्तु वास्तव में भाषा के प्रति यह बहुत ही 
निर्दय व्यवहार है। बहुत दिन नहीं हुए जब हिन्दी की एक पुस्तक में पढ़ा था 
कि--ब्रज भाषा और खड़ी बोली में कोई अन्तर नहीं है। दोनों ही हिन्दी हैं । दोनों 
को मिला-जुलाकर व्यवहार करना ही हिन्दी की सच्ची सेवा है | इनका प्रथक्‌ अस्तित्व 
न मानना ही इनका भंगड़ा दूर करना है। इसके लेखक महोदय अपने को ब्रजभाषा 
का समर्थक ओर उपकारी मानते हैं ओर उन्होंने अपनी कविता-पुस्तक की 
भूमिका में ये बातें लिखी हैं। उनकी पद्च-रचनाएँ पढ़ने पर विदित हुआ कि 
उन्होंने खिचड़ी भाषा लिखकर अपनी भूमिका को चरितार्थ भी किया है | विषय 
भी उन्होंने कुछ नये ओर कुछ पुराने चुनकर अपना सिद्धान्त सोलह आने सार्थक 
करने का प्रयास किया है; पर हमारे देखने में उनकी यह सारी चेष्टा व्यर्थ हो गई है। 
उनकी कविता में न तो ब्रजभाषा का उन्नत शब्द-सोंद्य है और न उसकी चिर 
दिन फी अभ्यस्त भंगिमाएँ । उनकी खड़ी बोली भी मानो शिथिल होकर 
लेटे-लेटे चलना चाहती हो । रचना में स्वारस्य नहीं आया, तो उससे क्‍या लाभ ! 

हम यह नहीं कहते कि ब्रजभाषा का व्यवहार नय्रे विषयों के वर्णन में किया ही 
नहीं जा सकता | परन्तु इसके लिए दूसरी प्रतिमा चाहिए | भारतेन्दु हरिश्चन्द्र को 
छोड़कर ब्रजभाषा के ओर किसी उपासक को इस युग में बह प्रतिभा कदाचित्‌ ही 
मिली हो । ओग्रेज़ी शिक्षा के प्रचार ओर झेँगरेज़ी कविता के अध्ययन-अ्रभ्यास से 
खड़ी बोली चेतन्य गति से हमारे हृदय चुराकर चल रही है | ब्रजभाषा को वह सौभाग्य 
न मिल सका | यद्यपि नवलता ही जगत्‌ के आहाद का हेतु है, परन्तु पुरानी कलाएँ 
भी चिरंतन आनन्द की विषय बनी रहती हैं। यदि जनता को परिवतित रुचि के. 
कारण ब्रजभाषा समय का साथ देने में असमर्थ हो, अथवा यदि कोई ऐसा कविन 
हो जो अपनी अपूर्व क्षमता से उसका नवोन रूप-विन्यास करके उसे आधुनिक 
जीवन की सहचरी बना सके, तो भी उसके लिये अपनी पूर्व संचित कात सुरक्षित 
रखने में कोई बाधा नहीं | यदि ब्रजभाषा केवल मध्यकालीन विषयों ओर भावों की 
व्यंजना के लिए ही उपयुक्त मान ली जाय तो भी बह स्थायी और स्मरणीय होगी । 
यदि बोल-चाल को भाषा का पद ग्रहण करके खड़ी बोली जनसाधारण को 
आकर्षित कर रही है तो शताब्दियों तक देश की आत्मा की रत्ना ओर उन्नति 
करनेवाली ब्रजमाषा अपनी वंमान स्थिरता में भी सम्राशी के पद का गौरव 
बढ़ा रही है | 

तात्पये यह कि यदि भाषा के स्वभाव को न समझकर बेसुरी तान छेडनेवालों 
को छोड़ दिया जाय, तो भी साहित्य के पंडितों में इस समय ब्रजभाषा-विपयक दो विशेष 
विचार फेल रहे हैं । एक तो यह कि ब्रजभाषा अब भी नवीन जीवन के उपयुक्त बनाई 
जा सकती है ओर नव्य संदेश सुना सकती है | दूसरा यह कि वह अपनी विगत 
शोभा को ही सवारकर अपनी अभीष्ट-सिद्धि कर सकती है | उसे नवीन विषयों की 
ओर भुकाने में कोई लाभ नहीं है | यह भी वैसा ही मतभेद है, जैसा प्राचीन अजन्ता 
की चित्र-विद्या के सम्बन्ध में है। एक ओर तो बंगाल के कलाबिद्‌ उसे नवीन उप- 
करणों में प्रयुक्त करते हैं, ओर दूसरी ओर कुछ लोगइस मिश्रण का विरोध करते हैं | 
वस्तुतः यह मापा के स्थिर सौंदर्य ओर चलित सोंदर्य का विवाद है | बहुतों की यह 
एपरणा होती है कि हमारी प्राचीन परिचिता हमारे देनिक जीवन में सदेव साथ रहे,पर 
बहुतों को उसे यह कष्ट देना इष्ट नहीं होता | वे उसकी केवल स्मृति ही रक्षित रखना 
चाहते हैं | इस उदाहरण पर यह आज्तेप किया जा सकता है कि ब्र॒जमात्रा हमारी 
प्राचोन परिचिता ही नहीं है; वह तो आज भी ब्रज में बोली-चाली-जाती है। परन्तु 
यहाँ हम साहित्यिक ब्रजभाषा की बात कह रहे हैं जो शताब्दियों की १रानी है और 

खड़ी बोली के नवीन उत्थान की तुलना में प्राचीन ६ कही जायगी | हम उसब्रजभापा 
की चर्चा कर रहे हैं जो सारे उत्तर-भारत पर एकछुत्र शासन कर चुको है ओर देश 
के ओर-छोर तक अपनी कीर्ति-कोमुदी का प्रसार कर चुकी है । यहाँ ब्रज की प्रादेशिक 
बोली से हमारा अमिपग्राय नहीं है। अस्त, इन द्विविध मतों में रलाकर जी दूसरे 
मत के अवलम्बी थे | यद्यपि आरंभिक जीवन में उन्होंने अँगरेज़ी कवि 'पोप! # 
“समालोचनादश” को ब्रजभाषा-पद्य में अवतरित करने की चेष्टा की थी, किन्तु अपनी 
शेप रचनाओं में उन्हाने ठीक-ठीक ब्रज की काव्य-कला का ही अनुसरण किया है । 
काशी और अयोध्या में रहकर ब्रज की काव्य कला का ही अनुसरण बिना गम्भीर 
अध्ययन के साध्य नहीं है | रज्नाकर जी का अ्रध्ययन बहुत विस्तृत और बहु-वर्ष-व्यापक 
था । इनके पिता बा० परुषोत्तमदास जी फ़ारसी भाषा के विद्वान थे और उनके यहाँ 
फ़ारसी तथा हिन्दी-कवियों का जमघट लगा रहता था , बाबू हरिश्चन्द्र उनके मित्रों 
में मे थे | बालक रलाकर में कविता के संस्कार इसी सत्सज्भ से उत्पन्न हुए | एक घनिक 
परिवार में जन्म लेने के कारण उनके श्रध्ययन में सैकड़ों बाघाएँ आ सकती थीं और 
इसी लिए बिना विक्षेप बो० ए० तक पहुँच जाना और पास कर लेना इनके लिए. एक 
असाधारण घटना प्रतीत होती है, इसे हम उनके अध्ययन की उत्कट अभिरुचि का 
फल ही कह सकते हैं |) यद्यपि इन्हें ब्रज भापा के अनुशीलन का सुयोग कुछ 
दिनों बाद प्राप्त हुआ था, तथापि रलाकर-ग्रन्थावली के अध्ययन से प्रकट होता 
है कि ब्रजभापा पर इनका अधिकार व्यापक ओर विस्तृत था | आरम्म की रचनाओं 
में भी त्रजभाषा का एक सुष्ठु रूप है, किन्तु प्रोद क्ृतियों में, विशेषकर “उद्धवशतकः 
में, रलाकर का भाषा-पांडित्य प्रखर रूप में प्रस्कृटित हुआ हे । संस्कृत की पदावली 
को इतने श्रघिकार के साथ ब्रज की बोली में गूँथ देना मामूली काम नहीं है। 
यही नहीं, रत्नाकर जी ने अपनी काशी की बोली से भी शब्द ले-लेकर ब्रजमभाषा 
के साँचे में ढाल दिये हैं जो एक अतिशय दुष्कर कार्य है। यदि रलाकर जैसे 
मनस्वी व्यक्ति के सिवा किसी दूधरे को यह कार्य करना पड़ता तो वह अपनी 
प्रान्तीय भाषा को श्रज की टकसाली पदावलो में मिलाते समय सो बार आगा-पीछा 
करता | बहुतों ने इस मिश्रण॒-कार्य में तिफल होकर भाषा की निजता ही नष्ट कर 
दी है। पर रलाकर “अजगुतहाई”, “गमकावत”, 'बगीची?, “धरना? 'पराना? आदि 
अविरल देशी प्रयोग करते चलते हैं ओर कहीं वे प्रयोग अ्रस्वभाविक नहीं जान पढ़ते | 
उनको भाषा की नाड़ी की यह पहचान बहुतों को नहीं होती | कहीं-कहीं “प्रत्युत? 
“निर्धारित' आदि अकाज्योपयोगी शब्दों के शैथिल्य ओर 'स्वामि-प्रसेद पात-थल? “दन्द- 

उम्मस? आ्रादि दुरूद पद-जालों के रहते हुए भी उनकी भाषा ज्ञिष्ट और अग्राह्म नही 
हुई । फुटकर पदों ओर कृष्ण-काव्य में वह शुद्ध #ज ओर गल्जञावतरण में संस्कृत- 
मिश्रित होती हुईं भी किसो न किठी मार्मिक प्रयोग की शक्ति से ब्रज की माधुरी से 
पूरित हो गई दे। दोनों का एक-एक उद्दाहरण लीजिए 


जग सपनो सो सब्र परत दिखाई तुम्हें 

तातें तुम ऊधो हमें सोबत लखात ही। 
कहे रतनाकर सुने को बात सोवत की 

जोइ मेह आवत सो विवस बयात हो ॥ 
सोवत में जागत लखत अपने कों जिमि 

त्यों ही तुम आप ही सुज्ञानी समुमात दो । 
जोग-जोंग कबहें न जान कहा जोहि जको 

ब्रह्य-तरह्दय कबटह्रें बहकि बररात हो॥ 

( शुद्ध ब्रज ) 


स्यामा सघर अनूप रूप गुन सील सजीली | 
मण्डित मृदु मुख चन्द मन्द मुसक्यानि लजीली॥ 
काम वाम अभिराम सहस सोभा सुभ धारिनि। 
साजे सकल सिंगार दिव्य हेरति हिय हारिनि॥ 
( संस्कृत-मिश्रित ) 


फारती +े अच्छे परिडत होते हुए भी रक्ञाकर जो ने बड़े संयम से काम लिया 
है, ओर न तो कहीं कठिन या अप्रचलित फारसी शब्दों का प्रयोग किया है श्रौर न 
कहीं नेसर्गिकता का तिरस्कार हो किया है। गोपियाँ कृष्ण के लिए. दो-एक बार 
“सिस्ताज? का प्रयोग करती हैं। पर वह उपयुक्त और व्यवद्दार-प्राप्त है, कठोर या 
खटकनेवाला नहीं । 


पिछुले दिनों 'सूस्सागरः का संपादन करते हुए रलाकर जी ने पद-प्रयोगों और 
विशेषतः विभक्ति-चिह्नों के सम्बन्ध में जो नियम बनाये थे वे उनके ब्रजभाषा अधिकार 
के स्पष्टटम सूचक हैं। भाषा पर इस प्रकार अनुशासन करने का अधिकार बहत बढ़े 
वैयाकरण ही प्रात कर सकते हैं। व्याकरण के वाथ रज्ञाकर जी का सम्बन्ध बहुत ही 

साधारण था, तथापि उनकी वे विधियाँ बहुत अंशों में मान्य हो समभी जायँंगी, ओर 
यदि किसी कारण से मान्य न भी समभी जाएं तो भी उनसे रलाकर जी को 
वह अधिकार भावना तो प्रकट ही द्वेती रहेगी जिसके बल पर उन्होंने वे विधियाँ 
बनाई हैं । 


छुन्दों की कारीगरी और सल्लीतात्मकता में रलाकर जो की अ्रधिकारपूर्ण कलम 
स्वीकार की गई दै--विशेषतः इनके कवित्त बेजोड़ हुए हैं। हिन्दी ओर अँमगरेज्ञी के 
कवियों की भ्रान्त तुलनाएँ अधिकांश ( कलाविद्‌ शीर्षक ) पत्र-पत्रिकाओं में देखने को 
मिलती हैं । परन्तु भाषपा-सौन्दर्ब, संगीत ओर छुन्द-संघटन में--कविता के कला पक्ष की 
सुघरता में--यदि रल्ाकर की तुलना थ्ँगरेज-कवि टेनीसन से को जाय तो बहुत अं्शों 
मे उपयुक्त होगी। टेनीसन की कारीगरी भी रत्लाकर को ही भाँति विशेष पुष्ठ ओर 
सज्जीत से अनुमोदित हुई है ।; इन दोनो कवियों की सर्व-श्रेष्ठ बिशेषता यही भाषा- 
चमत्कार और छुन्दों की रमणीयता स्थापित करने में है | चाहे इन दोनों में भावना की 
मौलिकता अधिक व्यापक ओर उदाक्त न हो, तो भी रचना-चाठुरी में ये दोनों ही 
पारंगत हुए हैं | आधुनिक खड़ी बोली में भी कवित्त छुन्द बने हैं ओर बन रहे हैं; परूतु 
उन्हें रल्लाकर जी के कवित्तों से मिलाते ही दोनों का भेद स्पष्ट हो जाता है। नवीन 
हिन्दी के कवियोँ को 'रलाकर? की यद्द कला वर्षों सीखने पर भी आा सकेगी या नहीं, 
इसमें सन्देह ही है। खड़ी बोली में अनूप” के कवित्त कुछ अधिक प्रोढ़ हैं; पर उनके 
एक सुन्दर कवित्त से 'रत्ञाकर! के किसी छुन्द को मिलाकर देखिए-.- 


धआ्रादिम वसन्‍त का प्रभात-काल सुन्दर था 

आशा की उषा से भूरि भासित गगन था। 
दिव्य रमणीयता से भासमान रोदसी में 

रवच्छ समालोकित दिगंगना सदन था॥ 
उच्छुल तरब्नों से तरद्वित पयोनिधि था 

सारा व्योम मण्डल समुज्वल अघन था | 
आई तुम दाहिने अ्रमृत बाएँ कालकूट 

आगे था मदन पीछे त्रिविध पवन था॥ 

( श्रनूप ) 

कान्द्र हूँ सों आन ही बिधान करिबै कों त्रह्म 
मधुपुरियानि की चपल कँँखियाँ चहे। 
कहे रतनाकर हँसें के कहो रोबें अब 
गगन अथाह थाह लेन मखियाँ चहें | 
अगुन सगुन फनद बन्द निरवारन कों 
धारन को न्याय की नुश्ठीली नखियाँ चहे । 
मोर-पँखियाँ को मोरवारी चारु चाहन कों 
ऊधो श्रेखियाँ चहें न मोर-पँखियाँ चहैं |। 


( रज्ञाकर ) 


प्रथम कवित्त में वह श्रसाधारण दृढ़ता है जो खड़ी बोली के कम कवित्तों में 
मिलेगी, पर उस अन्तरज्ञ गहन सज्ञौत की ध्वनि नहीं जो दूसरे कवित्त से पद-पद पर 
प्रकट हो रही है--यह केवल शब्द-सौन्दर्य की बात नहीं है। (छुन्द के घटन-जन्य 
सोन्दर्य की, पंक्ति-पंक्ति की एक से दूसरी की सन्निधि की, ओर उस सन्निधि में सबन्निहित 
सज्लीत को बात है |/ यहाँ रत्नाकर की ब्रजमाषा और नवीन खड़ी बोली का मेद बहुत 
कुछ प्रकट हो जाता है। यही उस पुरानी पच्चीकारी की बात है; जिसका उल्लेख हम 
ऊपर कर चुके हैं। नवीन प्रासाद-निर्माण के कार्य में और इस मीनाकारी में जो 
अन्तर है, वह यहाँ थोड़ा-बहुत स्पष्ट हो जाता है। खड़ी बोली के कवित में कलम 
पकड़ते ही लिख-चलने का सुभीता है। पर ब्रजभाषा के कवित्त के लिए रियाज़ और 
तेयारी चाहिए. | इसी कारण इन दिनों खड़ी बोली में भावना का अधिक सत्य रूप 
ओर ब्रज में अधिक अलंकृत रूप उतरने की आशा की जाती है । 


रलाकर जी के छुर््दों की चर्चा करते हुए हमने उनकी जिस रचना-चातुरी की 
प्रशंसा की वह काव्य का चरम लाभ नहीं है; वह तो कवियों की वह श्रमलभ्य कला 
है जिसकी सहायता से वे अद्वितोय चमत्कार की सूष्टि करके सुख-संचार करते हैं | बहुधा 
प्रथम श्रेणी के जगद्विख्यात कवियों में यह कला कम देखी जाती है और मध्यम श्रेणी 
के सोन्दर्यप्रिय कवि उन अवसरों पर इसका अ्रधिक प्रयोगकरते हैं, जब उन्हें वास्तविक 
काब्य-भावना के अ्रभाव की पूर्ति करनी होती है। इस अनमोल उपाय से कविगण 
अपना उत्कष-साधन करते हैं। अ्ैंगरेज़ो कवियों में टेनीसन ने इसी की सहायता 
से अपनी मर्यादा भाषा के श्रेष्ठ कवियों के समकक्ष स्थापित की थी | उसमें चासर और 
कोलरिज की-सी स्वच्छु रचना की मोलिक शक्ति नहीं, स्पेंसर का-सा बहुत भारी और 

व्यापक विषय का ग्रहण-सामथ्य नहीं | शेक्सपियर की सहज विश्वजनीनता नहीं, न १६ 
उत्थान, न वह विस्तार, न वह सवं-गुणुसम्पन्नता ही है | मिल्टन का गम्भीर स्वर भी 
उसे नहीं मिला, न बड सबर्थ की आध्यात्मिक प्रकृति-प्रियता, न शेली की आधिदेविक 
भावना, न कीट्स का स्वच्छुन्द सरस प्रवाह | फिर भी टेनीसन काव्य-कला के श्राश्चर्य- 
प्रदर्शन के द्वारा शेक्सपियर को छोड़कर शेष सब के समकक्ष आसन पाने का श्रधिकारी 
हुआ है | हम देखते हैं कि रज्ञाकर में मी काव्य-कला का वही प्रदशन सत्र नहीं, तो 
कम से कम कवित्तों में अवश्य दृष्टिगोचर है । इनको अधिकाश भावना भक्तों से ली 
हुई है | परन्तु भक्तों में इनकी तरह कविता-रीति नहीं थी । वे तो स्वच्छुन्द भावनावान्‌ 
कवि थे | उनके उपरान्त जो रीति-कवि हुए उनमें अनुभूति की कमी ओर भापषा- 
शरद्भार अधिक हो गया। इस कवि-परस्परा में पद्माकर अन्यतम समझे जाते हैं और 
रज्ाकर जी इस विषय में अपने को पौद्माकर से प्रभावित मानते थे। तथापि “उद्धव- 
शतक? में उनकी कविता अलंकार-बहुल होती हुई भी भक्ति-भावापन्न हुई है और 
'गंगावतरण? में प्रबन्ध का विचार पद्माकर के 'रामरसायन? से अधिक प्रीढ़ है। भक्तों 
की अपेक्षा रल्लाकर कम रसमय किन्तु अधिक सूक्तिप्रिय हैं | रीति-कवियों की अपेक्षा 
वे साधारणतः अधिक भावनावान्‌, अधिक शुद्ध ओर गहन संगीत के अभ्यासी हैं । 
हम कह सकते हैं कि भक्तों ओर <'गारियों के बीच कौं कड़ी रज्ञाकर के रूप में प्रकट 
हुई थी । उनकी रचना में उनका नया अभ्यास, नया प्रबंध-कोशल, और नए 
बुद्धिवादी युग का व्यक्तित्व भी दिखाई देता है। 


श्री मेथिलीशरण गुप्त 


भरी गेिलीशरण गुप्त को आधुनिक हिन्दी का प्रथम कुती कवि कहना चाहिए। 
हाँ हम काव्य-साधना की बात कह रहे हैं। हिन्दी-साहित्य-सम्मेलन की 
सालाना गद्दियों के लिए जो साधनाएँ की जातो हैं, यहाँ उन पर विचार नहीं किया 
जा रहा है | इस प्रसद्ध में हम उस साधना का उल्लेख कर रहे हैं, जे हिन्दौ की मरु- 
भूमि में श्रन्तःसलिला की भाँति बहती, शुष्क जीवन को प्रसन्न बनाती है | यह साधना 
कोरी भावुकता के बल पर नहीं जीती, यह एक प्रकार का कर्मयोग है जिसमें भावना का 
मणिकांचन मेल मिला रहता है । यह जीवन का अन्तर्मुखी प्रवाह है जे संसार की 
आँखों के ओट ही रहना चाहता है | डाक्टर सुहरावदी ने बंगाल के मुसलमानों को 
सचेत करते हुए कहा था कि यहाँ के हिन्दू रात-रात भर सरस्वती की आराधना करके 
बड़े हुए हैं, तुम्हारी तरह सो-सोकर नहीं । यहाँ हम जिस साधना का उल्लेख कर रहे 
हैं वह ऐसी ही है | मेथिलीशरण जी हिन्दी के इस युग के पहले कवि हैं जिन्होंने 
कविता की ज्योति समय, समाज ओर आत्मा के भीतर देखी दे, जिन्होंने नयी काव्य- 
घारा की अ्रबाध गति से हिन्दी-समाज को अभिसिंचित किया है। उनकी भाषा- 
सम्बन्धिनी साधना उनके भावयोग के साथ उनकी समस्त कृतियों में व्याप्त देख एड्ती 
है जैसा कि उनके पहले के आधुनिक किसी कवि में नहीं देख पड़ती | एक चेतन 
कांव्यात्मक अनुभूति के प्रकाश में उनकी रचनाएँ चमक रही हैं | तुप्तजी को इस युग 
का प्रतिनिधि कवि कहा गया है | प्रतिनिधित्व के लिए. हम विशेष आग्रह नहीं करेंगे 
क्योंकि स्वयम्‌ महात्मा गाँधी के प्रतिनिधित्व में शट्ढभ। प्रकट की जाती है| परन्तु युग 
के विकासोन्मुख जीवन का साक्षात्कार करने ओर उसे वाणी का परिधान पहनाकर 
नयनाभिराम बना देने के कारण इस युग में गुतजी जन-समाज के प्रथम क॒ती 
कवि कहे जायेंगे । 
गुप्तनी खद्दर पहनते हैं ओर स्वदेशी चाल-ढाल में रहते हैं। बे विनीत ओर 
मितभाषी हैं | काशी नागरी-प्रचारणी सभा की साहित्य-परिषद्‌ बैठी थी। उपत्थित 

महिलाओं ने बाबू श्यामसुन्दरदास को सूचना दी कि वे मैथिलीशरण जी का 
आशीर्चन सुनना चाहती हैं | बाबू साहब के बहुत कहने से वे अपनी जगह से 
उठकर महिलाओं के पास गये पर उन्होंने वहाँ कोई आशीर्वाद नहीं दिया। गये और 
लोट आये | यह उनकी प्रकृति की बात है, जो ध्यान देने योग्य है|वे जब अपने 
भाई सियाराम-शरण जी के साथ बातें करते हैं तो सदेव अपने घर की भाषा में । 
सरलता की वैसी ऋलक हमने हिन्दी के किसी कवि में नहीं देखी | “निराला? जी की 
सरलता दूसरे प्रकार की है | उसमें हम इतना संकोच, इतनी भावुकता और विनय 
नहीं पाते | इतनी ऐकान्तिकता और आदर्शवादिता उनमें नहीं है | 


इससे उनको काव्य-साधना पर अच्छा प्रकाश पड़ता है। सरल अभिव्यक्ति 
उनकी सबसे प्रथम और सबसे प्रधान विशेषता है। यही उस व्यापक प्रभाव का 
उद्गम है जो गुप्तजी की काब्यधारा में सर्वन्न देख पड़ता है, यह कविता को 
लोकसामान्य भाव-भूमि में लाकर प्रतिष्ठित करने का सब से बड़ा साधन है। यही 
सरलता सारग्रहण में सब्र से अधिक समर्थ होती है, इसी केन्द्र से महती शक्ति की 
सृष्टि होती है और नवीन काव्य-युगों का निर्माण होता है। गुप्तती जितना प्राच्य 
साहित्य से, प्राचीन गाथाओं से प्रभावित हुए है, उतना ही आधुनिक जीवन से भी । 
वीर-पूजा का भाव उनमें स्वतःप्रसूत है। उन्होंने प्राचीन कथाओं को नवीन 
आदर्शों का निरूपक बनाकर प्रस्तुत किया | 


सारग्राही सरलता के साथ साथ गुप्तजी की आदर्शवादिता भी चलती है | उस 
आदर्शवादिता में श्रीदात््य उतना नहीं जितना एक भावुकतामय नैतिकता । गुप्तजी का 
प्रारंभ से ही--'क्या न विपयोत्कृष्टता लाती विचारोत्कृष्टताः मत रह! है और उनकी 
समस्त रचनाएँ इस बात को साज्षिणी भी हैं ? उनकी यह आदर्शवादिता, हम समभते 
हैं, बहुत कुछ वतमान कतिशील जीवन का स्वाभाविक परिणाम है और उनके पारिवारिक 
वातावरण के फलस्वरूप दे | स्वामी दयानन्द आदि की प्रेरणा से एक प्रकार के बुद्धि 
जन्य आदशवाद की सृष्टि हुई थी। यही प्रेरणा समाज में प्रविष्ट होकर, आगे चलकर 
थोड़ी बहुत कृत्रिम हो गई। इसी से कभी-कभो साम्प्रदायिक भंगड़े भी होने लगे। 
हिन्दी के इस युग में इस शुष्क आदर्शवाद के चिह्न रूखी-सूखी कविताओं और सांप्र- 
दायिक कहानियों में देख पड़े थे, परन्तु गुप्तजी के सरल भावनामय हृदय के साथ मिल- 
कर बहुत-सी कट॒ता दुर हो गई | 'भारत-भारती? का काव्य-प्रवाह, स्वामी दयानन्‍द के 

श्रनुयायियों की बहुत-सी दलीलों के ऊपर पहुँचकर उसे अधिक लोक-सामान्य बनाता 
है | गुमजी की संवेदनशील श्रादशवादिता कितनी प्रभावशालिनी है यह 'भारत-भारती” 
का प्रचार देखकर समझा जा सकता है | 


शुप्रजी की आदर्शवादिता के साथ उपदेशक व्त्ति भी उनकी रचनाश्रों में आदि 
से ग्रेंत तक देखी जाती है। 'भारत-मारती”, 'हिन्दू! और गुरुकुल उपदेश विशिष्ट काव्य 
हैं। “जयद्रथवध', 'पंचवटी?, 'त्रिपयगा” आदि में जोवन-व्यापी रूप में आदर्श चित्र 
आये हैं, उनमें उपदेश काव्य सीमा को लॉँघकर ऊपर नहीं आये | गुप्तनी का 2शज्ञार 
अत्यन्त संयमित, उनकी नायिकाएँ प्रायः कर्ण मुख-श्री-समन्वित हुई हैं | भारत ने 
बहुत दिनों से, प्रशस्त-प्रेम को कर्तव्य के भार में दबा दिया है, विशेषतः गुप्तजी के 
युग में तो पारिवारिक मधुर सम्बन्ध भी विशेष शुप्क से हो गये दीखते थे | गुमजी की 
रचनाएँ युगधम के अनुकूल हुई हैं| उनकी 'सीता! ('पंञ्मवटी?) मानो वर्तमान नागरिक- 
जीवन की कऊशता से खिन्न होकर कानन-वासिनी हुई हैं, उनके “लक्ष्मण! भी एकान्त- 
जीवन के प्रशंसक ओर अनुयायी हैं | इस प्रकार हम देख सकते हैं कि गुप्तजी के 
आदर्शवाद का उद्गम सामयिक परिस्थिति से ही हुआ है । इसके अतिरिक्त गुपजी 
न एक तौसरी प्रणाली का आश्रय भी लिया है| वह तीसरी प्रणाली अनुवादों की है । 


हम यह कद चुऊे हैं कि “जयद्रथ-वध', 'पद्नवटी! आदि स्चनाश्रों में गुप्तजी 
का आदर्शवाद काव्य-प्रवाह के भीतर की वस्तु है, वहाँ यह अतिशय सरस देख पड़ता 
हं। 'गुम्कुल', हिन्दू! आदि में उतनी सरसता नहीं; क्योंकि उनमें भावना को काव्य 
का परिच्छुद नहीं दिया जा सका। वहाँ कवि-जीवन की सम्पूर्ण ज्योति काव्य-जीवन 
को नहों मिलती | गुम्जी के कवि-हृदय में इसकी प्रतिक्रिया होती है ओर वे श्रनुवादों 
की शरण लेते हैं | (वरहिणी ब्रजाजड्भना!',वीराज्ना','मेघनादवध'! श्रादि उनके अनुवाद- 
ग्रन्थ इस सत्य के साज्ञी हैं। परन्तु गुमजो की काब्य-साधना से यथार्थतः परिचित 
होने के लिए. यह जान लेना आवश्यक द कि एक ओर “भारत-मारती”, हिन्दू” आदि 
ओर दूसरी ओर “वीराइ्नना?, 'ब्रजाड्भना? आदि उनकी सामान्य प्रवृत्ति के अनुकूल 
नहीं | पद्मवटी?, “जयद्रथवध!, 'यशोधरा” आदि का मध्यमा्ग ही उनकी काव्यसाधरनों 
का यथार्थ पथ है । 
दयानन्द एंग्लो वैदिक कालेज लाहौर के हिन्दी श्रध्यापक श्री सूर्यकान्त शास्त्री 
एम० ए० अपनी “हिन्दी साहित्य का विवेचनात्मक इतिहास” नाम की पुस्तक में गुतजी 
के सम्ब ध में काफ़ी लम्बी चर्चा करते हैं, पर हिन्दी की सनातन-प्रथा के अनुसार 

वे भी उनकी दो-चार भिन्न-भिन्न कृतियों का अलग-अलग उल्नेख कर चुप हो रहते 
हैं। इस तरीके से कवि के मस्तिष्क ओर कला के क्रम-विकास का कुछ भी पता नहीं 
लग सकता । शास्त्री जी ने 'भारत-मारती', 'जयद्रथवध', मेघनादवध” और “विरहिणी 
ब्रजाज्ञना? के अध्ययन से ही काम निकाला दे ओर वह अध्ययन भी किसी संख्िष् 
रूप से नहीं किया | यद्यपि शास्त्री जी की संद्रा गम्भीर € पर उनका विवेचन 
साधारण कोटि का है। उदाहरण के लिए शास्त्री जी 'भारत-भारती” के सम्बन्ध में 
एक स्थान पर लिखते ईैं-- 


“इसमें वर्णन की गई भारत की प्राचीनदशा को पढ़ पाठक ओज्ज्वल्य और 
ग्रभिमान के कलघोत शिखर पर चढ़ जाता है | परन्तु वहाँ पहुँच जब वह अपनी 
वर्तमान पतित दशा पर दृष्टिपात करता है तब शोक तथा विस्मय से स्तिमित हो नैराश्य 
के गम्भीर गत्त में गिर पड़ता है |” 


फिर उसके बाद आप कहते हैं--. 

“विश्वजनीन और विश्वयुगीन कविताओं के साथ 'भारत-भारती” की तुलना करना 
अदूदर्शिता है। वह तो युग-विशेष के लिए निर्मित हुई थी, उस युग का काम उसने 
पूरा कर दिया । अब वह युग नहीं रहा दे इसलिए उसका व्याख्यान करनेवाली 
कविता भी अनावश्यक हो गई है ।”” 


जिस काव्य को इतना प्रभावपूर्ण श्रापने ऊपर कहा है, उसी के लिए कहते हैं 
कि उसकी आवश्यकता नहीं रही | क्‍या ये दोनों निष्कर्ष परस्पर विरोधी नहीं ? 

“जयद्र थवघ' के सम्बन्ध में आप केवल यह कह कर चुप हो रहते हैं---“काव्य- 
कला की दृष्टि से भारत-भारती की अपेक्षा इसे श्रच्छा बताया ग्या है |? 


इसी सिलसिले में 'मेघनादवध” पर लिखते हुए आपने महाकवि रवीन्द्रनाथ का 
नीचे लिखा बड़ा लम्बा उद्धरण दिया दै-- 


“मेघनादवध काव्य की केवल छुन्द-स्चना ओर रचना प्रणाली में ही नहीं किन्तु 
उसके आन्तरिक भाव के अन्दर भी एक अ्पूर्व परिवर्तन देखा जाता है। यह 
परिवर्तन अपने को भूला हुआ नहीं है । इसमें एक प्रकार का विद्रोह है । यहाँ कवि 
मे तुकबन्दी की बड़ी को तोड़ डाला है और बहुत दिनों से रामायण के विपय में 
जो हमारे दिल के अन्दर एक भावश्दुला चली आ रही थी, कवि ने उसके 

बन्धन को भी उद्दडता के साथ तोड़ डाला दै|। इस काव्य में राम ओर लक्ष्मण 
की अपेक्षा रावण ओर इन्द्रजीत का महत्त्व प्रदर्शित किया गया है। जो घमभीरुता 
हमेशा कौन-सी वस्ठु कितनी अ्रच्छी ओर कितनी बुरी है, इसी का एकमात्र सूक्ष्मतया 
विचार किया करती है, उसका त्याग, दीनता और आत्मसंयम इस कवि के हृदय को 
ग्राकृष्ट नहीं कर सके हैं ।?? 

इसके आगे भी बहुत कुछ कह चुकने के बाद इसकी कोई साथकता नहीं प्रकट 
की जा सकी | जो ईसाई-कवि पश्चिमीय सस्कृति के रक्ष में सराबोर था, उसका विश्ले- 
पण करते हुए पाश्चात्य सभ्यता के विशेषज्ञ रवि बाबू जो कुछ कहते हैँ वह सब हिन्दू- 
उत्कप के दामी, 'भारत-भारती”? के रचयिता रामोपासक मैथिलीशरण जी के सम्बन्ध 
में कही जासकती दे या नहीं, इस पर शास्त्री जी ने विचार नहीं किया । हिन्दी-साहित्य 
ओर हद्विन्दी-भापी जनता के किस भावप्रवाह की लहरी 'मेघनादव? में तरलित हो उठी 
है, इसकी कोई खोज नहीं की गई। अ्रन्त में (विरहिणी ब्रजाज्ञनना! के अनुवादक 
की भाषा की प्रशंसा करके शास्त्री जी ने गुप्त जी की चर्चा समाप्त कर दी है। 

वास्तविक बात यह हें कि “भारत-भारती” की रचना पूर्ण आर्यसमाजी प्रभाव 
के अन्दर हुई है। स्वामी दयानन्द ने ईसाई पादरियों श्रीर मुस्लिम मौलवियों का 
मुंह बन्द करने के लिए जिस दलीलपसन्द वेंदवाद को सृष्टि की थी उसने व्यापक 
हिन्दुत्व को भी बहुत कुछ मेर ओर जकड़ दिया। सत्यार्थप्रकाश में अ्रपाठय ग्रन्थों 
की जो सूची दी दे उसमें महात्मा तुलसीदास का रामचरितमानस भी सम्मिलित है | 
जैसी काव्य-मावना इस तक-प्रधान वातावरण में विकसित हो सकती थी वैसी ही 
गुप्त जी में मी विकधित हुई। आर्यसमाज ने भारतीय अद्वेतवाद का भी विरोध 
किया जिसका स्पष्ट अर्थ आ्आत्मविकास के आदर्श को कुण्ठित कर देना था | 
भारत-भारती” में राष्ट्रीय भावना उतनी प्रबल नहीं दे जितनी साम्प्रदायिक भावना । 
मेथिलीशरण जी के हिन्दू-संस्कार आर्यसमाज के दायरे में ही दृढ़ हो रहे थ। तथापि 
कवि की उज्ज्वल, अभेदकारी ज्योति भी दबी न रह सकी। “जयद्रथवध! में उसकी 
आमभा अच्छी निखरी दै। वीर-पूजा की निर्विकल्प भावना अभिमन्यु! के चरित्र 
में खिल पड़ी है। “जयद्रथवध' के मूल में राष्ट्रीय चेतना का उत्कर्प “मारत-भारती? 
से किसी कृदर कम नहीं है; अधिक ही है। नवयुवक वीर अ्रमिमन्यु राष्ट्रीय 
यज्ञ में अपने प्राणों की आहुति चढ़ा देता है। माता और पत्नी का अनुराग उसके 
मार्ग में बाधक नहीं होता, वह दृढ़ता से, किन्तु संयम से उसकी अवदहेलना करता 
है। सप्तरथयों के दर्भेद्र चक्र की परवाह उसे नहीं ओर शम्त्रों के कट जाने पर 

भी--निश्शख्त्र होकर भी वह बहादुरी के साथ उनका सामना करता है। परन्तु 
आततायियों का जमघट शखस्त्रबल से ओर (द्रोणाचार्य के) शाखत्रबल से मी, न्याययुद्ध 
की परिपाणी को तोड़कर उस वीर का संहार कर डालता है। क्या यही हमारी 
वर्तमान परिस्थिति नहीं ? 
पभेघनादवध? के अनुवाद की प्रेरणा गुम जी को यूरोप से नहीं मिली, वह 
भारतीय वात्याचक्र से ही उठी है। मधुसूदन दत्त की तरह गुप्त जी अस॒ुर-मावना 
के भक्त नहीं हैं, वे उसके प्रशंसक भी नहीं हैं । गुप्त जी उद्दाम शक्ति की ताण्डब- 
' लीला देखने के इच्छुक नहीं हैं। वे भारत के एक रामभक्त ग्रामीण हैं, बिराट 
आसुर चित्रों में उनकी ब्रत्ति नही रमती। वें अपनी सीता को आश्रमवासिनी 
बनाते हैं, जे पंचवर्ी को छाया में पशु-पक्तियों को आश्रय देती है, आहार देती हे | 
लक्ष्मण मी संस्कृत के घीरोदात्त नायकों की परवाह न कर सरल, संयमशील जीवन 
को ही अपनाते हैं ? उनकी एक अमिलापा देखिए-- 
_-इच्छा होती है स्वजनों को एक बार वन म॑ लाऊँ 
झोर यहाँ की अनुपम महिमा उन्हें घुमाकर दिखलाऊँ 
दूसरे स्थान पर कहते हैं-- 
नहीं जानतीं हाय हमारी माताएँ आमोद-प्रमोद 
मिली हमे है कितनी कोमज्ञ कितनी बड़ी ग्रक्रति की गोद ' 
इसी खेल को कहते हैं यदि विद्वजप्नन जीवन-संग्राम 
तो इसमें सुनाम कर लेना है कितना साधारण काम ! 
यही उस सरल, सुस्पष्ट मानवीय भाबनावाद का उद्गम है जिससे यूरोप के 
रिणाधाओंंट ॥0ए6०786ा7 का प्रवाह उमड़ा था | थुगों की ऐश्वयंपणा समन्वित 
महत्‌ चित्रों से विरक्ति होने लगी दे, राजाद्ों-महाराजाओं के युद्ध-विग्रद अच्छे नहीं 
लग रहे। वड सवथ आदि का &॥0०6 7 6७॥, 8॥ ।870 १२९०४००॥ आदि सामान्य 
ओर सामाजिक अर्थ में हीन पात्रों की ओर आकर्षण, सरल अक्नत्रिम भापा ओर 
भाव की ओर हमारे कवियों की भी रुचि रही है | गुप्त जी के पात्र संस्कृत परिपा्ी 
के भले ही हाँ पर उनके क्रियाकलाप सवंथा मानवीय घरातल पर होते हैं । 
भेघनादवध? में भी इसी प्राचीन श्रलोकिकता के स्थान पर मानवता की प्रतिष्ठा है 
ओर गुप्त जी के काव्य में भी | बस इतने अंश में इन दोनों का भावसाम्य है | 
यूरोप में जैसे-जैसे नवीन युग का प्रकोप बढ़ता जाता है वैसे दी वैसे नेतिक 
नियम उदार (]) होते जा रहे हैं। सच्चरित्र ओर दुश्चरित्र नाम के शब्द, जान पड़ता ₹ 

यूरोप के शब्दकोप से उठे जा रहे हैं | अ्रत्र तो हमारे देश में मी इन्हीं उदार भावनाओं 
का प्रसार होने लगा दे। कह्दा जाता दै कि 708॥फ (सदाचार) का निर्णय बँ घी 
हुई सामाजिक परम्पराओं के द्वारा नहों किया जा सकता, उसकी जाँच व्यक्ति को 
परिस्थिति को परस्व से को जा सकती है। काव्य में यद्द वस्तु एक प्रकार से 
अनावश्यक बनी जा रही दे। कहा जाता टै कि व्यक्ति का इतना बिक्रास हो गया 
टै कि वह समाज को शद्धुला को, उसकी रीति-नीति को जब्र चाहे तोड़ सकता 
८, यह व्यक्तिवाद की प्रखर धारा सामाजिक उपकूलों को डइंबोकर, उमड़कर 
बहना चाहती है | भारत में भी उत्तकी बाढ़ आ रही दे। यह हमारे समस्त 
टढ़भूल सस्कारों को उखाड़ फेंकी को फिक्र कर रहो दे | यह भी वर्तमान युग 
को निराशा लदर का हो एक स्रोत है जिससे हमें साववान रहना होगा। 

यूरोप की बात यूरोत्र जाने, हम कभी भी समाज की आचार-मान्यता की 
अवदेलना नहीं कर सकते | समाज को शक्ति ही समष्टि को शक्ति दे, सामाजिक 
गैति-नीति, संस्क्रार, सदाचार सब इसी के अन्दर आते हैं | इस तियय सें यूरोप को 
नवीन विचारधारा हमारे यहाँ से मेल नहीं खा सकतो | हमारे यहाँ आत्मा को 
सर्वशक्तिमान्‌ माना गया ईद जिसे संसार की कोई मी परिस्थिति आाक्रान्त नहीं कर 
सकती | यह आचार को दृढ़ भिक्ति है। यूरोप का परित्थितिवाद हीव और 
हासन्तुख सामाजिक अवस्था का परिचायक दे | विरोपकर जय हम देखते हैं कि 
रूस जमे उन्नतिगामी-देश के साहित्यिक भी उच्च चारिश्व का निवांह अ्रपने साहित्य में 
नहीं करते तब हमें और भी आाश्च होता है | निश्चय हो गुन जी के साहित्य में 
बात्तबिक उच्च को्थि का चारित्य उस श्रेणी का नहीं हे जेता रामचरितमानस आदि 
में 6, किन्तु एक नंतिक मर्यादा ओर तजन्य आदर्राबाद उनमें अवश्य है । यूरोप का 
ज्यक्ति-स्वातंत्र्य व्यक्त को आसमान पर चढ़ा सकता दे परन्तु हमारी प्रगति ओर 
टमारा विकास हमें नित्यग्ते नतशिर ही करते # | यूरोप का श्रतीत जंगली ओर 
गसभ्य निवासियों का इतिहास टै, इसलिए स्वभावतः वह उस आधार को ग्रहण 
नहीं करना चाहता; इमारी बात दूसरी दे | हमारे यदाँ तो जान से ही सृष्टि की 
उत्पत्ति मानी गई है | हमारे वेद दिव्यज्ञान की लिखित प्रतिकृनति हैं, हम.रा समाज 
आदि से ही ऋषियों और ज्ञानियों का समाज रहा हे। हमारे कवि सदा से इस दिव्य- 
भावना का साक्षात्कार करते आये हैं ओर तन्मय होते आए हैं | एक दफ़े काशी 
विश्वविद्यालय के सुकवि-समाज में मापण देते हुए (निराला? जी ने देवी और 
आसुरो साधनाओश्रों का बड़ा ही मनोरम विश्नेषण किया था। तुलसीदाब जी 

की साधना सम्पूर्ण तः देवी है | उनकी भावना का स्तर पूर्ण साक्त्विक है ओर आसुर 
भाव का वहाँ कहीं नाम भी नहीं है | सीता जी के »क्भार-वर्गन से लेकर उत्तर- 
काण्ड के ज्ञानदीपक तक सर्वत्र सत्त्व ज्योति ही देख पड़ती है। रावण, मेघनाद श्रादि 
राक्षसों की सार्थकता उज्ज्वल ज्योति को प्रखर करने में ही दे । 
मनियत से राम के नाते सहृद सुसेव्य जहाँ लो । 
2 ग्र 2५ 
सियारामसय सब जग जानी, करों प्रशाम जोरि युग पानी । 

रावण, मेघनाद आदि पात्रों की परिणति राम में हो है | गुम जी में उतना 
उच्च अध्यात्म नहीं है, उसके स्थान पर नैतिक दृष्टि हैं । 

तुलसीदास ओर मेथिलीशरण की तुलना करने पर आध्यात्मिक या दवी परिधि 
और नेतिक मानवीय परिधि का अन्तर स्पष्ट हो जायगा | पशञ्चवटी-प्रसज्ध को लेकः 
देखें | सूर्पणुखा रुचिर रूप घारण कर राम-लक्ष्मण का मोहन आई है | इस पर 
तुलसीदास को तीत्र प्रतिक्रिया देखिए--- 

अधम निशाचरि कुटिल अति चली करन उपहास, 
स॒नु खगेश भावी प्रबल भा चह निशिचर नाश | 
ओर इसके बाद शीघ्र ही-- 
“लक्ष्मण अति लाधघव तिहि नाक-कान बिनु कीन्ह'” 

परन्तु मेथिलीशरण जी इस प्रसक्ष में सूर्पणखा के प्रति अधिक सहानुभूति 
दिखाते हैं, लक्ष्मण ओर राम को उसमे अधिक देर बातें करने का मौक़ा देते हैं | उधकी 
सुन्दरता का अधिक बखान किया गया है | सीता जी तो उसे अपनी देवरानी बनाने को 
तेयार हो जाती है | पारिवारिक मनो विनोद की सात्ष्विक आरभा बीच-बीच में फूट निकली 
है। मेथिलीशरण जी का यह विवरण कुछ काव्य- प्रेमियों को अधिक रुचिकर भी हो 
सकता है, परन्तु अन्त में यह कहना ही पड़ेगा कि महात्मा तुलसी की साधना दूसरे प्रकार 
की और गुप्त जी की दूसरे प्रकार की है। 

तुलसीदास राम-वनवास में लक्ष्मण को निरन्तर मौन रखते है। मौन के भीतर ही 
उनके चरित्र का विकास होता है और यह विकास बहुत डेँचे दर्जे का है। मेथिलीशरण 
जी के लक्ष्मण कहने को तो मौन है, पर आपसे आप काफ़ी बातचीत करते हैं। इस 
बातचीत के फलस्वरूप उनका चरित्र जेसा निखरा है उसे पाठक श्रधिक रुचिकर कह 
सकते हैं पर अधिक उदात्त तो नही कद सकते । 

तुलसीदास के राम ओर सीता कभी भी लक्ष्मण से बिनोद नहीं करते पर 
मेंथिलीशरण जी की पञ्चनवर्टी? में बराबर मनोविनोद ओर हास्य आदि के स्थल आये 
हैं | इससे ओर कुछ नही सिद्ध होता, फेबल इतना ही सिद्ध होता दे कि गुम जी की 
काव्य-चारा मानवीय उपकूलों के अधिक पास से बह रही £ । 


गवण ओर मेघनाद की तामसी शक्ति ही नहीं, हनूमान भी त॒लसीदास की 
निगाह में प्रभु-प्रताप के ही परिणाम हैं | सब्र का उद्गम एक दे | तुलसीदास की यह 
अद्वत भावना लोगों की समभ में कम आती है | क्योंकि काव्य-प्रवाह के बीच उसका 
ग्रप्रत्यक्ष रूप ही देखा जा सकता है| मेथिलीशरण जी के अनेक पात्र अलग-अलग 
अस्तित्व रखते है| इसका कारण यह है कि तुलसी की ब्रत्तियाँ जितनी संयमित ओर 
समाहित हैं मेथिलीशरण जी की उतनी नहीं । यह परिवर्तन साहित्य और संस्कृति के 
विकास में आवश्यक हो गया था । दो युगो की प्रथक-प्रथक छाया हम दोनों में देखते हैं। 

जिस अविरत साधना का अ्रमिनव सौन्दर्य गोस्वामी जी के 'मानस? में शतदल, 
सहस्रदल होकर खिल उठा है, कालचक्र में पड़कचर उसका हास हो गया | आध्यात्मिक 
शक्तिपूर्ण परत्ित्र ग्रादश एक निर्जीव निस्सार धर्माभास मं परिणत हो गया। »खज्जञगर- 
काव्य के सहेट स्थानों की भाँते भक्ति-संप्रदायों + अनेक ऐकान्तिक लोको की सृष्टि हुई 
झोर ० गारिक नायिकाओं की स्पद्धां में शतशः दिव्य नायिकाओं का निर्माण हुआ; 
जिनका ग्राभास भक्ति-काल की “उज्ज्वल नीलमणि' आदि ग्ञालकछ्लारिक ओर रीतिबद्ध 
रचनाओं में मिलता है। इसी प्रकार असामान्यता का अर्थ आरम्म में उच्च सदाचार- 
पूर्ण धीरोदात्त ग्रादि नायकों का चित्रण रहा होगा पर आगे चलकर उसने ऊँचे घरानों 
के श्रीर समाज के संरक्षक समझे जानेवाले राजा-महाराजाओं के , वर्णन का रूप घारण कर 
लिया, जिसके कारण कविता में हासोन्मुख सामंतवाद की मिथ्या रूढियों ओर अनुभूतिहीन 
शब्दाडंबर का काफ़ी प्रचार हुआ | यूरोप में भी इसी क्ृत्रिमता की वृद्धि होती रही और 
अन्त में वह प्राचीन 28582 काव्यसाहित्य के पतन का कारण हुई । वह कत्रिमता 
रूढ़ियों के चक्र में पड़कर प्रगतिशील मनुष्य-जीवन से इतनी भिन्‍न हो गई ओर दूर जा 
पड़ी थी कि मनुष्य उसे बहुत दिनों तक सहन नहीं कर सका | उसी के फलस्वरूप जो 
प्रतिक्रिया हुई उससे यूरोप के [२०४०॥॥८ आन्दोलन का श्रीगणश हुआ । इस आनन्‍्दो- 
लन ने काव्य की क॒त्रिम असामान्यता दूर कर दी ओर उसके स्थान में लोकसामान्य 
भाषा और लोक-सामान्य भावों की सृष्टि की | मारतीय कावब्य-साहित्य में भगवान्‌ 
कृष्ण के असामान्य व्यक्तित्व की आड़ में एक ओर आलंकारिक ओर पिष्टपेषित भक्ति 

जो अपनी सास्कृतिक उपयोगिता खो चुकी थी और दूसरी ओर अनर्गल किन्तु दुबंल 
श्रगार का प्रवाह बदता रहा | हिन्दी के »'गार-काल का हाल कोन नहीं जानता ? 
मेथिलीशरण जी ने पहले-पहल इस ग्वनत स्तर से कविता को ऊपर उठाने का उपक्रम 
किया | यही साथना उन्हें जन समाज का कवि बनाने में समथ हुई | गुप्त जी हिन्दू 
को भूमिका में एक स्थान पर कुछ क्षुब्ध गे होकर कहते है "हाय ! लेखक कहीं जन- 
साधारण का ही काव हो सकता | परन्तु प्रतिभा देवी का वह प्रसाद भी प्राप्त न हे 

सका |? हम गुप्तजी को यह विश्वास दिलाते हैं कि जन-साधारण का कवि होना ही 
प्रतिभा का सब से बड़ा प्रसाद है और उस प्रसाद की प्रासि के लिए आपने जो साधना 
की हे वह हिन्दी के इतिहास में ग्रापका नाम अ्रमर कर देने के लिए पर्याप्र है | नीच 
के कुछ चित्र कितने सामान्य किन्तु हमारे प्राणों के कितने सन्निकट हैं-- 


बेटी बहन के स्कन्ध पर खखे हुए निज वाम कर 
कुल-दीप-सा बालक खड़ा था स्थिर वहाँ 
थी तोतली वाणी अट्दा, उसने मधुर स्वर से कहा 
'मालू अचुल को में अभी वह है कहाँ! 
जौ हु दर! पर 
संचित किए रक्ख हुए, शुक वृन्द के चक्खे हुए 
कुछ बर जो थे दीन शबरी के दिये 
खाकर जिन्होंने प्रीति से, शुभ मुक्ति दी भवभीति से 
वे राम रक्षक हों धनुधारण किये 
( जतिपथमा ) 


इसी एस्तक में उस आहाण के घर का वर्गन आया है जिसके यहाँ पाए्डव वन- 
वासी अर्तिथ बनकर पहुँचे थे। ऐसा शान्त, सरल, पवित्र वातावरण का घर हिन्दी 
के नवयुगीन श्रादशवाद के ही अ्रनुकूल ८ । 


कुछ लोग हिन्दी कविता में छायावाद के ग्ववतरण से नवीन युग का श्रीगणशश 
मानते हैं | गी त-क्राव्य को छुटा वास्तव में अ्भी-अ्भी देख पडी है पर जहाँ तक नवीन 
भावनाओं का सम्बन्ध है. हम कह सकते हैं दिः गुम जी के अन्तःकरणु में उसको आभा सब 
से पहले जगो थी | अंगरेज़ी में भो वट सब और शेली आदि नवीन काव्यथारा के संचा 
लक माने जाते थे पर हाल के आलोचकों ने वह श्रेय उनके पूर्व के कुछ कवियों को 

दिया है; जिसे सामान्य मानवता कहते है और जा यूरोप के रोमेंस्टिक काव्य- 
प्रवाह का उद्गम है उसकी आरम्मिक व्यञ्ञना गुप्त जी न ही इस युग को हिन्दा 
में सर्बप्रथम की--- 
यही होता ह जगदाधार ! 
छोटा-सा घर आँगन हाता इतना ही परिवार। 
कहीं न कोई शासक हाता और न उसका काम । 
ता नही भल ही तू भी रहता केबल नास। 
गाता हुआ गीत ऐस ही रहता में स्वच्छन्द, 
तू भी जिन्हे स्वरग मे सुनकर पाता परमानन्द | 
होते यन्त्र न तन्‍्त्र ओर ये आयुध यान अपार । 
हाता नहीं क्रान्ति कालाहत्न शान्ति खेलती शआप। 
जैसा आता बस वेसा ही जाता में चुपचाप। 
स्वजनों में ही चर्चा बिड़ती सो भी दिन दो-चार | 
यही होता है जगदाधार ! 
यह हिन्दी के नवयुग की भावना ठीक बेसी ही है जैसी अंगरेज़ी में फ्रान्स की 
राज्यक्रान्ति ओर यांत्रिक सभ्यता के प्रवेश-काल में उठी थ्री । 
मेथिलीशरणजी की काव्यसाथना बिलकुल स्वदेशी ढंग की हैं। उसका मेल 
महाकावि रवीन्द्रनाथ से नहीं मिलता | रवि बाबू का भावना-प्रवाह उन्सुक्त होकर 
दिग्दिगंत में प्रसरित होता है । उनका मस्तक अपनी साथना से उन्नत, अपने गोरव 
से दीप्तिमान हे | युगे के उपरान्त भारत ने ऐसा दिग्विजयी कवि प्राप्त कर अपने 
को धन्य माना है | यूरोप में रवि बाबू का आतह्ढ पूर्व के मध्याह्न-सूय की भाँति 
छाया रहा है । उन्होंने समद्र-समीर में गंभीर मंगल ध्वनि सुनो है, नीलाग्बर उनकी 
विश्वविजयिनी कविता-कामिनी का अश्वल-प्रान्त बनकर कतकत्य हथा है। उन्होंन 
वश्वप्रिया की उज्ज्बल आमभा में समस्त छाद्गरता तिरोहित कर दी है, दासत्व का 
म्पूण कलड्ड-तिलक थो डाला हैं | 
ब्ेचारे मंथिलीशरणु इतनी स्पर्द्धा नही कर सकते| उनकी साधना वेसी 
नहीं | वे दीन-दरिद्र मारत के विनीत, विनयी ओर नतशिर कवि है । कल्पना की 
ऊँची उड़ान भरन को उनमें शक्ति नहीं हैं किन्तु राष्र की ओर युग की नवीन स्फूर्ति, 
नवीन जागति के स्मृति-चिह्न हमे हिन्दों में धबप्रथम गप्तजी के काव्य में ही मिलते 
वें रवि बाबू को भाँति विश्व की अनंत सत्ता को कॉबता की ऐश्वथमयी साथना 

का अद्ध नहीं बना सके | वे महापुरुष की भाँति आज्ञा देकर नहीं भिक्षार्थी को भाँति 
आँचल पसारकर तृप्ति चाहते हैं। उनकी करुण काव्य-मूर्ति आधुनिक विपन्न और 
तृषित भारत को बड़ी ही शान्ति-दायिनी सिद्ध हुई है। 


इकाम्नकककमकक ७3.3 


'साकेत' 


पसाकेतः बाबू मेथिलीशरण जी गुप्त का नवीन काब्य-प्रन्थ है । यह अनेक वर्षों 
के परिश्रम की रचना दे | इसमें बारह सग हैं, ओर रामायण की कथा सआदिस्नन्त 
सकलित की गई है | यद्यपि रामायणी कथा का विस्तार 'साकेतः तक ही सीमित 
नहीं था, वर भारत के दालियणात्य प्रदेशों तथा लड्ढा] तक प्रसरित था तथापि गुप्त 
जी ने अपना वर्शनक्रम ऐसा रखा है कि वह साकेत में ही केन्द्रित हो गई है। 
इस केन्द्रीकरण के फलाफल पर हम श्रागे विचार करेंगे। “साकेत” में एक सगे 
भरत-मिलाप का भी है जे चित्रकूट की घटना है। 'साकेत' में यह घटना सन्निहित 
की गई है। इसका माजन इस प्रकार किया जा सकता है कि गुप्तजी की कवि- 
भावना भरत-मिलाप के प्रसंग से अतिशय आकृष्ट थी, जे अस्वाभाविक नहीं। यह 
भी संभव है कि 'साकेत” के अंगसद्धटन के लिए गुप्तजी ने चित्रकूट-कथा को 
उस रूप में जोड़ना अनिवार्य समझा हो | एक बात यह भी हो सकती है कि 
'साक्रेतः की सीमा में गुप्त जो चित्रकूट को भी सन्निविष्ट करते हों । इस विपय पर 
ऐतिहासिक प्रमाण देना कोई उचित नहीं समझेगा ओर न हम समभते हैं | 'साकेत? 
तो प्राक्‌ ऐतिहासिक नगरी थी जा त्रे ता तक इस धरातल में रही, तदुपरान्त स्वर्ग चली 
गई ओर उसके स्थान पर अयोध्या की सृष्टि हुई | साकेत नगरी के अतिरिक्त किसी 
साक्रेत प्रान्त की कल्पना ऐतिहासिक नही ह अ्रतः 'साकेतः में चित्रकृट-प्रसंग का समावेश 
किये जाने के फलाफल पर भी हम आगे ध्यान देंगे | साकेत” नामकरण के कारण उसमें 
समाविष्ट सम्पूर्ण कथा वर्णन-प्रधान हो गई है और घटनाएं प्रत्यक्ष के स्थान पर परोक्ष 
बन गई हैं। 'साकेत! के अन्तर्गत घटनाओं की गतिशीलता के स्थान पर श्रनिवाय रूप 
से जिस स्थिरता का प्रवेश हुआ है उत्तकी ंगति भी हमको आगे चलकर लगानी होगी। 

'साकेतः का आरम्म रामचरित के अयोध्याकाड से किया गया है, जब विवाह के 
उपरान्त रामचर्द्र के अभिषेक की तेयारी की जाने लगी है | बालकांड की कथा का 
त्याग कर देने की उपयोगिता यह हें कि उसके कुछ रसमय अंश वियोगिनी उर्मिला के 
विरहवर्णन के उद्दौपन बनाये गये हैं | दूसरी और प्रधान उपयोगिता यह है कि कवि का 

ग्रशय आरभ से ही प्रकट हो जाता है कि वह रामायण की वाल-लीलाओं को छोड़कर 
काव्य में उर्मिला ओर लक्ष्मण के चरित्रों को प्रमुखता देना चाहता है। आरम्म से ही 
यह सन त मिलने लगता है कि 'साक्रेत' महाकाव्य के आवरण में प्रेम-काव्य बनना 
चाहता है। इस उद्द श्य की पूर्ति के लिए ही रामचरित का सम्पूर्ण बालकांड निकालकर 
प्रमकथा का श्रीगणश किया गया हैे। बालकांड के अभाव से 'साक्रेतः की प्रेमकथा 
शिथिल न होकर अधिक संज्ञषित और प्रभावशालिनी बन गई है। बालकांड के 
निराकरण से 'साकेत”ः के कवि का यह आशय प्रकट है कि वह काव्य को घटना- 
प्रधान नहीं बनाना चाहता, वर्गन-प्रधान बनाना चाहता है | संक्षेप में कवि क। ग्राशय 
वर्णन-प्रधान प्रेभमकाव्य लिखने का स्पष्ट है परन्तु इसके साथ ही वह पूरे रामचरित का 
आनुपंगिक वर्णन भी करना चाहता है। इन दोनों लक्ष्यों का समन्वय करने में कवि 
को सफलता नहीं मिल सकी है | 

साकेत का प्रथम सर्ग लक्ष्मण ओर उर्मिला के संयोग-वर्णन से आरग्भ होता 
४ | यहाँ यह आभास है कि लक्ष्मण काव्य के नायक ओर उर्मिला नायिका है। परन्तु 
परवर्ता सर्गों में लक्ष्मण राम के साथ वनवासी होकर साकेत से निर्वासित हो जाते हैं , 
इसलिए 'साकेत” में नायक लक्ष्मण का चरित्र गोण ओर नायिका उर्मिला का प्रमख 
बन जाता है। ऐसा होना असम्भाबी तो था, पर कवि को नायक के रूप में लक्ष्मण 
का कुछ अधिक उत्कर्प-साधन भी करना था | परन्तु कवि के साथ यह कठिनाई पड़ी 
देख पड़ती हे कि वह रामभक्त होने के कारण राम को भी छोड़ नहीं सकता । कवि 
लक्ष्मण के लिए राम का त्याग नहीं कर सका ओर न रामायणी कथा का त्याग कर सका। 
यह बहुत कुछ कवि को व्यक्तिगत धार्मिक भावना का परिणाम जान पड़ता है, जो काव्य 
के अंग-सड्डटन ओर चरित्र-निर्माण में बाघक हुआ है | लक्ष्मण का चरित आवश्यकता 
से अधिक दबा हुआ दे और दूसरी ओर उर्मिला का चरित उचित से श्रधिक उभरा 
हुआ ह | उममिला साकेत की प्रधान नायिका है | राम-वनवास के चौदढ वर्षों मे साकेत 
का अधिकांश जीवन- स्पन्दन उर्मिला के ही प्रार्णों पर आश्रित है| उसके विरद्द-वर्णन 
में साकेत के दो सर्मग लगाये गए है, जो सवथा संगत दे | परन्तु कुछ स्थानों पर उमिला 
का चित्रण अत्यधिक अतिर्रज्ञत कर दिया गया है। वह महाकाव्य की नायिका है, पर 
इसका यह अथ नहीं कि वह प्रत्येक अपेक्षित श्रथवा अनपेक्षित अवसर पर सामने लाकर 
रखी जाय | कथा का विकास एक पात्र द्वारा ही नहीं अनेक पात्रों द्वारा होना चाहिए 
ओर नायिका को प्रमुख स्थान देते हुए. भी संगति का भी ध्यान रखना चाहिए.। उर्मिला 
की वियोग-दशा का उचित अभिव्यज्ञन उसके कतृ त्व पक्ष के कम करने से सग्भव था; 

पर दशरथ के मरण पर भी कांशल्या, सुमित्रा आदि विश्रवा पत्नियों से अधिक उमिला 
ही व्यथित होती ओर उद्गार प्रकट करती है। यह प्रत्यक्ष ही रसाभाष है। इससे 
उसको विरह-बेदना की तीत्रता बहुत कुछ फीकी पड़ जाती है | एक अन्य अवसर पर 
जब साकेत की सेना युद्ध के लिए लंका-यात्रा करने का निश्चय करती दे तब उमिला 
एक विनित्र प्रकार का उपदेश देन को सामने आती है। वह स््रेना को शिक्षा देने लगती 
हद कि लंका से सोना मत लाना। यह श्रप्रासंगिक है। कवि न उर्मिला को अधिक 
प्रमुखता देने के धोस्ते उसे उचित से कुछ अधिक मुस्वर बना दिया £ | प्रमखता ओर 
मुखरता में भेद है; इसे सब्र समझ सकते हैं । 

'ससाकेत! नाम की साथकता क्या है ? यही कि काव्य की घटनाओं का केन्द्र साकरेत 
| पर साकेत के साथ कवि की कोई विशेष घनिष्ठ प्रीति नही लक्षित होती | साक्रेत 
नर-ना रियों से कवि को कुछु अधिक मतलब नहीं जान पड़ता: अन्यथा राम के 
वनवास के अवसर पर उन्हें भी अपन मनोभाव व्यक्त करने का कुछ अवसर दिया 
जाता। यदि इतनी उदारता न भी की जाती तो कम-से-कम उमिला के विरह- 
वर्णन में ही उसके लिए कोई विधि सोची जाती | परन्तु उर्मिला के चौदह वर्ष एक 
एकान्त उपबन में व्यतीत होते हैं अथवा सरयू के किनारे | साक्रेत के नस्-नाग्यि 
तक उमिला की विरह-वेदना नहीं पहुँचती । यद न तो उर्मिल्ा के पत्त में उपयुक्त 
दे न साकेत-बासियों के पक्ष में। मेथिलीशरण जी के साक्रेत को केवल एक सूक्ष्म 
केन्द्र-विन्दु माना है और घटनाओं की परिधि उस विन्दु से खींची दे | इस प्रकार साऊत 
केवल काव्य के बाह्य सद्भठन में सहायक है | यदि उससे कवि की किसी अन्तवृ च्ति का 
सम्बन्ध होता तो साकेत का अर्थ केवल दशरथ का राज-परिवार अ्रथवा सरयू की धाग 
ही न होता, उसे कवि की कुछ अधिक व्यापक अनुभूतियाँ प्राप्त होती । 

तथापि साक्रेत-काव्य में रामायण की कथा जिस सतकंता अथवा स्वाभाविकता 
से सजाई गई है उसके लिए कवि को प्रशंसा की जानी चाहिए, |कई स्थानों में कथा के 
तार बड़ी बारीकी से जोड़ गये हैं | उमिला के विरद-बणन में उद्दीपन बनकर बालकाण्ड 
को जो कथा आई हे बह मथिलीशरण जी की श्रेष्ठ कला का परिचय देती है। अन्यत्र 
हनुमान द्वारा राम के वनवास ओर लक्ष्मण को मेघनाद की शक्ति लगने आ्रादि की घट- 
नाथझ्ों का जो सड्डूलन किया गया है उसके सम्बन्ध में द्विविधरा हो सकती दे | हनुमान 
सझ्ञीवनी बूटी लेने आए थं, राम-वनवास को कथा कहने नहीं । 

महाकाव्य को रचना जातीय संस्कृति के किसी महाप्रवाह; सम्यता के उद्गम, 
सज्भम, प्रलयः किसी महचरित्र के विराट उत्कप अ्रथवा आत्मतत्त्व के किसी चिर अनुभूत 


स्ट ॥॥४ 

रहस्य को प्रदर्शित करने के लिए को जाती द | आर्य-सम्यता के विकास-काल में जब 
देव-दानवों का (अर्थात्‌ दव ओर आसुर संस्कृतियों का) संघर्ष हो रहा था तब महा 
तन्‍ल्मीकि न देवपक्ष का विजयघोप करनेवाले रामायण महाकाव्य का निर्माण किया | 
दव्यास ने द्वापर के अन्त में कुरुक्षेत्र संग्राम का स्मारक्क महाभारत ग्रन्थ रचा, जो 
कलियुग का अग्नवूत, अत्यन्त दुःखान्त सजन है | महाभारत के गीता-प्रकरण में महाकवि 
श्रॉसू गेंलुन को अल्प-चेष्टा न की होती तो उसका अध्ययन करने का साहस एक भी 
ययक्ति न कर सकता। उप्का अन्तिम शान्तिपव तो विकट अशान्तिकारी है| उजाड़ 
परतखण्ड के एक-मात्र श्मशान-दोप जब पद्चवाण्डव भी लुप हो जाते है तब अ्धकार 
की विकराल आकऊृतियाँ मानों युत्रिष्टिर के नरक-दर्शन के रूप में पकट होकर भीपर 
पेय का सद्जार करती हैं। विघवा भरतभूमि उस समय शोक के चार आँसू ढालन 
3 भी वश्ित द--ऐसा दशंस वह शबन्तिपर्व हे। रामायण ओर महाभारत के 
हाकाव्य हमारे विचार से, जगत्तत्व के दो विपरीत चक्र ईं---विपरीत होते हुए भी 
पमान, तराज्‌ के तुले हुए पलड़ों की माँति | ये दोनों चक्र क्रमशः: आशा-निराशा, 
वकास-हास ओर उर्तात्ति-प्रलय के हैं जे। दोनों विपरीत, किन्तु सम हैं। सम न होते 
तो सष्टिचक्र न चलता | रामायण साप्रि की आशा है, महाभारत निराशा | यदि 
काल-चक्र के इन दोनों महान रूपकों को काल के ही एक लघुरूपक मे प्रकट करें तो 
कहेंगे कि रामायश आधी रात से लेकर दोपहर दिन तक का बारह घण्टा है और 
प्रह्मभारत दोपहर दिन से लेकर आधि रात तक का बारह घण्टा | दोनों की अवधि 
रक हैं, दोनों का उत्कर्ष एक। एक के नायक राम है, दूसरे के कृष्ण | 
रोनों अवतार । दोनों ही बराबर। “सम प्रकाश-त्तम पाख दुहँ, नाम भूद 
बधि कोन्ह |?! 
रामायण सष्टि का आशाचक्र होने के कारण आ्रवी रात के अन्धका र में आरम्भ 
दोता ह--दत्यों के उत्पातों के साथ | घीरे-घीरे आशा की ज्योति खुलती जाती ह ओर 
रावश-वध के साथ नवीन युग का अरुणोदय द्वोता हे। रामराज्य की स्थापना पूर्ण प्रकाश 
पं होती दे | आर्य-सभ्यता का दिन चढ़ता आता है | सीता को सतीत्व-परीक्षा के समय 
ध्याह्न का प्रखर ताप हो आया हे | वही विकास को परम अवधि होन के कारण हास 
# एक परमाणु से संयुक्त है | सीता को अभि-पराक्षा आाय-सैस्कृति के उत्थान का 
शीपविन्द और पतन का प्रथम क्षण हद | परन्तु भहामारत आव-साम्राज्य क सूयाज्ज्यल 
प्रकाश में क्ञीण तिमिर-रेखा के मिश्रण-च्षुण से आरम्म होता द। दिन का बारह 
प्रजकर एक सेकेण्ड हआ दे। लोकोत्तर महापुरुष कृष्णु के उत्कट उद्योगों को पराहमुख 

दर संध्या आन लगी हैं | गोधूलि की बेला में कुब्सेत्र मचता है | सुदर्शनचक्र क्षण 
काल के लिए. अजु न को जयद्रथ पर विजयी बनाता है, पर उसी छेण संध्या आ पहुँचती 
है । युद्ध के उपरान्त अठारह श्रक्ञोहिणी सेना में केवल पाँच पाण्डव बच रहते हैं | रात 
प्रारह्द बजने में मानों पाँच मिनट है | व्याथा कृष्ण का वध करता है, श्रजन का गाडीव 
गिर जाता 5: आधी रात आ गइई। युविष्ठिर भरक-कुण्ड का भीपण दृश्य देखते 

मानों महाथारत का श्मशान दृश्य हो | इसी को व्यास शान्तिपवर कदते है | इसमे अर 
शत्रि वाली महाशान्ति ओर उसके एक क्षण बाद को शान्ति है | यहीं पटाक्षेप होता 
थे | इस प्रकार रामायण ओर महाभारत सूछ्टि के दिवा-राजि बन गये | एक के बाद 
दूसरा, एक दूसरे से मिश्रित चिरंतन सृष्टि चक्र हैं । क्‍या ही अद्भुत समन्वय हे | 


इन दोनों के अतिरिक्त ओर जो लपघु-दीर्ष महाकाव्य नामधारी ग्रन्थ भारतीय 
साहित्य में लिखे गये वे भी अपनी-अपनी सीमा में महत्‌ आशय लिये हुए हैं | हमार 
हिन्दी में महाकावि तुलसीदास का रामचरितमानस 6, जो वाल्मीकीय रामायण रे 
भिन्न स््र॒तन्त्र साधना-सम्पन्नग्रन्थ दे | वाल्मीकि न संस्कृतियों का सच्भाय प्रदर्शित किय 
है और दवी सम्पत्‌ की विजय-दुन्दुभी बजाई है। तुलसीदास ने राम के व्यक्तित्व मे 
बंधर्मसमन्वथ किया है। वाल्मीकि की दृष्टि वातावरण पर थी, तुलसी की व्यत्ति 
पर | वाल्मीकि के राम ओर लक्ष्मण में केवल मात्रा का भेद दे, तुलतीदास के राम रे 
नक्ष्मण की कोई तुलना ही नहीं की जा सकती । वाल्मीकि के पात्रों की स््रतन्त्र सत्त 
है, तुलसीदास के पात्र 'मनियहि सबहि राम के नाते? की डक्ति चरितार्थ करते हैं 
संक्षप में वाल्मीकि का उद्दे श्य आदर्श समाज की कल्पना ओर ठुलसी का उद्दोश आदश 
व्यक्त की कल्पना था | दोनों धाराएँ एक ही दिशा में बहती हुई भी मौलिक अन्तः 
लिये हुए, है | एक जगत्‌ तत्त्व का आदर्श दूसरा आत्म-तत्त्व का आदर्श हे | इसलिए 
तुलसीदास का उत्कर्ष वाल्मीकि से कम नहीं, ओर मोलिकता दूसरे प्रकार की दे | 


अनेक महत्‌ उद श महाकाव्य के विपय बन सकते हैं, तब्र 'साक्रेत? का क्या उद्दे श 
है ? प्रचलित रामायणों में रामचरित का सांगोपांग वर्णन किया गया हे, पर नवोन्मेष 
शालिनी कवि- प्रतिभा रामायण के उन्हीं चित्रणों से सन्तोप न पाकर ऐसे प्रसंगों क 


सप्ठि करती 6 जो रामायण में तो नहीं, पर कल्पना के दूसरे छोर पर झूत्य में घु घले 
अड्डित हैं। अपनी व्यायक सद्दानुभूतियों के कारण जो सर्वथा मानवीय हैं, कवि क॑ 


दृष्टि वनवासी राम पर ही नहीं, तपस्वी मरत पर भी जाती दे; ओर वीर लक्ष्मण पर हू 
नहीं वियोगिनी उर्मिला पर जाती है | किन्तु राम और सीता का चरित्र वीर चरित्र है 

वह महाक्राव्य के उपयुक्त है। संन्यासी भरत ओर वियुक्ता उर्मिला का चरित्र 
करुणापूर्ण है। उसके आधार पर महाकाव्य की रचना नहीं हो सकती । जब 
वाल्मीक ने और वाल्मीकि से भी अधिक तुलसीदास ने रामचरित का उत्कप दिखाते 
हुए राजक्षुसराज रावण को अँधेरे में डाल दिया तब माइक्रेल मधुसूदनदत्त ने चित्र के 
दूसरे पहलू को प्रदर्शित किया । जब समाज में आदर्श की रूढ़ियाँ बैंब जाती हैं 
और वह एक निर्जीव और निष्क्रिय धर्माभास के घेरे में घिरकर अन्धवत्‌ आचरण 
करता है तब मस्तिष्क को सचेत करने के लिए. कभी-कभी उसे धक्का देने अथवा 
चोट पहुँचाने की आवश्यकता पड़ती है। माइकेल मधुसूदन ने मेघनाद के वध 4 
द्वारा वही चोट पहुँचाई और वही चेतना उत्पन्न की। कवि का यह स्वाभाविक 
धर्म है, काव्य की यह;भी एक प्रक्रिया है। साकेत भी रामायण के दूसरे पक्त को, बढ 
पक्त जो राम के वनवास और युद्ध का नहीं, भरत की तपस्या ओर उर्मिला की विरद्द- 
व्यथा का है, जो अलोकिक नहीं है, किन्तु कहीं श्रधिक मानवीय है, अश्रड्डित करता है | 

साकेतः ओर “मेघनादवघ? में यद साम्य दे कि दोनों हो लोको'त्तरत्व की प्रति- 
क्रियाये हैं। दोनों ही रायायण के बिस्म्रत, त्यक्त अथवा अपमानित प्रसद्भों तथा 
पात्रों पर प्रकाश डालते हैं। रामायण में राम ने सेना-सड्डटन ओर समुद्रोल्नइन 
का वर्गन है, 'मेघनादवध” में राम का सामना करनेवाले रावण और इन्द्रजीत के 
देवार्चन तथा सेनासजा का वर्णन है। रामायण महासती सीता का गुणगान करता 
है, 'मेघनादवध” देवकन्या मन्दोदरी की गुणावली गाता दँ। उसी प्रकार रामायण 
के वनवासी राम ओर लक्ष्मण के स्थान पर 'साकेत? में तपस्बी भरत ओर विरहिणी 
उर्मिला की चरित्र-सष्टि होती दोनों में अन्तर यह है कि मेघनादवध में चरित्रों 
का निर्माण वीरकाव्य की मयादा के अनुकूल हुआ है, किन्तु साकेत प्रेमाख्यानक 
काव्य में परिणत हो गया दै। रामायण केकेयी की कुटिलता को क्षमा नहीं करता | 
तुलसीदास 'कुटिल रानि पछुतानि थ्रघाई! कहकर चुप हो रहते हैं, वाल्मीकि तो 
इतना भी नहीं कहते । किन्तु 'साकरेत? में केक्रेयी का पूर्ण परिवर्तन अद्लित किया 
गया है जो भावनापूर्ण होते हुए भी महाकाव्य की उदात्त परम्परा के उपयुक्त नहीं | 
पेघनादवध' का साहसी कवि निर्भीक भाव से रक्तःराजवंश का उत्कर्ष वर्णन करने मे 
सम्पूर्ण शक्ति केन्द्रित कर देता है, पर साकेत के भक्त कवि राम-अभिपेक, वनगमन 
चित्रकृटप्रसज्ञ को भी साथ-साथ रखते हैं। इसका परिणाम यह होता हे कि 
बड़ाली कवि नवीनचन्द्र के (प्रभास! के तीन खण्डों की भाँति 'साकेत? के भी 
दो खण्ड हो जाते है जिससे महाकाव्य के स्थलसड्रलन तथा कालसझ्ूलन में 

चिन्ताजनक बाधा पढ़ती दहै। अमभिय्रेक की तेयारी, केक्रेयी-कोपमवन, रामवनगमन, 
दशरथमरण, चित्रकूटप्रसज्ञ आदि में कवि आठ सर्ग और आधे से अधिक काव्य 
लिख डालता दै-यद्गयपि ये सब घटनाएँ कुछ ही दिनों में घटित हुईं | - सब की 
सब साऊेत में घटित भी नहीं हुई, जो घठित भी हुई वे महाकाव्य की भावधारा का 
अभिन्न अ्रद्भ न होकर, उसके उपकृलों को ही स्पर्श कर सको | शेष सम्पूर्ण काव्य 
जिसमें रामबनवास के चोदह त्रिशाल वर्षों की साक्रेतपुरी का कथानक है--जो 
'साक्रेतः! का वास्तविक विषय है---चार सर्गों में ही समाप्त हो जाता ६ | हमें इसमें 
त्रुटि देख पड़ती है । 

सार्केतः जैसे अनतिदीघ महाकाव्य में यदि घटनाशं का पूर्ण समाहार नहीं 
दोता, तो सिद्ध है कि काव्य के क्षीरघट में पानी पड़ रहा है। उसके विव्वादी स्वरों 
का उल्लेख हम ऊपर कर चुके हैं। 'साक्रेत! का अन्तरज्ञ भी हमारे आरोप का 
समर्थन करता है। काव्य के प्रथम आठ सर्गों में जितने चित्र हैं प्रायः सब्॒ निकट 
से खाँचे गये हैं। निकट होने के कारण वे छोटे जान पड़ते हैं। मस्तिष्क पर 
उनका यह प्रभाव पड़ता है कि वे म्रियमाण हैं। महाकाब्य में ऐसे चित्र शोभा 
नहीं देते । 'कैनवस” उन सर्गों में बड़ा न होने के कारण रेखाएँ उचित से अधिक 
मोटी हो गई है । काव्य का यह यथार्थ” येसा ही हो गया है जैसे किसी सपाट 
दिगंतप्रसरित मैदान में छोटे-छोट भाड़ हों। चतुर चित्रकार इन्हें अज्धित नहीं 
करता। बह तो ग्राधार के अनुरूप आधेय की सृष्टि करता है। महाकाव्य के 
चित्र दूरी की व्यजञ्ञना करते हैं; जैसे गज्ञा के इस पार से कोई उस पार सुदूर की 
वृक्तराजि देख रहा हो । ऐसे चित्रों को श्र्क्कित करके कवि मानो विराट के संकेत 
सूत्र को अपने हाथों में कर लेता ६। दर्शकों को भी विराट की अनुभूति होती 
2 | परन्तु प्रत्येक कलाकार इस मम्न को नहीं समझता । १५० रामचरित उपाध्याय 
के 'रामचरिताचन्तामाण! का एक उदाहरण लीजिए | उपाध्यायजी उसमें कोशल्या 
द्वार बालक राम को सोते से जगाते है । पूरी लोरी गाई जा रही दै। पर जरा 
सोचना चाहिए, कि रामचरित में लोरी का क्‍या स्थान है? उस लोरी को कोन 
स्मरण रखेगा १ जिस प्रवाह में दिग्दन्ती बहे जा रहे हें. उसमें याद दस-पच मेमने 
डाल दिये जायें तो उन पर किसकी दृष्टि पड़ेगी ? 

'साकेतः के साथ यह उपमा अधिक लागू नहीं होती, और न उसकी तुलना 
“रामचरितचिन्तामणि” से की जा सकती है | 'साकेत' में काव्यकला की ऊँची अभिव्यक्ति 
स्थान-स्थान पर विद्यमान है। 'रामचरितचिन्तामणि? में उसका उतना आभास नहीं 

मिलता । यदि प्रसंगप्राप्त एक-एक रसमय स्थल के दर्शन किये जायें तो 'साकेत” में 
उनकी बड़ी मात्रा मिलेगी, पर सम्पूर्ण काव्य उतना द्युतिमान्‌ नहीं बन सका | कारण 
हम ऊपर कह चुके हैं| प्रथम सग में लक्ष्मण-उर्मिला की जो मृदु-चञ्बचल योवन-तरग 
तरंगित हुई थी उसकी उत्कृष्ट परिणति अन्तिम सग में हुई है | याद मेथिलीशरण जी 
अनाकांक्षित प्रसंगों का विज्षेप न डालकर केवल लक्ष्मण-उर्मिला के चरित-निर्माण 
में अपनी पूरी प्रतिभा सन्निद्ित करते तो 'साकेत! की समीक्षा कुछ दूसरे ही शब्दों 
में की जाती; परन्तु वैसा सम्मव नहीं हो सका | 'साकेत? के प्रथम सर्ग की सर्वथा 
संगत वर्णान-प्रणाली को णझादवृत्ति ग्रागे के सर्गों में भी की गई, जहाँ वह असंगत 
बन गई | प्रथम सर्ग प्रीति के एक लघु मोदमय वातावरण में आरम्भ होता है। 
वहाँ कवि ने वार्तालाप का जो चमत्कार दिखाया है वह सम्पूर्ण प्रासंगिक है। पर 
आगे के सर्गा में उस चमत्कार की ग्रावश्यकता नहीं थी। काव्य-सरिता दूसरे 
उपकूलों से बहने लगी थी वहाँ कल-कल, छुल-छल का तरल स्वर नहीं रहा था, पर 
कवि अपने को वातावरण के अनुकूल नहीं बना सका। उसका प्रथम सर्ग वाला 
वाक्छल ओर “समा-चातुरी' नहीं छूटी । दुःख है कि वह लगातार श्राठ सरगों तक 
नहीं छूटी | छुन्द बदले गये पर छुन्दों में भी पूरी शक्ति नहीं श्राई। महाकाव्य और 
'सभा-चातुरी”? में तो बहुत बड़ा अन्तर है | वन जाते समय जब उदभ्रान्त प्रजा-जन 
राम को घेर लेते हैं त4 प्रजा की प्रीतिशद्धुला तोडने के लिए भी राम वाकचातुरी ही 
दिखाते हैं | “तुम लोग भद्रञ्नवज्ञा मत करो, हम जेसा हक्‍्म देते हैं वेसा करो।” 
पर इस भाँति कहीं प्रीति-2ड्डूला टूटती है ? यहाँ उपयुक्त भावोद्वगों का प्रदर्शन 
करने में गुप्तजी की कला समथ नहीं हुई 

महाकवि ठुलसीदास की चोपाई का रहस्य बहुतों को नहीं मालूम | उस छोटी- 
सी छुन्दःभूर्ति में अदृधत शक्ति है| अ्रन्तिम दोनों गुरु माताओं के पैरों पर खड़ी 
दोकर चोपाई मार्नों अपने दृढ़ अस्तित्व की थोपणा करती है। प्रत्येक स्वतः स्वतन्त्र 
है, चेतन्य आत्मा की भाँति | यही चोपाई की स्थिरता है | फिर उसमें प्रवाह भी है। 
लम्बी भावनाओं की धारा में चोपाई अपनी एक गुरु मात्रा समेटकर जैसे फुर्तीली 
होकर चलतो है। भावना के छिप्र ग्रथव समन्वित रूप के प्रदर्शनार्थ अदभुत 
कलामर्भज्ञ गोसाई जी ने ऐसी चोपाइयों का प्रचुर व्यवहार किया है। कुछ समीक्षकों 
ने केशवदास की इसलिए प्रशंसा की है कि उन्होंने छुन्दों में बहुलता दिखाई है। 
परन्तु केशवदास॒ को उस बहुलता की अपेक्षा गोस्वामी जी की चौपाइयों की तरंग- 
भंगिमा अधिक रमणीय, काम्य ओर उपयुक्त हुई है। यदि गोस्वामी जी की छोटी-सी 

चौथाई के सम्पूर्ण आवर्त-विवर्तों की गणना की जाय तो बहुलता में भी केशवदास 
पीछे रह जायें | पर बहुलता में भावानुकूलता भो होनी चार स विपय में केशव- 
दास ओर भी पिछड़े हुए हैं| भावानुकूलता से हमारा अर्थ केवल भावना को ज्िप्रदी् 
गति से नहीं, उस सम्पूण वातावरण से है जिसे उपस्थित करने में छुन्द को शक्ति 
लगनी चाहिए |+साकेत! के छुन्द हिन्दी खड़ी बोली को शरक्ति प्रकट करते हैं। 
मेथिलीशरण जी को विशिष्टकला छोटे छुन्दों में खूब प्रकट हुई है | यह कद्दना शायद 
पूर्ण रूप से पर्याप्त नहीं कि खड़ी बोली के किसी भी प्रबन्ध काव्य में अब तक छुन्दों 
की ऐली सुगठित प्रतिमा नहीं देख पड़ी जेसी 'साकेत? में । 'साकेत? के कवि ने छुन्द 
का मर्म समक लिया है, ऐसा कहना केवल कवि की योग्यता स्वीकार करना है | पर 
हम इससे भी कुछु अधिक कह सकते हैं | गोसाइ जी की तरह गुप्त जी भी छुन्द का 
मर्म ही नहीं समभते, उसके आवतंविवत से श्रभीष्सित भाव-प्रतिमाएँ भी खडी 
करते हैं | अ्रमिपेक की तेयारी में लगो हुई युवती सीता की प्रसन्न अथच निर्लेप 
रूपाभिव्यक्ति करनेवाली अत्यन्त मार्मिक छुन्द:सष्टि देखए.। वे कोशल्या के पार 
खड़ी हैं--इस सान्निध्य में भी पवित्रता की व्यञ्ञना है--. 


गेट जडाऊ घुघट की--बिज्ञली जलदेपम पट की, 
परिधि बनी थी बिधुमुख की, सीमा थी सुषमा सुख को। 
भावसुरभि का सदन अहा | अमल कमल-सा बदन अहा ! 
अधर छुबोले छुदन अहा !' कुद कली से रदन अहा ! 
साँप खिलाती थीं शलकें, मधुप पालती थीं पत्नकें, 
ओर कपोलों की भलकें, उठती थी छवि की छलकें | 
भाग सुहाग पक्त में थ, अख़्लबद्ध कक्ष म॑ थे 
थीं कमला - सी कल्याणी, वाणी म॑ वीणापाणी || 
'मँँ क्या लाऊ? कह-कहकर, पूछ रही थीं रह- रहकर | 


बेवल छुन्द की चमत्कृत गति तथा अ्न्त्यानुप्रास की आर्ृत्ति रीति से ही 
कविता द्युतिमती हो उठी है। 


ऐसी ही उत्कृष्ट छुन्द-स्वना अनेक स्थानों पर मिलती है। दशम सर्ग की 
उमिला की विरहव्यञ्ञना के लिए. तो उससे उपयुक्त छुन्द हो ही नहीं सकत्त, यही 
जान पड़ता है | उसके अन्तिम परिवर्तित छुन्द की वर्णष्वनि भी ध्यान देने योग्य है-- 

टप-टप गिरते थे अश्र, नीचे निशा से, भड़-मड़ पड़ते थे तुच्छ तारे दिशा मे! 
कर पटक रही थी निम्नगा पीट छाती, सन सन करके थी शून्य की साँस आती! 
सखी ने अ््लू में खींचा, दुःखिनी पड़े सो रही । 
स्वप्न में हँजती थी हा ! सखी थी देख रो रही |॥ 

भावना का प्रसार अथवा पौरुष प्रदर्शित करने में गुप जी ने अधिकांश 
कवित्त छुन्द का प्रयोग किया है जो उनकी अन्तद्ृष्टि का परिचय देता है। परल्तु 
कवित्त छुन्द से भी अधिक प्रलम्ब वर्गु-सन्नठन खड़ा करने की चेष्टा उन्होंने क्‍यों नहीं 
की, यह नहीं कहा जा सकता। मेघनाद-वध में मुक्त छुन्द का प्रयोग तो वे श्रत्यघिक 
सफलता से कर चुके थे | 

एक ही त्रुटि, जो सम्भवतः खड़ी बोली में अपरिहार्य है, दूरी की अभिव्यक्ति 
( [.,00९ 7०59९८॥४७ ) करनेवाले छुन्दों का अभाव है। खड़ी बोली के छुन्दों का 
“कैनवस” वैसा करने में समर्थ नहीं हो रहा । यह सम्भवतः हमसे उस ( खड़ी बोली ) 
की निकटता के कारण है। पर इस स्थूनन शड्लला को तोड़ने की आवश्यकता है। केवल 
इस दिशा में 'साक्रेत? के छुन्दों का पूर्ण विकास नहीं हुआ । 

श्रब शेषांश में हमें सारांश कहना चाहिए.। वह भी संक्तेप में ही कहा जा सकता 
है। 'साकेत” के मुखप्रष्ठ पर 'राम तुम्हारा चरित स्वयम्‌ ही काव्य दे! कहकर राम 
की महिमा सुनाई गईं है। दूसरे प्रष्ठ के 'समपंण” में भी राम की स्तुति है| 
तीसरे प्रष्ठ में “इद पवित्र' पापप्नम्‌ पुण्य वेदेश्व सम्मतम? रामचरित को सर्वपाप- 
प्रमोचन कहा गया है। भक्ति की मात्रा बढ़ती ही जा रही है। चोथे प्रष्ठ पर 
“कल्पभेद हरिचरित सुहाये, भाँति अनेक मुनीसन गाये? कहकर कवि स्पष्टतः भक्तों 
की श्रेणी में नाम लिखा लेता है ओर इसकी अ्रगली ही पंक्ति में “हरि अनन्त 
हरिकथा अनन्ता” आदि के द्वारा मानों हरि-कथा की गहन अनुभूति में मग्न हो 
काव्य-कला से उदासीन होने लगता है। “रामचरित जे सुनत श्रघाहीं! का उद्धरण 
देकर वह श्रवण-कीर्तन का पक्चू-समर्थन करते हुए मानो काव्य संघटन पर आक्रमण 
करता है। इन अचंना पंक्तियों में “'ताकेत” का कहीं नाम नहीं है, जो बहुत खटकता 
है। इसके आगे बढ़कर मूल काव्य में भी “भक्तित बाहुल्‍थ” के कारण ही 'साकेत? को 
चौदह वर्षों को वियोगभारावनता साक्रैत नगरी तो सँभालनी ही पड़ी है, सारे रामचरित 
का भार भी वहन करना पढ़ा है। दम प्रत्यक्ष देखते हैं कि 'साक्ेत? में इतनी शक्ति 
नहीं है कि वह दोनों पक्नों का बोक सैभाल सके, तथापि उससे ऐसा कराया 
जा रहा है। “ताकेत? के छुन्द खड़ी बोली की किशोरावस्था के होने के कारण 

विराट घटनासमूह के भार में दबते देख पड़ते हैं | ओर सबसे बड़ी बात तो थह है कि 
कवि का भावनाभाडार इतना प्रशस्त नहीं कि वह सम्पूण 'साकेत” की अक्षय निधि 
बन सके | स्वयम्‌ वाल्मीकि ने इतना विराट घटनाचक्र नहीं बाँधा, न तुलसीदास ने | 
मेथिलीशरण जी के लिए, तो वह साध्य ही नहीं था | 


यहाँ यह कह देने की भी आवश्यकता है कि भक्ति-भावना पर हम लेश मात्र 
आत्तेप नहीं करते, हमारा आशय समभके में श्रम नहीं करना चाहिए | गोसाइ तुलसी- 
दास की भक्तिभावना ही उनसे रामचरितमानस की सृष्टि करा सकी, जो संसार की श्रेष्ठ 
साहित्यिक कृतियों में है| अपना पत्ष स्पष्ट करने के लिए हमें यहाँ तक कहना होगा कि 
'साकेत? के कवि में भक्तिभावना का आतिशय्य नहीं, बल्कि कमी दे | 'साकेत? में 'राम? 
का चरित काव्य के द्वितीय श्रेणी के चरित्रों में परिगणित होने योग्य ही बन सका है | 
इससे अधिक उत्कष उसे नहीं मिल सका | भक्तिभावना की यही कमी है | आधुनिक 
शैली में कहें तो कहँगे कि भक्ति वीरपूजा अ्रथवा आदर्श पूजा का ही एक रूप है | राम- 
राम रटने से ही राम की भक्ति नहीं होती | रामचरित के घटनावर्णन में श्रोर रामभक्ति 
में बड़ा भेद है | पद्माकर ने वाल्मीकि रामायण का अनुवाद कर डाला, बहुत-सी गाथा 
गा गये, पर भगवान्‌ उनकी रक्षा करे; वें राममकत नहीं थे | राम-रसायन लिखते समय 
उनकी तबीयत कहीं और ही रम रही थी। थे सब बातें मेथिलीशरणजी से कहने 
योग्य नहीं हैं क्योंकि उसने राम-भक्ति का मर्म अवश्य समझा है। वह अपने आदर्श 
के लिए. ईश्वर से क्षमा माँगकर नास्तिक बनने को तेयार हे। वह कहीं-कहीं ऐसे 
मार्मिक वाक्य समुच्चय में भक्ति सम्बन्धी अपना विवेक प्रकट करता है कि हमें आश्चर्य 
होता है कि वह रामवनगमन से लेकर प्रत्यावर्तन तक की घटनाओं का अननिवाय 
चित्रण करने में लगकर क्यों अपनी काव्यकला से स्खलित हुआ है। वह अत्यन्त 
सफलता के साथ इस घटनामरीचिका का मोह त्यागकर अलग हो सकता था पर उसने 
ऐसा नहीं किया | आरम्म की बालकाण्ड को कथा भी 'साकेत' को कथा बन सकती 
थी पर कवि ने उसका नाम तक नहीं लिया | यहाँ कवि की शक्तिहै, श्रोर दुबंलता का 
आत्यन्तिक निराकरण है । पर आगे के सरमों में कवि की शक्ति को दुबंलता वश में 
कर लेती है श्रोर पर्याप्त काल तक किये रहती है । 


मनोवैज्ञानिक दृष्टि से मक्ति ओर कुछ नहीं, भावना का केन्द्रीकरण है | भक्त 
अपने आराध्य के जिस रूप पर मुग्ध हो जाता है, उसी का कीतन करने में सुख मानता 
है। यह भक्तिभावना उत्कृष्ट काब्य की प्रेरक है | सूरदास तो केवल भक्ति से ही महा- 

कवि बन गये | उनका सम्पूर्ण मानसिक अ्रस्तित्व कृष्ण की रूपमाधुरी में रम गया | 
उनकी तमाम भावनाएँ कृष्ण में केन्द्रित हो गई। कभी-कभी भक्तिजन्य यह 
केन्द्रीकरण काव्य का अपकार भी करता है, जब वह रसमयी कविता की नहीं, केवल 
पुनरुक्तियों की सृष्टि करने लगता दै। वहाँ कवि की नवनवोन्मेषशालिनी प्रतिभा 
कुण्ठित हो जाती है। सूरसागर में यह अवगुण हमें नहीं मिलता ।  'साकेत” की 
त्रटि दूसरे प्रकार की है। 'धाक्रेतः में सूरसागर का-सा भावोन्मेष नहीं; उसमें 
महाकाव्य के अनुरूप भावना-संकलन की भी कमी है। काव्यसमीत्षा का ध्यान 
रखते हुए. हम कहते हैं कि 'साक्रेत! का कबि किसी उदात्त पात्र का उत्कट भक्त 
नहीं। काव्य की दृष्टि से वह न राम का भक्त है, न लक्ष्मण का श्र न 'साकेत?- 
वासी भरत का ही। साकेत? में वह एकमात्र उर्मिला का ही भक्त है। इसलिए 
'साकेत? के मन्दिर में उर्मिला की मूर्ति ही सबसे अधिक सजीव अथच मनोरम हुई है। 
काव्य के लिए प्रत्यक्ष बन से अधिक परोक्ष अध्याहार की महिमा कही गई 
है। राम-भक्त की व्यञ्ञना रामचरित्र के प्रत्यक्ष वणन में ही नहीं, राम के बिना 
सूनी साक्रेत का शुष्क झून्य चित्र दिखाने में भी सिद्ध हो सकती थी। राम की 
अनुपस्थिति में साकेत का कण-कण राममय देखा जा सकता था। कवि की एक 
कठिनाई हम अवश्य स्वीकार करते हैं। राम की अनुपस्थिति में साकेत का प्रसज्ञ- 
बर्णन करने के लिए, उसे किसी प्रकार का ऐतिहासिक अथवा शास्त्रीय आधार प्राप्त 
नहीं था। केवल कुछ रामायणों में यह घटना मिलती है कि हनूमान संजीवनी 
बूटी अयोध्या से ले गये थे। कबि ने उसका उपयोग कर लिया | इससे अधिक उसने 
ह किया कि लड्ढडा का नाश करने के लिए साक्रेत की सेना सजवा दी। परन्तु शीघ्र 
ही वाल्मीकि की मन्त्रशक्ति के कारण निःशरत्रीकरणु की योजना करा देनी पड़ी | 
हम निवेदन करेंगे कि ये शास्नीय और ऐतिहासिक परम्परापालन साकेत के 
लिए हानिकर ही हो गये । जेसा हम आरम्भ में कह खचुऊे है कि 'साकेत? का कवि 
“धचन्र के दूसरे पहलू? को दिखाने का उपक्रम करता दूं | पर “चित्र के दूसरे पहलू? के 
लिए उसे शास्त्रीय प्रवचन ढूँढ़ने की अधिक थ्रावश्यकता नहीं थी। मेघनाद-वध के कवि 
ने भी ऐसा ही किया है। मेथिलीशरण जी को इतिहास पुराण आ्रादि की अपेक्षा इस 
अवसर पर अपनी कल्पनाशक्ति से काव्यकला की ज्योति जगानी थी । पर यहाँ भी 
उन्होंने रूढ़ि की शःह्ललाएँ नहीं तोड़ी । फलतः उन्हें 'साक्रेतः में चचतन्र के दोनों 
पहलू दिखाकर महाकाव्य का श्रंग निर्माण करना पड़ा। कला के नियमों के 
प्रतिकूल होने के कारण चित्र के दोनों पहलू एक चित्रपट पर पूरे-पूरे तो दिखाये हो 

नहीं जा सकते | आंशिक रूप में भी दोनों पक्ष दिखाने में विशेष कलाममंझता 
की आवश्यकता पड़ती है। मैथिलीशरण जी इस कला में निपुण नहीं सिद्ध होते | 
आउठ सर्गों तक राम के सूत्र में कथा बेधी चलती है, फिर हठात्‌ झटके से टूट जाती 
है। सीताजी के 'मेरी कुटिया में राजभवन मन भाया? के अत्यन्त मनोरम गीत का 
स्वर डूब जाता है और हम चित्रकूट से साकेत पहुँच जाते हैं। इस कथाक्रम में 
कवि की भावना कुछ पात्रों (सीता, राम, लक्ष्मण आदि ) से हटकर अचानक 
कुछ अन्य पात्रों ( उमिला, भरत आदि ) में क्यों प्रविष्ट हो जाती है, इसका 
मनो विशान हम समभ नहीं सकते | 

बड़ा आश्चर्य है कि जिस कवि ने साकेत? में स्थान-स्थान पर ऐसी श्रेष्ठ 
कविताशक्ति का परिचय दिया है, जो सत्कवियों को भी दुर्लभ है, वह अपनी शक्ति 
की सीमा क्यों नहीं समझ सका | संभवतः श्रात्मनिरीक्षण की कमी थी। गुप्तजी न 
साक्रेत का घटना-चक्र इतना विस्तृत बना दिया है जितना किसी कवि को बनाने का 
साहस नहीं हो सकता। फलतः भावनाओं को इधर-उधर दौड़कर प्रसद्भ पूर्ति 
करने को बाध्य होना पड़ा है। दृढ़ता से केन्द्रित होकर वे जीवन की गहनता तक 
कम पहुँचतो हैं। जब हम पत्रों में खए्डशः प्रकाशित होनेवाले “'साफेत? के भिन्न- 
भिन्न सर्गों का पाठ कर रहे थे तब पूरे अनुक्रम का पता न होने के कारण उसमे 
ऋधिक तृसि मिलती थी। इसमें सन्देह नहीं कि मेथिलीशरण जी ने एक-एक 
चित्र में रज्ञ की खूब सफाई दिखाई है। वाक॒चातुरी का अपूर्य चमत्कार 'साकेत” 
में दिखाया गया है पर यह चमत्कार सर्वत्र महाकाव्य के उपयुक्त नहीं होता | 
राजनीति और समाज-नीति की प्रचलित पद्धति पर गुप्त जी की उक्तियाँ विशेष 
आकर्षक शैली में व्यक्त की गई हैं। साकेत की शैली प्रायः सर्वत्र आकर्षक है। 
पर-तु सब चित्र जब एकत्र कर महाकाव्य की चित्रशाला में रखे जाते हैं तब महाकाव्य 
का सम्यक वातावरण पूर्ण्रीति से नहीं बन पाता । 

परन्तु जिस सत्कवि ने 'साकेत” के शतशः प्रष्ठों पर अपनी अन्तर्तम की अ्रनु- 
भूतियाँ अड्जित को हैं उसकी प्रशंसा में शब्दों का सझ्ोौच कोई नहीं कर सकता । खड़ी 
बोली के इस प्रथम चरण में 'साकेत? की सृष्टि एक ऐतिहासिक घटना है | साकेत के द्वारा 
हिन्दी का शब्द-सीष्ठव यथाविधि प्रकट हुआ है | खड़ी बोली की ककंशता का श्रर्थ हमारी 
समझ में नहीं श्राता, क्योंकि साकेत का पाठ करते हुए, हमें कहीं भी अस्वामाविक उच्चा- 
रण नहीं करना पढ़ा | अस्वाभाविक उचारण के अतिरिक्त दूसरी कईशता की हमें कल्पना 
नहीं होती। खड़ी बोली का शब्द-भाण्डार भी साकेत के द्वारा वृह्ृत्तर अथच शक्तिसम्पन्न 

हुआ है। शक्ति से हमारा आशय वाच्य, लक्ष्य ओर व्यज्लना-शक्तियों से है। गुप्त जी 
ने 'साकेत' में शब्दों के प्रति विशेष आत्मीयता दिखाई है; जिसे प्रदर्शित करने के लिए 
एक स्वतन्त्र निबन्ध की आवश्यकता होगी । अन्य विशेषताओं का उल्लेख हम बीच- 
बीच में करते आये हैं। यदि हमने 'साकेत? की त्र॒टियों का उल्लेख करने में अधिक 
समय नष्ट किया है तो केवल इसलिए कि हम समभते हैं कि गुम जी एक श्रेष्ठ सत्क वि 
हैं। बड्न्‍गला का आधुनिक काव्य साहित्य विशेष उन्नत समभा जाता है पर माइकेल 
मधघुसूदन दत्त के अतिरिक्त कोई कवि गुप्त जी से प्रबन्ध-काव्य के क्षेत्र में आगे नहीं 
दे | रवि बाबू का क्षेत्र दूसरा है। नवीनचन्द्र, हेमचन्द्र आदि से मेथिलीशरण जो की 
समता करने में किसी काव्य-मर्मज्ञ को कुछ मी सझ्लोच नहीं होगा । 'साकेत” गुप्त जी 
का महाकाव्य है। उसे महाकाव्य की दृष्टि से ही देखना संगत था जो शताब्दियों में 
दो-एक लिखे जाते हैं | ऐसी अवस्थ। में जो त्र॒टियाँ ऊपर दिखाई गई हैं उनका अर्थ 
समभने में श्रम न करना चाहिए। संक्षेप में उसका अर्थ यही है कि गुत्र जी में ओर 
रामचरितमानस आदि के महाकवियों में क्या श्रन्तर है। इस तुलना में ही गुप्त जी 
का गोरव व्यंजित है | 


श्री० रामचन्द्र शुक्ल 


ग्राचार्य रामचन्द्र शुक्ल हिन्दी-आलोचना के लिए. युग-प्रवर्तक कार्य कर गये 
हैं| भारतेन्दु हरिश्वन्द्र के समय तक हिन्दी-आलोचना अपने नथे रूप में अवतरित नहीं 
हुई थी | तब तक वह लक्षण ग्रन्थों में रसों, अलडझ्डारों, नायकों ओर विशेषकर नायि- 
काओं की सूची-मात्र बनी हुई थी। वैसे, में यह मानता हूँ कि रस और अलंकार, 
नायक ओर नायिका साहित्यिक आलोचना के आधारभूत तत्त्व ये हो हैं, पर जिन 
लक्षण-ग्रन्थों की बात में कह रहा हूँ उनमें इन तत्तों की मीमांसा बहुत ही स्थूल रूप 
से की गई थी । इसका नतीजा यह हुआ कि साहित्यिक-शास्त्र अथवा साहित्यिक अनु- 
शासन का कार्य इन लक्षण-अन्थों से नहीं सघ सका | अनुशासन तो दूर, साहित्य का 
राधारण मार्ग-निर्देश अथवा अच्छे-बुरे की पहचान तक ये नहीं करा सके । फिर इन्हें 
आलोचना-ग्रन्थ किस अ्रथ में कहा जाय, यह भी एक समस्या ही है | 

उदाहरण के लिए, लक्षण-प्रन्थों में उल्लेख किये गए किसी भी रस के एक 
प्रसज़ को ले लीजिए | मान लें हम “शज्भार-स्स” का कोइ प्रसज्ष लेते हैं। लक्षण-ग्रन्थ 
द्वारा हम यह तो जान गये कि उक्त उद्धरण »रज्ञार-रस का है। किन्तु वह रस कितने 
छिछुले अथवा कितने सौम्य »गार का है इसकी तुलनात्मक और मनोवैज्ञानिक विवे- 
चना हम साधारणत: लक्षण-प्रन्थों में नहीं पाते | दूसरी बात यह कि उस “रस? विशेष 
की श्रभिव्यञ्नना कितनी शक्तिपूर्ण अथवा निःशक्ति प्रणाली से हुई है यह कलात्मक 
विवेचना भी उनमें कम ही दिखाई देती है। तीसरी बात को उस छिछुले अथवा 
सोम्य-शड्भार की सामाजिक प्रष्ठ-भूमि क्‍या है--किन परिस्थितियों को वह प्रतिक्रिया है 
ओर सामाजिक जीवन पर वह किस प्रकार का असर डालेगा, इसके जानने का भी कोई 
साधन नहीं रहता । चौथी श्रौर सबसे महत्त्वपूर्ण बातयह है कि रचनाकार की अपनी 
मानसिक स्थिति का भी हमें पता नहीं लगता । आलोचना के ये ही प्रधान सूत्र हैं ओर 
लक्षण-ग्न्थों में इन्हीं का अभाव था। 

साहित्यिक हास के युग में आलोचना का भी हास हो जाता है। भारतेन्दु 
हरिश्चन्द्र के पूव जो दशा साहित्य की थी वही इन लक्षण-ग्रन्थों की भी | दोनों ही 
संस्कारहीन परम्पराबद्ध और अन्तद् ष्टिहहित हो रहे थे । 

जिस प्रकार के लक्षण-गन्थ हिन्दी में प्रस्तुत किये गये उन्हें देखते हुए यह 
निस्संकोच कहा जा सकता है कि इन लक्षण-ग्रन्थों का प्रस्तुत किया जाना किसी 
समुन्नत साहित्य-युग में सम्भव न था | 

भारतेन्दु हरिश्चन्द्र के समय से स्थिति में परिवर्तन हो चला | आँखे खुलीं 
ओर यह आमभासित हुआ कि रस किसी छुन्द में नहीं है, वह तो मानव संवेदना के 
विस्तार में है | नायक-नायिका कवि जी की कल्पना में निर्माण होने के लिए नहीं 
हैं | प्रगतिशील संसार की नानाविधि परिस्थितियों ओर सुख-दुःख की तरंगें में 
ड्ूबने-डतराने ओर छुलकर निखरने के लिए हैं ओर काब्य-कला का सीष्ठव भी 
अनुभूति की गहराई में है, शब्दकोप के पन्‍ने उलटने में नहीं | 

यह प्रकाश हमें इस बार पश्चिम से मिला । सुनने में यह बात आश्चर्यजनक 
मालूम देती है, पर यह सच है कि तुलसीदास का महत्व हमने डाक्टर श्रियर्सन से 
सीखा । उसके पहले गासाइ जी के (मानस? का एक धार्मिक ग्रन्थ के रूप में आदर 
अवश्य था, पर काव्य तो बिहारीलाल, प्स्‍राकर ओर केशव का ही उत्कृष्ट समकका 
जाता था | उसके पहले क्या उसके पीछे भी हमारे साहित्य में ऐसे “अन्वेषकों? की 
कमी नहीं रही जिन्होंने बिहारी की होड़ में “देव” को तो ला रक्खा पर कबीर, मीरा, 
रसखान और जायधी के लिए मौन ही रहे | हमारे विश्वविद्यालयों ने इन अन्वेषकों 
को सम्मानपूण डिग्रियाँ भी दी हैं | रीतियुग के ये अपटूडेट” हिन्दी प्रतिनिधि 


ठीक इसके विपरीत पं० महावीरप्रसाद द्विवेदी खाहित्य में रीतिकालीन 
परम्परा के घोर विरोधी ओर कद्दर नेतिकता के पक्नेपाती थे | उन्होंने सामयिक आदशों 
को प्रधानता दी ओर पुराने कवियों के मुकाबले मारतेन्दु हरिश्चन्द्र तथा श्री मेथिली- 
शरण जी के कव्योत्थान को सराहना को । किसी विशेष वाद अ्रथवा विचारधारा का 
काव्य में प्रवेश होना ही उसके उत्कर्प का साधक है, कुछ ऐसी धारणा द्विवेदी जी की 
थी। आज के कुछ प्रगतिशील आलोचकों का भी ऐसा ही मत है | वह विचारधारा या 
वाद काव्य की अपनी सत्ता के साथ एकाकार हो गया है | या नहीं, यह वे नहीं देखना 
चाहते | मेरे विचार से यह दूसरी हृद है| जो कुछ हो, इस अग्रगामिता का प्रसाद 
द्विवेदी जी को यह मिला कि कई बार प्रस्ताव किये जाने पर भी विश्वविद्यालयों न 
उन्हें सम्मानित डिग्री देना अस्वीकार कर दिया | यही आशा भी की जाती थी | 


प्रतिमा किसी कठघरे में बन्द नहीं रहती । यत्रपि द्विवेदी जी साहित्य की अपेक्षा 
भाषा के अधिक बढ़े झाचार्य थे पर साहित्य में भी उनकी पैनी निगाह पहुँचकर ही रही | 

इसी समय के आ्रासपास पं ० पद्मसिंह श्मो भी आलोचना के क्षेत्र में आये | 
शर्मा जो बिहारी? की कव्यकला के बढ़े प्रशंसक थे। वे उदू-फ़ारसी के भी परिडत थे 
ओर हिन्दी में यदि उन्हें उर्दू-फ़ारसी का मुकाबला कर सकनेवाला काव्य-चमत्कार कहीं 
मिल सकता था तो त्िह्दारी में ही | पर काव्य-चमत्कार ही काव्य नहीं है, शर्मा जी 
इस बात से अपरिचित नहीं थे उनमें इतनी भावुकता ओर रसज्ञता थी कि इन दोनों 
के श्रन्तर को समझ सके | तो भी उनका क्रुकाव चमत्कार ओर काव्यसजा की ओर 
अधिक था | उनकी शक्ति इस बात में थी कि उनकी निगाह अभिव्यक्ति के सौन्दर्य 
या अलंकार पर हठात्‌ जा टिकती थी । उनकी कमज़ोरी इस बात में थी कि उस 
सौन्दर्य का परिचय कराने के लिए उनके पास "कलम तोड़ दी? वालो शैली 
का ही सहारा था। पर इसमें सन्देह नहीं कि वे अमभिव्यञ्ञना-सोन्दर्य के 
अद्भुत पारखी थे | 
“काव्य अथवा कला का सम्पूण सोन्दर्य अभिव्यञ्ञना का ही सौन्दर्य नहीं है | 
अभिव्यज्ञना काव्य नहीं है| काव्य अभिव्यञ्ञना से उच्चतर तत्त है। उसका सीधा 
सम्बन्ध मानव-जगत्‌ ओर मानस-बृत्तियों से है, जब कि अमिव्यजञ्ञना का सम्बन्ध केवल 
सोन्दर्य पूर्ण प्रकाशन से है )»किन्तु शर्मा जी प्रकाशन से ही नहीं प्रकाश से भी जान- 
कारी रखते थे, यह बात उनके लेखों से यत्र-तत्र प्रकट होती है । विशेषकर आधुनिक 
कवियों के सम्बन्ध लिखते हुए उन्होंने अपनी यह योग्यता प्रकट की है। 


हमारे कितने द्टी नये समीक्षक ज्ञात या अ्रशात रूप से शर्मा जी के ही रास्ते 
पर चल रहे हैं | नये कवियों के उद्ध रण दे-देकर कुछ नपे-तुले वाक्यों में प्रशंसा कर 
देने तक ही उनकी समीक्षा सीमित है | शर्मा जी से वे किसी भी श्रर्थ में आगे नहीं 
बढ़ सके हैं, पर उनका उपहास करने में वे बहुत आगे हैं । 


इसी समय मेरे गुरुदेव अध्यापक श्यामसुन्दरदास का 'साहित्यालोचन” ग्रन्थ 
प्रकाशित हुआ जिसमें साहित्यसम्बन्धी कुछ सैद्धान्तिक व्याख्याएँ, मनोवैज्ञानिक 
निरूपण ओर व्यावहारिक (साहित्य-तन्त्र विषयक) निर्देश किये गये थे | इस अन्थ 
का बड़ा ही मार्मिक प्रवाह हिन्दी के आलोचना-द्षेत्र पर पड़ा। 

हिन्दी-आलोचना की इसी आरम्मक किन्तु नवचेतन अवस्था में पं० रामचन्द्र 
शुक्ल का आगमन हुआ । उन्होंने रस ओर अलंकार-शासत्र को नवीन मनोवैज्ञानिक 
दीसि दी ओर उन्हें ऊँची मानसिक भूमि पर ला बिठाया | इस प्रकार रस श्रोर अलंकार 
हिन्दी-समीक्षा से बहिष्कृत हो जाने से बचे । दूसरे शब्दों में शुक्न जी ने समीक्षा के 

भारतीय साँचे को बना रहने दिया। यही नहीं, उन्होंने इस रूाँचे के लिए 
यह दावा भी किया कि भविष्य की साहित्य-समीक्षा का निर्माण इसी के आधार पर 
होना चाहिए । 

यह दावा करते हुए शुक्ल जी ने 'रस ओर अलंकार! आदिकों को लक्षण-पर्न्थो 
वाले निःशक्त रूप में न रहने देकर उन्हें नवीन प्राणों से अनुप्राण्णित कर दिया। उन्होंने 
उच्चतर जीवनसोन्दर्य का पर्याय बनाकर 'रस और अलइ्भार' पद्धता का व्यवहार किया | 

जहाँ तक उनकी प्रयोगात्मक ( व्यावहारिक ) आलोचना है, उन्होंने तुलसी 
झोर जायसी जैसे उच्चतर कवियों को चुना ओर उनके ऊँचे काव्यसोन्दर्य के साथ (रस 
ओर अलझ्लार! का विन्यास करके 'रस-पद्धति? को अपूर्व गौरव प्रदान किया ओर साथ 
ही उन्होंने काव्य की स्थापना ऐसी ऊँची मानसिक संवेदना के स्तर पर की कि लोग 
यह भूल ही गये कि रसों ओर अलड्डगरों का दुरुपयोग भी हो सकता है। 


मेरे कहने का मतलब यह है कि शुक्लजी ने अपनी उच्च काव्यभावना के बल 
पर समीक्षा की जो शैली निर्धारित की वह उनके लिए ठीक थी | वे स्वतः तुलसी, सूर 
ओर जायसी जैसे कवियों की हो प्रयोगात्मक समीक्षा में प्रव्नत्त हुए जिससे उनकी 
आलोचना के पैमाने आरप-ही-आप स्खलित होने से बचे रहें । उत्थानमूलक, आदरश्श- 
वादी विचारणा से उनका कभी सम्पक नहीं छूटा । 
किन्तु शुक्नजी ने हिन्दी-साहित्य का समीक्षात्मक इतिहास भी लिखा है ओर 
यहाँ उन्हें सभी प्रकार के कवियों से संप्रक्त होना पढ़ा है। यहाँ शुक्ल जी ने अपने 
समीक्षा सम्बन्धी पैमानों का प्रयोग अधिकतर इतनी सफलता के साथ किया है कि 
उनका साहित्यिक इतिहास कवियों और काव्य-धाराओं के मूल्य-निर्धारण में त्र॒टिपूर्ण 
नहीं प्रतीत होता | 
अवश्य जहाँ-जहाँ और जब-जब शुक्ल जी ने अपनी काव्यमाप में कुछ व्यक्ति- 
गत रुचियों को प्रवेश करने दिया दे--उदाहरण के लिए कथात्मक साहित्य या प्रबन्ध- 
रचना को मुक्तक काव्य पर तरजीह दी ओर निगु ण-सगुण की दार्शनिक धाराओं में 
सगुण -पक्त की वकालत की --वहाँ-वहाँ उन्हें श्रक्सर काव्य की परख करने में कठिनाई 
हुई है | डी० एल० राय में रवीन्द्रनाथ की अपेक्षा उच्चतर भावसंवेदन का निरूपण 
करना इसी प्रकार के पक्षपात का परिणाम है। इसी के फलस्वरूप उन्हें हिन्दी के 
आधुनिक कवियों में भी कुछु अनधिकारियों अथवा अल्प अधिकारियों को उचित 
से अधिक महत्त्व देना पड़ा है। 

संवेदना या रसानुभूति के आधार पर स्थिर होनेवाली काव्य-समीक्षा के लिए 
दो शर्तें अ्रनिवार्य दैं--एक यह कि समीक्षक का व्यक्तित्व समुन्नत हो ओर दूसरी 
यह कि उसमें कला का मानसिक श्राधार ग्रहण करन की पूरी शक्ति हो--किसी 
मतवाद का आग्रह न हो । 


शुक्कजी में उच्च कोटि की काव्य-रसज्ञता थी, इसमें सन्देह नहीं | साथ ही उनकी 
कुछ निजी रुचियाँ और आग्रह भी थे जिन्हें दबाया नहीं | इसका मुख्य कारण 
यह है कि उनमें आलोचना के साथ-साथ रचनात्मक प्रेरणाएँ भी बड़ी प्रमुख थीं। 
स्वतन्त्र रचना के लिए स्वतन्त्र अभिरुचि का होना आवश्यक है, किन्तु काव्य-समीक्षक 
को अधिक से अधिक निष्पक्ष होना चाहिए। साहित्य के वेशानिक अनुसन्धान-कार्य 
के लिए. यह निष्पक्षता बहुत आवश्यक है । 


ग्रों ८5 हैं ० & 
रचनाकार ओर समीक्षक के लिए अलग-श्रलग रास्ते हैं | एक के लिए व्यक्ति- 
गत अमिरूचि का अपार क्षेत्र खुला है, दूसरे के लिए. उसकी गु जाइश नहीं | उसे पूरी 
तटस्थता बरतनी होगी ! 


यहाँ पूरी तटस्थता से हमारा मतलब निर्विकल्प या 0500० तटस्थता से 
नहीं है। वह तो सम्मव नहीं है। समीक्षक अपने बाहरी (सामाजिक) और भांतरी 
(व्यक्तिगत) संस्कारों से बरी नहीं हो सकता | वह एक समय ओर एक वर्ग का लगाव 
छोड़ नहीं सकता । यहाँ तटस्थता से मेरा मतलब यह नहीं कि वह अपनी सामाजिक 
ओर संस्कार-जन्य इयत्ता खो दे। यह सम्भव भी नहीं है | इससे तो समीक्षक के 
अपने व्यक्तित्व का निर्माण हुआ है। मेरा मतलब सिफ यह है कि इन व्यक्तिगत 
पहलुओं के होते हुए भी जहाँ तक काव्य के कलात्मक स्वरूप ओर मनोभूमि के 
विश्लेपण का प्रश्न है, समीक्षुक को तटस्थता कायम रखनी चाहिए | 


धमीज्षा की तठस्थता से यह आशय न निकालना चाहिए कि उस समीक्षा का 
सामाजिक सम्पक छूटा हुआ दै | मैं इस सम्पर्क का लेख के आरम्भ में ही आग्रह कर 
चुका हूँ ओर यह सम्पक छूट जाने से लक्षण-य्र न्‍्थों के द्वारा समीक्षा-क्षेत्र को जो दृदशा 
हुई उसका भी उल्लेख कर आया हूँ | शुक्कजी की काव्य समीक्षा में बड़े समारोह के साथ 
इस सामाजिक सम्पक का आवाहन है। यह हिन्दी-आलोचना के लिए बड़े महत्त्व की बात 
सिद्ध हुई। बल्कि में तो यह कहूँगा कि नव्यतर सामाजिक प्रगति से (विशेषत:राजनी ति 
से) घनिष्ठ सम्बन्ध न रहने के कारण शुक्ल जी साहित्य की आधुलिक प्रद्नत्तियों से उतना 

अधिक तादात्म्य नहीं स्थापित कर सके। जितना उनके जैसे इस क्षेत्र के अभिनायक से 
ग्राशा की जाती थी | 


युग की संवेदनाओं से समीक्षक का घनिष्ठ परिचय होना चाहिए. | तभी वह 
युग के साहित्य का आकलन सम्यक्‌ रूप से कर सकेगा | जिन नूतन स्थितियों ओर 
प्ररणाओं से नवीन काव्य का निर्माण हुआ है, जिन नवीन वादों की सृष्टि हुई है आर 
जो नई शैलियाँ साहित्य में अ्पनाई गई हैं, उनका जब तक परिचय नहीं, तब 
तक साहित्य का मूल्याक्नन क्‍या होगा ? किन्तु घनिष्ठ-से-घ्रनि४ परिचय से भी 
तेटस्थता समीक्षक के लिए अत्यावश्यक है यह तटस्थता सफल विश्लेपण की 
पहली शर्त हैं | 

जिस प्रकार शुक्क जी ने काव्य और कलाओं के सामाजिक सम्पक की आवाज़ 
उठाई उसी प्रकार उन्होंने रचनाकार की व्यक्तिगत मनस्थिति का भी हवाला दिया है । 
रचयिता की मनस्थिति का पता लगाना आधुनिक काव्य-विउंचन आवश्यक समभता 
है। इसके लिए काव्यालोचक आज मनोविश्लेपण-विश्ञान की भरपूर सहायता लेना 
चाहते है | शुक्ल जी के समय यह विज्ञान हिन्दी में कम ब्यवहृत हुआ । इसका व्यवहार 
बड़ी विशेषज्ञता की अपेक्षा रखता है | रचनाकार के काव्यनिर्माण में उसके ब्यक्तिगत 
संस्कारों का हाथ रहता है | वे संस्कार किस हद तक उसके काव्य को ऊँचा उठाते या 
नीचा गिराते हैं, यह प्रत्येक समीक्षक जानना चाहेगा | किन्तु इसे जानने के साधन 
उतने आसान नहीं हैं जितना हम अक्सर समभा करते हैं | शुक्ल जी ने इस दिशा में 
अआ्ररमिक कार्य का सूत्रपात कर दिया था । 

स्वनाकार को मानसिक स्थिति का विश्लेषण उसके द्वारा निर्माण किये गये 
काव्यात्मक चरित्रों के आधार पर भी किया जाता है। कोई भी साहित्यिक रचना पदने 
पर रचयिता के विचारों, उसकी मनोभावना ओर मूल-प्रेरणा का सामान्य रूप से 
अन्दाज़ लग जाता है पर मनोविश्लेषण-शास््र द्वारा उस विपय की विशेषज्ञता प्राप्त की 
जाती है। किन्तु यदि सचनाकार के साथ अन्याय नहीं करना है तो बहुत अधिक सत- 
कता के साथ हमें निर्णय करना होगा | 

शुक्व जी बहुत अधिक वादों के पक्षपाती नहीं थे | यूरोप के साहित्यिक क्षेत्रों में 
जो शीघ्र-शीघ्र वाद-परिवर्तन होते रहे हैं उन एर शुक्न जी की आस्था नहीं थी। वे उन्हें 
बदलते हुए, फ़ेशन जैसी चीज़ समभते थे | उनका ऐसा समभना एक दृष्टि से ठौक भी 
है | पर इस विषय में एक दूसरी दृष्टि भी है; वह यह कि यूरोप का साहित्य अतिशय. 


हिन्दी साहित्य--बीसवीं शताब्दी ६२ 


समृद्ध साहित्य है | वहाँ नई-नई कल्ला-शैलियों का आविर्भाव और प्रचार होना स्वाभा- 
विक है। प्रत्येक साहित्य अपनी समृद्धि को अवस्था में बहुविध वेश विन्यास करेगा ही । 
यह उसका अनिवार्य गुण है ) तब देखना यह होगा कि कहाँ वह केवल फ़ेशन. बनकर 
रह गया है ओर कहाँ उसमें गहराई आई है। 

ठेठ कला अथवा रचना-प्रणाली की मीमांसा अभी हमारे साहित्य में बहुत कम 
हुईं है। यह साहित्यिक विवेचन का एक प्रधान अज्ञ क़रीब-क़रीब सूता पड़ा है। 
यहाँ रचना-प्रणाली से हमारा मतलब भाषा-शैली से नहीं है, बल्कि उस कारीगरी से 
है जो साहित्य को सौन्दय या कला की वस्तु बनाती है। 

जिस प्रकार अनेक काव्यवादों की उलमन में शुक्ल जी नहीं पड़े, उसी प्रकार 
सामाजिक या राजनीतिक क्षेत्र की विचारधाराओं की उन्होंने उपेक्षा की | कुछ लोग 
इसी कारण उन्हें कोरा साहित्यिक घोषित करते हैं । वे इसे उनकी एक प्रधान त्रूटि भी 
टहराते हैं और उनका कहना है कि इसी कारण शुक्ल जी वास्तविक अर्थ में हमारे 
आधुनिक साहित्य का नेतृत्व नहीं कर सके | इस सम्बन्ध में हमें दो बातें कहनी हैं | एक 
यह कि शुक्ल जी की एक विशेष समाजनीति अथवा सामाजिक सिद्धान्त ( जिसमें राज- 
नीति भी सम्मिलित है ) अवश्य था| सम्भव है वह सिद्धांत अपनी पूरी रूप-रेखा के 
साथ उपस्थित न किया गया हो पर उसका एक सामान्य रेखाचित्र हमें शुक्ल जी की 
सभी मुख्य रचनाओं में मिलता है। बल्कि कहीं-कहीं तो उनका पिष्टपेषण खटकने भी 
लगता है। वह सिद्धान्त कया है, इसे शुक्ल जी के सभी पाठक जानते हैं उसे उन्होंने 
लोकधर्म का सिद्धान्त कहा है और भारतीय वर्णाश्रम धर्म के साँचे के अन्तर्गत उसे 
ढालने की चेश की है। वर्णाश्रम धर्म से शुक्त जी का आशय हिन्दू धर्म से नहीं है 
बल्कि किसी भी ऐसे सामाजिक सद्भठन से है जिसमें कर्तव्यों ओर अधिकारों के समी- 
करण की चेष्टा की गई हो । 

शुक्ल जी का लोक-धर्म का सिद्धान्त मध्यवर्ग को उन आदर्शात्मक प्रेरणाओं से 
ओत-प्रोत है जो बीसवीं शताब्दी के प्रथम चरण कौ विशेषता थी | अपने स्वाभविक 
गांभीयय के कारण शुक्ल जी 'रामचरितमानस? के महाकाव्योचित प्रसज्ञों में रम गये थे । 
इससे यह निष्कर्ष न निकालना चाहिए कि आधुनिक समय के लिए उनकी कोई 
चिन्तना नहीं थी | 


दूसरी बात यह है कि आज की हमारी विचारणा वर्गों के आधार पर आ ठहरी 
है। इसके पहले वह राष्ट्रीयता के आधार पर स्थित थी और श्रब भी बहुत अंशों में 

स्थित दै। शुक्लजी के विचारों में हिन्दूसमाज-पद्धति और आदर्शवाद का प्रधान 
स्थान है। उसे एक सार्वदेशिक व्यवस्था का रूप शुक्नजी ने दिया है। वह कहाँ 
तक व्यवहार्य है, यह एक दूसरा प्रश्न है। वह कहाँ तक नई विचारधारा और 
शब्दावली से मेल खाती है, यह ओर भी अलग प्रश्न हैं | 

यदि शुक्ल जी में अपने समय और समाज की सीमाएँ हैं तो सवाल यह है कि. 
इन सीमाओं से बचा कोन है ? महत्त्व सीमाओं का नहीं है महत्त्व है सीमाओं के 
भोतर किये गये काम का । शुक्लजी ने अपने समय की एक अद्ध जाग्रत-सा हित्य- 
चेतना को दिशाश्ञान दिया । रास्ता सुझाया ही नहीं, स्वयं श्रागेआगे चले ओर 
मंज़िल तय किये । विपर्यस्त लक्षण-ग्रंथों की परम्परा को साहित्य-शास्त्र की पदवी 
पर पहुँचाया, उसे आदर्शात्मक स्वरूप दिया। अपने उच्च कोटि के व्यक्तित्व ओर 
अध्ययन की छाप वे साहित्य पर छोड़ गये हैं। प्राजलता ओर मह्दाकाव्योचित' 
ओदात््य के लिए यह युग शुक्नजी को स्मरण करेगा। साहित्य-समीक्षुक की हैसियत 
से सब से बड़ी बात शुक्लजी में यह नहीं है कि उन्होंने उच्चतर काव्य को निम्नतर 
काव्य से अलग किया, बल्कि उन्होंने वह ज्ञान दिया कि हम भी उस अन्तर को 
पहचान सकें। यह उनका पहला काम था। ठुलसी, जायसी ओर सूर को 
समीक्षाओं द्वारा उन्होंने हिन्दी-आलोचना को सुदृढ़ भित्ति पर स्थापित किया | 
यह भित्ति इतनी मज़बूत है जितनी भारत की किसी भी प्रान्तीय भाषा की भित्ति 
हो सकती है। शुक्ल जी की सबसे बड़ी विशेषता है समीक्षा के सब अ्र्ढों का सामान 
रूप से विन्यास । अन्य प्रान्तीय भाषाओं में समीक्षा के किसी एक अक्ल को 
लेकर शुक्ल जी की टक़्कर लेनेवाले अथवा उनसे विशेषता रखनेवाले समीक्षक मिल 
सकते हैं पर सब अज्ों का समान विकास उनका-सा कोई कर सका है, में नहीं 
जानता । जितना उत्कषे उन्हें साहित्य के सिद्धान्तों का निरूपण करने में प्राप्त 
हुआ उतनी ही दक्षता उन्हें उन सिद्धान्तों का व्यावहारिक प्रयोग करने में हासिल 
हुई। पांडित्य में उनकी श्रप्रतिहतत गति थी, विवेचना को उनमें विलक्षण शक्ति 
थी | वे आलोचक या समीक्षुक मात्र नहीं थे, सच्चे अर्थ में साहित्य के आचार्य थे। 

समीक्षुक की हैसियत से शुक्ल जी का आदर्श बहुत ऊँचा है ओर उनका एक 
संदेश है जिसे आज के समीक्षुकों को स्मरण रखना चाहिए। वह सन्देश यह है कि 
साहित्य की समीक्षा किसी एक अज्ञ या पहलू पर समाप्त न हो जानी चाहिए बल्कि 
वह सब अज्लों को ध्यान में रखकर की जानी चाहिए। आज हिन्दी में जो कोई 
समीक्षा के जिस किसी कोने को पकड़ पाता है उसे ही खींच चलता है | यह समभने 

की ज़रूरत नहीं समभी जाती कि इस खींच-तान से साहित्य का कोई लाभ नहीं है, 
बल्कि इससे साधारण पाठकों में श्रम ही फैला करता है। शुक्लजी ने इस प्रवृत्ति 
को साहित्यिक कनकोश्ा उड़ाना कहा है, ओर उन्होंने इसका ठीक ही नामकरण 
किया दै। यह यग्रंत्ृत्ति हमें साहित्य की समीक्षा में बहुत दूर तक नहीं ले जा सकती, 
साहित्य की अन्तरात्मा के दर्शन तो करा ही नहीं सकती । 

शुक्कजी ने हिन्दी समीक्षा में क्रान्तिकारी परिवर्तन किया। वे नये युग के 
विधायक थे। यद्यपि हम यह कहेंगे कि शुक्ल जी की व्यक्तिगत अ्रभिरुचियों और 
वारणाओं ने विशुद्ध काव्यालोचना में सदेव सहायता ही नहीं पहुँचाई, अ्रनेक वार 
अडचने भी ढालीं। ओर शुक्लजी की समीक्षा में युग की सीमाएं भी स्वभावत: 
मौजूद हैं | 


श्री० रामचंद्र शुक्न (२ ) 
--++ 0; 36 3६ ३ (2 रच 


ञ्प्रा चार्य प० रामचन्द्र शुक्र रस-सम्प्रदाय के कद्दर अनुयायी हैं किन्तु उन्होंने 
“रस” तत्त्व को एक विशेष अर्थ में ग्रहण किया है। बल्भाल के स्वर्गीय 
द्विजेन्द्रलाल राय ने काव्य में जिस बाह्य दइ'द्र ओर अन्तद्व न्द्व का उल्लेख किया है, ओर 
अपने नाटकों में जिसके उद्ग गपूर्ण चित्र दिखाये हैं उन्हीं दद्वों का हवाला शुक्लजी 
अपने ठक्ल से देते हैं | वे रवि बाबू की श्रादर्शोन्मुख काव्य-समीक्षा को टाल्सटाय 
की प्रतिध्वनि बतलाते हैं और द्विजेन्द्रलाल द्वारा की गई रवि बाबू के गौतों की आलो- 
चना का समर्थन करते हैं। वे “करुणा से आद्र ओर फिर रोप से प्रज्वलित होकर 
पीड़ितों ओर थ्त्याचारियों के बीच उत्साहपूर्वक खड़े शने में तथा अपने ऊपर अत्या- 
चार पीड़ा सहने ओर प्राण देने के लिए तत्पर होने में” अधिक सौन्दर्य देखते हैं। वे कहते 
है कि हम करुणा ओर क्रोध के इसी सामजञ्ञस्य में मनुष्य के कर्म-सोन्दर्य की पूण 
अभिव्यक्ति ओर काव्य की चरम सफलता मानते हैं | सचमुच “आलम्बन', 'उद्दीपन?, 
धग्राश्मम” आदि बड़ी आसानी से इस प्रकार की कविता में मिल सकेंगे ओर रस की 
अधिक से अधिक (“रस” में कम-वेशी का प्रश्न भी उठ सकता है) निष्पत्ति भी हो 
सक्रेगी । शुक्नजी द्वारा प्रतिष्ठित शास्त्र-पक्ष का पूथ-पूरा निर्वाह हो जाता है, ओर 
शायद किसी बात की कमी नहीं रह जाती | 
यदि कुछ कमी रह जाती दे तो दोप किसी का नहीं है, दोप है युग को गति 
का । शुक्नजी ने अपने पक्ष समर्थन में वाल्मीकि की रामायण का निदर्शन दिया है पर 
वह निदर्शन यहाँ उपयुक्त न होगा। महाकाव्यों, वरणनात्मक प्रसद्धों आदि का स्थान 
उपन्यास ओर श्राख्यायिकाएँ ले रही है, इसलिए शुक्लजी का उपयु क्त विश्लेषण 
उनमें (उपन्यासों आदि में) अच्छी तरह चरितार्थ होता है। उपन्यासों की रसात्मकता 
के कारण आज वे खूब चाव से पढ़े जाते हैं, कुछ थोड़े से उत्कृष्ट बण॑नात्मक काव्यों की 
ओर भी अच्छी लोक-रचि है पर काव्य की श्राधुनिक प्रव्नत्ति मधुर गीतों द्वारा आत्म- 
निवेदन करने की है| जहाँ आत्मनिवेदन नहीं किया जाता, वहाँ लघु रमणीय छुन्दों में 
प्रेम की, सोन्दर्य की ओर प्रकृति की अत्यन्त मर्मस्पर्शी विव्ृति करने की चेष्टा को जाती 
है, जिसकी परिणति भी आत्मनिवेदन में ही है। 

यदि एक ओर रामायण है तो दूसरी ओर (विनय-पत्रिका? भी तो है | इसमें तो 
भक्त और भगवा कान्‌ हो पक्त है, कोई तीसरा पक्ष तो नहीं । राव बाबू ने टाल्सटाय 
की नकल की होगी पर तुलसीदास जी ने तो नहीं को १ आधुनिक 'गीत-काव्य! विनय 
पत्रिका के ही वंशज हैं | विनय-पत्रिका में श्रोर उनमें भेद है तो यही कि श्राजकल 
समय की गति के अनुसार नवीनता है | अजामिल, प्रह्मद आरादि बदलकर नवोन रूप 
धारण फर रहे हैं। मध्यकालीन कवियों के उस सम्बन्ध में जो कुछ कहना था वह 
कह डाला | सूर-सागर लब्ालब भर गया। अनुकरण काव्य की विभूति नहीं है | कविता 
में नवीनता। की खोज हुई। पश्चिमीय शैली का प्रभाव पड़ा पर परम्परा वही है जो 
विनय-पत्रिका में एक दूसरे रूप में थी | रामायण में यदि कर्म-सोन्दर्य खिल उठा 
है तो विनय-पत्रिका में भी प्रेम-भावना चमक उठी है। इन दोनों में कौन-सा 
पक्ष अधिक काव्योपयोगी है इस सम्बन्ध में कोई भी निर्णय विवाद से खाली नहीं 
हो सकता | तब भिन्न रुचि के लिए, जगह छोड़नी होगी । हमारा विश्वास है कि 
युग-रुच्ि दूसरे पक्ष में हें । 

स्थूल व्यवह्ारवाद को निस्सीम बतलाकर ओर रहस्यवाद की कनकोए से तुलना 
कर विद्वान्‌ शुक्ल जी ने नवीन कबिता के साथ अन्याय किया है। छायावाद अथवा 
रहस्यवाद का ज्षेत्र विस्तीर्ण है । मनुष्य के अध्यात्मपक्षु का सम्पूर्ण निरूपण इस प्रकार 
की कविता की सीमा के अन्तर्गत है और श्रध्यात्मपक्ते के अंतर्गत समस्त जीवन की 
व्याख्या की जा चुकी है। शुक्कजी ने अपने पक्ष की पुष्टि के लिए थँगरेज़ी कविता के 
उदाहरण लिये हैं, ओर ब्लेक आदि कवियों को ही रहस्यवादी बतलाया है | रहस्यवाद 
की कविता का उत्कर्ष इस प्रकार कम नहीं किया जा सकता | हम जिस थ्रर्थ में छाया- 
बाद अथवा रहस्यवाद को लेते हैं उसमें ब्लेक ही नहीं वड सबर्थ, शेली, की ट्स आदि 
अनेक प्रमुख कवियों की रचनाएँ आ जायेंगी। वड सव्थ प्रकृति के परम प्रेमी कवि थे 
उन्होंने प्रकृति के नाना रूपों में एक चेतन सत्ता की भलक देखी थी जिसे देख-देखकर 
वे आनन्दमग्न होते थे | उनकी जिन अनेक रचनाओं में यह प्रकृति प्रम आल्लावित हो 
रहा है वे रहस्यवाद की ही कही जायेंगी । कवि शेली ने इस पार्थिव संसार से चिढ़कर 
जो सौन्दर्यपूर्ण काल्पनिक र॒ष्टि की है वहाँ कवि की अ्रध्यात्मोन्मुख भावना अपना मूल्य 
खो नहीं देती | वह भो छायावाद है। कवि कीटस को बाह्यार्थवादी कह्दा गया है, परन्तु 
उनका बाह्यार्थवाद 7०8७॥57 केवल चित्रण-शैली तक सोमित है। वास्तव में उनका 
काव्य छायामय आध्यात्मिक भावों से भरा हुआ है। जिन्होंने उनकी लिखी ४॥४(ए 5 
07, 07 45 9०8४९, श्रादि पंक्तियाँ पढ़ी हैं वे उन्हें रहस्यवादी ही स्वीकार 

करेंगे | इनके अतिरिक्त प्रेममूलक अथवा दाशनिक रहस्यवाद के ब्लेक आदि कवि भी 
हैं । इन पिछुले प्रकार के कवियों की रहस्यमावना बहुत कुछ स्वाभाविक थी परन्तु 
पीछे से कविता को सांप्रदायिक अनुभूतियों का प्रकाशन-साधन बना लेनेवाले कुछ 
धर्म-गुरु हुए. जिन्होंने रहस्यवाद को धार्मिक सीमा में ले जाकर बाँघ दिया | पर इससे 
वास्तविक रहस्यकाव्य की उत्कृष्टता में कोई बच्चा नहीं लगता | 

रसवादी काव्य की आत्मा रस को अलोकिक मानते हैं | यह श्रलोकिकता का 
पाखंड केवल यहीं तक रहता तो एक बात थी। यह जिस असत्य आधार पर स्थित 
हुआ उसने साहित्य का बड़ा अनिष्ट किया है। अलोकिकता के नाम पर बरेघड़क 
लौकिकता ही बढ़ती गईं और धीरे-धीरे उसने जो स्वरूप धारण किया वह बड़ा ही हेय 
हुआ | एक बार अलोकिकता की प्रतिष्ठा कर न जाने कितने उच्छुछ्डल कवियों 
ने न जाने कितनी सप्शतियों की सृष्टि की, जिनमें आदि से अन्त तक अश्रलोकिक 
भाव का सम्पूर्ण श्रभाव रहा । हमको स्पष्ट कर देना चाहिए कि इस अलोकिकता का 
पल्ला पकड़कर कविगण साधारण जन-समाज के सिर पर चढ़ गये ओर वहाँ से स्वयं 
ग्रनियन्त्रित रहकर हमारा नियन्त्रण करने लगे | इस प्रकार जन-समाज का नियन्त्रण 
न रहने के कारण कविता व्यक्तिगत हो गई, और यही कारण है कि मध्यकाल की 
संस्कत कविता में हासोन्मुख भारतीय जीवन की ही छाप देख पड़ती है| इस विपथ- 
गामिनी धारा को रोकनेवाला एक भी दृढ़ और अटल आलोचक नहीं हुआ जो 
साहसपूर्वक साहित्य का सन्‍्मार्ग दिखाता | यह शोचनीय बात हुई कि जब श्र, 
रामानुज ओर वल्लभ जैसे महापुरुषों का आविर्भाव हुआ था तब साहित्य पूर्ण॑तः 
कलुषित हो रहा था तथापि उसे अलोकिक समभकर उसके संस्कार करने की बात 
करना भी शायद अनुचित समझा गया | 

आज जो साहित्यिकों की एक जाति ही अलग बनती चली जा रही है उसका 
कारण भी साहित्य की अलोकिकता है | इम 'कला के लिए, कला? वालों को व्यर्थ ही 
दोष देते हैं | हमारा अलोकिकानन्द-विधायक रसवाद भी उससे कम नहीं रह गया था | 
मध्यकाल के ग्रन्थों में देखिए, कवि को पान खाने, अ्रच्छी पोशाक पहनने, सुगन्धि-सेवन 
करने आदि की जो विधियाँ बतलाई गई वे आगे चलकर उन दरस्बारी कवियों की 
सृष्टि करने में सहायक हुई जिन्हें हम कवि कहना भो कवित्व का तिरस्कार मानेंगे | 

“अलंकारों के कुनकुना? से रसवादी का कोई अभिन्न सम्बन्ध नहीं है, बल्कि 
रसवादी तो अलंकार-वादियों का विरोध करते हैं; आदि अनेक बातें पारिभाषिक 
दृष्टि से चाहे सत्य भी हों पर व्यवहार में तो कुछ ओर ही |देख पडता है। आज तो 

रसों ओर अलंकारों का जो घनिष्ठ सम्बन्ध हो गया है वह साहित्य के इतिहास में एक 
अत्यन्त परिचित घटना है। 'क्चित्‌ अनलंकती” कहीं-कहीं अ्नलंक॒त वाक्य भी 
रसात्मक हो सकता है, पर कहीं-कहीं ही | यह भी हमारे पक्ष का ही प्रमाण है। 
रसवादियों का यह कहना व्यर्थ है कि वे अलंकारों का महत्त्व स्वीकार नहीं करते 
ग्रथवा उन्हें गोण स्थान देते हैं। वारतव में वे अलंकारों को अपनी रस-सिद्धि का 
साधक्र--अपनी कामधेनु का गोपाल बनाते हैं | 


भविष्य के साहित्य में अलंकारों की यह प्रधानता कम करना उचित होगा । 
हम कभी-कभी कल्पना करते हैं कि साहित्य के परमोच्च स्तर पर पहुँचकर अलंकारों 
को छोड़ देना पड़ेगा । रसवादी यह मानते हैं कि अलंकार उनके काव्य की शोभा 
तो हैं ही; कविता के लिए अपेक्षित साधन भी हैं, हम यह कहेंगे कि अलंकार काव्य- 
साधना की पहली सीढ़ी है| मूर्तिपूजा की भाँति अलंकार भी चरम साधना नहीं, चरम 
सिद्धि तो हैही नहीं। अलंकार चित्र है। चित्रों की सहायता एक सीमा तक 
आवश्यक है, बस । 


कविता जिस स्तर पर पहुँचकर अलझ्ार-विहीन हो जाती है वहाँ वह वेगवती 
नदी की भाँति द्वाह्दकार करती हुई हृदय को स्तम्मित कर देती है। उस समय 
उसके प्रवाह में अलझ्लार, ध्वनि, वक्रोक्ति आदि-श्रादि न जाने कहाँ बह जाते हैं और 
सारे सम्प्रदाय न जाने केसे मट्यामेट हो जाते हैं। उदाहरण लीजिये-- 


अद्धंरात्रि गइ कपि नहीं आवबा, राम उठाइ अनुज उर लावा। 
सकेहु न दुखित देखि मोहि काऊ, बन्धु सदा तव म्दुल सुभाऊ। 
मम हित लागि तजे पितु-माता, सहेउ विपिन हिय आतप बाता। 
सो अनुराग कहाँ अब भाई, उठहु विलोकि मोरि विकलाई। 
जो जनत्यों बन बन्धु विछोह, पिता बचन नहिं मनत्यों ओह । 
सुत बित नारि भवन परिवारा, होहिं जाहि जग बाराहि बारा। 
अस बविचारि जिय जागहु ताता, मिलहि न जगत सहोदर अ्राता। 

जैहों अवध कवन मुह लाई, नारि हेतु प्रिय बन्ध गाँवाई। 
बरु अपयस सहतेड जग माहीं, नारि हानि विशेष क्षति नाहीं। 

अब अवलोक शोक यह ॒तोरा, सहै कठोर निठुर उर मोरा । 
निज जननी के एक कुमारा, तात तासु तुम भाण अधारा । 
सोंपेउ मोहि तुमहिं गहि पानी, सब बाद रुखद परमहित जानी । 
उतर ताहि दैहों का जाई, उठि किन मोंहि सखावहु भाई । 


सम्पूर्ण कविता अलझ्लार हीन होती हुई भी हृदय पर पूर्ण अधिकार कर लेती 
है| संसार के बढ़े कवियों की महानु रचनाएँ इसी प्रकार की हैं और यूरोपीय 
भमीतज्ञाकार इसी के समर्थन में शक्तिशाली तक॑ उपस्थित करने लगे हैं | हम हिन्दीवालों 
को इस तत्त्व को ग्रहण करने की आवश्यकता हे | 


इस प्रकार की उत्कृष्ट कविता में अलझ्लार वही काम करते हैं जो दूध में पानी । 
कविता फीकी पड़ जाती है। वह अपना सत्य स्त्रूप खोकर नकली आवरण धारण 
करती है श्रीर अनेक प्रकार से पतित होती है । 


इस युग में आरामतलबी का स्थान एक प्रकार को सामूहिक कृतिशीलता ले 
रही है | सामूहिक मनोविज्ञान घुमाव-फिराव के पतक्षमें नहीं है; वह सरल, तीक्ष्ण सत्य: 
चाहता है | हमारे कुछु कवि इस ओर भ्ुुक्े देख पड़ते हैं -- 


किसी द्वदय का यह विपाद है | छेड़ो मत यह सुख का कण है ॥ 
उत्तेज्ञित कर मत दौड़ाओ। यह करुणा का थका चरण है॥ 
--प्रसाद 

आह यह मेरा गीला गान वर्ण-वर्ण हे उर की कम्पन 

शब्द-शब्द है सुधि की दंशन चरण-चरण है आह 
हे रु ७३ के 

कथा है करुण अथाह बूँद में हे बाड़व की दाह 


ग्राचीन-विधि में बाधकर समीक्षा करनेवाले एक समीक्षक इन कविताओं में 
आये हुए. (विषाद”, “करुणा”, आदि शब्दों को नियम-विरुद्ध बतलाते हैं । इस प्रकार 
की समीक्षा साहित्य में अन्ध-विश्वास की वृद्धि करती है ओर व्यक्तिगत अनुभूति का 
विकास नहीं होने देती | पिछली कविता के सम्बन्ध में एक समीक्षुक “इसके शब्दों में 

मिठास है, पदों में सौष्ठव है, प्रवाह में सुकुमारता है, सब है, पर सारा का सारा करुण 
रस वाच्य है । कवि लोक के भीतर है। साधारण लोगों के रोने में ओर उसके रोने में 
केवल भेद इतना ही है कि उसकी शब्द-सामग्री कुछ परिमार्जित है, बस | करुणू-रस 
की ध्वनि नहीं हो सकी |” कवि का रोना साधारण लोगों के रोने से भिन्न होना 
चाहिए यही ध्वनि-प्रिय समीक्षुक की ध्वनि समझ पड़ती है। यही साधारण यूरोप के 
प्राचीन ८४55८४। वर्ग के समीक्षकों को थी पर जब से फ्रान्स की राज्यक्रान्ति के 
उपरान्त साहित्य सामान्य जीवन के साथ-साथ चला तब से उपर्युक्त धारणा क्षीण 
पड़ने लगी । 

प्राचीन शास्त्रों के अनुसार समीक्षक को उककविता में जे “मिठास, 'सोष्ठब?, 
'सुकुमारता? आदि लाना पड़ा है उसे हम समीक्षक पर शास्त्र का अत्याचार कहेंगे | 
वास्तव में कविता तीखी है, मर्मभेदिनी है ओर करुण हे । 

“विषाद', "करुणा, आदि पहली कविता के तथा “आह?, दाह”, आदि दूसरी 
कविता के शब्दों से हमारा घनिष्ठ साहचर्य है। वे हमारे दुःख के साथी हैं। उनका 
उच्चारण भी ईप्सित प्रभाव उत्पन्न करता है | 

ऐतिहासिक दृष्टि से देखने पर भी यह प्रकट होगा कि संस्कृत के सभी साहित्यिक 
सम्प्रदायों के मूल में न तो कोई महान्‌ आत्मा है और न कोई आदशोन्मुख महती 
प्रेरणा | एक भरत मुनि ही मुनि नाम से पुकारे गये पर यह भी उनके प्रथम आलोचक 
होने की उपाधि मात्र हो सकती है। भरत ने जो कुछ लिखा, नाटकों के सम्बन्ध में 
लिखा | उनका नाव्यशासत्र विश्लेषणात्मक समालोचना ओर वर्गीकरण कहा जा 
सकता है। उसमें बहुत श्रधिक दार्शनिक विवेचन, प्रवचन या अनुसन्धान नहीं 
देख पड़ता है। उनकी विधि व्यावहारिक विधि है। उनकी प्रणाली उस 
वैज्ञानिक की-सी है जो ब्राल की खाल निकालता है। अत्यन्त सूक्ष्म किन्तु नितान्त 
भावना-हीन | वें साहित्य के पथ-प्रदर्श नहीं थे, नाटकों की छान-बीन करने- 
वाले थे | उनके ग्रन्थ से यह जाना जा सकता है कि नाटक के ढाँचे केसे-केसे हो 
सकते हैं| यह नहीं जाना जा सकता कि उसकी आत्मा केसी होनी चाहिए. | नास्यशास्त्र 
के विधि-निषेध नाटकों के अज्ञों से सम्बन्ध रखते हैं। उसके वर्गीकरण भी अज्ञ-जन्य 
ही हैं। उत्कृष्ता ओर निकृष्टता का निर्णय करने की एकमात्र प्रणाली अंग-प्रत्यंग 
की परीक्षा दै। अलोकिक आनन्द की उद्भावना कर नाटक-मात्र ( पीछे से साहित्य 
मात्र) एक श्रेणी में रख दिये गये जिससे समस्त साहित्यिक विवेचन नास्य-शरीर के 
विश्लैषण तक ही सीमित रहा; कोई संश्लिष्ट, प्रगतिशील शक्तिशाली साहित्य-समीक्षा 

नहीं की जा सकी न किन्हीं व्यापक, सारग्राही सिद्धान्तों का निरूपण किया जा 
सका | फिर जब रूपकों का रसवाद अपने सम्पूर्ण सरंजाम के साथ काव्य में लाकर 
चरितार्थ किया गया तब्र तो साहित्य-समीज्षा ओर भी विलक्षण हो गई। सारा 
काब्य-विवेचन शब्द ओर अर्थ में सीमित हो गया। पिछुने जमाने के साहित्य- 
शारित्रियों ने अपने को कवि कहने में जिस धृष्ट मनोद्रत्ति का परिचय दिया, हमारी 
रस-समीक्षा-पद्धति उसका विरोध नहीं कर सकी| आज जब नवीन शैलियों का 
प्रश्रय लेकर आलोचक-वर्ग उसका विरोध करते हैं और अनेक ख्यातिलब्ध कवियों 
को मध्यम या निकृष्ट श्रेणी का बतलाते हैं तब्र कुछ लोगों के सामने आश्चर्य की 
एक चकाचौंध-सी छा जाती है | 
उपमा कालिदासस्य,भारवेरथेगोरवम्‌ दरिडनः पद लालित्यं माघे सन्ति त्रयो गुणाः 

उपयुक्त उद्धरण संस्कृत काव्य-समौक्षा में खूब प्रचलित है किन्तु इससे यह 
स्पष्ट हो जाता है कि 'उपमा? “अर्थ-गोरब” श्रोर 'पदलालित्य” के आलड्डारिक आधार 
पर संस्कृत काव्य-समीक्षा स्थिर हो गई थी। यह भी अ्रमिव्यंजनावाद का हासोन्मुख 
स्वरूप ही दे क्‍योंकि यह काव्य का उत्कर्ष अमिव्यक्ति-शैली में ही मानता है। 
शुक्ल जी क्रोमे? के अभिव्यंजनावाद का विरोध करते हैं, ओर “कला के लिए. कला? 
सिद्धान्त की खिल्‍ली उड़ाते हैं जब कि क्रोसे ओर ब्रेडले जेसे कलावादियों ने 
अभिव्यंजना या कलाबाद के मूल में उत्कृष्टतम मानसिक तत्त्व ओर प्रतिमा का 
अध्याहार कर दिया दै। इस श्लोक के अनुयायी वेसा कोई अध्याहार नहीं कर 
सके हैं फिर भी यह रस मत के अनुयायियों में धड़ल्ले से चल रहा है। इससे क्‍या 
अनुमान न लगाया जाय कि अभिव्यंजनावाद का शुक्ल जी द्वारा किया गया विरोध 
केवल विरोध के लिए है ? उन्होंने इस मत के प्रवर्तक क्रोसे की समस्त आपत्तियों को 
एक किनारे रखकर केवल “अमभिव्यंजना' शब्द मात्र पकड़ लिया है। इस प्रकार तो 
किसी भी काव्यवाद का खण्डन किया जा सकता है| किन्तु ऐसे खण्डन का क्‍या 
मूल्य है, यह तो हम समभ ही सकते हैं । ' 

यदि शुक्ल जी यह कहें कि अभिव्यंजनावाद की भित्ति स्वभावतः निःशक्त है 
क्यों कि यह काक्य की मानसिक भूमि ओर सामाजिक आधार का लेखा नहीं लगाती, उनसे 
असंप्रक्त रहती है, तो हम यह कहेंगे कि क्रोसे श्रौर अन्य कलावादियों का यह पत्त ही नहीं 
था। शुक्ल जी का 'लोकधमं? भी जीवन के प्रगतिशील स्वरूपों का आकलन नहीं करता | 
वह रूद्बद्ध होकर श्रेष्ठ काव्य की पहचान में असफल सिद्ध हुआ है । इसका कारण 
यही है कि इस सिद्धान्त के पीछे शुक्ल जी ने काव्य के निर्माणात्मक और 

मानसिक उपकरणों को पूरी अवहेलना की है। साथ ही समय या युगविकास 
की ओर भी उनका ध्यान नहीं था । 

हिन्दी में भी 'सूर सूर तुलसी ससी उड़गन केशवदास” तक तो ख़ोरियत थी, 
पर जब से देव नभमंडल समान है कवीन मध्य” आदि शुरू हुआ तत्र से स्थिति 
चिन्ताजनक हो गई | इस समस्त अनगल प्रलाप के दो ही कारण देख पढ़ते हैं । 
एक तो रस-सम्प्रदाय का प्रचलन और दूसरे जीवनमय समीक्षा-शैली का अ्रमाव | 
इस सम्बन्ध में रस-सम्प्रदाय को अपनी जिम्मेदारी स्वीकार करनी पड़ेंगी। आधुनिक 
कुछ आलोचकों ने रस-सम्प्रदाय और अलंकार-सम्प्रदाय के बीच यथार्थ से कहीं बड़ा 
काल्पनिक भेद खड़ा करने की चेष्टा की है शरर आपस में तू-त्‌ , में-में का लग्गा 
लगाया है पर इसते उनका उत्तरदायित्व कम नहीं होता। रही से रद्दी, भ्रष्ट से 
श्रष्ट कविता की जाती रही ओर रस-सम्प्रदाय अकर्भण्य होकर उससे प्रोत्साहन देता 
रहा। काब्य-दोपों में अश्लोलत्व आदि दो-एक शब्द जोड़ देने से ही काम नहीं 
चल सकता, रसवाद ने अपने संरक्षण में निम्न से निम्न कवियों को प्रश्नय दिया है । 
उसने उसका कोई प्रतिकार नहीं किया और प्रतिकार करना उसकी सीमा के भीतर 
भी नहीं था | 

आधुनिक युग में कवि के मस्तिष्क एवम्‌ कला का क्रमबद्ध विकास जानने 
की, उसके व्यक्तित्व एवम्‌ परिस्थितियों ते परिचित होने की और उसकी कृति का 
एक संश्लिषप्ट चित्र खींचने की चेष्टा की जाती है। काव्य-समीक्षा के दृढ़ सिद्धान्तों 
की प्रतिष्ठा की गई है और समीक्षा-विजश्ञान की भी सृष्टि हो रही है। सामयिक 
जीवन का अध्ययन किया जाता, युग के प्रधान आदर्शों ओर समस्याओं का पता 
लगाया जाता ओर साहित्य पर उसके प्रभाव का अन्वेषण ओर निरीक्षण किया 
जाता है। मनोविश्लेषण शास्त्र ज्यों-ज्यों प्रोद होता जा रहा है त्यों-त्यों वह 
काध्य-विवेचन में अधिक उपयोगी प्रमाणित हो रहा है। रस-पद्धति की 
विश्लेषण-क्रिया से आधुनिक समीक्षाकार विशेष लाभ नहीं उठा पाता। एक-एक 
पैक्ति अथवा चार-चार पंक्तियों में रस ढूँढ़ने की क्रिया अब पुरानी पड़ गई है। 
सैकढ़ां-सहसों नायक-नायिकाश्रों के भेदों को जनजीवन से अलग करके देखने में 
क्या रक्खा है ? प्राचीन विद्धान्त के साथ 'लोकधर्म? का साहचर्य कराकर शुक्ल जी ने 
उस परिम्शर्जित-स्वरूप श्रवश्य दिया है पर उसे कलात्मक मनोवैज्ञानिक ओर प्रगतिशील 
वेश्ञानिक आधार पर प्रतिष्ठित करने में शुक्ल जी समथ नहीं हुए हैं| उन्होंने एक सिद्धान्त 
के पीछे काव्य के निर्माणात्मक उपकरणों, मानसिक अवयवों ओर सामाजिक चेतना की 

पूर्ण उपेक्षा की। और लोकधर्म भी उनका एक गतिहीन निरूपण ही सिद्ध हुआ, 
कोई प्रगतिशील और जागरूक स्वरूप उसे न मिल सका। नियमों की स्थिरता ओर 
एकरूपता ने उसके प्रति विद्रोह उत्पन्न कर दिया है 

ग्राचार्य शुक्ल जी कहते हैं कि वे अभिव्यक्तिवादी हैं। उनका कहना है कि 
यह अनन्त रूपात्मक कल्पना व्यक्त और गोचर है, हमारी आँखों के सामने बिछो हुई 
है। वे व्यग्य करते हैं कि जे लोग ज्ञात या अज्ञात के प्रम, अभमिलाष, लालसा या 
वियोग के नीरव-सरव ऋन्‍्दन अथवा वीणा के तार भैकार तक ही काव्यभूमि समभते 
हैं, उन्हें जगत्‌ की अनेकरूपता ओर हृदय की अ्नेक-भावात्मकता के सहारे अन्धकूपता 
से बाहर निकलने की फिक्र करनी चाहिए | यह भी सही । किन्तु यदि किसी ने 
भूले-मठके वैसी फिक्र की तो अनेकरूपता के नाम पर सौ-डेढ़ सो नायक-नायिकाओं 
का गोरखघन्घा तथा अनेकभावात्मकता के बदले एक स्थुल, अगतिशील नीतिचक्र 
ही हाथ लगेगा । 

यह अभिव्यक्तिवाद व्यवहार में आने पर लघुचित्रवाद बन जाता है। भिन्न- 
भिन्न रूप-चेष्टाएँ जब भिन्न-भिन्न भावों को अपनी ओर प्रवृत्त करती हैं तब सबका 
छिल्न-मिन्न हो जाना उचित ही है। एकतान भावनाओं के प्रसार का कोई साधन 
नहीं रह जाता | 

इसका कुछ प्रबन्ध करना ही होगा थ्रन्यथा श्रमिव्यक्तिवाद बेकार हो जायगा । 
आधुनिक युग विराट भावनाओं का युग है। विश्वबन्धुत्व, विश्वैक्य आदि के 
आदर्श प्रचलित हुए हैं। कविताएँ भी उसी के अनुरूप होंगी ओर काब्य समीक्षा 
को भी उतना ही व्यापक ओर सतक बनना होगा | बाबू जयशह्लर प्रसाद की एक 
कविता देखिए--- 

तुम कनक किरण के अन्तराल में, लुक-छिपकर चलते हो क्‍यों? 

नत-मस्‍घ्तक गव वहन करते यौवन के घन रसकन ढरते 

हे लाज भरे सोन्दये बता दो, मोन बने रहते हो क्‍यों? 

अधरों के मधुर कगारों में, कल-कल ध्वनि की गु जारों में 

मधु सरिता-सी यह हँसी तरल, अपनी पीते रहते हो क्‍यों? 

बेला विश्रम की बीत चली, रजनीगधा की कली खिली 

अब सान्ध्य मलय आकुलित दुकूल कलित हो यों छिपते हो क्‍यों ९ 

अभिव्यक्तिवादी इस कविता के 'तुम? की तलाश करेगा ही ओर उसे अ्रभिव्यक्त 
करेगा ही | 'लाज भरे सोन्दय ” तक आते-आते लिझड्अ-विपयंेय आदि के दोषों से 

लद॒कर कविता मध्यम श्रेणी की बन जायगी और अन्त में आकर कह दिया जायगा 
कि वह छायावाद की कविता है, अ्रप्रासादकता से भरी है। परलन्तु लघुचित्रवाद 
(अमिव्यक्तिवाद) से ऊपर उठकर विराट चित्र देखिए. | “कनक-किरण के अन्तराल! 
की उज्ज्वलता का निर्वाह 'मधुसरिता-सी हँसी केसी? उत्तम रीति से करती है ! रूप- 
सौन्दर्य का यह शब्द-चित्र सूक्ष्म कल्पनाओं की योजना से रहस्योन्मुख हो गया है | 
स्थूल रूप की नहीं, चेतन चेष्ठाओं की झलक देखिए ओर बन पढ़े तो मुग्ध होइए। 
यह सौन्दरयंजन्य रहस्यवाद की एक सुन्दर कविता है । 
“प्रसाद जी? की ही एक अन्य कविता में प्राकृतिक रहस्थवाद देखिए-- 

अ्ररुण यह मधुमय देश हमारा, 

जहाँ पहुँच अनजान ज्षितिज़् को मिलता एक सहारा। 

सरस तामरस गभ-विभा पर, नाच रही तरु-शिखा मनोहर 

छिटका जीवन हरियाली पर, मंगल कुकुम सारा। 

लघु सुरधनु-से पड्डू पसारे शीतल मलय समीर सहारे 

उड़ते खग जिस ओर म॒ह किये, समझ नीड़ निज प्यारा | 

अभिव्यक्तिवादी इस “मधुमय देश” की तलाश में उसी तरह व्याकुल होंगे जिस 
तरह शेक्सपियर के 707९5 ० »706७॥ की तलाश में उसके कुछ समीक्षक | परन्तु 
हम उन्हें विश्वास दिलाते हैं कि वे जब तक अपने लघुचित्रवाद को नहीं छोड़ते तब 
तक उस ईप्सित देश का पता नहीं पा सकते | 
इस अमिव्यक्तिवाद को शुक्नजी ने दाशनिक सिद्धान्त के रूप में तो उपस्थित 

किया ही है, इसे ही उन्होंने काब्य के रूप का विधायक ओर उसके उत्कर्ष की माप 
भी मान लिया है। फलतःकाव्य अपनी मौलिक सत्ता खोकर एक दार्शनिक वाद 
के घेरे में घिर गया है | काब्य की सार्वजनीन रसानुभूति जो सब वादों से ऊपर है, 
शुक्कजी के नीति-चक्र के फेर में पड़ गई है। काव्य में साधारएीकरण के स्वरूप का 
निरदेश करते हुए उन्होंने राम के निरूपण में ही रस की सत्ता मानी है, रावण के 
निरूपण में नहीं | स्पष्ट है कि काव्य के ऊपर नीति का स्थूत्न शान शुक्कजी नहीं 
छोड़ सके और भारतीय काव्य-शारित्रियों के रसतत्त्व की उँचाई को नहीं छू सके । 

फशेडत रामचन्द्र शुक्र का आगमन हिन्दी में द्विवेदी-युग की पूर्ण प्रतिष्ठा का 
निम्ित्त हुआ | जिस नीतिवाद, व्यवहारवाद अथवा आदर्शात्मक बुद्धिवाद का 
द्विवेदी-युग प्रतीक है, उसे पराकाष्ठा पर पहुँ चा देने का श्रेय शुक्कजी को प्रास्त दै | शुक्ल 
जी ने अपनी साहित्यिक आलोचनाओं में तो उन्हें अपनाया ही, उनके लिए एक 
दार्शनिक नींव भी तेयार की, जिससे हिन्दी में एक नये युग का प्रवेश हुश्रा। अपने 
युग की नैतिक, आदर्शात्मक ओर बोद्धिक प्रगतियों की पुष्टि के लिए शुक्ल जी ने 
गोस्वामी तुलसीदास के रामचरितमानस ओर जायसी के पद्मावत को चुना जो दोनों 
हो महाकाथ्य हैं, जिनमें स्वभावत: बाह्य-जीवन की परिस्थितियों का बाहुलल्‍्य है, जिन्हें 
आवश्यकतानुसार शुक्नलजी अपने उपयोग में लाये हैं। इसके अतिरिक्त शुक्कजी ने 
हिन्दी के दूसरे महाकवि सूरदास को भी अपनी काव्य-मीमांसा के लिए छाॉँटा ओर 
उनके काव्य को अपने नीतिमूलक थ्रादर्शवादी विचारों के साँचे में ढठालना चाहा, 
किन्तु इस कार्य में उन्हें आंशिक सफलता ही मिल सकी है। इसका कारण स्पष्ट ही 
यह दे कि सूरदास जी न तो कोई कथाकार हैं, जिनमें बाह्य-जीवन का वेविध्य देखने 
को मिले ओर न वे द्विवेदी-युग की नेतिक या बौद्धिक मर्यादा के कायल हैं | प्रेम के 
तराने अलापनेवाला कवि वैसी किसी मर्यादा का कायल हो भी नहीं सकता--आ्रात्म- 
समर्पण की मर्यादा तो पूर्ण समपंण में ही है। इसलिए शुक्कजी ने वहाँ ऐसी गौण 
बातों की जिज्ञासा से ही सन्‍्तोप कर लिया है कि गोपीऋृष्ण प्रेम के आविर्भाव की 
परिस्थितियाँ केसी हैं, महलोंवाला विलासी प्रेम तो उनका नहीं है, आदि-आदि | 
अवश्य ही यह द्विवेदी-युग की दाशनिकता के अनुकूल है, किन्तु सूरदासजी के सज्जीत 
का माधुय्य इन जिज्ञासाओं से ही व्यक्त नहीं हो सकता | न वह इनका अपेक्षी ही है । 
उसकी माप तो उसके स्वरों में ही छिपी है श्रोर छिपी है वह हमारे संवेदनशील दृृदयों में | 
भावात्मक ग्थवा रहस्यात्मक काव्य बाहरी दुनिया की अपेक्षा हृदय की टोह पर ही अधिक 
अवलम्बित है। अवश्य ही यदि हृदय सच्चा है तो बाहरी दुनिया भी उसकी महत्ता 
स्वीकार करेगी, यद्यपि मूर्त व्यापारों, परिस्थितियों ओर व्यवहारों में व्यस्त रहनेबाली 
चुद्धि हृदय की गहराई की थाह ओर उसके निगूढ खोतों से अत्सर्जित होनेवाले 

स्वच्छु श्रोर विशुद्ध जीवन-रस का आस्वाद जरा देर से ही पा सक्रेगी। यही हाल 
शुक्कजी का भी है | वह एक उच्च कोटि के सहदय ओर काव्य-ममंशझ हैं इसमें तो 
सन्देह नहीं, पर वे अपने युग को बाह्य, आदशवादी नीतिमत्ता के हामी होने के 
कारण व्यवहारों का जो व्यक्त सौन्दर्य देखना चाहते हैं वह उतनी प्रचुर मात्रा में न 
तो सूरदास जी में ही मिलता है ओर न आधुनिक छायावाद या रहस्यवाद के काव्य 
में ही | यही कारण दे कि वे एक ओर गोस्वामी तुलसीदास और उनके “मानस” 
महाकाव्य के सामने सूरदासजी के भाव भरे पदों को स्थान नहीं देते ओर दूसरी ओर 
नवीन समुन्नत गोतकाव्य के ऊपर ऐसी साधारण प्रबन्ध-रव नाश्रों को रखना चाहते हैं 
जैसे काव्य में 'नूरजहाँ? या 'हल्दीघाटी? अथवा गद्य में 'शेष स्मृतियाँ'। जायसी 
बेचारे बीच में पड़ गये हैं। एक ओर तो वे प्रबन्धन कथानक के रचयिता हैं ओर दूसरी 
ओर रहस्यवादी | में कह सकता हूँ कि शुक्लजी ने उनकी प्रबन्ध-पठुता की जितनी 
प्रशंसा की है ओर बाह्य जीवन-व्यापारों का जितना विवरण दिया है, उनके रहस्य- 
बांद की ओर वे उतने आक्ृष्ट नहीं हैं । कहा नहीं जा सकता कि जायसी के बदले 
उन्हें कोई मुक्तककार रहस्यवादी सूफ़ी कवि दे दिया जाय तो वे उसकी कितनी क्ृद्र 
करेंगे । मेरा अपना अनुमान तो यही है कि हाफ़िज़, रूमी या शेख सादी जैसे बड़े-से 
बड़े कवि भी उन्हें नहीं ज॑चेंगे, क्योंकि वे शुक्लजी की बँवी हुईं परिपाटी पर नहीं चले 
हैं | उनकी रुचि ओर परख में वे पूरे नहीं उतर सकते । 

रामचरित-मानस के जिस व्यापक आदर्श की ओर शुक्लजी सब से अधिक 
आकृष्ट हैं, वह है लोक-धर्म का आदर्श । समाज में सभी व्यक्ति एक-दूसरे के प्रति 
किसी न किसी सम्बन्ध-सूत्र से बंधे हुए हैं । इन समस्त सम्बन्धों का निर्वाह समाज के 
सुचारु संचालन के लिए अत्यावश्यक है, किन्तु सुचारु संचालन तभी सम्भव है जब 
सभी लोग अपने-अपने कर्तव्य को समझें । इन कर्तव्यों की बड़ी ही सुन्दर ओर आदर्श 
प्रतिष्ठा राम-चरित्र में पाई जाती है। दूसरे शब्दों में लोक-धर्म का बड़ा ही उत्कृष्ट 
निरूपण उक्त काव्य में किया गया है अ्रवश्य दी वह निरूपण आदर्शात्मक है, क्योंकि 
उसमें सर्वत्र कर्तव्य-पक्त की ही प्रवानता है। किसो को अपने अधिकारों का ध्यान 
नहीं रखना, सब को कर्तव्य का ही पालन करना है। इसी आदर्शात्मक लोक-धमम में 
शुक्कजी की वृत्ति रम गई है, इस त्यागमय धर्म को ही वे व्यवहार-धर्म मानने लगे हैं | 

इस लोक-धम की दो विशाल बाहुएँ हँ--सत्‌ की रक्षा और असत्‌ का 
दलन | साधुओं का परित्राण ओर दुष्टों का विनाश गीता में श्रीकृष्ण ने श्रपने अव- 
तार का प्रयोजन बताया है। शुक्लजी इन दोनों पक्षों के पूरे हिमायती हैं | मानव-जीवन 

का सौन्दर्य इन उभय पत्षों के पूर्ण परिपालन में ही है, किन्तु साथ ही हमें यह नहीं 
भूलना चाहिए. कि रामचरितमानस के लोक-धर्म को नीव एकमात्र क्तंव्य-निष्ठा पर 
ही अवलम्बित है | इसमें अधिकारों ओर कर्तव्यों का दोहरा पक्ष नहीं है। जेसा कि 
में कह चुका हूँ व्यक्ति के दृष्टि से यह पूर्ण त्यागमय घर्म है। दार्शनिक शब्दावली में 
इसे ही अनासक्त कर्म-योग कहते हैं। स्मरण रखना चाहिए कि यह पाश्चात्य व्याव- 
हारिक दर्शन नहीं हे जिसमें कुछ लेकर कुछ देना पड़ता है, यह है भारतीय कर्म-योग 
जिसमें व्यक्ति के लिए पूर्ण स्वार्थ-त्याग ( सब कुछ देना ) और सवंस्व समपंण ही 
धरम कहलाता है। 


रामचरितमानस के इस वैयक्तिक त्यागमय पक्त का जब तक पूर्णतः उद्घाटन 
नहीं किया जाता तब तक कर्तव्य-पत्चे को उसकी उचित आमभा नहींगममिल सकती। शुक्ल 
जी ने वेराग्यमूलक निष्क्रिय ( | ) अध्यात्म के मुक़ाबिले इस क्रियाशील लोकधर्म की 
आवाज़ उठाई है जो सुनने में बड़ी सुहावनी मालूम देती है, किन्तु उन्होंने भारतीय 
लोक-घम की त्यागमूलक भित्ति का यथेष्ट विवरण हमारे सामने नहीं रकक्‍्खा | वे एक 
प्रकार से इसकी उपेक्षा भी कर गये हैं जिसके कारण भारतीय-प्रवृत्तिमार्ग और निवृत्ति- 
मार्ग की एक ही भूमि पर खड़ी हुईं दार्शनिक शाखाएँ शुक्कजी द्वारा परस्पर विरोधिनी 
बना दी गई हैं | स्वार्थ या आसक्ति का त्याग प्रवृत्ति के मूल में भी है ओर निद्ृत्ति के 
मूल में भी। दोनों का आधार एक ही है किन्तु शुक्लजी ने आधार के इस ऐक्य की ओर 
ध्यान न देकर निद्ृत्ति और प्रज्गत्ति, शान ओर कर्म, व्यक्तिगत साधना और लोक-घर्म 
दोनों को एक दूसरे का विरोधी बना दिया है | अवश्य ही शुक्नलजी का यह दार्शनिक 
विपयंय भारतीय अध्यात्म-शासत्र के लिए अन्यायपूण हो गया है। 


में यह नहीं कहता कि प्रवृत्ति ओर निद्वत्ति के मार्गों में कोई अन्तर ही नहीं है 
ओर न यही विश्वास दिलाना चाहता हूँ कि निवृत्ति-मूलक अध्यात्म का हमारी राष्ट्रीय 
अवनति से कोई सम्बन्ध नहीं ( यह तो विषय ही उपस्थित नहीं ) | मेरा कहना इतना 
ही दै कि प्रवृत्ति ओर निबत्ति के दोनों ही मार्ग पूर्ण व्यक्तिगत त्याग पर अवलम्बित है 
ओर दोनों का दार्शनिक समन्वय भारतीय धर्म-ग्रन्थों में उपलब्ध है। रामचरितमानस 
भी भारतीय धार्मिक परम्परा का ग्रन्थ है | इसलिए वह भी प्रवृत्ति ओर निवृत्ति में कोई 
तातक्त्विक भेद नहीं मानता। यदि शुक्लजी ने इस परम्परा का यथोचित ध्यान रखा होता तो 
वे इन दोनों का वैषम्य इतनी कट्टरता के साथ न दिखापाते | भारतीय धर्म और विशेष- 
कर मध्यकालीन वैष्णव धर्म, ज्ञान भक्ति और कर्म को एक हो दार्शनिक भूमि पर 

प्रतिष्ठित करता है, यद्यपि आचार्यगण रुचि-वैभिन्य के कारण एक या दूसरे को प्रमुखता 
अवश्य देते हैं | शुक्कजी ने उनकी दार्शनिक मान्यता को स्पष्ट करने की चेष्टा नहीं को | 

इसी का परिणाम यह हुआ कि सारा मध्यकाली न भक्ति-काव्य शुक्कजी द्वारा दो 
कटपघरों में बन्द कर दिया गया है। उन्हें हम संक्षेप में व्यक्तिगत साधना ओर लोकथधर्म 
के कटघरे कद्द सकते हैं ( ये उन्हीं के शब्द हैं )। आ्राश्चर्य है कि इस प्रकार का वर्गी- 
करण शुक्कजी ने किया है जब कि वास्तव में दोनों ही एक-दूसरे से बहुत अंशों तक अनु- 
प्र रित हैं ओर दार्शनिक विचारणा में भी एक-दूसरे के समक्ष हैं। इसका नतीजा यह 
हुआ है कि शुक्लजी का वैष्णव-सा हित्य का अध्ययन परम्परा-प्राप्त मान्यताओं के अनुकूल 
नहीं हुआ । उन्होंने कृत्रिम विभेदों का आग्रह किया है और काव्यालोचना में भी एक 
वर्ग को ब्यर्थ नीचा देखना पड़ा है। मेरा यह विश्वास है कि द्विवेदी-युग की नेति- 
कता ओर आदर्शवादिता का ही यह परिणाम है कि शुक्नजी सूर ओर तुलसी के बीच, 
जिनमें एक-सी ही महान्‌ प्र रणाएँ उपलब्ध है, एकखाई खीच लेते हैं ओर यद्दी कारण 
है कि वे आधुनिक काव्य के प्रति भी ऐसा ही वर्गाकरण कर डालते हैं | 


अवश्य ही यह अधिकार सब को है कि वह अपनी नई दृष्टि से प्राचीन वस्तु 
की परीक्षा करे, किन्तु वह परीक्षा समीक्षा तमी कहायेगी जब वह निष्पक्ष हो ओर उस 
वस्तु की चोहद्दी का ठीक-ठीक निरूपण करती हो | काव्य की समीक्षा में तो यह कार्य 
अपेक्षाकृत सरल दे क्योंकि देशकाल के स्थूल बंधन और आवरण यहाँ कम हैं, किन्तु 
अन्य पहलुओं का अध्ययन तो बहुत द्दी सतक दृष्टि से करना चाहिए, | शुक्कजी ने काव्य 
विवेचन में सम्यक्‌ तटस्थता का परिचय नहीं दिया ओर न मध्यकालीन वैष्णवधर्म की 
आधार-भूमि को समभने में सहायता पह चाई है | ग्रवश्य ही उनके नवीन दर्शन का 
अपना विशेष महत्व हो सकता है किन्तु हम यह नहीं कह सकते कि उन्होंने प्राचीन 
काव्य का दार्शनिक अथवा साहित्यिक मूल्य निधारण करने में पतक्षपात-रहित मनोयोग 
दिखाया है | 


तो शुक्लजी का वह नवीन दर्शन क्‍या है? सब से पहले ही हम देखते हैं कि 
वह नवीन दर्शन है प्रवृत्ति और निवृत्ति, व्यक्ति-धर्म ओर लोक-घर्म को परस्पर विपरीत 
दार्शनिक विचारणा का परिणाम बतलाना ओर प्रब्मत्ति तथा लो क-धर्म के पक्ष में उत्साह- 
पूर्ण आन्दोलन करना | सच पूछिए तो ऐसा करके शुक्लजी ने सम्पूर्ण आध्यात्मिक 
काव्य की मूल प्रेरक-शक्तियों का विघटन कर दिया है | अ्रवश्य ही रामचरितमानस भी' 
उनमें से एक है। यह मानने के लिए हम सभी तेयार होंगे कि महाकाव्य की कर्मण्यता 

और गीतों की भावमयता में श्रन्तर होता है श्र यही अन्तर मानस और सूर-सागर 
में भी है, किन्तु मानस की क्रिया ओर सूर-सागर की भावना की प्र रक शक्तियाँ 
एक-दूसरे के बहुत निकट हैं--इस पर शुक्कजी ने यथेष्ट विचार नहीं किया | वह 
प्रेरक शक्ति है आध्यात्मिक इष्ट के प्रति उच्चकोथि का आत्मोत्सर्ग। यह आत्मोत्सगग 
ही प्रवृत्ति और निवृत्ति दोनों दिशाओं में साधक को ले जाता है | सूर को यह एक 
ओर ले गया है तुलसी को दूसरी श्रोर । 

किन्तु शुक्ल जी जिस भ्,र्थ में प्रद्नत्ति का प्रतिपादन करते हैं वह है 'स्पिनोजा? की 
निरन्तर गतिशील प्रत्नात्त | आप जगत्‌ को ब्रह्म की व्यक्त सत्ता बतलाते हैं ओर इस 
सत्ता को निरन्तर परिणामशील ठहराते हैं । गति ही शाश्वत है, किन्तु यह गति क्‍या 
किसी नियम से परिचालित दे १ शुक्नजी का लक्ष्य गति या प्रवृत्ति का ही श्रा ग्रह 
करना है यद्यपि उन्हें मालूम पड़ रहा है कि वे कितनो कच्ची ज़मीन पर हैं। तभी 
तो उन्होंने शाश्वत प्रगति के दो भाग कर दिये--प्रशत्ति ओर निव्वत्ति ओर इन 
दोनों के बीच में एक वृतज्ति ओर स्थापित की--रागाण्मिका बृत्ति । यह सार प्रयास 
शुक्कजी का अपना निजी है ओर यह द्विवेदी-युग की स्थूल नेतिकता को अस्लियत 
का जामा पहयाने के लिए है। 

क्या में पूछ सकता हूँ कि जहाँ एकमात्र प्रगति ही, प्रवृत्ति ही तत्त्व है, वहाँ 
प्रवृत्ति ओर निवृत्ति के लिए स्थान कहाँ ! और यह तीसरा तत्त्व रागात्मिका वृत्ति 
क्या है ? इसका स्वरूप कया दे, क्‍या यह कोई शाशत पदार्थ है ? यहाँ हमारा ध्यान 
नवीन वैज्ञानिक युग के बुद्धिबादी दर्शनों की ओर आकष्ट होता है जे भौतिक 
प्रगति ओर मानवी व्यवहारिक शक्तियों के बीच दार्शनिक श्रनुक्रम स्थापित करने की 
चेष्टा करते हैं | किन्तु उनकी योजनाओं और शुक्लजी की योजनाओं में सब से अधिक 
उल्लेखनीय अन्तर यह है कि वैज्ञानिक योजनाएँ अपने को व्यवहारिक सत्य कहकर 
घोषित करती हैं और समय के साथ-साथ नये सांस्कृतिक पहलुओं को ग्रहण करती 
रहतो हैं, जब कि शुक्लजी एक युग-विशेष के आदर्श को शाश्वत कहकर प्रतिष्ठित करना 
चाहते हैं | यदि ऐसा न होता तो प्रशत्ति ओर निवृत्ति ऐसे दो शाश्वत नैतिक आदशों 
की स्थापना वे न करते और न उन स्थूल विभागों के बीच एक नित्य रागात्मिका 
वृत्ति को ग्रधिकार कर लेने देते । 

ओर यदि हम यह मानें कि प्रवृत्ति ओर निवृत्ति शाश्वत नहीं हैं और रागात्मिका 
वृत्ति भी सार्वजनीन नहीं हैअ्रर्थात्‌ वे तीनों ही देश-काल और व्यक्ति के अनुसार विभिन्न 
रूप और तथ्य धारण कर सकती हैं, तब यह प्रश्न उठ खड़ा होता है कि प्रवृति ओर 

निव्ृत्ति की धारा किन नियमों के अधीन होकर चलती है ओर रागात्मिका वृत्ति का 
उनसे किन अवस्थाशं में केसा सम्बन्ध होता है। दूसरा प्रश्न यह है कि रागात्मिका वृत्ति 
का परिष्कार ओर नियमन भी सामाजिक प्रगति के साथ-साथ होता है या नहीं, होना 
चाहिए या नहीं ! जहाँ तक में देखता हूँ शुक्कजी ने इन प्रश्नों की बारीकी में घुसने 
की चेष्टा नहीं की है जिससे में इसी निष्कर्ष पर पहुँचता हाँ कि शुक्कजी ने एक 
युग विशेष की प्रवृत्ति ओर निन्त्ति को ही शाश्वत पैमाने पर देखा है ओर उनकी 
ग्रन्त:करणवृ त्ति भी किसी विशिष्ट आधार पर स्थित नहीं | जिस ओजस्विता के साथ 
उन्होंने काव्यविवेचन में अपनी विशिष्ट दचियों का परिचय दिया है--प्रव्नत्ति ओर 
निर्ात्त की स्थूल रेखाएँ क़ायम की हैँ, उनसे इस धारणा की पुष्टि होती है | 

मैं उनकी प्रवृत्ति ओर निदृत्ति की रेखाओं को स्थूल इसलिएं कहता हूँ किन 
तो वे भारतीय आध्यात्मिक दर्शन के अनुसार प्रवृत्ति को भी उसके वास्तविक 
निवृत्तिमूलक (त्याग या अनासक्ति-मूलक) स्वरूप में उपस्थित करते हैं ओर न 
आधुनिक पाश्वात्य भोतिक विज्ञानियों की भाँति प्रवृत्ति का कोई सांस्कृतिक, 
मनोवैज्ञानिक या व्यवहारिक आधार ही स्थिर करते हैं | अत्याचारी के प्रति रोप से 
आविष्ट और यीड़ित के प्रति दया से द्रवित होकर लोक-धर्म की जो प्रेरणा कर्तव्य 
रूप में विकसित होती हे क्या उसका कोई मसुव्यवस्थित आधार शुक्लजी ने निरूपित 
किया है ? उदाहरण के लिए क्या उन्होंने माक्स की भाँति सामाजिक अत्याचार 
की कोई रूप-रेखा निर्धारित की है, अथवा क्या उन्होंने यह बताया है कि सामाजिक 
और सांस्कृतिक प्रगतियों में अत्याचार की पहचान किस प्रकार की जाय ? रावण 
ग्रत्याचारी था किन्तु उसके अत्याचार किस प्रकार के थे, और उसका आशय क्या 
था ! वह साधुओं ओर ऋषि-मुनियों की तपस्या में विन्न डाला करता था, क्या इतना 
कह देना ही उसे अ्रत्याचारी सिद्ध कर देता दे ! ये ऋषि-मुनि किन तपस्याओं में प्रवृत्त 
होते थे, उन तपस्याओं के विरुद्ध रावण का लक्ष्य क्या था? क्या रावण अनाय॑ सम्यता 
का प्रतीक है, अथवा वह भीतिक ऐशर्य ओर भोगविलास का प्रतीक है ? अथवा 
एक निरुद्दे श्य आततायीमात्र हे ? शुक्नलजी रावण को अधर्म का प्रतीक व्यक्ति मात्र 
मानते हैं जो स्थूल आचारवादियों का तरीका है। इतना कहकर वे आगे की समस्याओं 
से छुट्टी पा जाते हैं । अधमम है क्‍या वस्तु ! वह क्रियाओं द्वारा पहचाना जाता है या 
उद्द श्यों-द्वारा ? क्या किसी देश श्रथवा काल विशेष की बहुजन-मान्य प्रथा 
ही धर्म है अ्रथवा धर्म का कोई शाश्रत स्वरूप भी है? इन तफसीलों में 
जाने की शुक्लजी ने आवाश्यकता नहीं समभी। कब्यालोचजा के लिए यह 

सब आवश्यक न भी हो किन्तु शुक्नजी कोरे काव्यालोचक नहीं हैं। उन्होंने लोक- 
धर्मवादी दार्शनिक का मद्त्तपूर्ण पद भी अधिकृत किया है। अ्रतः उनसे इन 
विपयों के विवेचन की आ्राशा की जा सकती थी | 

इसी प्रकार शुक्नलजी ने यह भी नहीं बताया कि अत्याचारी अत्याचार के लिए 
क्यों सन्नद्ध होता है। क्‍या यह उसका सहज गुण है या यह समाज की ही देन है ? 
और अत्याचार की प्रतिक्रिया में क्रोध का क्या स्थान हैँ ? क्या वह आवश्यक है ! 
यदि आवश्यक है, तो अ्रत्याचार के प्रतिया श्रत्याचारी व्यक्ति के प्रति अथवा उस 
समाज था सिद्धान्त के प्रति, व्यक्ति में जिसकी अभिव्यक्ति हुई है ? इन व्यावहारिक 
प्रश्नों की भी उन्होंने छान-बीन नहीं की। इस कारण हम उन्हें लोक-धर्म के 
आदर्श का पुजारी उसके महाकाव्योचित उदात्त स्वरूप का भक्त भले ही मान लें, 
लोक-धर्म का दार्शनिक विवेचक उन्हें बहुत ही स्थूल अर्थ में कहा जा सकता है। 

रामचरितमा नस आदर्श प्रधान काव्य है ओर उसकी राम-राज्य की कल्पना 
तो एकदम हो स्वर्गीय है। उसमें समाज के व्यावहारिक स्वरूपों ओर 
अवश्यम्मावी परिवर्तनों को कहीं भी स्थान नहीं। राम-राज्य का वर्णन और 
कलियुग का वर्णन एक साथ पढ़ने पर मध्यकालीन समाज व्यवस्था के सदगुणों 
ओर दठुगु णाँ का ओसत लगाया जा सकता है। उससे हमें भी पता लगता है 
कि धर्म और अधर्म के अन्तर्गत समाज में किस प्रकार की रोतियाँ प्रचलित 
हो रही थीं। तत्कालीन सामाजिक व्यवस्था के अध्ययन के लिए गोस्वामीजी ने 
ग्रच्छी सामग्री एकत्र कर दी है। किन्तु शुक्कजी ने राम-राज्य को राम-राज्य 
( सत्‌ ) श्रोर कलियुग को कलियुग ( अ्सत्‌ ) कहकर उन्हें विरोधी शिविरों में 
स्थान दे दिया है। कोई भी आधुनिक समाज-शास्त्री अथवा इतिहास का अध्येता 
इतनी आसानी से इस सारी सामग्री को किनारे नहीं लगा सकता जिस आसानी से 
शुक्वजी ने उसे चलता कर दिया है। इन सब निदर्शनों से में जिस निष्कर्ष पर 
पहुँचता हूँ वह यह है कि शुक्कलनी का विवेचन न तो प्राचीन दार्शनिक पद्धति का 
अनुसरण करता है और न वे उस प्रकार के सांस्कृतिक ओर समाज-शास्रीय अध्ययन 
में प्रवृत्त हुए हैं जो आज की श्रालोचना का आवश्यक श्रद्ध है। 

यह तो हुई दार्शनिक, मनोवैज्ञानिक ओर सांस्कृतिक अध्ययन की बात, जहाँ 
तक काव्य-विवेचन का प्रश्न है शुक्कजी ने सर्वथा असज्ञ होकर काव्य को नहीं देखा, 
व्यक्तिगत आदशों और विचारों की छाया से उप्ते ढक रखा है। मुक्तक काव्य, गीत 
श्रादि के प्रति उनके विरीधी संस्कारों का झ्राभास हम ऊपर दिखा चुके हैं। काब्य के 

आकार-प्रकार, उसमें निहित मानव-व्यापार के बाह्य स्वरूपों, वगीकरणों आदि से 
प्रथक्‌ करके केवल काव्योत्कर्ष की परख उन्होंने नहीं की । ऐसा उनका मन्तब्य हे, 
यह भी प्रकट नहीं होता। इसी लिए उनका दार्शनिक अनुसन्धान, उनका काव्य- 
विवेचन ओर उनका सारा विचारात्मक साहित्य उनकी व्यक्तिगत रुचियों ओर 
प्रेरणाओं से ऊपर उठकर वैज्ञानिक श्रेणी में नहीं पहुँच सका । 

फिर भी अपने युग के लिए. शुक्लजी की साहित्यिक देन कितनी ज़बद॑स्त है 
इसका अनुमान इतने से ही किया जा सकता है कि यद्यपि वे प्राचीन दार्शनिक 
मान्यताओं के विपरीत निर्देश करते श्राये हैं किन्तु श्राज भी वे उस काल के काव्य 
के प्रामाणिक विवेचक माने जाते हैं और उनकी देख-रेख में प्रचीन अनुसन्धान का 
कार्य भी होता रहता है ( मेरा मतलब यहाँ प्राचीन काव्य के अनुसन्धान से है ) । 
ओर यह भी उन्हीं के व्यक्तित्व का परिणाम है कि नवीन समुन्नत काव्य को अपना 
पेर जमाने के लिए ( शुक्कजी के विरोध के बावजूद ) लगातार पन्द्रह वर्षों तक अथक 
उद्योग करना पड़ा है। आज भी स्थिति यह है कि साहित्य ओर उसके आनुपंगिक 
विषयों पर अध्ययन के अ्रधिक प्रशस्त रास्ते खुल जाने पर भी अ्रब॒_ तक शुक्कजों ही 
साहित्य में अन्तिम वाक्य माने जाते हैं। यह सब में उनकी प्रशंसा में ही कद्द रहा 
हँँ। उनकी लिखी हुई पुस्तके श्रोर उनके तैयार किये हुए विद्यार्थी ( जिनमें में 
भी एक होने का गर्व करता हूँ ) उनका सन्देश स्कूलों और कालेजों, पत्रों और 
पत्रिकाश्रों तथा व्यापक रूप से हिन्दी के क्षेत्र में सुनाया करते हैं। इनमें से बहुत 
से तो उनकी प्रतिध्वनि मात्र हैं। शुक्ल जी के द्वारा हिन्दी का बड़ा हितसाधन 
हुआ टै। गम्भीर विवेचन का उन्होंने ही सूत्रपात किया। कुछ लोग उनकी 
बातों को दोहराने में ही उनका सच्चा शिष्यत्व समभते हैं | किन्तु प्रतिध्वनि कभी 
मूलध्वनि की बराबरी नहीं कर सकती | उनका सच्चा शिष्यत्व तो है उनके किये हुए 
काम को आगे बढ़ाने में, जिस प्रकार स्वयं उन्होंने पिछले किये हुए काम को आगे 
बढ़ाया। नई काब्य-प्रगति को “ब्लेक-चेक” न देकर शुक्कजी ने उसके परिष्कार के 
कार्य में श्रोर उसके बल-सञ्चय में प्रकारान्‍तर से सहायता ही पहुँचाई। कोई भी 
व्यक्ति जिस पर साहित्य का कुछ उत्तरदायित्व है, प्रत्येक नवागत काव्यधारा में 
बह जाना पसन्द नहीं कर सकता। शुक्लजी ने भी इस सम्बन्ध में पूर्ण संयम का परिचय 
दिया | अब आवश्यक यह है कि नई काव्य-शैलियों ओर नवीन प्रतिभा के अ्रध्ययन 
ओर विवेचन के लिए साहित्य का द्वार खोल दिया जाय; युग विशेष के बन्धनों ओर 
साहित्यिक मान्यताओं को साहित्य की साव॑ंजनीन माप से बदल दिया जाय, नई सामा- 

जिक प्रगति, नवीन समस्याओं ओर प्रश्नों के अनुरूप नये साहित्यिक सूजन ओर 
नवोन अध्ययन शैलियों का स्त्रागत किया जाय | इसमें तो सन्देह ही कया है कि इस 
स्वतन्त्रता के साथ-साथ अनीप्सित उच्छुद्नलता भी साहित्य में आवेगी और बहुभुखी 
अध्ययन के साथ बहुत-सा वितण्डावाद भी पलेगा, किन्तु इसके लिए हमें तेयार 
हना होगा | कड़ा पहरा देना होगा, किन्तु द्वार हम नहीं बन्द कर सकते | द्वार बन्द 
करने का अर्थ तो होगा साहित्य को पुराने वातावरण में घुट-घुट कर मरने देना । ऐसा 
हम कदापि नहीं कर सकते | साहित्य हमारे जीवन का, हमारे प्राणों का प्रतिनिधि 
है। उसे नवीन जीवन से, नये वायु-मण्डल से प्रथक्‌ नहीं रखा जा सकता। जो 
मुसीबत आरवे उन्हें केलना होगा; किन्तु जीवन की गति अ्रवरुद्ध नहीं की जा सकती। 
भिन्नुक आवेंगे इस भय से भोजन बनाना नहीं बन्द किया जा सकता। जानवर चर 
जायेंगे इस भय से खेती करना नहीं छोड़ा जाता | ये पुरानी कद्मवतें हैं और हमारे 
साहित्य में भी लागू होती हैं। 
साहित्य काल्य अथवा किसी भी कलाकृति की समीक्षा में जो बात हमें सदेव 
स्मरण रखनी चाहिए, किन्तु जिसे शुक्कजी ने बार-बार मुला दिया है, यह दे कि हम 
किसी पूर्व निश्चित दार्शनिक अथवा साहित्यिक सिद्धान्त को लेकर उसके आधार पर 
कला की परख नहीं कर सकते | सभी सिद्धान्त सीमित हैं, किन्तु कला के लिए कोई 
भी सीमा नहीं है | कोई बन्धन नहीं है जिसके अन्तर्गत आप उसे बाँधने की चेष्टा 
करें | ( सिर्फ सौन्दर्य ही उसकी सीमा या बन्धन है, किन्तु उस सोन्दर्य की परख 
किन्हीं सुनिश्चित सीमाओं में नहीं की जा सकती )। इसका यह मतलब नहीं कि 
काव्यालोचक अपनी आलोचना में कुछ निष्कर्षों तक नहीं पहुँच सकता, मतलब यह 
है कि आलोचक अपनी आलोचना के पहले किसी निष्कर्ष विशेष का प्रयोग नहीं 
कर सकता | उसका पहला ओर प्रमुख कार्य है कला का अध्ययन और उसका 
सोन्दर्यानुसन्धान | इस कार्य में उसका व्यापक अध्ययन, उसकी सूक्ष्म सोन्दर्य-दृष्टि 
ओर उसकी सिद्धान्त-निरपेक्षता ही उसका साथ दे सकती है, सिद्धान्त तो उसमें 
बाधक ही बन सकते हैं। अवश्य प्रत्येक कला-वस्तु में सोन्दर्य-सजा के अलग-अलग भेद 
होंगे, उनकी भिन्न-भिन्न कोटियाँ होंगी ओर सम्मव है उन कृतियों के भिन्न-भिन्न 
दार्शनिक आधार भी हों, किन्तु हमारा काम यह नहीं है कि अपनी अलग रुचि और 
अलग मत बनाकर काव्य-समीक्षा में प्रद्नत्त हों, क्योंकि तब तो हम उसका सोन्दर्य न 
देखकर अपने मन की छाया उसमें देखने लगेंगे। यह कला आलोचना की बहुत बड़ी 
बाधा दे | हमें यह कभी नहीं भूलना होगा कि किसी भी सिद्धान्त के सम्बन्ध में कभी 

मतेक्य नहीं हो सकता, किन्‍्ठ ( कलाकृति के ) सोन्दर्य के सम्बन्ध में कभी दो रायें 
नहीं हो सकतीं ! 

शुक्कजी का पहला ही सिद्धान्त-जगत्‌ श्रव्यक्त की अभिव्यक्ति है ओर काव्य 
उस श्रभिव्यक्ति की अभिव्यक्ति--कला में स्थूल रूप-चित्रण का प्रष्ठपोषफ बन गया 
है | कया में पूछ सकता हूँ कि सारा-का-सारा सूफ़ी काव्य क्या है ! रास आदि अनु- 
पम लीलाओं का वैष्णव कवि-क॒त चित्रण क्‍या है १ संसार को सुप्रसिद्ध 'मेडोना? की 
मूर्ति जिसके प्रतीक, जिसकी मुद्राएँ, जिसके रज्ञ सभी अलोकिक तत्त्व का निर्देश 
करते हैं, क्या हैं ? क्या यइ श्रलोकिक तत्त्व उसमें अभिव्यक्ति का विषय नहीं बन 
सका ? संसार का सम्पूर्ण समुन्नत काव्य अलोकिक तत्त्व को व्यज्ञित करता है | ( यही 
हमारे यहाँ के इस सिद्धान्त का निरूपण है ) किन्त॒ शुक्कजी जित्व सिद्धान्त-विशेष से 
आवबद्ध हैं, उसमें इन मार्मिक अनुभूतियों के लिए. सम्मवतः स्थान ही नहीं है वहाँ 
स्थान है महाकाव्य के व्यक्त घटनाक्रम, स्थुल चरित्र-सष्टि ओर आदर्श-निरूपण के 
लिए, | शुक्कजी ने इस प्रकार काव्य के बृहदू-अंश ओर अत्यन्त उत्कृष्ट अंश को अपने 
सिद्धान्त की वेदी पर बलि कर दिया है। में यह नहीं कहता कि अव्यक्तवाद ने सदेब 
उत्कष्ट कला की ही सृष्टि की है (किसी भी वाद को सब सूष्टियाँ एक-सी नहों होतीं) 
किन्तु कुछ सवोच्च कोटि की सश्टियाँ अ्रव्यक्त तत्त्व से अनुप्रेरित अवश्य हुई हैं | काव्य 
ओर कलाशों के प्रेमी इस तथ्य से अच्छी तरह परिचित हैं | 

ओर उनका दूसरा सिद्धान्त--जीवन की विस्तृत व्यवहार दशाओं में कला 
का पूर्ण प्रसकृटन--यह केवल घटना-परिस्थिति-बहुल महाकाव्य के ही अ्रनुकूल है। 
किन्तु कथानक काव्य में कितना रस कथा का है ओर कितना वास्तविक काव्य का 
इसकी भी हमें टोह लगानी होगी | प्रायः ऐसा देखा जाता है कि कथा से अथवा 
कथा-सूत्र से ही भावों को उच्छूवसित करने की प्रथा कविजन पकड़ लेते हैं, किन्तु 
वास्तविक कवि-कर्म इतना ही नहीं है । मनोवेगों का जो उत्थान और काव्य-चरित्रों 
का जे निर्माण केवल कथा या घटना के सहारे होता है, वह उतना समृद्ध नहीं बन 
सकता जितना उससे तटस्थ होने पर | चरित्रों का मनोवैज्ञानिक विकास किसी पूर्व- 
निश्चित कथा के आश्रय से नहीं कराया जा सकता | मन एक स्वतन्त्र वस्तु है, उसकी 
सूक्ष्म गतियों का निरूपण करना भी कवि का ही काम है। किन्तु इस काम को वह 
कथा को प्रधानता देकर नहीं कर सकता | शुक्नकजी ने महाकाव्य के साथ एक ओर पंख 
लगा दिया है-नायक में शक्ति, शील ओर सोन्दर्य की पराकाष्टा | अवश्य यह परम्परा 
गत महाकाव्य का लक्षण हो सकता है (नायक का धीरोदात्त होना), किन्तु कोई भो 

काब्य किसी नियम से बाँधा नहीं जा सकता | फ्रान्सीसी ओर रूसी क्रान्ति की प्रेर- 
णाओं से बहुत-सी साहित्य-सष्टियों के नायक कुरूप ओर दुःशील हैं फिर भी उनके 
प्रति पाठक की परिपूर्ण सहानुभूति प्राप्त होती है। ओर शक्ति के सम्बन्ध में यह कहना 
अधिक असंगत न होगा कि केवल सुखान्त काव्यों के नायक शक्ति के पूण खोत हुआ 
करते हैं | शेक्सपियर के दुःखान्त महानाटकों की अबला नायिकाएँ अपनी निःशक्तता, 
ग्रपनी विवशता में ही शक्ति का उःफुल्ल विकास दिखा देतो हैं| उन्हें देख ने के बाद 
कोन कह सकता है कि शक्ति, शील ओर सोन्दर्य की पराकाष्ठा कल्ला का कोई 
अनिवाये अड्भ है | अवश्य रामचरितमानस के नायक में ये तीनों अवयव उपस्थित हैं, 
किन्तु इसी कारण हम सवंत्र इन्हीं का अन्येषण करें यह श्रान्ति काव्यालोचना से 
दूर हो जानी चाहिए । 

शुक्कजी का एक तीसरा सिद्धान्त जो इसी से सम्बद्ध है प्रद्धत्ति ओर निवृत्ति का 
सिद्धान्त है | उसकी दार्शनिक परीक्षा का प्रयास ऊपर किया जा चुका है| काब्य में इस 
प्रव॒त्तिऔर निवृत्तिका स्वरूप हमें रामचरितमानस के आदशशों को लेकर देखने को 
मिलता है | राम का चरित्र जहाँ तक है, वहाँ तक हमारी प्रवृति है, रावण का चरित्र 
जहाँ तक है वहाँ तक निवृत्ति है। उसे हम छोड़ना चाहते हैं। जो वृत्ति हमें राम की 
ग्रोर लगाती ओर रावण से अलग करती है वही रागात्मिका वृत्ति ६ । जहाँ ऐसे दो 
विरोधी चरित्रों का प्रश्न हो वर्हाँ तो इससे काम चल जाता है । किन्तु काब्य में ऐसे 
भेद सवंत्र देखने को नहीं मिलते | ऐसे अनेक अवसर आते हैं जब हम यह निणुय भी 
नहीं कर पाते कि दो पात्रों में कोन हमारी सहानुभूति का अधिक अधिकारी है श्रोर 
रचयिता के लिए. तो सभी पात्र एक से महत्त्वपूर्ण हैं। समी में उसका कोशल व्यक्त 
हुआ है । ऐसो अवस्था में प्रवत्ति और निश्नत्ति का रूढ़िबद्ध विभाजन अशेष मानव- 
जीवन का सीमा निर्धारण करना ही होगा; जिसका समर्थन आज की साहित्य-मीमांशा 
किसी प्रकार नहीं कर सकती | 

काव्य में प्रकृति के चित्रण सम्बन्धी शुक्षजी को घारणा ओर ग्रियर्सन-अनुयायी 
उनके मानवादशैवाद के प्रति दो शब्द कहकर हम इस प्रध्षग को समाप्त करेंगे। 
मानव-जीवन के पुराने सहचर वृक्ष, लता, पगडण्डी, पटपर, लम्बे मैदान, लहराती 
जलराशि, वर्षा कौ कड़ी, कोई पालतू या जंगलो पञु हमारी सोई हुई चेतना को 
जगाने में बहुत समर्थ हैं। अपेक्षाकृत नई चीजें जैसे आज को इमारतें, पाक, मिल 
आदि इस काय में उतने ही सबल नहीं सिद्ध हो सकते | शुक्कजी का यह कथन एक 
स्वतन्त्र रचनाकार की हेसियत से समुचित हो सकता है, किन्तु कला की आलोचना 

में ऐसा कोई सिद्धान्त लागू नहीं होता | किस रचनाकार ने किन परिस्थितियों से प्रभा- 
वित होकर अपनी रचना की है, वह कितनी गहरी सहानुभूति उत्पन्न करती है इसकी 
तो वह कृति ही प्रमाण है | इसके सम्बन्ध में न तो हम कोई सीमा पहले से बाँध 
सकते हैं ओर न कोई नियम ही बना सकते हैं। अवश्य शुक्कजी की रुचि के अनुकूल 
प्रकृतिवादियों की एक परम्परा साहित्य में पाई जाती है, किन्तु उसमें भी सभी कला- 
कार एक श्रेणी के नहीं हुए। प्राकृतिक चित्रर्णों में शुक्कजी वाल्मीकि को 
ग्रपना आदर्श मानते हैं | अवश्य ही वाल्मीकि की प्राकृतिक वर्णना हृदय-हारिणी है । 
अवश्य ही यह काब्य की एक उत्तम विभूति है। किन्तु श्राज का साहित्य-लश जिन 
परिस्थितियों से होकर गुज़र रहा है, उसमें यह आशा हमें नहीं दिखाई देती कि वह 
निकट भविष्य में वन्य प्रकति की रमणीयता की ओर उसी सहज गति से आकर्षित' 
होगा जिससे वाल्मीकि हुए हैं। आ्राज की हमारी समस्याए"और आज का हमारा 
जीवन हमें उस ओर जाने का अवकाश ही नहीं देता । 

भियर्सन साहब ने रामचरितमानस की समीक्षा करते हुए यह कहा है कि मानस 
में राम जैसे उदात्तपात्र की अपेज्ञा लक्ष्मण ओर केकेयी जैसे मानवीय पात्रों का चित्रण 
श्राकर्षक हुआ है | शुक्कजी ने भी इस विषय में अयर्सन का साथ दिया है | अवश्य, 
एक दृष्टि से इसे हम ठीक भी मान सकते हैं, किन्तु तब हमें रामचरितमानस के महा- 
काव्योचित गौरव की ओर से आँखें हटा लेनी पड़ेंगी ओर मानवीय चरित-चित्रण की 
दृष्टि से काव्य को देखना पड़ेगा । किन्तु क्या रामचरितमानस का प्रमुख तात्पय मानवीय 
चरित्र का प्रदर्शन करना हे ? इसे तो कोई भी मानस-समीक्षक स्वीकार न करेगा | 
गोस्वामी जी ने बहुत ही स्पष्ट शब्दों में, स्थान-स्थान पर स्वयं ही श्रपने काव्य का 
उद्द श्य राम के अलोकिक चरित्र का निर्माणओर उनके गुणों का गान करना बताया 
है। गे क्या हम उनके इस उद्द श्य की उपेक्षा कर सकते हैं अथवा यह कह सकते हैं 
कि गोस्वामीजी अपने उह श्य में सफल नहीं हुए । मेरे विचार से ऐसा कहना बहुत' 
बड़ी धृष्टता होगी। वैसी अवस्था में हमें ग्रियसंन की मानवादशवादिता को छोड़कर राम- 
चरित-मानस काव्य की मुख्य कला--अश्रलोकिक रामचरित के निर्माण के प्रति आस्था 
नहीं खोनी होगी और उन समस्त कलात्मक सूत्रों को एकत्र करना होगा जिनसे तुलसी 
के मानस में अज्लित राम का चरित्र अलोकिक पद पर पहुँच सका है--चरित्र की दृष्टि 
से भी और कला को दृष्टि से भी परिपूर्ण और सर्वोत्तम बन पाया दै। 

इसके लिये ग्रियर्सन की मानवादशवादिता के बदले गोस्वामी जी और वैष्ण॒व- 
काव्य की आध्यात्मिकता को अपनाना होगा जो शुक्नजी ने नहीं किया | अन्त में हम. 

फिर कहेंगे कि शुक्नजी की सारी विचारणा द्विवेदी-युग की ब्यक्तिगत, भावात्मक और 
आदरशोन्मुख नीतिमत्ता पर स्थित है। समाज-शास्त्र, संस्कृति ओर मनोविज्ञान की 
वस्वून्मुखी मीमांसा उन्होंने नहीं की हे। प्रव्ृत्ति-विषयक उनकी धारणा भारतीय 
धार्मिक धारणा की अपेक्षा पाश्वात्य अधिक है। उनका काव्य-विव्रेचन भी प्रबन्ध- 
कथानक और जीवन-सौन्दर्थ के व्यक्त रूपों का आग्रह करने के कारण सर्वाज्ञीण 
ओर तटस्थ नहीं कहा जा सशकता। नवीन युग की सामाजिक ओर सांस्कृतिक 
जाटिलताओं का ववेचन ओर उनसे होकर बहनेवालो काव्य-बारा का आकलन 
हम शुक्कजी में नहीं पाते। यह स्वाभाविक ही है, क्योंकि शुक्कजी जिस युग के 
प्रतिनिधि हैं, उसे हम पार कर चुके हैं। उस युग के सारे सस्कार--शैशव कालीन 
आदर्शवादिता, व्यक्त रूपी का सोन्दर्य, आचारों का दा हिस्तों में विभाजन 
आदि--ह में शुक्कजी में मिलते हैं। वे हमारी साहित्य-समीक्षा के बालारस्ण हैं। 
किन्तु दिन अब चढ़ चुका है ओर नये प्रकाश तथा नई ऊष्मा का अनुभव 
हिन्दी-साहित्य-समीक्षा कर रही है। 


सर 


प्रसचन्द 


रण 0 

पे मचन्द जी की निन्दास्तुति तो एक अच्छी मात्रा में की जा चुकी है, ५ र उनको 
साहित्यक्ला का अ्रध्ययन करके अ्रभी किसी ने नहीं दिखाया । यह प्रेमचन्दजी 
का दुर्भाग्य है कि वे हिन्दी के ऐसे युग में उत्पन्न हुए हैं जिसने उन्हें उपन्यास सम्राट 
की उपाधि दे रखी है पर शास्त्र की विधि से अभिषेक नहीं किया। यह विडंबना 
श्राधुनिक 'राजाबहादुर! आ्राद की आनरेरी डिग्री से कम व्यंग्यपूर्ण नहीं हे, श्रपित॒ 
यह दुःखद श्र ग्लानिजननक भी है। यह एक श्रच्छा खासा प्रहसन है कि लोग 
आपको उपाधि देकर (चुपचाप खिसक गये हैं और दबककर आपका तमाशा देख 
रहे हैं। इससे तो आपके विरोधी ही अच्छे जो आपके साथ विश्वासघात तो नहीं 
करते। उन्होंने कहा है कि आपको स्त्री-चरित्रों का चित्रण करने में सफलता नहीं 
मिली, आप अपने उपन्यासों के अन्त में प्रचारक बन जाते हैं, जिसमें पाठक 
ऊत्रिमता का अ्रनुभव करता है, आप ब्राह्मणों के विपक्षी हैं, ग्रापको भाषा का बहुत 
ही साधारण ज्ञान है, आदि आदि | इनमें बहुत से आज्तिप बेठीक और सब के 
सब आपकी साहित्यकला को मूलरागिनी का ध्यान करते हुए बेसुर हैं, पर इनमें 
कहीं प्रच्छुन्न व्यंग्य तो नहीं हैं | परन्तु आपके अनुकूल समीक्षकों ने आपके लम्गे 
उपन्यार्सों को संक्षेप में लिखकर आह-आह, वाह-वाह के साथ मासिक पत्रिकाओं में 
छुपा देने के अ्रतिरिक्त ओर क्या किया है। जिस उपन्यास को लिखने में प्रेमचन्द 
जी को अपना वर्षों का समय ओर अमित शक्ति व्यय करनी पड़ी उसकी समीक्षा 
श्रीयुत रामदास गौड़ यों करते हैं कि उसका कथानक कहानी के रूप में लिखकर 
दो-चार फुटकर रिमार्का के साथ प्रकाशित करा देते हैं! जनता समभती है कि यह 
उपन्यास की प्रशंसा है ओर प्रेमचन्द जी क्या समभते हैं यह मालूम नहीं। पर हम 
जिस रूप में साहित्य ओर उसकी समीक्षा को समभते हैं उस रूप में पाँच सौ पृष्ठों 
के उपन्यास को पाँच परष्ठों में संक्षिस करने की क्रिया (या कपाल-क्रिया | ) उस 
उपन्यास ओर उपन्यासकार के लिए मर्मभेदी व्यंग्य है। ऐसे ही समीक्षकों ने 
प्रेमचन्द जी को उपन्यास सम्राट का ख़िताब देकर उनका उपकार करना चाहा है 

ओर ग्रेमचन्द जो भी फ़िलहाल उनके कृतशतापाश में बँधे हुए. हैं ! 
इतना विकट विश्रम इसलिए सम्भव हो रहा है कि हिन्दी का यह युग विचार 
को एजी में दिवालिया है ओर प्रेमचन्द जी भी इसके श्रपवाद नहीं हैं। क्या प्रेमचन्दजी 

के प्रशंसक, क्या विरोधी ओर क्या स्वयम्‌ प्रेमचन्द जी निलेंप विचारभूमि में सघ 
कर (5054॥60) टिक ही नहीं पाते | इसलिए हिन्दी में इन दिनों लोग एक-एक 
टेक लेकर चलने लगे हैं | उस टेक को आदर्श के नाम से पुकारा जाता है | उदाहरण 
के लिए कोई गरीबी की टेक, कोई किसी सामयिक लोकप्रिय आन्दोलन की टेक 
ओर कोई आचार की टेक लेकर चलते हैं | परन्तु इनके होते हुए. भी विचारों का 
देन्य छिपता नहीं हे ओर कभी-कभी तो वह दयनीय दशा में दिखाई देता है| जब 
विचार ही नहीं हैं तब भावना को उड़ान भी थोड़ी ही होगी और वह भी आनिर्दिष्ट 
अवस्था में इधर-उधर पछ्च फड़फड़ाती फिरेगी। प्र मचन्द जी के समीक्षरकों का यह 
कहना नितान्त अशुद्ध है कि वे ब्राह्मण-विरोधी हैं | उनमें विरोध का शुष्क विचार 
धारण करने की वह शक्ति ही नहीं है जिससे वे ब्राह्मण-विरोधी बन सके | श्रीयुत 
इलाचन्द्र जोशी का यह आरोप है कि प्र मचन्द जी स्त्री-चरित्र अंकित करने में 
सफल नहीं हुए. | परन्तु जोशी जी अ्रमी शाखा ही तक पहुँचे हैं । मूल तत्त्व यह है 
कि प्रमचन्द जी का कोई स्वतन्त्र स्वानुभूत दर्शन नहीं है। केवल सामयिकता का 
“आदर्श” है। वही टेक जिसका उल्लेख इम ऊपर कर चुके हैं| वह टेक जब सामाजिक 
क्षेत्र में आती है तब भ्रान्तिवश समीक्षेक समभता है कि वे ब्राह्मण-विरोध कर रहे हैं, 
वह जब स्त्री-पुरुष की कहानी कहती है तब उसमें जोशी जी को त्र॒ुटि देख पड़ती है 
ओर इसी प्रकार कुछ-न-कुछ विक्ञेप समीक्षक लोग डाल ही देते हैं । पर हम तो देखते 
हैं कि प्रमचन्द जी की धारणाभूमि से परिचित न होकर समीक्षुकगण अपनी ही 
विचारहीनता प्रकट कर रहे हैं | सब से पहली आवश्यकता यह है कि प्र मचन्द जी 
को टेक सम# ली जाय | 

प्रेमचन्द जी के मानसिक सट्ठटन में कल्पना को कोई स्थान प्राप्त नहीं है। कथा- 
नक का स्थूल रज़्रूप ((०८॥४५४९८) बनाने में जितनी स्वल्प कल्पना चाहिए, बस 
प्र मचन्द जी में उतनी ही है । कवि में ओर उनमें कोसों का अन्तर है। अ्रपने उपन्यासों 
में-विशेषकर 'सेवासदन? में-आपने जो उपमाएँ देने की चेष्टा की है, जिनकी संख्या 
आपकी कल्पना-शक्ति को देखते हुए ज़रूरत से ज्यादा हो गई है, उनसे ही प्रकट हो 
जाता दे कि यह क्षेत्रआपका नहीं है | कल्पना के अभाव के साथ प्रेमचन्द जी में तीत्र 
बोद्धिक दृष्टि ओर उसके फल-स्वरूप निर्माण होने वाले व्यवस्थित जीवन-दर्शन का भी 
अभाव है। प्र मचन्द जी किसी तात्त्विक निष्कर्ष तक नहीं पहुँचते। अ्रध्यान द्वारा भी वे 
विचार-परिपुष्ट नहीं बन सके । उनके इस स्वभाव को समभने की चेष्टा हिन्दी-जगत्‌ किस 
तरह करता, जब वह स्वयम्‌ ही उसी स्वभाव का है| बिना इसके समझे समीक्षक को 

कलम उठाने में संकोच करना चाहिए । पर सड्लीच तो एक विचारजन्य क्रिया हे 
निसे हम हिन्दीवाले कया जानें [| यहाँ तो विश्वविद्यालयों के श्रध्यापक तक सामयिक 
समाचारपत्रों को टिप्पणियाँ पढ़कर उन्हें दोहराते रहते हैं, अथवा जिन्हें कुछ स्वृतन्त्र 
कलाम करने का शोक है वे कहते हैं “प्रेमचन्द जी की 'प्रम-द्वादशी” में केवल 'बढ़े 
घर को बेटी? कहानी अ्रच्छी है क्योंकि इसके पढ़ने से आजकल को अँमगरेज़ी पढी- 
लिखी लड़कियों को शिक्षा मिल सकती है और उनका सुधार हो सकता है |?” इस 
तरह के प्रसंग हिन्दी के सरस्वती-सदनों में जितनी संख्या में चाहिए. मिलेंगे, आर 
क्यों न मिलें जब आधुनिक हिन्दी की प्रकृति ही विचारक्षीणता की है। ऐसी 
परिस्थिति में प्रेमचन्द जी की कृतियाँ हिन्दी-समाज के सामने आई हैं कि उनसे उसकी 
तृप्ति हो गई है पर उस तृप्ति में न केवल प्रेमचन्द जी का विकास दब रहा है बल्कि 
हिन्दी संसार भी विचारों की दृष्टि से ऐसे अवसाद की दशा में पहुँच रहा है जैसे 
कोई अफीम खाकर पहुँचता है । 


लोग कहते हैं समय ने प्र मचन्द जी का साथ दिया हैं; पर हम ऐसा नहीं सम- 
भते | सामायिक परिस्थिति में प्र मचन्द जी को प्रसिद्धि मिली दे उससे अधिक के वे 
अधिकारी थे। उनके विकास के जिन परमाणशुओं को उनके समीक्षकों ने निरर्थक 
प्रशंसा के भार में दबा दिया है, यदि वे प्रस्फृटित हो पाते तो प्र मचन्द जी को आज 
उन्हीं समीक्षकों का भुह न ताकना पड़ता | वास्तविक बात यह है कि समय ने 
प्र मचन्द जी का साथ उतना नहीं दिया, जितना प्रेमचन्द ने समय का साथ दिया 
है। सामयिक वाता-वरण से प्रमचन्द जी इतना विशेष प्रभावित हुए हैं कि उनकी 
सहृदयता देखकर हम मुग्धघ ही नहीं, आतज्लित भी होते हैं | 'शेली? न पश्चिमी वायु 
(५४४०५।-७४४४०) के साथ क्रीड़ा करने, उड़ चलने का कल्पना-स्वप्न ही देखा था, 
पर प्र मचन्द जी सामयिक आँधी के साथ उड़ते देखे जा सकते हैं | यह आत्म-समपण 
इतना प्रभावशाली है कि यह हममें प्र मचन्द जी की प्रति श्रद्धा उत्पन्न करता है। 
हम अमिलाषा करते हैं कि एक बार जड़ लेने के बाद वे श्रपनी आकाश-यात्रा के 
अनुभव बतलायेंगे। वे हम लोगों को यह परिचय कराये'गे कि उन्होंने वहाँ क्‍या 
क्या देखा-सुना और क्या इल्म हासिल किया | सारांश यद् कि यदि वे हमें सामयिक 
परिस्थिति का कोई क्रमबद्ध निष्कर्ष दे सकें तो उसे प्राप्त कर हम उनके कृतज्ञ हों । 


आज आप सामयिक पत्रों में जो चर्चा पढ़ चुके हैं कल प्रमचन्द जी की कहा- 
नियों में उसे दुबारा पढिए। .उपस्थित प्रसंगों पर जो भावमय निबन्ध लिखे जाते हैं 

अथवा जो सम्पादकीय लेख छुपते रहते हैँ, प्रेमचन्द जी को कहानियाँ उन्हीं का दूसरा 
रूप हैं | यह दूसरा रूप प्रदान करने में---कहानी की टेकनीक खड़ी करने में--प्रेम- 
चन्द जी को कमाल हासिल है, यह मुक्तकरठ से प्रत्येक समीक्षक स्वीकार करेगा। 
हमारा तो अनुमान है कि इतने सीमित क्षेत्र में इतना अधिक साहित्य-निमाण करना 
प्रेमचन्‍्दजी के कलाकौशल का निश्चित प्रमाण है ओर हम तो यद्द नहीं जानते कि 
संसार के किस दूसरे उपन्यासकार ने इतनी थोड़ी सामग्री से इतना विशाल साहित्य 
सजन किया है | सामग्री थोड़ी नहीं तो ओर क्या है ? सामयिक वातावरण कितना 
घिरा हुआ है, देश में सम्प्रति एक आँधी-सी चल रही हे | सामूहिक आन्दोलन आँधी 
नहीं तो श्रोर क्या दे ? जो एक श्रद्ध जाग्रत, अद्ध निद्गित सामूहिक चेतना कभी 
धूम्रवतु, कभी शिखा-सी दिखाई दे जाती है, यह उस आँधी की ही प्रज्वलित की 
हुई है। कुछ परम्पराएँ पेडों-ली उखड़ी जातीं, कुछ पत्तों-सी उड़ी जाती सागर 
में भी हिल्लोल हो उठा है जिससे कुछ बहुमूल्य मणिरत्न भी तट पर आ अदटठके हैं। 
तथापि है यह आँधी ही, इसलिए वे रल्लादिक न जाने किस दूसरे कोंके में विलीन 
हो जायें । यह ऐसा अवसर आया हुआ है कि सामयिक विचार-प्रवाह घुधला, अनिर्दिष्ट 
ओर स्थूल बन रहा है | कुछ थोड़ी-सी ज्योतिष्मती उपयोगिनी भावनाएँ. जाण्त हुई 
हैं जिन्हें दीवाली के रुपयों की भाँति “जगाने? में ही सामयिक साहित्य की अधिकांश 
शक्ति लग रही है। हमारे पत्रों में नवीन उद्भावना के लिए. स्थान नहीं है, समाज 
में भी सम्प्रति व्यक्ति की शतश; सहखशः निगृद बवृत्तियों के विकास का अवसर नहीं 
है। जे थोड़ी-ती आग बन पाई है वह बुक न जाय यही दृश्चिन्ता स्वोपरि हमारे 
मस्तिष्क में बास करती हे | ऐसी परिस्थिति में याद हमारा अ्राधिकांश साहित्य छिछला 
ओर अ्ल्पप्राण है तो इसमें कुछ भी अस्वाभाविकता नहीं | प्रेमचन्दजी ने पिछले 
“जागरण! में जे लिखा दे कि साहित्य का सम्बन्ध बुद्धि की अपेक्षा भावों से अधिक है, 
उसका अर्थ यही है कि स्त्रियों के अधिकार, यथायोग्य विवाह, अछूत, किसान, 
सेवासंस्था, सामान्य पारिवारिक जीवन आदि से सम्बन्धित सौ-पचास सामूहिक भावों 
को उद्दयीपत करते रहिए और त+वितर्क मत करिए | किन्तु प्रेमचन्दजी को यह 
विचार करने का अवसर ही नहीं मिला है कि आज जे सौ-पयचास भाव समाज के 
सतह पर आ गये हैं वे भी बुद्धिमान्‌ व्यक्तियों की बुद्धिजन्य क्रिया के ही फल हैं । 
क्या कहानी-लेखक इन्हीं सतह पर आये हुए सौ-पचास भावों को लेकर बेठा रहे ? 
समाज के अन्‍न्तरज्ञ जीवन में प्रवेश करने, उसका रहस्य जानने का प्रयत्न न करे ? 
क्या वह इतने ही इनेगिने भावों के बीच चक्कर काटा करे, श्रपने बुद्धि-विवेक 

से नई भूमि न तेयार करे ? क्‍या आँधी से ऊपर उठकर स्वच्छु वातावरण में वह स्थिति 
का अध्ययन नहीं कर सकता और उसके परिणाम हमें अवगत नहीं करा सकता ? 

साहित्य का सम्बन्ध बुद्धि से नहीं, यह उक्ति बहुत अधिक अर्थंगभ है। बुद्धि 
केवल दर्शन, विज्ञान, नीति के लिए है यह ओर भी अनोखी बात है| बुद्धि, दर्शन, 
विज्ञान, नीति सब साहित्य के लिए. है, यदि साहित्य मनुष्य के लिए है। केवल 
साहित्य की प्रणाली यह है कि वह बुद्धि, दर्शन, नीति, विशान सब को रसमय बना- 
कर उपस्थित करता है| कला की पहली आवश्यकता यह है कि जे कुछ अभिव्यक्त 
किथा जाय उसको आकृति कलाकार के मस्तिष्क में स्पष्ट खिंच जाय। कलाकृति का 
प्रत्येक अंग--उपन्यास का प्रत्येक परिच्छेद--उसके रचयिता के सामने आरसी-सा 
दिखाई देना चाहिए. | चिकने, रुखड़े, घुंघले, साफ़, सुन्दर-असुन्दर भाँति-भाँति के 
रूप जैसे भी व्यक्ति किये जार्य, लेखक को प्रत्यज्ञ होने ही चाहिए। उपन्यासकार 
ग्रथवा कहानी-लेखक यदि अपने पात्रों की रुचि का, विकास का, प्रत्येक गति का 
अध्ययन नहीं करता रहेगा तो क्‍या वह अन्ध साहित्य की सृष्टि करेगा ? साहित्य का 
सच्चे अर्थ में समय होना साहित्यकार की इसी अन्तद्ृष्टि पर अवलम्बित है। 
अभिव्यक्ति मात्र के लिए यह प्रारम्भिक आवश्यकता है कि कलाकार के मानस पटल 
पर उसका स्वरूप प्रकट हो; बाह्य जगत्‌ को दिखाने के पहले स्वयम्‌ ही वह उसके 
दर्शन करे । यह दर्शन कल्पना, बुद्धि, विवेक की साधनाशक्तियों के फलस्वरूप ही 
प्राम हो सकता है। प्रत्येक कलावस्तु की बाहर से चाहे जितना रसमय बनाने का 
परिश्रम किया जाय जब तक उसके अन्तर में कृतिकार की चेतन्य आत्मा नहीं कल- 
कती, जब तक विवेक-प्रसूत एक दशन रक्तप्रवाह की भाँति उस कलाशरीर को 
सजीवता नहों प्रदान करता, तब तक क्या हम उसे सम्यक्‌ अर्थ में कलाकृति कह 
सकते हैं ? यह तो एक-एक कलाकृति की बात हुई | हम तो रचथिता की सम्पूर्ण 
कतियों में एक अन्तर्निहित चेतनाधारा देखना चाहते हैं। वह धारा हमें प्र मचन्द में 
नहीं मिलती | घटना-बाहुलथ ओर वर्णनों का अनावश्यक विस्तार उनमें बहुत अधिक 
है। इससे उनकी कला में स्थूलता आ गई है| 

प्रमचन्द जी की दृष्टि व्यक्तिपर न ठहरकर उसके भावों पर ठहरती है। ब्यक्ति 
पर ठहरने के लिए जो बुद्धि चाहिए उस बुद्धि की वे साहित्य के लिए आवश्यकता नहीं 
समभते | परन्तु उसकी आवश्यकता के विषय में हमें सन्देह नहीं है । उस बुद्धि के 
ग्रभाव में प्रमचन्द जी व्यक्ति के श्रन्य अवयवों के साथ अन्याय करके भावों के साथ 
अतिन्याय करते हैं | व्यक्ति के व्यक्तित्व में भाव ही तो सब कुछ नहीं है। उत्तके संस्कार 

हैं, उसकी परिस्थिति, उसको रुचि, उसका मानसिक सद्डटन यह सब भी तो है; पर 
प्रेमचन्द जी केवल भावों से अपना मतलब बतलाते हैं ओर बहुत अ्रैशों में रखते 
भी हैं। दूसरे शब्दों में प्रेमचन्द जी मनुष्य की विविधता, उसके व्यक्तित्व के 
असंख्य यथार्थ रूपों से प्रीति नहीं रखते, केवल भावों को प्रोत्साहित करते हैं | 
अतएव प्रेमचन्द जी के उपन्यास-पात्रों में व्यक्तित्व की प्रतिष्ठा की अपेक्षा कथानक 
का प्रवाह अधिक है, वर्णन द्वारा वे प्रसज्ञों को रसमय बनाते हैं, चित्रण द्वारा कम | 
भावों को आँधी में वे पाठकों को उड़ाना चाहते हैं, पर योगस्थ पाठक यह देखते 
हैं कि उनके पात्र ही आँधी में उड़ रहे हैं। यह प्रेमचन्द जी की भावुकता का दृश्य 
है। बहुत कम रचनाओं में प्र मचन्द जी स्थिर बुद्धि होकर पात्रों, घटनाओं और 
भावों के बीच निसगंसिद्ध साम्य (7877079) स्थापित कर सके हैं। बहुत कम 
कहानियाँ स्वतःप्रसूत, स्वतःविकसित ओर स्वतः समाप्त हो सकी हैं। जेसे फूल 
आप से आप खिलता ओर आप ही मुरभाकर गिर पड़ता है। पृष्ण के विकास के 
समय जैसे उसके सब दल खुल पढ़ते हैं, जेसे उसके अज्ञ-अज्ञ सब समान रूपमाधुरी 
से कमनीय हो उठते हैं, उस रूप में साहित्य के दर्शन प्र मचन्द जी ने कम ही 
किये हैं; क्योंकि वे दर्शन का साहित्य से सम्बन्ध ही नहीं मानते। हमारे शाख्रों में 
मुक्ति का अधिकारी व्यक्ति ही माना गया हे, समूद नहीं। भावों का विकास 
व्यक्त का ही श्राश्रय लेकर होता है, ञ्रतः यहाँ भी व्यक्ति ही प्रमुख है। किन्ठ 
प्र मचन्द जी साहित्य के लिए भाव को ही प्रमुख मानते ओर उसे रसमय बनाने के 
प्रयास में ब्याक्ति को भावों का भारवाही भी बना देते हैं। चरित्र का निर्माण, 
सूक्ष्म मनोगतियों की पहचान ओर कला का सीौष्ठव प्र॑मचन्द जी में उच्चकोटि का 
नहीं हो पाया, इसका कारण वही “टेक? या स्थूल आदर्शवादिता है | 

ज्वाजा हसन निज्ञामी साहब ने दिल्‍ली की एक सभा में प्रमचन्द जी का 
सत्कार करते हुए कहा था कि जिस ज़माने में हिन्दू ओर मुसलमान गुमराह होकर 
कट-मर रहे थे ओर हिन्दू-मुस्लिम नेता वैमनस्य की आग भड़का रहे थे, उस ज़माने 
में प्र मचन्द जी दर्द भरी कहानियाँ लिखकर राष्ट्रीय प्रीति का संदेश सुना रहे थे | 
परन्तु ख्वाजा साहब ने प्र मचन्दर जी का कायाकल्प” उपन्यास नहीं पढ़ा होगा । 
राष्ट्रीय आन्दोलन के शिथिल पड़ने पर सन्‌ २४-२०-२६ में प्रेमचन्द जी हिन्दू- 
सेघटन के नेता का रूप भी धारण कर चुके हैं। उस समय की वही रवैया थी | 
प्रमचन्द जी भी समय के साथ थे। किसी प्रकार की कृत्रिमता लेकर नहीं, पूरी 
ईमानदारी के साथ उन्होंने समय का साथ दिया। यह ईमानदारी प्र मचन्द जी 

की बहुत बड़ी विशेषता है और यही उनके गौरव का मुख्य हेतु है। वे भीतर वाह 
एक हैं। उनकी रचना-धारा उनकी मनोधारा के सर्वन्न समानान्तर बहती है 
जो कुछ वे सत्य समभते हैं, सुन्दर समभते हैं, लिखते हैं। यह बात दूसरी है: 
सत्य ओर सुन्दर के सम्बन्ध में उनका कोई निष्कर्ष न हो। बल्कि जिस समय जे 
प्रवाह है उसी में सत्य ओर सुन्दर की भलक वे देखने लगें। श्रभी उस दिः 
श्रीयुत इलाचन्द्र जोशी ने नारी की प्रकृति का उल्लेख करके उसे पुरुष की वशवतिन 
बताया था। उन्होंने किन्हीं देवी जी के किसी लेख के उत्तर में उसे लिखा था 
प्रेमचन्द जी ने लेख का पाठ किया। वे नारी की स्वतंत्रता के अमिलाषी हैं 
ख्त्रियों के उत्थान का जो आन्दोलन चल रहा है, प्र॑मचन्द जी उसके साथ हैँ 
अतः उन्होंने इलाचन्द्र जी के विरोध में लेख लिखाने की इच्छा की। लखनऊ 4 
एक सजन ने उनके इच्छानुसार लेख लिखा ओर प्रमचन्द जी ने उसे “हंस? र 
प्रकाशित किया | उन महाशय का वह लेख इतना विचारशिथिल था कि उसे 
पढ़कर यह कोई नहीं कह सकता कि उससे इलाचन्द्र जी को सम्यक उत्तर दिया 
जा सका। परन्तु प्र मचन्‍द जी ने अपने विश्वास के अनुसार उसे प्रकाशित किया | 
कोरी भावुकता का असम्बद्ध प्रदर्शन भी एक विचारपूर्ण लेख के उत्तर में किया 
जाना चाहिए या नहीं, यह प्रश्न वह लेख प्रकाशित करते हुए. प्र भचन्द जी के 
मस्तिष्क में नहीं उठा। इस प्रसद्भ से प्रेमचन्द जी के श्रत्यन्त सरल स्वभाव ओर 
भावमय मनोबृत्ति का परिचय मिल जाता है। 

सामयिक आन्दोलन को ही वे राष्ट्रीवा का नाम देते हैं। जो इस 
आन्दोलन के जितना ही साथ है वह उतना ही राष्ट्रीय है। इस राष्ट्रीयता के 
प्रमचन्द जी बहुत बड़े प्रशंसक हैं ओर इसमें किसी प्रकार का श्रवगुण अथवा 
अस्थायित्व वे कम देखते हैं। राष्ट्रीयाग की इस धारा को वे सामान्य मनुष्यधारा 
मानकर--पूरे विश्वास के साथ -राष्ट्रधर्म को मनुष्य-धर्न के रूप में अहण कर लेते हैं । 
इस राष्ट्रीयता के रज्ञ में शराबोर होकर प्रेमचन्द जी साहित्यकला रज्ञित हुईं ह। 
प्रमचन्‍द जी की आत्मा में भी इसी का प्रकाश है। इस राष्ट्रीय वातावरण से 
प्रमचन्द जी ने जीवनदायक उत्साह संचय किया है ओर उनका यह उत्साह कभी 
क्ञीण नहीं होता। उनके उपन्यासों ओर कहानियों में जो उत्कट आशावाद 
दिखाई देता है वह इस युग की वरेण्य विभूति है। नवयुवक रचनाकारों की 
निराशा और रुदन के सामने प्रमचन्द जी की प्रोढ़ आशा शोभाशालिनी अथच 
ग्राशप्रद हो रही है। जान पड़ता है प्रमचन्द जी का व्यक्तित्व उत्साह और उत्कट 

उद्योग की आधार-शिला पर स्थापित हुआ है | सामयिक परिस्थिति में ग्राशा के लिए. 
कम ही स्थान है यद्यपि एक आशाप्रद राष्ट्रीय हलचल मची हुई है। परन्तु प्रेमचन्द 
जी में यह पक्ष इतना प्रबल है कि उनके प्रति श्रद्धा उत्पन्न होती है।हमें उनके साहित्य 
में आशा ओर उत्साह का सन्देश मिलता है ओर हिन्दो राष्ट्र को भी पर्याप्त मात्रा 
में मिला हे। प्र मचन्द्रजी की चेतना इन्हीं दोनों के सम्मिलन से उद्दौतत हुई है ओर 
वही प्रकाश उनकी रचनाओं में प्रसार पा रह्दा है। राष्ट्रीय शक्ति का इतना बड़ा 
उपसक हमारे साहित्य में कोई दूसरा नहीं है । 

शक्ति के साथ यदि संयम हो तो उसकी उपयोगिता स्पष्ट ही है। प्रमचन्दजी 
की रचनाएँ विशेष रूप से संयमित हैं। 'लिबटीं? ने यह ठीक ही लिखा है कि प्र मचन्द 
जी में श्रतिवाद नहीं है, वे मध्यमार्गी साहित्यकार है | यह उनके संयम का हो परिचय 
है! वे तीव्र व्यंग्य न करके मीठी चुटकियों का प्रयोग करते हैं | अपनी धारणओं पर 
उनकी आस्था बड़े ही प्रसन्न रूप में देख पड्ती है, नहीं तो वे मीठी चुटकियाँ न ले 
पाते | यह प्र मचन्दजी की प्रशंसनीय वृत्ति है कि वे जिस विषय अथवा भावना को 
अपनाये हुए हैं और जिसके सम्बन्ध में उनके मन में कोई तक-वितक नहीं हें उसे भी 
वे अधिकतर तीव्र बनाकर, कटु बनाकर प्रभाव नहीं डालते | इसे उनकी उदारता की 
सूचना समभनी चाहिए | इसी उदारता के साथ यदि प्रेमचन्दजी में एक समृद्ध 
बीद्धिक एकतानता या एकसूत्रता होती ओर वे कला के माध्यम से (केवल भावात्मकता 
या प्रचार के माध्यम से नहीं) उस एकसूत्रता का परिचय हमें करा सकते तो हमारा 
साहित्य प्र मचन्द को पाकर कृतकृत्य हो जाता यहाँ हम उनके उन समीक्षकों का 
ध्यान आकर्षित करते हैं जो उन्हें ब्राह्मण-द्रोही समझने की मिथ्या धारणा रखते हैं | 

भावों का उद्र के करने में प्र मचन्दजी ने अवश्य मनुष्यता की ओर से हृष्ट 
खींचो है । यदि इसकी त्र टिपूर्ति किसी प्रकार हो सकती है तो प्र मचन्दजी ने भावों 
को सुचारु, सद्भावनाप्रद बनाकर की है | प्र मचन्दजी ने एक अनिर्दिष्ट राष्ट्रीयता 
का निर्देश किये बिना ही उसका पज्ना पकड़ा है, यदि इसकी त्र॒टिपूर्ति किसी प्रकार 
हो सकती है तो प्रमचन्दजी ने राष्ट्रीयता में उदारता की अ्रच्छी मात्रा रहने दी है श्रोर 
उसमें आशा की कान्ति भलका दी है। यदि कल्पना की उच्च परिधि तक प्रेमचन्द- 
जी की पहुँच नहीं है, तो उनकी ईमानदारी के सम्बन्ध में कोई दो बातें नहीं कही जा 
सकतीं, साहित्य के लिए बहुत सी साधारण बातों की अपेक्षा इस ईमानदारी का महत्त्व 
अधिक है | प्र मचन्दजी के साहित्य को उनके व्यक्तित्व की पूरी सहानुभूति ओर सहयोग 
प्राप्त हुए हैं। इस युग में यह भी एक बढ़ी बात है। कथानक, चरित्र, विचारखूत्र 

ओर काल की निममिति में प्र मचन्दजी प्रथम श्रेणी के यूरोपीय ओपन्यासिकों की उँचाई 
पर नहीं पहुँचते#किन्तु हिन्दी उपन्यास के आरम्मिक युग के लिए उनकी देन बड़ी 
महत्त्वपूर्ण है। | 

हमारे चारों तरफ जो दुःखपूर्ण परिस्थिति छाई हुई दे उसी के भीतर से आशा 
की भलक दिखाना प्रेमचन्दजी की मुख्य कला है । समाज को जा वेदना उसकी 
मिन्न-मिन्न संस्थाओं से ऊपर सिर उठाकर दिखाई दे रही है, प्र मचन्दजी ने उसका 
विलाप सुना है | अपने साहित्य में उन्होंने उसके परितोष का प्रयक्ष किया है | इस 
मनुष्यधर्म के पालन करने में प्र मचन्दजी समर्थ ओर सफल हुए हैं | उनका अधिकांश 
साहित्य समाज के निम्नवर्गों के कष्टों में ड्बा हुआ है ओर प्रेमचन्दजी अधिकांश में 
उसके निवारण करने में लो हुए हैं | रोगी को चिकित्सा से भी अधिक जिस तसलन्नी 
की सम्प्रति आवश्यकता है वह उसे प्रमचन्दजी के साहित्य में मिल रही है। यह 
प्रशंसनीय उद्योग है । 

आत्म-कथा--एक विवाद 

“जागरण? के पहले श्रड्ढ में श्रीयुत्‌ प्रेमचन्दजी ने अपने (हंस! के आत्मकथ्थांका 
के लिए. लेख लिखते हुए “भारत” की साहित्यिक नीति ओर लेखशैली को बहुत बुरे 
शब्दों में याद किया है | प्र मचन्दजी के उपन्यास उनकी प्रोपागेण्डा-वृक्ति के कारण 
काफ़ी बदनाम हैं ओर हिन्दी के बढ़े-से-बढ़े समीक्षुक ने उसकी शिक्रायत की है । वही 
वृत्ति उनके इस लेख में भी प्रसार पा रही है | यद्यपि प्रेमचन्दजी लिखते हैं कि (हमने 
तो कभी प्रोपागेण्डा नहीं किया हमारा बड़ा-से बड़ा दुश्मन भी हमारे ऊपर यह आ्तैप 
नहीं कर सकता?; पर प्र मचन्दजी के सभी समीक्षक जानते हैं कि उनका सबसे बड़ा 
दोष--जो उनकी साहित्य-कला को कलुषित करने में समर्थ हुआ है--यही प्रो पागेए्डा 
है| यदि प्रमचन्दजी बिल्कुल ही भोले-भाले न बनें, तो वह अपने विरुद्ध इस 
प्रकार का आरोप एक नहीं अनेक बार सुन चुके होंगे, पढ़ चुके होंगे ओर हृदय 
की थाह लगाकर देख भी चुके होंगे | यदि उनके साहित्य के साथ उनके जीवन का कुछ 
भी संबंध है--ओर संब'घ है क्‍यों नहीं १--तो हमें उनके ये विचार पढ़कर कुछ भी 

में परिवर्तन हुआ है । 

|श्रात्मकथा का विषय लेकर मुझसे ओर प्रमचन्दजी से साहित्यिक उत्तर- 
प्रत्युत्तर हुआ था, जिससे प्र मचन्दजी के साहित्य सम्बन्धी विचारों पर प्रकाश पड़ता 
है। उसके आवश्यक श्रेश यहाँ दिये जा रहे हैं | 

आश्चर्य न होना चाहिए। उसमें भी हमें प्रेमचन्द जी की उपन्यास-कला का एक रहस्य 
ही देख पड़ा । उपन्यास लिखने का पुराना तरीका यह था कि एक पक्ष को परम 
धार्मिक वीर ओर वरेण्य बनाकर दूसरे को हृद दर्ज तक उसके विपरीत बना दिया 
जाय ओर इन्हीं दोनों विरोधी दलों के सड्डाज से कथा का विकास होता रहे | यह बहुत 
पुराना ढर्रा था, जिसमें सत्य की ओर से आँखें मूँदकर उपन्यास का ढाँचा खड़ा 
किया जाता था | प्रेमचन्दजी ने “आत्मकथांक” की स्तुति करते हुए भारत? की जो 
निनन्‍दा की है, उसमें हमें उपन्यास लिखने का उपयुक्त पुराना ढर्रा ही देख पड़ा, जिसे 
आधुनिक विकसित साहित्य एक ज़माने से छोड़ चुका है। “जागरण! के अनुद्र गशील 
सम्पादक को प्रेमचन्द्रजी के लेख से आश्चर्य हुआ शोर विरोध में टिप्पणियाँ जड़नी 
पड़ीं | पर हम तो उनके इस लेख में उनका वहीं रूप देखते हैं, जो उनके साहित्य 
में देख चुके हैं । 


साहित्य में हम शुद्ध साहित्यिऋ संस्कृति चाहते हैं, लाग-लपेट कुछ भी नहीं । 
चाहे वह साहित्य का कोई लेख हो, पुस्तक हो अथवा संस्था हो | हम उसकी परख 
अपनी इसी मूल भावना की कसोटी पर करते हैं | यदि हम हिन्दी-साहित्य-सम्मेलन के 
विपक्ष में हैं, तो इसलिए कि सम्मेलन वास्तव में साहित्य के प्रति उदासीन बना हुआ 
है। यदि हम परिडत बनारसीदास चतुव॑ंदी अथवा श्रीयुत भवानीदयाल 
संन्यासी जी के किसी लेख अथवा साहित्यिक नीति का विरोध करते हैं, तो इसलिए 
कि वे सज्जन शुद्ध साहित्य को साहित्य-बाह्य वस्तुओं का भारवाही बनाते हैं, जिसे 
देखकर हमें ग्लानि होती है । जब हम पत्र-पत्रिकाशओ्रों में दो अ्रक्षर लिख लेनेवालों की 
चित्र-बृद्धि पर आक्तेप करते हैं, तब समभते हैं कि हिन्दी में श्रव॒ तक बहुत थोड़े साहित्य- 
कार ऐसे हैं, जिनके चित्र छुपगने चाहिए। ओर, जब हम “आत्मकथांक! का विरोध 
करते हैं, तब्र अपने साहित्य में बढ़ते हुए. आत्म-विशापन के कलुष का ध्यान करते 
हैं और यह निर्विकल्प रूप से जानते हैं कि ऐसे व्यक्ति, जो आत्मकथा लिखने 
में योग्य हों, हिन्दी-संसार में अधिक नहीं, उँगलियों पर ही गिने जा सकते हैं | 
यदि ये सब प्रेमचन्द जी के लिखे अनुसार उन्हें चोंकानेवाली बातें हैं, तो हम उनके 
प्रति अपना संमान प्रकट करते हुए भी चोंकानेवाली बातें कहना अपना धर्म 
मानते हैं। हिन्दी का साहित्यिक जमघद अभी शुद्ध साहित्यिक वातावरण से कोधों दूर 
है; इसलिए इध तरह की बातें प्रमचन्दजी को ही नहीं, ओरों को भी, अभी कुछ 
दिन, चोंकाती रहेंगी ओर इसका हम बुरा भी नहीं मानते । 

साहित्य तो एक सात्त्विक जीवन है| उसे कठिन तपस्या ओर महान्‌ यज्ञ 
समभना चाहिए | जहाँ व्यक्ति के व्यक्तित्व के कोई स्वतन्त्र विषय नहीं रह जाते, उच्च 
साहित्य को वह भाव-भूमि है | वहाँ अपरिग्रह का साम्राज्य हैं, फोटो नहीं छापे जाते । 
वहाँ वाणी मौन रहती है, गाथा गाने में सुख नहीं मानती । उस उच्च स्तर से जितने 
क्रिया-कलाप होते हैं, आत्म-प्रेरणा से होते हैं; पर आ्राज दिन हिन्दी में श्रात्म-प्र रणा 
और “आत्मकथा” का नाम लेना पाखण्ड है ओर पाखण्ड बढ़ाना है। हमारे देश में 
आत्मकथा लिखने की परिपाटी नहीं रही । यहाँ की दाशनिक संस्कृति में उसका 
विधान नहीं है | यहाँ के सन्‍त हिमालय की कन्दराओं में गलकर विश्वशक्ति की समृद्धि 
करते थ और करते हैं। प्राचीन मारत अपना इतिद्रत्ति और अपनी “श्रात्मकथा? नष्ट 
कर आज चिरजीवन का रहस्य बतलाता है। ओर, जिन्होंने गाथाएँ लिखीं, वे बिला 
गये ! इस युग के महापुरुष महात्मा गांधी ने जो आत्मकथा लिखी है, उसकी मूल 
भावना हे प्रायश्चित्त, अथांत्‌ वह केवल एक नकारात्मक योजना है। परन्तु प्रेमचन्द 
जी केसी आत्मकथाएँ लिख रहे हैं, यह बतलाने को जरूरत नहीं । 


साहित्य को केवल वाणी-विलास माननेवाले आ्रादमी उसके उपयोगितावाद को 
दुह्ई दे सकते हैं, जेसे श्रीयुत प्रमचन्दजी ने सुरेन्द्रनाथ बनर्जी वगैरह का नाम लेकर 
दी है। परन्तु हम तो उसे बहुत द्दी साधारण कोटि की धारणा मानते हैं | * लौकिंक 
उपकार ही साहित्य की कसोटी नहीं है ओर न वह साहित्यकार के विकास में सहायक 
बन सकती दे | नीति के दोहे लिखनेवाले दिन गये । इस समय हिन्दी के रचनाकारों 
को अपने संस्कार ओर अपनी साधना की आवश्यकता है | दूसरों की मलाई की बीड़ा 
वे आगे कभी उठावेंगे | फिर इस साधारण परोपकारी दृष्टि से भी आत्मकथा लिखने के 
योग्य हिन्दी मे कितने आदमी हैं ? कितने ऐसे महचरित हैं, जिनकी जीवनी हिन्दी- 
जनता की पथनियामिका बन सकती है १ 

निष्कर्ष यह कि वर्तमान हिन्दी में जेसी आत्मकथाएँ लिखी जा सकती हैं, वे 
साहित्य-समीजक्षा की दृष्टि से निम्नकोटि की ही होंगी | प्र मचन्दजी ने ताज्जुब ज़ाहिर किया 
है कि हमने केसे जान लिया कि श्रात्मकथाएँ ऐरे-गैरे लोग लिखे'गे आशा है, वह अब 
समभ गये होंगे कि आँखें खोलकर अपने साहित्य को गति-विधि देखनेवाले व्यक्ति ऐसा 
समझे बिना रह ही नहीं सकते | यही नहीं, ओर प्रमाण भी हैं | “हंस” कार्यालय से मेरे 
पास गश्ती चिद्दी तो कोई नहीं, यह पत्र अवश्य आ्राया था कि मैं भी उस आत्मकथांक 
के लिए कुछ लिखूँ | यदि मेरे जैसे कल के साहित्यिकों से “आत्मकथांक? की भर्ती होगी, 

तो प्रेमचन्दजी को समभने का मोक़ा है कि मैंने कैसै समझा कि ऐरे-गेरे नत्यू खैरे 
लोग उसका कलेवर भरंगे। 

जब मेरे पास उक्त पत्र आया था, तब मेंने मित्र-भाव से और प्राइवेट तरीके 
से “हं?-कार्यालय को लिखा था कि मेरी सम्मति नहीं है कि आत्मकथांक-जैसा अड्डः 
हस समय निकले ओर अड्ढ के ।नमित्त अपनी गाथा गाने को अक्षमता के लिए मैंने 
क्षमा भी माँगी थी। परन्तु जब “हंस” की ओर से यह लिख आया कि आत्मकथ्थांक 
तो निकलेगा ही, तत्र मैंने उपयुक्त टिप्पणी लिखी थी, जिसपर बिगड़कर प्रेमचन्दजी 
लिखते हैं कि 'हंव? को मेरी सम्मति की जरूरत नहीं है ! प्र मचन्दजी यदि साहित्यिक 
शिष्टाचार का पालन नहीं कर सकते, तो उन्हें कम-से-कम अपने प्रबन्धकों और कम- 
चारियों से यह दरियाफ्त कर लेना चाहिए कि किस प्रकार का पत्र व्यवहार वे लोग 
कर चुके हैं | ऐसा न करने से उनकी असहिष्णुता जे असत्य ओर असभ्य रूप घारण 
करती है, उससे दूसरों को नहीं, उनको ओर उनके पत्र को हो क्षति उठानी 
पड़ सकती है। 


प्रेमचन्दनी का उत्तर 

वाजपेयी जी फ़रमाते हैं-- 

“प्रेमचन्दजी के उपन्यास उनकी प्रोपेगेंडा-ब्रत्ति के कारण काफ़ी बदनाम हैं 
ओर हिन्दी के बढ़े-से-बड़े समीक्षक ने उसकी शिकायत की है** ***** प्रेमचन्दजी 
के सभी समीक्षक जानते हैं कि उनका सबसे बड़ा दोष--जे उनकी साहित्य-कला 
को कलुषित करने में समर्थ हुआ दै--यही प्रोपेगेंडा है ।?? 

इसका क्या जवाब दिया जा सकता है। सभी लेखक कोई-न-कोई प्रोपेगेंडा 
करते हैं--सामाजिक, नैतिक या बौद्धिक | अगर प्रोपेगेश्शा न हो, तो संसार में 
साहित्य की ज़रूरत न रहे । जो प्रोपेगेएडा नहीं कर सकता, वह विचार-झून्य है ओर 
उसे कृलम हाथ में लेने का कोई अधिकार नहीं। में उस प्रोपेगेण्डा को गवं से 
स्वीकार करता हूँ । मेरा विरोध तो उस प्रोपेगेण्ठा के आज्षेप से है, जे मान, यश, 
कीर्ति ओर घन-मोह के वश किया जाता है। जिस आदमी ने जीवन में एक बार भी 
किसी साहित्य-सम्मेलन या सभा में शरीक होने का गुनाह न किया हो, जे एक 
प्लेटफ़ाम को खूली का तख्ता समझता हो उसे अपना ढिंढोरा पीव्नेवाला कहना 
न्याय नहीं है | यों तो यहाँ किसी आडिनेंस का भय नहीं; जे आक्षेप कोई करना चांहे 
कर सकता है | वाजपेयीजी ने, “मनोविज्ञान के विद्यार्थी की दैसियत से? मेरे उस लेख 
में मेरी प्रोपेगेए्डा ज्ृत्ति देखकर संतोषलाम किया, यह मेरे लिए. भी आनन्द की बात है | 

€ 

एक इलज़ाम तो साबित हो गया | अब दूसरा इलज़ाम सुनिए | फ्रदे-जुर्म 
काफी लम्बी है-- 

“भारत? के सम्बन्ध में इतनी बुरी सम्मति पढ़कर हमें ज्ञोम किंचित्‌ नहीं 
हुआ (ग़लत, क्ञोभ तो आपको इतना हुआ, जिसको मुझ्के स्वप्न में भी आशा न थी, 
कम-से-कम इसी विचार से कि में आपसे उम्र में बहुत बढ़ा हूँ ओर मेरे सठियाने में 
केवल आठ साल शेष हैं) क्‍योंकि उसमें भी हमें प्र मचन्दज्णी की उपन्यास-कला का 
एक रहस्य ही देख पड़ा | उपन्यास लिखने का पुराना तरीका यह था, कि एक पत्त 
को परम धामिंक वीर और वरेश्य बनाकर दूसरे को हृद दर्ज तक उसके विपरीत बना 
दिया जाय ओर इन्हीं दोनों विरोवी दलों के सड्डप से कथा का विकास होता रहे। 
यह बहुत पुराना ढर्रा था, जिसमें सत्य की श्रोर से आँखें मूँदकर उपन्यास का ढाँचा 
खड़ा किया जाता था |-**** ** जिसे आधुनिक विकसित साहित्य एक ज़माने से 
छोड़ चुका है |? 

मैं अपने मित्र को सूचित करता हूँ कि सत्य ओर असत्य का सद्ठर्ष रामायण 
ओर महाभारत-काल से लेकर बीसवीं सदी तक बराबर चला आता है ओर जब तक 
साहित्य की सृष्टि होती रहेगी, यह सद्ठध साहित्य का मुख्य आधार बना रहेगा। 
मानवी द्ृदय नहीं बदला करता और न साहित्य-तत्त्व में परिवर्तन हो सकता है। हाँ, 

सतही आँखों से पढनेवालों को चाहे नये साहित्य में यह सद्ठष न नज़र आवे; क्योंकि 
नये साहित्य-सेवी पुरानी परिपाणी का व्यवहार करते हुए भी, नवीन आविष्कार का 
गैौरव प्राप्त करने के लिए धोखे की टट्टी खड़ी किया करते हैं | ओर जे ऊपर-ही-ऊपर 
तेरते हैं, उन्हें ऐसा श्रम हो जाय, तो आश्चर्य नहीं। साहित्य का क्षेत्र है, सौन्दर्य की 
सृष्टि ओर सोन्दर्य सम्बन्ध-बाचक है। सुन्दर की कल्पना ही बिना असुन्दर के नहीं हो 
सकती, वैसे ही, जेसे प्रकाश अन्धकार के सम्बन्ध से ही व्यक्त हो सकता है। मैंने भी 
अपनी सभी रचनाओं में इस सद्ठ्ष को गुप्त रखने को चेष्टा की है, जिसमें मुझे! भी 
नवीन आविष्कार का गाोरव मिले; ओर श्रगर हमारे मिश्र ने मेरा कोई उपन्यास पढ़ा 
होता, तो वह ऐसी श्रसज्ञत बात न कहते | 

इसके बाद 'भारत”-सम्पादक फरमाते हैं-.- 

'साहित्य में इम शुद्ध साहित्यिक संस्कृति चाहते हैं, लाग-लपेट कुछ भी नहीं । 
प्चाहे वह साहित्य का कोई लेख हो, पुस्तक हो, अथवा संस्था हो | हम उसको परख 
अपनी इसो मूल भावना की कसोटी पर करते हैं। यदि हम हिन्दी-साहित्य सम्मेलन 
के विपक्ष में हैं, तो इसलिए की वह वास्तव में 9 

कितनी शुद्ध साहित्य-सुधा-दृष्टि है ! अहंकार का एक महान्‌ कुटिल रूप है, 
अल्पमत की गोरवमयी श्रेणी में रहना, चाहे उसकी संख्या एक ही तक परमित हो । 
सभी बड़े-बड़े विचार-प्रवर्तकों ने श्रपनो अकेली आवाज़ से संसार पर विजय पाई है 
ओर यदि हमारे योग्य 'भारत”?-सम्पादक उस गौरब के उम्मीदवार हैं, तो हमें शिंकायत 
की कोई गुज्नाइश नहीं। हम सभी चाहते हैं कि कोई ऐसी बात कहें, जो कोई 
दूसरा न कह सके; कोई ऐसा काम कर दिखावें, जो दूसरा न कर सक्रे । कभी यह 

इच्छा सच्ची होती है, कभी महत्त्वाकांक्षा से प्रेरित | हम इसे बाजपेयीजी के बलवान 
व्यक्तित्व और उज्ज्वल प्रतिभा का प्रमाण समभते हैं। उनकी नज़र में हिन्दी का 
कोई लेखक नहीं जँंचता, में इन बातों से नहीं चॉकता । आप इससे भी कोई बड़ी 
अनोखी नई अभूतपूर्व बात कहिए, में ज़रा भी नचोंकूँ गा, मिनकूँ गा ही नहीं | इतने 
महान्‌ आ्राविष्कार की उपेक्षा कौन कर सकता है; हिन्दी में ऐसा कोई लेखक नहीं, 
जिसकी आत्मकथा लिखने योग्य हो । यहाँ तो सभी आत्मविज्ञापन के उपासक हैं | केवल 
एक अपबाद हैं; ओर वह भारत” के सुयोग्य सम्पादक पंडित नन्ददुलारे बाजपेयी 
एम० ए० । आश्चर्य यही है कि उन्होंने भारत! का सम्पादक होना क्‍यों स्वीकार 
कर लिया; क्योंकि सम्पादकत्व में आत्म-विज्ञापन कूट-कूटकर भरा होता है| ऐसे 
ज्ञानी पुरुष के लिए तो कोई गुफा ही ज्यादा उपयुक्त स्थान होती | यहाँ कैसे भूल पड़े १ 
इसके आगे आपने साहित्य के उद्दे श्य ओर ज्षेत्र की पवित्रता पर ज्ञान से 
भरी बातें कहीं हैं। हम उसका एक-एक शब्द स्वीकार करते हैं। बेशक, 
साहित्य सातक्त्तिक जीवन है। बेशक, वह कठिन तपस्या ओर महान्‌ यज्ञ है; लेकिन 
जब कोई सूत्रों में बातें करे, जिसको समभने के लिए, किसी दार्शनिक के पास जाना 
पड़े, तो फिर उसका क्‍या जवाब ! बात भी तो समझ में आवे। उदाहरणार्थ इन 
वाक्यों को लीजिए --- 

“जहाँ व्यक्ति के व्यक्तित्व के कोई स्वतन्त्र विषय नहीं रह जाते, उच्च साहित्य 
की वह भाव-भूमि है | वहाँ अपरियग्रह का साम्राज्य है, फ़ोटो नहीं छापे जाते। वहाँ 
वाणी मौन रहती है, गाथा गाने में सुख नहीं मानती । उस उच्च स्तर से जितने 
क्रिया-कलाप होते हैं, आत्म-प्र रणा से होते हैं |? 

जहाँ वाणी मोन रहती है, वह साहित्य है ! वह साहित्य नहीं गूँगापन है। 
साहिस्य का काम, भावों का अन्तःकरण में श्रनुभव करना ही नहीं, उनको ध्यक्त 
करना दै। वह मनोभाव तभी साहित्य कहलाते हैं, जब वह व्यक्त हो जाते हैं, वाणी 
में प्रकट होते हैं | तुलसीदास ने रामायण द्वारा अपनी श्रात्मा को व्यक्त किया है; 

अन्यथा आज उनका कोई नाम भी न जानता। अगर वाणी मौन रहने में सुख 
मानती, तो आज संसार में साहित्य शब्द का अ्रस्तित्व भी न होता । 

इन वाक्यों का सीधा-सादा अर्थ, जे हम समझ सके हैं, वह यह मालूम 
होता है; कि साहित्यकारों को आत्म-विश्ञापन नहीं करना चाहिए, यह सभी के लिए 
निंद है और साहित्यिक प्राणियों के लिए और भी अधिक | इसके मानने में किसी 
को आपसे मतभेद नहीं हो सकता; लेकिन क्या आत्मकथा ओर आत्म-विज्ञापन 
समान हैं ! थोड़े बहुत, अच्छे या बुरे अनुभव-सभी प्राणियों के जीवन में हुआ करते 
हैं। जा लोग साहित्य के रूखे क्षेत्र में थ्राकदर अपना तन-मन घुलाते हैं, वह केवल 
आत्म-विज्ञापन के भूखे नहीं होते। आप अपने दार्शनिक गाभीर्य के कारण, उन्हें 
जितना चाहें पतित समभ लें; पर साहित्य-क्षेत्र में जो कोई भी आता है, वह अपनी 
आत्मा की प्र रणा ही से आता है। यह दूरूरी बात है कि वह परमपद को प्राप्त कर 
सके, या न कर सके। स्कूल में सभी लड़के तो गाँधी ओर गोखले नहीं हो जाते, 
न सभी “भारत” सम्पादक हो जाते हैं; पर यह कहना कि वे केवल विद्याभ्यास का 
स्वाँग रचने आते हैं, ऐसी बात है, जिसका जवाब स्ामोशी है। फिर हमने यह 
दावा तो नहीं किया, कि हंस? का “श्रात्मकर्थांक? अमर साहित्य बनेमा । हम अगर 
ऐसी हिमाक़ृत करते भी--क््योंकि हम प्रोपागेंडिस्ट हैं---तो भारत? सम्पादक जैसे 
मनस्वी पुरुष को हमारे-दावे की उपेक्षा करनी चाहिए थी | लेकिन, साहित्य के 
कृड्टा-करकट से ही श्रमर साहित्य की सृष्टि होती है। कोई अ्रमर साहित्य लिखने 
का इरादा करके अमर साहित्य की रचना नहीं कर सकता। जिस पर ईश्वर की 
कृपा होती है, वही इस पद को पाता है। हम तो कहते हैं कि एक मामूली मज़दूर 
के जीवन में भी खोजने से कुछ ऐसी बाते मिल जायेगी, जे अ्रमर साहित्य का 
विषय बन सकती हैं | केवल देखने वाली आँख ओर लिखनेवाला कलम चाहिए । 
आगे चलकर आपने इससे भी ज्यादा माक्के की बातें कही हैं-- 

“हमारे देश में आत्मकथा लिखने की परिपाटी नहीं रही। यहाँ की 
दार्शनिक संस्कृति में उसका विधान नहीं है। यहाँ के संत हिमालय की कन्दराओं में 
गल कर विश्वशक्ति की समृद्धि करते थे ओर करते हैं| प्राचीन भारत अपना इतिबृत्त 
ओर अपनी आत्मकथा नष्ट कर आज चिर-जीबन का रहस्य बतलाता है और जिन्होंने 
गाथाएँ लिखीं वे बिला गये | इस युग के महापुरुष महात्मा गांधी ने जो आत्मकथा लिखी 
है, उसकी मूल भावना है, प्रायश्चित्त; अर्थात्‌ वह केवल एक नकारात्मक योजना है, 
परन्तु प्र मचन्द जी कैसी आत्मकथाएँ लिखा रहे हैं, यह बतलाने की ज़रूरत नहीं ।? 

फिर वही शून्य शब्दाडं 7२, वही रहस्य भरी बातें, जो सुनने में गूढ़, पर वास्तव 
में निरर्थक हैं ! भारत की दार्शनिक संस्कृति में समाचार-पत्रों का विधान भी तो नहीं 
है । फिर आप क्यों भारत? का सम्पादन करते हैं! प्राचीन काल में बहुत-सी ऐसी 
बातें थीं, जो श्र नहीं हैं ओर बहुत-सी ऐसो बाते नहीं थीं, जो श्रब हैं। तब कोई 
अँगरेज़ी का एम० ए० भी नहीं होता था। में आपसे पूछता हूँ , आप अपने 
नाम के सामने वाजपेयी और एम० ए० की उपाधियाँ क्‍यों लगाते हैं ? केवल 
आत्म-विज्ञापन के लिए या इसमें ओर कोई रहस्य है ? भारत के सन्त हिमालय में 
गल गये; मगर अमर साहित्य की सृष्टि भी कर गये, नहीं तो आज आप उपनिषद्‌ , 
वेद, रामायण ओर महामारत के दर्शन करते ? कालिदास, माघ, भास ओर बाण ने 
साहित्य लिखा या नहीं ? या वह भी गल गये और उनके नाम से आत्मविज्ञापन के 
इच्छुक जनों ने पुस्तकें लिख डालों ? प्राचीन भारत ने अपनी आत्म कथा नहीं नष्ट की, 
कभी नहीं, उनकी आत्मकथा आज भी सूर्य की भाँति चमक रहो है। हाँ, केवल 
उनका रूप यह नहीं था | उन्होंने अपनी आत्मकथा मन्त्रों, श्लोकों ओर आत्मानुभवों 
के रूप में लिखी | हम आ्राज गद्य लेख में ओर 0|7०८0ए लिख रहे हैं | साहित्य में 
कल्पना भी होती हे ओर आत्म-अनुभव भी | जहाँ जितना आत्मानु भव अधिक होता 
है, वह साहित्य उतना ही चिरस्थायी होता है | श्रात्मकथा का आशय है, कि केवल 
ग्रात्म-अनुभव लिखे जावे, उसमें कल्पना का लेश भी न हो । बढ़े-बढ़ लोगों के अनुभव 
बढ़े-बड़े होते हैं; लेकिन जीवन में ऐसे कितने ही अ्रवसर आते हैं, जब छोटों के अनुभव 
से ही हमारा कल्याण होता है | सुई की जगह तलवार नहीं काम दे सकती | 

ग्रागे चलकर वाजपेयी जो ने फिर एक अत्यन्त विवादास्पद बात कही है | 
सुनिए-- 

साहित्य को केवल वाणी-विलास मानने वाले आदमी उसके उ पयोगितावाद को 
दुह्ई दे सकते हैं, जेसे श्रीयुत प्र मचन्द्रजो ने सुरेन्द्रनाथ बनर्जी वग्रह का नाम 
लेकर दी है; परन्तु हम तो उसे बहुत ही साधारण कोटि की धारणा मानते हैं | 
लौकिक उपकार ही साहित्य की कसौटी नहीं है ओर न वह साहित्यकार के विकास 
में सहायक बन सकती है | नीति के दोहे लिखने के दिन गये | इस समय हिन्दी के 
रचनाकारों को अपने संस्कार और श्रपनी साधना को आवश्यकता है। दूसरों की 
भलाई का बीडा वे आगे कभी उठावंगे | फिर इस साधारण परोपकारी दृष्टि से भी 
आत्मकथा लिखने के योग्य हिन्दों में कितने आदमी हैं। कितने ऐसे मदच्चरित हैं, 
जिनकी जीवनी हिन्दी-जनता की पथ-नियामक बन सकती दै ?? 


हिन्दी साहित्य--बीसवोीं शताब्दी १०७ 


इन वाक्यों का क्या जवाब दिया जाय १ जब कोई कहे जाय कि संसार में सब 
अन्घे-ही-अन्धे बसते हैं, तो उसका जवाब ही क्‍या हो सकता है। एक आदमी 
अपने जीवन के तत्व आपके सामने रखता है, अ्रपनी आत्मा के संशय ओर संघर्ष 
लिखता है, आप से अपनी बीती कहकर अपने चित्त को शान्त करना चाहता है, 
आपसे अपोल करके अपने उद्योगों के श्रोचित्य पर राय लेना चाहता है, और आप 
कहते हैं, यह वाणी-विलास है | वाणी-विलास आत्म-कथा लिखना नहीं, लतीफे 
कहना है। नायिका का :शज्ञार वर्णन करना है अपने हृदय-पट को, अपनी ठोकरों 
को, अपनी हारों को प्रकट करना श्रगर वाणी-विलास है, तो फिर साहित्य वाणी- 
विलास ही है ओर इसके सिवाय कुछ नहीं है । 


अब रही साहित्य की उपयोगिता की बात। साहित्य का मूलाधार सत्य, सुन्दर और 
शिव है। साहित्य की सामग्री मनुष्य का जीवन है। कभी-कभी चर ओर अचर जीवन 
भी | पर उसका उद्द श्य भी तो कुछ होगा | क्यों संसार के महान्‌ पुरुषों ने साहित्य की 
रचना की १? बिना किसी उद्द श्य के ? हम उन्हें इतना मिथ्यावादी नहीं समभते | 
केवल अपनी आत्मा की शान्ति के लिए १ इसके लिए लिखने की ज़रूरत न थी | 
साहित्य का जन्म उपयोगिता की भावना का ऋणी है। जो चतुर कलाकार है, वह 
उपयोगिता को गुप्त रखने में सफल होता है, जो इतना चतुर नहीं है, वह उपदेशक 
बन जाता है ओर अपनी हँसी उड़वाता है। उपयोगिता मानसिक, दाश॑निक, 
व्यावहारिक या केवल विनोदात्मक हो सकती है | मुख्य करके भावों की संस्कति 
ही उसका गौरव है। जिस वाणी, पुस्तक या लेख में उपयोगिता का तत्त्व नहीं है, 
बह साहित्य नहीं, कुछ भी नहीं । 'गीतांजलि? को तो साहित्य कहिएगा ? टालस्टाय 
ने तो साहित्य लिखा ? तुलसी ओर सूर ने भी तो साहित्य रचा ? क्या उसकी कुछ 
उपयोगिता नहीं है ! अब रह गई यह बात कि हिन्दी में ऐसे लिखनेबाले कितने हैं, 
जिनकी जीवनी हिन्दी-जनता की पथ-नियामक कन सकती है। आपका ख़याल है, 
एक भी नहीं ! मेरा ख़याल है कि मेरे घर के मेहतर के जीवन में भी कुछ ऐसे रहस्य 
हैं जिनसे हमें प्रकाश मिल सकता है | श्रन्तर यही है, कि मेहतर में साहित्यिक बुद्धि 
नहीं, लेखक में विवेचन-शक्ति होती है। साहित्यकार के विकास के ओर 
क्या साधन हैं ! या तो अपने अनुभव या दूसरों के श्रनुभव ! किसी भी 
मनुष्य का जीवन इतना तुच्छु नहीं है, जिसमें बड़े-से-बड़े महच्चरितों के लिए 
भी कुछ॒-न-कुछ विचार की सामग्री न हो। मदच्चरित इसो तरह बनते 
हैं | घरे पर से भी फूल को चुन लेना निषिद्ध नहीं कहा जा 

सकता | एक महात्मा से किसी ने पूछा था--आप इतने बुद्धिमान्‌ केसे हुए ? उसने 
जवाब दिया--मुूर्खों की सोहबत से । 

यहाँ तक तो ऊपर की बातें थीं | अब तत्त्व की बात सुनिए | श्रीयुत वाजपेयी 
जी फ़रमाते हैं- 


'परन्तु जब “हंस” की ओर से लिखा गया कि आत्मकथांक तो निकलेगा ही, 
तब मैंने उपयुक्त टिप्पणी लिखी थी, जिस पर बिगड़कर प्र मचन्दजी लिखते हैं, “हंस? 
को मेरी सम्मति की जरूरत नहीं है | प्र मचन्दजी यदि साहित्यिक शिष्टाचार का पालन 
नहीं कर सकते*****““*तो ऐसा न करने से उनकी असहिष्णुता जो असत्य 
ओर असभ्य रूप घारण करती है, उससे दूसरों को नहीं, उनको और उनके पत्र को 
ही क्षति उठानी पड़ सकती है।? 


आश्चर्य है "जागरण? के अनुद्द गशील सम्पादक महोदय को इन प॑क्तियों 
पर कोई टिप्पणी जमाने की ज़रा भी ज़रूरत न मालूम हुई | श्राप मुझे एक 
राय देते हैं, में कहता हूँ, मुझे आप की राय की ज़रूरत नहीं, मेरी जो 
इच्छा होगी, करूँगा, में श्राप की राय का पाबंद नहीं हूँ। आपने आत्मकथांक 
निकालने का विरोध किया । आपही के जैसे बुद्धि और विवेक रखनेवाले बहुत से 
भाइयों ने आत्मकथांक निकालने का समर्थन किया । अगर अ्रशिष्टता न हो, तो में 
“जागरण? के सम्पादक को भी समथथंकों में ही रख सकता हूँ | में मानता हूँ, इतनी 
रुखाई से मुझे वह वाक्य न लिखना चाहिए था। मुझे! उसका खेद था ओर बहुत 
कुछ परितोष हो जाने पर, अब भी है; लेकिन यह कहना कि हम आपकी बात नहीं 
मानते, कठोर होते हुए भी उतना कठोर नहीं है, जितना यह कहना कि तुम अ्रसत्य 
हो ओर असभ्य हो, इसका ख़मियाज़ा तुम्हें उठाना पड़ेगा । 
लेकिन जब अहंकार को चोट लगती है, तो आदमी संयत रहने का प्रयास करने पर 
भी बौखला ही जाता है। अ्रन्त में हम श्रीयुत नन्‍्ददुलारेजी वाजपेयी से नम्नता के साथ निवे- 
दन करते हैं, कि मेरी तो अच्छी-बुरी किसी तरह कट गई, घन तो द्वाथ न लगा, हालाँ कि 
कोशिश बहुत की; ओर अब इस फ़िक्र में हूँ, कि कोई गाँठ का पूरा रईस फँस जाय, तो 
अपनी कोई रचना उसे समपंण कर दूँ; लेकिन श्राप को अमी बहुत कुछ करना है, बहुत 
कुछ सीखना है, बहुत कुछ देखना है। आदर्श बहुत श्रच्छी चीज़ है; लेकिन संसार में 
बड़े-से-बड़े आदर्शवादियों को भी कुछ-न-कुछ भ्रुकना ही पड़ता है| यह न सममिए, कि 
जो कुछ आप समभते हैं, वही सत्य है, दूसरे निरे गावदी हैं | मतभेद होना स्वाभाविक 

है; लेकिन जिनसे मतभेद हो, उन्हें नीच न समझ्तिए | जिसे आप नीचा समकेंगे, वह 
आपकी पूजा न करेगा | अब गुस्सा थुक दीजिए | आपने बिगड़कर मन को शान्त कर 
लिया, मैंने आपके बिगड़ने का आनन्द उठाकर मन को शान्त कर लिया आइए, हाथ 
मिला लें | 


पेरा प्रत्यत्तर 


अपने पिछले लेख में हम “प्रोपेगेण्शा” शब्द को काफ़ी स्पष्ट कर चुके हैं। अब 
इस संबंध में किसी प्रकार की ग़लत धारणा शेष रहने की गुलज्लायश नहीं रही ओर यदि 
शेष रही दे तो उसकी ज़िम्मेदारी मुझ पर नहीं | 'परितोष!' प्रेमचन्द्रजी 'प्रोपेगेश्डा? का 
डिक्शनरी वाला अर्थ लगाते हैं, पर 'प्रोपेगेणडा” से यहाँ मेरा आशय कोशलहीन, अस्वा- 
भाविक था कलारहित प्रचार से है। प्रेमचन्द्रजी इस विषय में कोई शड्ढशा न करें | वे 
लिखते हें---'रमी लेखक कोई न कोई प्रोपेगेएडा करते हैं-सामाजिक, नैतिक या 
बोद्धिक ।? यह में मी समझता हूँ, यही नहीं, आज से वर्ष भर पहले “कंकाल? की आलो- 
चना करते हुए मैंने ही लिखा था-- 

“प्रत्येक साहित्यकार जीवन ओर जगत्‌-पंबंधी अपने अनुभव ओर अपनी 
धारणाएँ रखता है जो उनकी साहित्यिक कृतियों में प्रतिफलित होती हैं । जिसके ये 
अनुभव ओर ये धारणाएँ जितनी अधिक दृढ़ होंगी ओर जो जितने अधिक कोशल- 
पूर्वक उनकी शक्ति समेट कर संकलित कर सकेगा उसकी कृति उतनी ही अधिक प्रभाव- 
शाली होगी। जब हम कहते हैं कि ला मिज़रेबल्स” संसार के शक्तिशाली 
(?०छथर।) उपन्यासों में प्रमुख है तब्र हम दूसरे शब्दों में उस प्रोपेगेण्डा की ही 
प्रशंसा करते हैं जो साहित्यकला के नियमों के अनुसार उस कृति में मौजूद है। 
प्रोपेगेए्शा कोई बुरी वस्तु नहीं, हम समभते हैं वह तो अनिवार्य है ।?' परन्तु इसके 
साथ ही हमने यह भी लिखा था--““जब वह (प्रोपेगेए्शा) कृत्रिम श्रोर कोशलहीन 
होकर अनपेक्तित अवसरों पर आकर अपनी कीमत कम कर देता है तब उसकी 
बदनामी होती है |? कहना न होगा कि पिछुले लेख में प्रेमचन्द्रजी की रचनाओं के 
प्रसक्ञ में मेंने जिस प्रोपेगेण्डाबत्ति का उल्लेख किया था वह इसी दूसरे प्रकार की 
थी। श्रत्र इस संबंध में यहाँ ओर कुछ नहीं लिखना चाहता | 

मेरा दूसरा आक्षेप यह था कि 'हंस?ः की अ्रतिशय प्रशंसा करते हुए ओर 
भारत? की अतिशय निन्दा करते हुए प्रेमचन्द्रजी ने उपन्यास लिखने की उस पुरानी 
प्रणाली का परिचय दिया है जिसमें “सत्य की ओर से आँखें मूँद कर उपन्यास का 

डाँचा खड़ा किया जाता था |” इसका उत्तर देते हुए प्र मचन्दजी ने जो व्यक्तिगत 
चढ़ाई की है उसे में उनके बदुप्पन का विशेषाधिकार मान लेता हूँ, ख़ासकर जब वे 
सठियाने को हो रहे हैं | परन्तु जब वें यह साहित्यिक सिद्धान्त रखते हैं ओर मुझे 
सूचना देते हैं कि सत्य और असत्य का संघर्य रामायण और महाभारत-काल से बीसवीं 
सदी तक बराबर चला आता है?, तब मुझे भी कुछु कहने का अवसर मिलता है | 
दुनिया में सत्य पूर्ण नहीं है ओर न असत्य ही पूर्ण है। रामायण और महाभारत के 
रचयिता मनीषियों ने पूर्ण सत्य ओर पूर्ण असत्य का आदर्श कल्पित किया था। 
उनका सत्य इहलोकिक नहीं और न श्रसत्य हो इहलोकिक है । इसलिए उनका सत्य 
ओर असत्य का संघर्ष देव और दानव का संघर्य है। वह लोकिक संघर्ष है ही नहीं | 
अत्यन्त अलोकिक ओर असामान्य है | उन्होंने किसी देश-काल का चित्रपट (5०४79) 
नहीं रखा, सर्वदेश ओर सर्वकाल उनका चित्रपट है। 


आज के उपन्यासों में हम एक सीमित देश, एक सीमित काल ओर एक 
सीमित समाज का चित्र अंकित करते हैं | प्रेमचन्दजी के भो ऐसे ही उपन्यास हैं। 
ऐसे उपन्यासों में अतिमानवीय नहीं सर्वधा मानवीय चित्रण रहना चाहिए। इसी 
निश्चय के आधार पर पश्चिम के उपन्यासकार यह सिद्धान्त उपस्थित कर जुके हैं कि 
संघर्ष नहीं समन्वय हमारा लक्ष्य होना चाहिए | हम मनुष्य-मनुष्य को संधि की दृष्टि 
से देखे, विग्रह की दृष्टि से नहीं | हम मनुष्य की दुरबलताओं से सद्दानुभूति रक्खें ओर 
उसे पापी न समझ कर दुर्बल मनुष्य समझें । यहाँ कोई पूर्ण पुण्यात्मा नहीं है। कोई 
पूर्ण पापी नहीं है। यहाँ पापी पुण्यात्मा बनने के योग्य है ओर बनाने के भी योग्य 
है| गाली देकर बात करना ठीक नहीं । पापी भी मनुष्य है | ईश्वर की वह भी सृष्टि 
है। यहाँ संघर्ष कहाँ है ? सब एक ही बदेलियन के सिपाही हैं; कोन किससे लड़ेगा ? 


इसी लिए विकसित साहित्य में अब “संघर्ष” को कोई विशेष स्थाव नहीं दिया 
जाता । श्र मचन्द जी लिखते हैं कि 'सुन्दर की कल्पना ही बिना असुन्दर के नहीं हो 
सकती, वैसे ही जैसे प्रकाश अंधकार के सम्बन्ध से ही व्यक्त हो सकता है |? इस वैज्ञानिक 
युग में भी प्र मचन्दजी बही पुरानी डफ़ली बजाते जाते हैं | प्रकाश को व्यक्त करने के 
लिए विज्ञान अन्धकार की आवश्यकता नहीं समभता। उसने खुले ख़ज़ाने, दिन दुपहरी, 
प्रकाश को व्यक्त कर दिया और अन्धकार को दूर हटा दिया सूर्य के प्रकाश में उसने 
सात रज्न-बिरंगे रंग दिखा दिये जे सोन्दर्य की बड़ी ही मनोरम कल्पना कराते हैं | 
अन्धकार द्वारा प्रकाश व्यक्त नहीं होता, वह तो सात रंगों के मणिकांचन संयोग से 

व्यक्त होता है। साहित्य में भी प्रकाश को इसी तरह व्यक्त करना है, इसके लिए 
संघर्ष की आवश्यकता कहाँ है | क्‍या भिन्न-भिन्न रंगों की भाँति भिन्न-भिन्न मनोबजृत्तियों 
ग्रोर स्वभावों का समन्वय करके हम साहित्य में आत्मप्रकाश नहीं फैला सकते ? विशान 
की यही शिक्षा है, यही वैज्ञानिक सत्य है। क्या इस पर भी संघर्ष करना होगा ? 
यदि इसी घोषणा के बल पर प्र'मचन्द जी मुझे सतही आँखों का ओर छिछुली धारा 
में तेरनेवाला कहते हैं तो पाठक इसे पढ़ें ओर प्रमचन्द जी के साहस को सराहें | 


इसके बाद आत्मकथा का मूल-विषय ञ्राता है, पर विषय-प्रवेश के रूप में 
प्र मचन्द जी ने व्यक्तिगत वाद का बीहड़ बन खड़ा कर रखा है। हम इस भाड़- 
भद्ाड़ को चुपचाप पार कर जाने में ही कल्याण समभते हैं | सन्‍्तोष की बात है कि 
मूलविषय के सम्बन्ध की मेरी अधिकांश बातें प्रमचन्दजी को मान्य हैं। मेरे लेख के 
कई उद्धरण देकर वें उसका 'एक-एक शब्द स्वीकार करते हैं |! इसलिए मुझे श्रधिक 
विस्तार करने की आवश्यकता नहीं | केवल कुछ जगहों के कुछु वाक्य उनकी समभ 
में नहीं आये | वे कहते हैं कि वे सूत्ररूप में लिखे गये हैं| पाठक भी देखें कि उनमें 
कौन-सा अशेय सूत्र है-- 


“जहाँ व्यक्ति के व्यक्तित्व के कोई स्वतंत्र विषय नहीं रह जाते, उच्च साहित्य 
की वह भावभूमि है | वहाँ अपरिग्रह का साम्राज्य है, फोटो नहीं छापे जाते। वहाँ 
वाणी मौन रहती है, गाथा गाने में सुख नहीं मानतों | उस उच्च स्तर से जितने 
क्रियाकलाप होते हैं, श्रात्म- प्र रणा से होते हैं |? 

इन वाकक्‍्यों की व्यंजना यदि किसी को नहीं समझ पड़ती तो हम क्‍या कर 
सकते हैं? भाव-व्यंजना के लिए शब्द ही हमारे साधन हैं | शब्दों का सहारा लेकर 
उसे मेंने अधिक से अधिक सरल बनाया है | इसके आगे हमारी गति नहीं है। विरे 
पाठक हमारा न्याय कर | हाँ, यह अभिव्यंजना हिन्दी द्वारा की गई है। प्रमचन्दजी 
के लिए, हिन्दी दुरतिगम्य हो ओर उन्हें अँगरेज़ी के वाक्यांशों में समभने में सुभीता 
पड़े तो यह हमारी लाचारी है। हम अत्यन्त स्पष्ट रीति से 'स्वः के उस विज्ञापन 
का विरोध कर रहे हैं जे साहित्य का कलुष है। साहित्य के अन्य अड्ों से 
बढ़ कर “गीत काव्य? ([,ए7८5) का अज्ञ अ्रधिक व्यक्तिगत है पर श्रेष्ठ गीतों में 
व्यक्ति श्पने को समष्टि में लीन कर देता है, उसकी श्रात्मा में विश्वात्मा की कलक 
आरा जाती है। उसी को हम कहते हैं कि व्यक्ति के व्यक्तित्व के कोई स्वतंत्र विषय 
नहीं रह जाते | आत्मकथा” तो गीतकाव्य की भी अपेक्षा अधिक ब्यक्तिगत है। “आत्म- 

कथा? के इस श्रत्यन्त व्यक्तिगत विषय से 'अहं? के सब अड्ड श खींच लेना तो और 
भी कठिन है| हमने यही कठिनाई दिखाई है | क्या यह 'शाब्दिक गोरखधन्धा? है ? 

यही हमारे उपयुक्त उद्धरण का आशय था, पर प्रमचन्द जी एक शब्द को 
लेकर मज़ाक़ करने लगे---“जहाँ वाणी मौन रहती है वह साहित्य है ? वह साहित्य 
नहीं गू गापन है?? यदि इस प्रकार की दलील की जाय तो इम भी कह सकते है कि 
उपन्यास कहानियाँ ओर लेख लिखते समय क्‍या आपकी वाणी चिल्लाया करती 
है ? आपकी किन-किन रचनाओं का कंठ फूट चुका है? क्‍या वह आविष्कार 
लखनऊ में हुआ है जिससे साहित्यिक पुस्तकें वहीं की कुंजड़िनों की तरह वाचाल 
बन गई हैं ! शायद इसे आप “शाब्दिक गोरखधन्धा? न समझे क्‍योंकि यह आपकी 
ही तकंप्रणाली का श्रनुकरण है | 

मेरा एक अन्य उद्धरण देकर प्र मचन्द जी उसे (शून्यशब्दाडम्बर रहस्य भरी 
बातें, सुनने में गूढ़ पर वास्तव में निरर्थकः बतलाते हैं | वह यह है--- 

“हमारे देश में आत्मकथा लिखने की परिपाटी नहीं रही यहाँ की दार्शनिक 
संस्कृति में उसका विधान नहीं है। यहाँ के सन्‍त हिमालय को कन्दराशञओ्रों में गल कर 
विश्वशक्ति की समृद्धि करते थे ओर करते हैं। प्राचीन भारत अपना इतिवृत्त ओर 
अपनी आत्मकथा नष्ट कर आज चिरजीवन का रहस्य बतलाता है ओर जिन्होंने 
गाथाएँ लिखीं वे बिला गये | इस युग के महापुरुष महात्मा गांधी ने जो आत्मकथा 
लिखी है उसकी मूल भावना है--प्रायश्चित्त; श्रर्थात्‌ वह केवल एक नकारात्मक 
योज॑ना है, परन्तु प्रमचन्द जी केसी ञआत्मकथाएँ लिखा रहे हैं यह बतलाने की 
ज़रूरत नहीं ।?? 

इसमें क्‍या शून्य शब्दाडंबर” है? क्‍या यह इतिदह्दाससिद्ध सत्य नहीं कि 
प्राचीन भारत में इतिवृत्त लिखनेवालों की आश्चर्यजनक कमी रही है ? क्‍या यह 
विज्ञान का प्रमाण नहीं कि शक्तिसंचय के लिए बहिमुखी ब्रक्ति अहितकर है ? क्या 
इसमें भी संदेह है कि प्राचीन हिन्दू-जाति ग्राज भी जीवित है जब कि प्राचीन मिस्र, 
ग्रीस और रोम संसार से मिट गये । क्‍या यहाँ व्यक्ति के विकास की उच्च वक्ता में 
संन्यास का पाठ नहीं पढ़ाया गया ? क्‍या व्यक्तिगत साधना काञअ्र्थ आप नहीं 
समभते ओर महात्मा गांधी की आत्मकथा में आदि से अन्त तक सत्य की वह पश्चाग्नि: 
दहकती नहीं देखते जिसमें मित्रवर वासुदेवशरण अग्रवाल के शब्दों में 'भस्मान्त जड़ 
शरीर विलीन हो गया है, आत्मकथा का मूल अहडझ्लार विशाल होकर विराट में 
मिल गया है, इसी लिए “सत्य के प्रयोग? देखने में श्रात्मकथा होने १र भी अ्रहमेतन्न” 


हिन्दी साहित्य--बीसवीं शताब्दी ११० 


को अमत ध्वनि से ओत-प्रोत है ।? क्या यह सत्य समीक्षा भी झून्य शब्दाडम्बर है ! 
यह सब शब्दाडम्बर ही सही--श्रापकी जे श्राडम्बररहित, शुद्ध, प्रांजल, अतलब्यापी, 
गम्भीर समीक्षा है उसका नमूना भी पाठकों को देखना चाहिए। में कह चुका हू 
ओर अब भी कहता हूँ कि भारत की दार्शनिक संस्कृति में आत्मकथा! का विधान 
नहों है | पर प्र मचन्दजी लिखते हैं--- 

'प्राचीन काल में बहुत-सी ऐसी बातें थीं जे अब नहीं हैं ओर बहुत-सी ऐसी 
बातें नहीं थीं जे अब हैं | तब कोई अगरेज़ी का एम० ए० भी नहीं होता था ।? 

यह आपके थातें? शब्द की ही महिमा है कि आप भारत की दाशनिक 
संस्कृति! से अ्रगरेज़ो के एम० ए० का सम्बन्ध-विच्छेद करने में समर्थ हो गये हैं | 
'भारत की दार्शनिक संस्कति! क्या है, पश्चिम की कोई तुनकमिज़ाज़ पत्नी है जिसने 
“अगरेज़ी के एम० ए.०? पति को तलाक दे दिया है। पर संतोष का विषय है कि 
'भारत की दार्शनिक संस्कृति! इतनी क्ुद्रब॒ुद्धि नहीं रही जितनी प्र मचन्दजी की 
कल्पना उसे बनाना चाहती है। “भारत की दार्शनिक संस्कृति! ने ज्ञान के प्रकाश 
के लिए चारों ओर से कपाट खोल रखे हैं, वह अँगरेज़ी के एम० ए० का बहिष्कार 
क्यों करेगी ? आज जब थेँगरेज़ी के अनेक एम० ए० भारत को “दार्शनिक संस्क्रति! 
में अपने लिए स्थान पाते हैं और वह संस्कृति पुत्रवती कामिनी की भाँति उन्हें 
अपनी गोद में स्थान देती है तो बहिष्कार की बातें कहाँ हैं ? हमारी दाशनिक 
संस्कृति अधिक से अधिक ज्यापक, सहिष्णु ओर सहानुभूति-शालिनी है; उस ज्ञानवती 
में अश्ान का एक भी अंकुश नही | वह तो अमरकाल के सिंहासन पर चरण रखकर 
उन्नत-ललाट दिग्वसना खड़ी है। सब देश, सब काल उसके हस्तामलक हैं। इस 
विराट्‌ चित्रपट पर ज्ञानियों की ज्ञानमुद्राएँ अनन्तजीवन के रहस्य-संकरेत हैं, इसलिए 
अपर व्यक्तियों ने उस पर अपना गाथाचित्र श्रैँकित करने का साहस नहीं किया | 
यही वह स्वतः स॒ष्ट विधान बन गया जिसे हम कद्दते हैं कि हमारी दाशेनिक संस्कृति 
में “आत्मकथा” का नियम नहीं रह । यही यहाँ की दार्शनिक संस्कृति का मूल 
रहस्य है। इस एक वाक्य के अन्तर्गत वह सम्पूर्ण साधना व्य॑जित है जो हमारी 
दार्शनिक संस्कृति पर संख्याहीन युगों से चढ़ती आई है; प्रस्तु प्रेमचन्दजी को “बाते” 
कुछ दूसरी ही हैं । उन “बातों? को क्या कोई सतही कह सकता है ? 

जिस साहित्य के मूल में यह साधनामय व्यक्तित्व नहीं है वह सम्पूर्ण वाणी- 
विलास है | वह लतीफ़ा हो या ब्रह्म-मीमांसा; उसकी उपयोगिता हम मानते ही नहीं, 
चाहे बाहर से उसमें वह देख भी पड़ती हो | बहुत से कनकटे ब्रह्म-ब्रह्म रणा करते हैं ओर 

मूख समाज में उसकी उपयोगिता भी हो जाती है, पर वह वास्तविक उपयोगिता नहीं । 
उपयोगिता की परीक्षा क्री एक सीधी कसोटी यह है कि हम देखें कि कोई कृति अपने 
कृतिकार के विकास में कहाँ तक सहायक हो सकती है | कनकटे के “ब्रह्म-ब्रह्म' से उसे 
मुक्ति नहीं मिल सकती । वह अपने श्रोता-समाज को धोखा देता ओर अपने को गडढे 
में गिराता हैं । यही उसकी वास्तविक उपयोगिता है। यही कसोटी साहित्य की भी 
हो सकती है। कनकटे को किसी भले काम से लगना चाहिए। साहित्यकार को भी 
दूसरों की उपयोगिता का ढोंग न कर अपनी उपयोगिता का रास्ता पकड़ना चाहिए | 
तुलसी-दास का रामचरित-मानस उनके ही 'स्वान्त:ःसुखाय” है | उसकी उपयोगिता 
उन्हें ही सन्त बनाने में थी | दूसरों को बात दूसरे जानें | कोई गाली देता है, कोई 
पूजा करता है । महात्मा गांधी की आत्मकथा उनके ही सत्य का प्रयोग” है। इससे 
ग्रधिक हम क्या कहें | े 

सत्यं शिवं शुन्दरम! का लतीफा हिन्दी-संसार में खूब चल गया हैं। यह 
बंगाल के ब्रह्मसमाज की उद्भावना है जिसे महाऊवि रवीन्द्रनाथ ठाकुर के द्वारा बढ़ा 
विस्तार प्राप्त हुआ है। कुछ लोग इसे उपनिषदों से उत्पन्न बतलाते है पर उप- 
निषदों में वह कहीं देखने में नहीं आया | तथापि हिन्दी में वेद वाक्य से बढ़कर 
उसकी मान्यता है ओर प्रेमचन्दजी को भो उसका व्यवहार करना भाता है। 
इसका अर्थ समभने में हमें अब तक द्विविधा ही है। यदि इसका अर्थ यह है 
कि जो सत्य हैं वही शिव है ओर वही सुन्दर भी है तो यह सत्य शब्द की 
व्याख्या मात्र हुई | यह साहित्य-समीक्षा की कसो्णी तो नहीं हुई | यदि इसका अर्थ 
यह है कि सत्य, शिव ओर सुन्दर की अभिव्यक्ति साहित्य का लक्ष्य है तो यहाँ बहुत 
कुछ आरोप करना पड़ा | प्र मचन्दजी इसका व्यवहार इसी दूसरे अर्थ में करते हैं। 
उनका कहना है कि साहित्य का मूलाधार सत्य, सुन्दर ओर शिव है। इस “'शिव' 
शब्द को हम व्यर्थ समभकर निकाल देना चाहते हैं | सत्य श्रोर सुन्दर पर्यात हैं | जो 
सत्य ओर सुन्दर हैं वे शिव होंगे ही । (शिव! को बाहर से लाने की आवश्यकता 
नहीं । बाहर से लाया हुआ “शिव? साहित्य का विलास या [एश्णाए है। 
हम उसकी कीमत नहीं चुका सकते | बाहर से लाने का हो नतीजा है 
कि साहित्यकार दूसरों का कल्याण करने के धोखे अपनी ही सत्य-साधना 
मंग करते ओर अपनी ही विकास में बाधा डालते हैं । 

विवाद के प्रसंग में एक जगह प्रेमचन्दजी सत्य के बहुत नज़दीक पहुँच 
गये हैं। वहाँ उनमें और मुभमें केवल शब्दों के आग्रह /&८८०॥) का भेद रह 


हिन्दी साहित्य--बीसवीं शताब्दी ११२ 


गया है | परन्तु प्र मचन्दजी समभते हैं कि वहाँ वे मुझसे सबसे अधिक दूर हैं क्योंकि 
उन्होंने यह उदाहरण दो बार उपस्थित किया है। वे लिखते हैं-- 


१--“अ्रब रह गई यह बात कि हिन्दी में ऐसे लिखने वाले कितने हैं! जिनकी 
जीवनी हिन्दी-जनता की पथनियामिका बन सकती है। आपका खयाल है एक भी 
नहीं; मेरा खयाल दै कि मेरे घर के मेहतर के जीवन में भी कुछ ऐसे रहस्य हैं जिनसे 
हमें प्रकाश मिल सकता है | अन्तर यही है कि मेहतर में साहित्यिक बुद्धि नहीं, 
लेखक में विवेचन-शक्ति होती है |?! 


२--“एक मामूली मज़दूर के जोबन में भी खोजने से कुछ ऐसी बातें मिल 
जायेगी जो अमर साहित्य का विषय हो सकती हैं। केवल देखनेवाली श्राँख 
और लिखने वाला कृमला चाहिए |? 

इन दोनों बातों से मेरा कोई झूंगाड़ा नहीं कि आपके घर के 'मेहतरः श्रोर एक 
“मामूली किसान! के जीवन में अमर साहित्य का विषय बनने को क्षमता दै। में आपकी 
इन शर्तों को भी ठीक समभता हूँ कि देखनेवाली आँख और लिखनेवाला क़लम 
अथवा विवेचन-शक्ति की आवश्यकता है। मैं केवल यह चाहता हूँ कि आप इन 
आआवश्कताओं के नीचे सो-सो सतरें खींच दें ताकि आपके हृदय में भी एक लकीर 
खि'च जाय कि ये आवश्यकताएँ कितनी महान हैं। मुझसे यदि आप अपना पक्ष- 
समर्थन कराना चाहते हैं तो में तो यहाँ तक कहूँगा कि आपके मेहतर के जीवन में ऐसे 
रहस्य हैं जिनसे इतना प्रकाश मिल सकता है जितना महान्‌ छुत्रधारी सम्राटों के जीवन 
से मिल सकता है, पर आपको भी यह मानना पड़ेगा कि उस मेहतर के जीवन-रहस्य 
से प्रकाश पाने के लिए अपना जीवन भी प्रकाशमय बनाना होगा | हिन्दी में इस 
प्रकाशमय जीवन की ही तो कमी है । 

इसमें आदर्शवाद क्या है ? यह तो एक व्यावहारिक सत्य है। जो विषय कठिन 
है उसे कठिन कहना आदर्शवाद नहीं है। हम जड़ व्यक्तित्व को मिटाने का निवेदन 
करते हैं आप उसे “हम चुनी दोगरे नेस्त” समभते हैं। हम साहित्य की साधना का 
उल्लेख करते हैं, आप उसे मेरी महत्त्वाकांज्षा बतला देते हैं। हम क्रमविकास पर 
विश्वास रखते हैं, आप मुझे गुफा में भेज देना चाहते हैं । हिन्दी में साहित्य-समीक्षा 
हाल में शुरू हुई है इसलिए नई बातें कही ही जाती हैं | पर श्राप प्रत्येक नई बात 
को अहंकार का महान्‌ कुटिल रूप ठहराते हैं | क्या इस तरह इलज़ाम लगाकर आप 
साहित्य का विकास करेंगे अथवा क्‍या मुझे अपने विचार प्रकट करने से रोक देंगे? 

सिद्धान्तों की चर्चा इतनी ही है। इसके अतिरिक्त प्रेमचन्दजी ने अपने “आत्म- 
कथथांक? के समर्थन में कुछ ऐसी बातें कही हैं जो केवल भ्रम हैं। उदाहरण के लिए 
वे एक स्थान पर यह आभास देना चाहते हैं कि महात्मा तुलसीदास ने जो कुछ लिखा 
“आत्मकथा” ही है। यही नहीं, आप ने तो एक तरफ “उपनिषद्‌, वेद, रामायण, महा- 
भारतः और दूसरे तरफ “कालिदास, माघ, भास और बाण? जो कुछ गिनाते 
बना सब आत्मकथा की श्रेणी में गिना दिया । यह इस आधार पर कि सब ने अपने- 
अपने अनुभव व्यक्त किये | पर जब प्रेमचन्दजी “क्या आत्मकथा साहित्य का अंग है 
या नहीं? शीषक पहले लेख में “आत्मकथा” को साहित्य के एक विशेष अ्रंम के रूप में 
ग्रहण कर तर्क आरम्भ कर चुके हैं तब अन्यत्र इस प्रकार की विज्ञप्ति करने का कोई 
अधिकार नहीं रखते। जब “आत्मकथ।? का एक अर्थ आप आरम्भ में मान चुके 
हैं तब दूसरे अर्थ को ग्रहण करने में या तो आपका अनिश्चय प्रकट होता है 
या वाक्छल । 

अन्त में मुझे यह समझकर मनोरस्खनयुक्त विस्मय होता है कि जिस मूलवस्तु 
को लेकर यह सम्पूर्ण विवाद हुआ वह “हंस? का तथाकथित “आत्मकथांक? वास्तब में 
“अआत्मकथा” नहीं “संस्मरणाह्ु” के रूप में निकला है। यदि इसका विज्ञापन करने 
वाले इस विभेद का ध्यान रखकर “संस्मरणाह्ू”? के नाम से विज्ञापन करते तो शायद 
इतना तृफ़ान उठने की नौबत ही न आती । तथापि “आत्मकथ/? के विषय में प्रेम- 
चन्दजी की बातें सुनने, अपनी बातें कहने ओर श्रनेक आदरणीय हिन्दी-कवियों को 
बातें जानने का मुझे जो सुअवसर प्राप्त हुआ उसका श्रेय हंस? के तथाविज्ञापित 
“आत्मक्थांक' को ही है। हिन्दी-जनता का इस कहा-सुनी से जो मनोरक्षन हुआ-- 
ओर मुझे सूचना मिली है कि उसका पर्यात्र मनो रञ्नन हुआ है---वह अलग। 

व्यक्तिगत सम्बन्ध का विचार कर ऊपर में जो कुछ कह चुका हूँ, आशा है उसके 
बाद अब मुझे प्रेमचन्दजी से क्षुमा-प्रारथा की आवश्यकता नहीं रही। में तो उस 
दिन की प्रतीछ्य कर रहा हूँ जब पिछली बार लखनऊ में दिये हुए अपने बचन के 
अनुसार प्र मच-नद्रजी प्रयाग आकर मुझे दर्शन देंगे ओर मेरे अतिथि बनेंगे। 


श्रो जयशंकर प्रसाद” 


सूवीन युग की हिन्दी-कविता की वृहत्त्रयो के रूप में श्री जयशझ्भर प्रसाद, श्री सूर्य- 
कान्त त्रिपाठी “निराला? ओर श्री सुमित्रानन्दन पन्‍न्त की प्रतिष्ठा मानी जाती 

है। उपयुक्त वृहत्त्रयी ऐतिहासिक दृष्टि से हिन्दी काव्य में युगान्तर उपस्थित कर चुकी 
है। यह कविता के अन्तरज्ञ ओर बाह्यांगों की मौलिक सृष्टि करके साहित्य-समाज के 
सामने आई । इनमें भी ऐतिहासिक दृष्टि से श्री जयशड्ूरप्रसाद का कार्य सबसे अ्रधिक 
विशेषता-समन्वित है। उन्होंने कविता विषय का सबसे प्रथम विस्तार किया, कल्पना 
ओर सोन्दर्य के नये स्पर्श अनुभव कराये | उनके पूर्व के हिन्दी-कवि, प्राचीन ज्ञार 
कवियों के <ज्ञार से इतना भयभीत से हो गये थे कि वे उसे स्पर्श करने में ही सड्ढलीच 
मानने लगे थे। काव्य में मधुर भावों का प्रवेश सशंक दृष्टि से देखा जा रहा था, 
जिसके कारण कविता के प्रति आकर्षण की कमी हो रही थी। समालोचर्कों ने लिखा 
है कि आचार्य श्रो महावीरप्रसाद द्विवेदी पर मराठी भाषा का प्रभाव था ओर मराठी 
को पदावली स्वभावकरईंश थी | उनका कथन है कि द्विवेदीजी तत्कालीन हिन्दी-कविता 
के अ्रध्वयु थे, इसलिए मराठी की उक्त ककंश पदावली हिन्दी में भी आ गई । परन्तु 
इस प्रकार के आरोप विशेष संगत नहीं समझ पड़ते। आचार्य द्विवेदीजी पर मराठी से 
कहीं श्रधिक संस्कृत का प्रभाव था ओर वे हिन्दी के नता होते हुए भी कविता के 
डिक्टेटर उस अ्थे में नहीं बने जिस अर्थ में मुतोलिनी इटली का डिक्टेटर है 
इसलिए ऐसा कहना कदाचित्‌ श्रमपूर्ण होगा कि मराठी के प्रभाव ओर हिन्दी में 
द्विवेदी जी के नेतृत्व के कारण नीरसता का प्रसार हो रहा था। यह कहना भी 
समुचित नहीं कि हिन्दी की तत्कालीन ककशता खड़ी बोलो के व्यवहार के कारण 
थी। यदि थोड़ा-सा ध्यान देकर देखा जाय तो समभक में आ जायगा कि खड़ी बोली 
का व्यवहार, मराठी का प्रभाव आदि हिन्दी की तस्कालीन कटठोरता के कारण नहीं 
थे वरन ये स्वयम्‌ लक्षण थे जिनका कारण तत्कालीन वातावरण में दूँढना चाहिए । 
हम उल्लेख कर चुके हैं कि हिन्दी के द्विवेदी-युग के साहित्यिकों को श्वज्ञारी 
कविता के प्रति स्वभावसिद्ध शड़ा रहती थी। उस समय की यत्किचित्‌ श्रद्भारोन्मुख 
रचनाएँ देखने से यह स्पष्ट हो जाता है कि कविगण कितना भयभीत होकर, फक-फक 

कर कृदम रखते थे | श्रभी उस दिन हम “ऋविता-कलाप? नाम का आचार्य द्विवेदीजी 
कृत संग्रह देख रहे थे जिसमें “महाश्वेता! आदि कितने ही स्त्री-चरित्रों पर कविताएँ 
लिखी गई हैं| हमने देखा कि सर्वत्र सझ्लोच के कारण कविताएँ त्रुटिपूर्ण हो गई हैं। 
अधिकतर एक कृत्रिम उपदेश की भावना लिये हुए नारी का सोन्दर्याड्डण किया गया 
है और बह सोौन्दर्य बहुत ही स्थूल, बाह्य-रेखाबद्ध और नपा-तुला हुआ है। आश्चर्य 
तो यह है कि कवियों ने »ज्ञार-विषय को काव्यवस्तु बनाने की प्रवृत्ति ही क्यों दिखाई | 
शायद वह प्रदृत्ति मनुष्यता की अनिवार्य माँग है। जब वह अनिवार्य है तो शज्जार 
यदि विष भी हो तो भी उसे शोध कर गुणकारी बनाना चाहिए था | किन्तु वह गुण- 
कारी किस प्रकार बन सकता है, इसकी विधि द्विवेदी-काल के साहित्यसेवियों को 
निश्चयपूर्वक मालूम न थी | स्मरण रखना चाहिए. कि वह ऋषि दयानन्द के आर्य- 
समाज का युग था, जिसकी विशेषता संघप बतलाई जाती है। चित्रकला में रविवर्मा 
उस काल के प्रतिनिधि थे | उनकी भी रुखाई हम लोगों को मालूम ही है। उस 
समय लोग घर में लड़ाई करके बाहर देशप्रम जनाने में गौरव का अनुभव करते थे | 
नारी के प्रति न तो प्राचीन काव्यों का-सा श्रोदात््य, न कादम्बरी का-सा सहज स्वा- 
तंत्य ओर न पाश्चात्य यथार्थोन्मुख रचनाओं की-सी अकृत्रिम भावना व्यक्त हो 
सकी | बहुत से कवि जीवन के व्यापक क्षेत्र से हटकर डिप्टी कलक्टरों और तहसील- 
दारों को 'जुग-जुग जिलाने” में ही लगे हुए थे | ऐसी परिस्थिति में जब कभी कविगण 
अपने हृदय की टोह लगाते होंगे तब अपनी रचनाओं में एक अ्रपूर्णता ओर क्त्रिमता 
का अ्रनुभव अवश्य करते होंगे | शायद यही अनुमव कर वे प्राचीन रसमय संस्कृत 
काव्यों का अनुवाद करने को प्रेरित हुए. | श्री श्रीवर पाठक ने इसी समय के लगभग 
कुछ अँगरेज़ी कविताएँ पढ़ीं ओर हिन्दी में उन्हें उद्ध त किया | परन्तु अनुवाद तो 
आख़िर अनुवाद ही है। ह॒ 

एक ओर बात भी ध्यान देने लायक़ है। ब्रजभाषा में उत समय »ज्ञारिक 
समस्यापूर्तियाँ हो रही थीं, जिनके विरुद्ध खड़ी बोली में एक आन्दोलन ही चल उठा 
था । इन समस्यापूर्तियों में भी ऊपरी ह्वाबों-भावों, बाहरी मुद्राओं ओर स्थूल इंगितों 
की ही प्रधानता रहती थी। उधर उन लोगों ने »ज्ञार के अतिरिक्त सब कुछ अस्पृश्य 
सममभ् लिया ओर उसे कोरी शारीरिक वर्णनों तक ही सीमित रक्खा | इधर इन लोगों 
ने »'गार को ही शअ्रस्पृश्य समक लिया ओर उसका या तो त्याग ही कर दिया या उसे 
उपदेशात्मक काव्य का विषय बना डाला | वे लोग प्राचीनतावादी हो गये, ये लोग 
नवीनतावादी | उन लोगों को यह शऊर नहीं था कि »ज्ञार का संस्कार करते, इन 

लोगों को श्वज्धार नाम से ही इतनी चिढ़ हो गई थी कि उसके संस्कार की कल्पना भी 
न कर सके | एक प्रकार का द्व द्युद्ध चल रहा था जिसमें विवेक का प्रायः दोनों ओर 
से अभाव थ्ग | तथापि नवीन नवीन ही है और प्राचीन प्राचीन ही। सामयिकता 
की ओर प्रायः सब की रुचि होती है। द्विवेदी युग अपनी नवीनता के कारण सम्मा- 
नित हुआ | नवीन युग का उत्साह नवीन कविता में अवश्य देखा गया, पर जीवन 
के अंतरंग को स्पर्श करनेवाली वास्तविक काव्यसृष्टि कम ही हो सकी । 


एक चोथी बात ओर है । हिन्दी में द्विवेदी-युग गद्य के अम्युदय का युग था। 
विचारों का प्रकाश जितना गद्य में प्रकट होता है उतना पद्म में कठिनाई से हो सकता 
है। समूह की भाषा गद्य की ही हो सकती है, ओर उस समय समूह के भाषा की 
आवश्यकता थी । काव्य के द्वारा तक नहीं किया जा सकता, पर उस समय लोग तक 
पसन्द करते थे | अम्युदयशील जनतावाद के युग में पद्म को अपेक्षा गद्य का अधिक 
प्रयोग किया जाना स्वाभाविक ही है, वही किया भी गया | रिद्धान्तों की चर्चा के 
लिए, साधारण विचार व्यक्त करने के लिए, वक्तताओं के लिए, गद्य का सभी लोग 
प्रश्रय लेते हैं, उस युग के भी साहित्यिकों ने लिया | आचार्य द्विवेदी जी की अधि- 
कांश प्रतिभा गद्यशैली की स्थापना में ही व्यय हुई | छंद की ओर उतना ध्यान नहीं 
रहा जितना व्याकरण को ओर । काव्य सद्जीत को छोड़कर साहित्यिकों ने गद्य-प्रवाह 
का पल्ला पकड़ा | कोई नहीं कह सकता कि वे अपने कारये में असफल हुए. । कुछ ही 
वर्षों के प्रयास से उन्होंने हिन्दी में गद्ययैली को ऐसी सुदृढ़ स्थापना कर दी जिसका 
लोहा अब भी माना जाता है | कविता के ज्षेत्र में द्विवेदी-युग का अतिक्रमण किया 
जा चुका है| विचारों की दुनिया भी बदल चुकी है, पर गद्यगैली तो उसी युग की 
अब भी चल रही है। आज भी आचार्य द्विवेदी जी गद्य के सब से बढ़े अधिष्ठाता 
माने जाते हैं | जिस प्रकार कब्य में खड़ी बोली का प्रयोग सामयिक वातावरण का 
एक लक्षणमात्र था, उसी प्रकार गद्य का विकास भी | उसी वातावरण में रविवर्मा 
के चित्रों का सार्वदेशिक सम्मान हो रहा था | उस वातावरण को हम एक प्रकार का 
सामूहिक पविन्नता-वादी, नवोत्साहपूर्ण वातावरण कह सकते हैं, जिसमें स्थूलता ओर 
कृत्रिमता की छाप भी देखी जाती है। 


सब लोगों को इस प्रकार का वातावरण रुचिकर नहीं होता | यदि कुछ लीग 
सिद्धान्त-निरूपण ओर तर्क पसन्द करते हैं तो सब लोग नहीं कर सकते। गद्य का 
चमत्कार उन्हीं के कानों में सजड़ीत से बटकर आनन्द उत्पन्न कर सकता है जिनको 

बैसी अभिरुचि हो | बहुत से ऐसे आदमी मिलेंगे जो श्री० महावी र्साद द्वित्रेदी के 
गद्यसोन्दर्य को श्री० सुमित्रानन्दन के छुन्दों से अधिक पसन्द करें, पर बहुत से ऐसे 
नहीं भी मिलंगे। “कविता-कलाप? को रचनाएँ तो आज बहुत ही कम रुचिकर 
लगेंगी, उसकी श्रज्ञार सम्बन्धी कविताएँ तो निम्न कोटि को समझ पड़ेंगी। उनमें 
कवियों का हृदय खुलकर कल्पना ओर भावना की तरंगों में बहा ही नहीं। जिन्होंने 
रवीन्द्रनाथ की “उर्वशी? पढ़ी है, फिर “कविता-कलाप” की “तिलोत्तमा! आदि का 
चर्गान पढ़ा है वे यह समभ लेंगे कि द्विवेदी-युग कविता के लिए कितना अनुपयोगी 
और अनुर्वर था। यदि काव्य के लिए अनुपयोगी न होता तो शायद इतने अल्प 
समय में गद्य की इतनी सुन्दर प्रतिमा खड़ी न की जा सकती | कविता के लिए 
अनुपयोगी हो, तो भो हिन्दी के लिए वह सुयोग ही था। 
उस समय की प्रचलित कविता की दिशा बदलने में अग्रणे भी जयशड्डुर 
प्रसाद ही ठहरते हैं| श्री० श्रीधर पाठक की अनुवादित कृतियों के अतिरिक्त उनकौ 
अन्य रचनाएँ प्रसादजी के पहले की नहीं हैं | कवि श्रो० रत्नाकर प्राचीन पोराणिक 
कथा-वस्तुओं को लेकर आलंकारिक रचनाएँ कर रहे थे। उनकी भाषा पुरानी 
ओर काव्य-संस्कृति मध्यकालीन थी। नवीनता केवल नवीन रूपकों, अलड्डारों और 
प्राचीन भावों को नवीन उक्तियों से सजित करने में थी। आप कह सकते हैं कि 
कथानक के प्राचीन होने से क्या उनका चित्रण नवीन नहीं हो सकता १ हो सकता 
है, जेसा मेधिलीशरण जी के 'साक्रेत' आदि काब्यों में हुआ भी है, किन्तु रत्नाकरजी 
की वह दृष्टि नहीं थी | वे प्राचीन आत्मा में नव्य प्रकृति का सन्निवेश नहीं करना 
चाहते थे। इसलिए उन्होंने प्राचीन आत्मा को ही रंगीन बनाकर उपस्थित 
किया । उनकी रचना इसी लिए उक्ति-बहुल और आलझ्लारिक हुई॥ एक बात 
यहाँ ओर समझने की है। जिसे हम आज प्राचीन या मध्यकालीन कहते हैं बह 
उन-उन कालों में प्राचीन नहीं थी जब उसकी सृष्टि हुईथी । उदाहरण के लिए 
सूरदास जी को लीजिए. और उनकी तुलना रत्नाकर से कीजिए | सूरदासजी के 
काव्य में वही भाव अतिशय प्राकृतिक, रसमय, मनोरम ओर परिपुष्ट संस्कृति के 
उन्नायक होकर आये हैं। उनकी काव्यधारा 'रत्वाकर! जी कौ-सी उक्ति-बहुल, 
गअलंकत और कोरी साहित्यिक (?०१४॥४८) नहीं है । 
. श्री० मेथिलीशरण गुप्त तथा पंडित अयोध्यासिंह उपाध्याय काव्यगत नवीनता, 
एक नया संदेश ओर नई दृष्टि लेकर आये । रत्नाकरजी के “गज्ञावतरण! से गुप्त जी 
के “जयद्रथवध? की ठुलना करने पर यह स्पष्ट हो जाता हे कि शैली में एक नई खराद 

आर काव्य में पौराणिकता के स्थान पर आदर्शात्मक मनोभावों का प्रवेश भी हो रहा 
है। किन्तु वह प्रवेश भी आरंभिक श्रौर आंशिक है। मेथिलीशरणजी में वह एक 
करुण मानवीय सात्त्विकता तथा उपाध्यायजी में प्रशान्त सातक्ष्विकता तक सीमित है | 
अपने समय के ये उत्थान कम उल्लेखनीय नहीं हैं, किन्तु ये शैशवावस्था के हैं। ये 
जीवन की व्यावहारिक वास्तविकताओं ओर योवनोद्देग की किरणों से ऊष्म नहीं हैं । 
कथावस्तु प्राचीन है, यद्यपि निरूपण नया है। सामाजिक ओर सांस्कृतिक दृष्टि 
पूर्वयुग की है | उदाहरण के लिए गुमतजी की नवीनतम रचना 'द्वापर? काव्य को भी 
देखे' तो रत्री का वही करुण समपंण, भावुक पशवलम्बन आदि देखने को मिलेंगे। 
काव्य-चित्र ओर काव्य-शैली भी व्यक्त, स्थूल रेखावद्ध, अ्रनुदात और शअनुत्कर्पपूर्ण 
है | सिख गुरु के प्रभाव के कारण उपाध्यायजी में करुणा की अपेक्षा शान्त और 
भावना की अपेक्षा कर्तब्यपरायणता की प्रमुखता है किन्तु दोनों है एक ही युग के 
दो रत्न, साहित्य में भी समानधर्मी, सास्कृतिक दृष्टि भी मिलती-जलती | कुछ समीक्षकों 
ने लिखा है कि इत कवियों का प्रकृति-प्रेम और प्राकृतिक चित्रण भी उल्लेखनीय है 
किन्तु प्रकृति का स्वतन्त्र ओर वास्तविक चित्रण तथा उसकी निजी सत्ता के प्रति 
आकर्षण हमें इन कवियों में कहीं नहीं देख पड़ता | यत्किचित्‌ वह उपाध्यायजी में 
है पर कथा के अज्भ-रूप में ही | यह भी एक कारण है कि हमें इन कवियों में प्रबन्ध- 
रचनाओं की ही प्रवृत्ति देख पड़ती है, सुन्दर भाव-गीतों की सृष्टि की नहीं । 


श्री जयश ड्डर प्रसाद ने काव्य के लिए परम आवश्यक माधुय भाव की सृष्टि 
प्राकृतिक वर्णनों द्वारा आरम्भ की । “चित्राधार' की उनकी उस काल को कविताएँ 
लोगों को श्रनोखी लगी होंगी । 


(चित्राघार? से प्रकृतिप्र म की जे कविता आरम्म हुई उसका विश्लेषण करने 
पर कई बातें मालूम होती हैं | एक तो वह गीत-कविता के रूप में है। जहाँ छो टी-छोटी' 
भावानाएँ एक में केंद्रित होकर गेय हो उठती हैं, उसे गीत-काव्य कहते हैं | हिन्दी के 
आ्ालोचकों ने गीत-काव्य के सम्बन्ध में भयानक भ्रम फेला रखा है। अपनी विचित्र 
व्याख्याओं में वे कहा करते हैं कि जहाँ अंतःसोन्दर्य व्यक्त करना होता है वहाँ 
गीत-काव्य द्वारा ओर जहाँ बाह्य-सोन्दर्य व्यक्त करना होता है वहाँ प्रबन्ध-काव्य 
द्वारा किया जाता है। पर इस प्रकार की बात वास्तव में है नहीं ! द्विवेदी-कालीन 
काव्यकारों या पुस्तक-स्वयिताश्ों को ही लीजिए। क्या उनमें हम केवल बाह्य 
आकार-प्रकार ओर व्यवहार की स्थूल वर्णना ही मुख्यतः नहीं पाते ! यही नहीं, प्र म- 

मूलक जिन कविताश्रों में वे समीक्षक अ्न्त:सोन्‍्दर्य देखा करते हैं उनमें कहीं-कह्टीं तो 
अन्तःसोन्दर्य यही होता है कि वे एक उत्ते जनाशील प्रज्वलन मात्र उत्पन्न करती हैं। 
यदि देखा जाय तो इस प्रकार के अन्‍न्तःसोन्दर्य से तो बाह्य-सोन्दर्य ही श्रेष्ठ है। इसी के 
विपरीत हम प्रबन्धकाध्यों के विस्तृत कथनाकों और चरित्र-चित्रणों में जो ऊपरी दृष्टि 
से बाह्य प्रतीत होते हैं उत्कृष्ट श्रेणी का अंतःसोन्दर्य देखते हैं | वास्तव में सौन्दर्य की 
सत्ता किसी काव्य-साँचे की वदिनी नहीं | वर्णानात्मक श्रोर गीतात्मक काव्य-भेद से 
इसके बाह्य और आन्‍्तर सौन्दर्य के भेद करना मेरे विचार से >सक्गञत है। गीत-काव्य 
ओर प्रबन्ध-रचना में भेद यह है कि एक में काव्य किसी एक ही सूक्ष्म किन्तु प्रभाव- 
शाली मनोभाव, दृश्य या जीवनसमस्या को लेकर केन्द्रित हो जाता है ओर दूसरे में 
बहुमुखी जीवनदिशाओं ओर स्थितियों का चित्रण किया जाता है। महाकाव्य फी 
भूमिका प्रायः उदात्त ओर स्वर गम्मीर हुआ करता है; जब कि गीतों में माधुर्य की 
प्रधानता होतो है । वर्शनात्मक काञ्य में बाह्य जगत्‌ और जीवन-व्यापारों का सोन्दर्य 
दर्शनीय होता है ओर मुक्तक काव्य में मानसिक स्वरूपों, सूक्ष्म ओर रदस्यमय 
मनोगतियों की सुषमा अ्रधिक देखने को मिलती है। दोनों में ही उच्च कोटि का 
काव्य, जीवन-सोन्दर्य की अ्रभिव्यक्ति, हमें मिल सकती है । 


यह सब कहने की आवश्यकता इसलिए पड़ी है कि उपयु क्त अद ६तआलोचकों 
के कारण हिन्दी काव्यजगत्‌ में अत्य त ह्निकारिणी विचार-परम्परा स्थिर होती जा रही 
है | जद्दाँ कोई सोन्दर्य नहीं | वहाँ अन्तःसोन्दर्थ देखा जाता है | जहाँ सोन्दर्य है उसकी 
अवहेलना की जाती है। जो गीत-काव्य केवल काव्य सम्बन्धी बाह्य वर्गीकरण की वस्तु 
है उसे जीवन के अन्तःसोनन्‍्दर्य का प्रतिनिधि समझा जाता है। यह सब का सब भीषण 
श्रम है | कविता की प्रकृत समीक्षा में न कहीं गीतकाव्य है,न कहीं श्रगीत काव्य | 
न कहीं अन्तःसोन्दर्य है, न कहीं बाह्य सोन्दय | सब प्रकार के काव्य में सब प्रकार का 
सोन्दय समाहित किया जाने योग्य है | हमें देखना यही चाहिए कि कहाँ पर क्या है? 


श्री ज्यशड्डर प्रसाद के 'चित्राधार' में उनकी विशिष्ट प्रकार को दार्शनिक 
अभिरुचि के कारण प्रकृति-प्रेम एक विशिष्ट प्रकार से व्यक्त हुश्रा है। अँगरेज काबि 
वड सवर्थ की भाँति प्रकृति के प्रति उनका निसग सिद्ध तादात्म्य नहीं देख पड़ता | 
प्रत्येक पुरुष में उन्हें वह प्रीति नहीं जो वड सवर्थ की थी। प्रत्येक पर्वत, प्रत्येक घादी 
उनकी श्रात्मीय नहीं । वे प्रत्येक पक्ती को प्यार नहीं करते | यह “चित्राधार! की बात 
कही जा रही है। उसमें उनका प्रेम रमणीयता से है, प्रकृति से नहीं । वे सुन्दरता में 

रमणीयता देखते हैं, सवंत्र नहीं । इस रमणीयता के सम्बन्ध में उनकी भावना रति की 
भी है ओर जिशासा की भी | रति उनका हृदय-पक्त है, जिज्ञासा उनका मस्तिष्क-पत्त | 
कहीं-कहीं वे रमणीय दृश्यों को देख कर मुग्ध होते और कहीं-कहीं प्रश्न पूछते हैं कि 
यह रमण्गेयता इसमे कहाँ से आई | यदि अ्रधिक छान-बीन की जाय तो देखा जायगा 
कि मुग्ध होने वाले स्थल कम हैं, जिज्ञासा के स्थल अधिक | जिज्ञासाओं की व्यज्ञना 
यह है कि वे प्रत्येक रमण्रीय बस्तु में चेतन्य ज्योति देखते हैं | अवश्य ही यह चेतन्य 
ज्योति काव के हृदय मे चमत्कार उत्पन्न करती है | यह चमत्कार आरम्भ में जीवन के 
किसी गहन स्तर को स्पर्श करता कम देख पड़ता है। नवयुवक कवि यद्यपि अनेक 
बार इस प्रकार की जिज्ञासाएं करके दिव्य सोन्दर्य का संकेत करता है पर उसकी 
सामान्य दृष्टि किसी तात्त्विक निष्कर्ष तक नहीं पहुँचती | उसकी सोन्दर्य-भावना का 
विकास व्यापक नहीं होता | वह प्रकृति के रम्य रूपों ओर नारी की मनोहरता तक 
ही परिमित रहती है | जिस प्रकार व्रजभाषा के कवि प्रकृति का वर्णन मनुष्यजगत्‌ 
का उद्दीपन बनाकर करते थे, उसी प्रकार अनेक बार जयशड्डूरजी ने भी किया 
है, किन्तु उनकी भावना आरम्भ से ही अधिक सूक्ष्म ओर उन शज्भारी कवियों की 
अपेक्षा अधिक परिष्कृत और जिशासामय है | यह जिज्ञासा ही आगे उनके विकास में 
सहायक हुई है। यदि “चित्राधार' में ये जिशासाएँ नहोतीं तो प्रसादजी प्रमाख्यानक 
श्रद्धारी कवियों की श्रेणी से ऊपर उठकर उच्चतर रहस्यकाव्य का सूजन न कर पाते | 

“चित्राधार! से आगे बढ़ने पर श्री जयशझ्डर प्रसाद के प्रकृति-प्रेम और मानव- 
चरित्र सम्बन्धी धारणा को उत्तरोत्तर गहराई मिलती है। उनकी जिज्ञासा-ब्ृत्ति का 
विकास होता है| 'पप्रम-परथिक! इसका प्रमाण है | इसमें प्राकृतिक वर्णन मनुष्यों की 
कहानी के लिए. सुरम्य वातावरण बन गया है और मानव-सीौन्दर्य केवल कुतृहल की 
वस्तु न रहकर एक अनुपम त्याग की भावना में पर्यवसित हो गया है । प्रकृति के 
प्रेम से हटकर उनकी जिज्ञासा मनुष्यों के प्र म में समाविष्ट हो गई है। जिज्ञासा 
का तार नहीं दूट्ता। इसी में कवि का विकास देखा जा सकता हैं। प्रेम-पथिकः 
में कवि की मनुष्यप्र म सम्बन्धी जिशासा का स्वरूप प्रकट हुआ है। थहाँ कवि 
एक तात्विक निष्कर्ष तक पहुँच सका है। प्रम अनन्त है, उसका ओर-छोः 
नहीं है | उसकी परिणति पूर्ण त्याग में है। इसमें बड़ी स्वच्छुता और 
सात्त्विकता है| यह न समभना चाहिए कि प्रसादजी का यह प्रेम-सम्बन्धी आदश 
प्राचीन आध्यात्मिक गतानुगतिकता का परिणाम है। इसमें कवि क॑ 
अपनी अनुभूति ओर विचारणा का भी योग है। इसका भाव-चित्रण तथा 

प्राकृतिक दृश्यावली कवि के हृदय के योग से अपनी स्वतन्त्र विशेषता रखतो है। इसमें 
परम्परा-रक्षुण के स्थान पर नवीन उद्योग है। बाह्य प्रकृति की रमणीयता के साथ-साथ 
प्रम की रमणीयता की यह छोटी-सी आ्राख्यायिका हिन्दी में एक नवीन मावधारा का 
आगमन सूचित करती है| प्रम-पथिक का यह छोटा-सा कथानक कवि से स्वच्छ 
जीवन क्षण में लिखा गया है | 

“आँसू? प्रसादजी का विरहकाव्य है | यह बड़ी ही मनो रम गीतकविता है | हिन्दी 
में इसकी गणना थोड़ी-सी उत्कृष्ट रचनाओं में की जा सकती है | आधुनिक हिन्दी में 
जो थोढ़े-से प्रथम श्रेणी के विरह-गीत हैं उनमें “आँसू? का भावना-सड्डूलन श्रेष्ठ होने के 
कारण वही उत्तम गीत है। “आँसू? को अध्यात्म ओर छायावाद आदि का नाम देकर 
उसे जटिल बना देने के पहले उसको उसके प्रकृत रूप में देखना चाहिए। विरह का 
इतना मार्मिक वर्णन करने वाले कवि को किसी वाद को छाया लेने की ज़रूरत नहीं--- 
उसकी उच्चता स्वतःसिद्ध है। काव्य-विकास के जो परमाणु खिलकर “आँसू? में निखरे 
हैं, उन्हें वादों के बखेड़े में डाल देने की इम तजवीज़ नहीं कर सकते | कवि के साथ 
यह अन्याय श्रनुचित होगा | 


“आँसू? प्रसादजी की पूर्व को रचनाओं से बहुत आगे है। उसमें “चित्राधार 
की-सी हलकी, चमत्कार-चञल दृष्टि नहीं है, न धप्रमपथिक? का-सा रोमांटिक! प्र मा- 
दर्श का निरूपण है---वह अधिक गहरी चौज़ है | “आँसू? कवि के जीवन की वाघ्तविक 
प्रयोगशाला का आविष्कार है| “आँसू? में कवि निःसड्लीच भाव से विलास-जीवन का 
वैभव दिखाता, फिर उसके अभाव में आँसू बहाता और अन्त में जीवन से समभोता 
करता है | विलास में जो मद, जो विराट श्राकर्पण है उत्ते कवि उतने ही विराट रूपकों 
श्रोर उपमानों से प्रकट करता है| उसके अभाव में जो वेदना है वही “आँसू? बनकर 
निकली है। इसे आप कवि का श्रात्मस्वीकार मान सकते हैं जिससे बढ़कर काव्योप- 
योगी वस्तु दूसरी है ही नहीं। यह कहने से क्या लाभ कि यह वियोग किसी परोक्ष 
सत्ता के प्रति है, जब प्रत्यक्ष जीवन का यह वियोग अधिक मार्मिक ओर अधिक सत्य 
है ? जब कवि किसी अत्यन्त आवश्यक सांसारिक समस्या पर अपने अ्रन्तरतम की बातें 
कह रहा है, तब उसे उसी रूप में न अहण कर हम न अपने प्रति न्याय करते हैं न 
कविता के प्रति । 'श्राँसू? में छायावाद कहाँ है ! उसके वियोग-वर्णन में ! नहों बह तो 
साज्ञात्‌ मानवीय है। क्या उसकी सम्मिलन-स्मृति में ! नहीं, वह तो कवि की साहसपूर्ण 
आत्माभिव्यक्ति है | हिन्दी में जब किसी के पास इतनी शक्ति नहीं थी कि वह इस तरह 


हिन्दी साहित्य--बीसवीं शताब्दी हर 


की बातें कहे, तब प्रसादजी ने उन्हें कहा | यह साहस ओर कवि की समवेदना स्वतः ही 
काव्य को आध्यात्मिक टेचाइयों पर ले गई है। दूसरे अध्यात्म का आवरण पहनाने को 
इसे आवश्यकता नहीं | 

हाँ, इस सम्पूर्ण वर्णना में जो मानवीय और प्रकृत है, एक अन्तर्निहित रहस्या- 
त्मक या आध्यात्मिक ध्वनि भी श्राद्यंत सुन पड़ती है, यही है “आँसू! की रहस्यात्मकता । 
इसका कारण यह है कि मानवीय प्र म॒ या सोन्दर्ष आदि “आँसू! काव्य में केवल स्थून 
प्रेम या सोन्दर्य नहीं हैं, वे प्रेम ओर सोन्दर्य रूप आत्मा के अज्ञ बन गये हैं। “आँसू! 
में मानवीय प्रेम और विरह एक नवीन रहस्यात्मक दीति से दीपित है| यही श्रन्तर 
है, सूफ़ी-प्रम और सोन्दर्य की अमिव्यक्तियों में और प्रसादजी के प्रकृत रहस्य-काव्य में | 
सूफी, प्रम और सोन्दर्य रूप आत्मा के चित्रण को ही लक्ष्य मानकर, केवल आानुषंगिक 
रूप से मानव-जीवन के दृष्टान्त लेते हैं, किन्तु प्रसादजी अ्रथवा आधुनिक छायावादी 
दृश्यमान मानव-जीवन को ही लक्ष्य मानकर उसकी अ्रलोकिकता की भाँकी देखते हैं | 
यह स्पष्ट है कि इसी कारण मानवीय मनोविज्ञान, दृश्यों, परिस्थितियों और व्यापारों की 
नियोजना आ्रधुनिक छायावाद से प्राचीन सूफ़ी-काव्य की अपेक्षा अधिक सबल ओर 
यथार्थोन्मुख हुई है। 

“आँसू” सब प्रकार से एक मानवीय विरद्-काव्य है| तभी उसके अन्त में जो 
तत्तिक निष्कर्ष है वह हमारे इस जीवन के लिए आशाप्रद ओर उपयोगी सिद्ध हो 
सकता है। सम्पूर्ण काव्य को परोक्ष विरह मानने से अन्तिम पंक्तियों की मार्मिक रहस्या- 
त्मकता का न हम अ्रथ समझ सकेंगे न रसानुभव कर सकेंगे। “आँसू” की अन्तिम 
पंक्तियों की शिक्षा हम पर तभी प्रभाव कर सकेगी जब हम उसे मानवीय आत्मकथा 
मानें | यदि वह छायावाद है तो इसी अर्थ में कि वह मानवीय प्रेम अपने उत्त्कर्प में 
एक अ्रल्ोकिक आध्यात्मिक छाया से सम्पन्न हो उठा है। कवि की अनुभूतियों के 
साथ इसी रीति से न्याय किया जा सकता है | 


“आँसू? के अनन्तर कुछ समय तक प्रसादजी की कविता का वैसा परिपाक कहीं 
नहीं देख पड़ता । “भरना” में कुछ अ्रच्छी रचनाएँ बहुत-सी साधारण कृतियों के साथ 
मिली होने के कारण अच्छा प्रभाव नहीं उत्तन्न करतीं | प्रगतिशील समय के नवीन 
बोद्धिक प्रयोगों ओर उसकी निर्णयहीन अब्यवस्था में प्रसादजी अपने को पुनः डुबा 
देते हैं | उनको वाणी वहाँ प्रकृत रीति से कम ही भकत हुई है, उनके स्वर का निसर्ग 
उच्छुवास वहाँ नहीं सुन पड़ता | इसका कारण दइूँढ़ने बहुत दूर नहीं जाना है| यह तो 

उनके विक्रास के साथ-साथ स्पष्ट देख पड़ता दे | प्रखादजी मूलतः प्र॑ म-रहस्य के कवि 
हैं| सामाजिक विचा रणा में वे “मिल? की भाँति व्यक्तिवादी हैं अर सामूहिक प्रगति 
सम्बन्धी उन आदशों से अनुप्रेरित हैं जे मध्यवर्ग के बोदिक ओर ओद्यों गक उत्थान 
के फलस्वरूप उत्पन्न हुए थे, जिनमें स्वमावतः अल्पसंख्यक उच्चवर्ग और उसके 
हासोन्मुख-संस्कारों के विरुद्ध नवीन जनसत्तात्मक भावों का प्राधान्य था। यूरोप में 
यही प्रगति 'लिब्ररलिज्म? के नाम से प्रसिद्ध हुई, ओर अब भी जनसत्तात्मक राष्ट्रों 
मे, आवश्यक परिवर्तनों के साथ प्रचलित है। राष्ट्रीय ओद्योगीकरण, वर्गसंघई और 
शोपण के कटु श्रनुभवों से उत्पन्न नवीन 'यथार्थवाद” का प्रसादजी के साहित्य में 
केवल एक आभास मिलता है | यद्यपि प्रसादजी की मूल प्रवृत्ति यथार्थोन्मुख? ही है 
किन्तु संकीर्ण अर्थ में यथार्थवादी” वे नहीं हैं । कोरा भोतिक दर्शन ओर वैज्ञानिक 
प्रगति से आक्रान्त मनोभाव प्रसादजी में हम नहीं पाते | 


प्रसादजी मनुष्यों के ओर मानवीय भावनाओं के कवि हैं। शेष प्रकृति यदि 
उनके लिए, चेतन्य है तो भी मनुष्य सापेक्ष्य है | यह विकास-भूमि यदि संकीर्ण है तो 
भी मनुष्यता के प्रति तीव्र आकपण से भरी हुई है। “आँसू? में प्रसादजी ने यह 
निश्चित रीति से प्रकट कर दिया है कि मानुषीय विरह-मिलन के इंगितों पर वे 
विराट प्रकृति को भी साज सजाकर नाच नचा सकते हैं | यह शेष प्रकृति पर मनुष्यता 
के विजय का शह्भुनाद है | कवि जयशह्डर प्रसाद का प्रकप यहीं पर है | यहां प्रसाद 
जी प्रसादनी हैं| “आँसू में वे वे हैं। “करना? में एक विचित्र अवसाद, जे नवीन 
बोद्धिक अन्वेपणों ओर तजन्य संशयों का परिणाम जान पड़ता है , बहुत ही स्पष्ट है । 
“्रम-पथिक' की आदर्शात्मक भाव-धारा की प्रतिक्रिया भी इसमें दिखाई देती है। 
यह प्रसादजी के मानसिक विकास की दृष्टि से परिवर्तन-काल की सृष्टि है, किन्तु 
प्रसादजी जैसे प्रतिनिधि कवि के लिए जे नवीन प्रयोगों में ( सामयिक विचार-प्रवाहों 
के नये चक्रों में ) स्वभावतः व्यस्त रहते थे, यह कुछ आश्चयजनक नहीं है। प्रश्न 
यह अवश्य है कि वे नवीन प्रयोग कोन से हैं जिनका अ्रनिवाय परिणाम “मरना? है | 
मेरे विचार से ये वे प्रयोग हैं जे प्रशादजी को क्रमशः आशा ओर प्रमोद के लोक से 
हथाकर जीवन की गम्भीर परिस्थितियों का साक्षात्कार करा रहे थे | श्रवश्य ही यह 
सन्षात्कार भरना? में स्पष्ट नहीं है, केवल भाव-परिवर्तन की कलक भर है, किन्तु कटु 
वास्तविकता, गम्भीर जोवनानुभव तथा स्थान-स्थान पर प्रकट होनेवाली आलो ऋरहित 
प्रगाद निराशा की वे प्र रक शक्तियाँ यहीं उत्पन्न हो रही थीं जिनका परिपाक हम 

आगे चलकर 'कामायनी” काय्य में देखते हैं| यद्यपि प्रसादजी में मानवता, उसकी शक्ति 
ओर सम्भावना के प्रति इतनी सुदृढ़ आस्था थी कि 'कामायनी? में काव्य दुःखान्त 
होने से बच गया, किन्तु अपने युग की सामाजिक ओर सांस्कृतिक असाध्य हीनताओं' 
के प्रति प्रसादजी की विरक्ति, च्ोभ ओर आवर्जना 'कामायनी? में कम परिस्फुट नहीं 
हुई है | उन्हीं का उद्गम-खोत हमें “करना? में दिखाई देता है । 

अपनी मर्मग्राहिणी प्रतिभा के द्वारा मानव प्रकति का विश्लेषण कर प्रसादजी 
ने 'कामायनी? काव्य की रचना की है | इसमें मानवीय प्रकृति के मूल मनोभावों को 
बड़ी सूक्ष्म दृष्टि से पहचानकर संग्रह किया गया है | यह मनु ओर कामायनी की कथा 
तो है ही, मनुष्य के क्रियात्मक, बौद्धिक ओर भावात्मक विकास में सामझस्य स्थापित 
करने का श्रपूर्व काव्यात्मक प्रयास भी है। यही नहीं, यदि हम ओर गहरे पेठें तो 
मानव-प्रकृति के शाश्वत स्वरूप की भलक भी इसमें मिलेगी। आध्यात्मिक और 
व्यावहारिक तथ्यों के बीच संतुलन स्थापित करने की सर्व-प्रथम चेष्टा इस काव्य 
में की गई है। कोई साधारण योग्यता का कवि इस काय में कदापि सफल नहीं 
हो सकता | इसके लिए मानवोय वस्तुस्थिति से परिचय रखनेवाली जिस मर्मभेदिनी 
प्रकति की आवश्यकता है, वह प्रसादजी को प्रास हुई है। उन्होंने अपनी प्रतिभा 
के बल से शरीर, मन ओर आत्मा; कर्म, भावना और बुद्धि; क्षर, अक्षर और 
उत्तम तत्त्वों को सुसंलग्न कर दिया है। यही नहीं, उन्होंने इन तीनों का भेद 
मिटाकर इन्हें पर्यायवाची भी बना दिया है। जो मनु ओर कामायनी हैं, वही 
आधुनिक पुरुष ओर नारी भी हैं, यही नहीं, शाश्रत पुरुषत्व श्रोर नारीत्व भी वहीं 
है। एक की साधना से सब॒ की साधना बन जाती है। महाराज मनु ने एक 
बार मानव-स्वभाव को कठोर परीक्षा करके “मनु-स्मृति! की रचना की थी। उसमें 
उन्होंने ब्रह्मचय॑, गाहंस्थ्य, वानप्रस्थ ओर संन्यास, इन चार आश्रमों की नियोजना 
की थी। इस शआआश्रम-संस्था के मूल में जो सुदृद श्रोर परीक्षित मनोविज्ञान है, वह 
समय पाकर विस्मृत हो गया | प्रसादजी ने उसका काव्यमय रूप पुनः उपस्थित किया 
है| उसकी ओर लोगों का ध्यान श्रवश्य आकर्षित होगा । इस काव्य में मनु, मानव 
या मनस्तत्व के स्वरूप का बौद्ध, योग तथा सांख्य आदि शास्त्रों के विश्लेषण से, 
वैदिक तथा पौराणिक कथाओं की अनुर्श्रात पर, मनुस्द्तति का सामयिक अनुशीलन, 
ग्रनुसरण और संशोधन करते हुए, आधुनिक रुचि के अनुकूल, नारी की महिमा का 
विशेष रूप से प्रकाश करने के लिए, उल्लेख किया गया है। मनोविज्ञान में काव्य 
और काव्य में मनोविशान यहाँ एक साथ मिलते हैं। मानस ( मन ) का ऐसा 

विश्लेषण ओर काव्यमय निरूपण हिन्दी में शायद शताब्दियों के बाद हुआ है। 
इसी लिए. में इस काव्य का अभिनन्दन गोस्वामी तुलसीदासजी की इन स्मरणीय 
पंक्तियों से करता हूँ :-- 


अस सानस मानस चख चाही 
भइ कबि बुद्धि बिसल अवगाही 


कवि की इस 'मानस-रचना” को मन की आँखों से देखने पर प्रकट होता हैं 
कि उसमें मन की नेसर्गिक इच्छाओं और भावनाओं के विस्तार का पूर्ण अवसर 
देकर उसके उदात्त स्वरूप का उद्घाटन किया गया है ओर साथ ही एक अनुपम 
समरसता में सजाकर उसे विश्द्वल बनने से बचाया गया है। आप कह सकते हैं कि 
यह समरसता भी अपनी सीमारेखाएँ बनाकर रूढ़ का रूप घारण कर सकती है | 
सम्भव है ऐसा हो, किन्तु इस भय से कोई कवि अपने काव्य में आवश्यक सन्तुलन 
(ए4णाफ्रांणा) की नियोजना बिना किये केसे रह सकता है | फिर आप पूछ सकते 
हैं कि क्या यह पुरानी रूढ़ि के स्थान पर नई रूढ़ि का स्थापन करना नहीं हुआ ? 
इसके उत्तर में में कहूँगा कि सम्भव है ऐसा भी हो, किन्तु हम यह भूल नहीं सकते 
कि नई रूढ़ि में हमें नये जीवन का रस मिलता है जब कि प्राचीन रुढ़ि में ताज़ें 
जीवन-खोतों का थ्रभाव ही नहीं होता, नई जीवन-धारा को अ्रपनी कठोर शिलाओं 
में दबा रखने की दुश्चेश्ठ भी होती है। यह दोनों का श्रन्तर भी कम ध्यान देने 
योग्य नहीं। ओर सबसे बड़ी बात तो यह हैं कि कामायनी एकाछ्नी श्रोर 
अव्यावहा रिक, निबल तथा ह्ासोन्मुख रूढि के स्थान पर, व्यापक ओर बहुमुखी 
जोवन-दृष्टि का सन्देश सुनाती ओर नियोजना करती है। 

“कामायनी' काव्य अपने पूर्व युग की कृतियों से अनेक विशेषताएँ रखता है। 
प्रथम, उसका मनोवैज्ञानिक आधार सुविकसित ओर प्रोढ़तर है तथा उसमें एक 
व्यापक अंतर्निहित दार्शनिक निरूपण अपने लिए स्थान बना सका है। यह निरूपण 
प्रसादजी की समन्वयशील विचारणा फा परिणाम है। द्वितीय, कामायनी में पूर्वयुग 
की नीतिवादी प्रतीकव्यंजना के स्थान पर आनन्दवादी आध्यात्मिक व्यंजना की 
स्थापना है । तृतीय, इसमें पूर्व युग की “प्रद्गत्ति ओर निवृत्ति? को बँधी हुई, आदर्श- 
वादी लीक को तोड़ कर जीवन-प्रयोगों का विस्तार दिखाया गया है। यह विस्तार 
नवीन युग की यथार्थोंन्मुख प्रवृत्तियों का प्रतीक है। चतुर्थ, रृस्यवाद और 
प्र माख्यानक काव्य के भीतर प्रसादजी ने नवीन सांस्कृतिक निर्माण का कार्य प्रचुर 

परिमाण में 'कामायनी” द्वारा किया है। ओर पंचम, केवल काव्योत्कर्प की दृष्टि से 
भी कामायनी का स्थान आधुनिक हिन्दी में अत्यन्त ऊँचा है। 


प्रसादजी का साहित्य सच्चे अर्थ में नवीन जीवन से सम्बद्ध है ओर वह 
आधुनिक समस्याओं का हल भी उपस्थित करता है। वह सांप्रतिक जीवन का 
उन्नायक है। उनका नाटक-साहित्य इतिहास ओर “रोमान्स” के भीतर से नई 
सांस्कृतिक जागति में सहायक हुआ दै। यद्द बात साहित्य के विद्यार्थियों से छिपी 
नहीं है कि पश्चिमी सांस्कृतिक उत्थान ( 'रिनेसाँ? ) के प्रभातकाल में भी ऐसी ही 
प्रवृत्तियाँ साहित्य में दिखाई दी थीं। प्रसादजी की आख्यायिकाएँ या छोटी 
कहानियाँ कोमल, कल्पनाविशिष्ट किन्तु उत्थानमूलक भावनाश्रों से भरी पड़ी हैं । 
उनके दोनों उपन्यासों में एक (कंकाल) रूद़ित्रद्ध जाति-प्रतिष्ठा के विव्द्ध ओर दूधरा 
( तितली ) उच्चवर्गीयता के विरुद्ध श्रान्दोलन करता है। तितली के नायक ओर 
नायिका दोनों ह्वी श्रमिक वर्ग के हैं ओर यद्यपि वे कम्यूनिस्ट लेखकों के इस श्रेणी 
के चरित्रों की भाँति कक्श, सद्चायमय ओर घृणामिभूत नहीं हैं फिर भी अपनी 
वगचेतना से रिक्त नहीं हैं ओर भारतोय श्रमिक की संस्कारी परम्पराओं से युक्त दे । 
ओर प्रसादजी का काव्य, चाहे उसे छायावाद कहिए या रहषस्‍्यवाद, मानवीय भूमि 
पर ही खड़ा हुआ है। अपने काव्य के लिए जो कतिपय दार्शनिक उद्भावनाएँ 
उन्होंने की हैं, उनसे यह आमभाप्त मिल जाता है कि प्रसादजी शक्ति और आनन्द को 
ऊँची मानसिक अभिव्यक्ति को ही काव्य का मुख्य लक्ष्य मानते हैं। में यह नहीं 
कहता कि प्रसादजी की रचनाओं में कहीं मानसिक शैथिल्य, खुमारी या ऐनन्द्रिय 
विकार हैं ही नहीं, कतिपय छ्षणों में उन्होंने जीवन-सच्डा के प्रति भीरुता या पलायन 
का भाव भी प्रकट किया होगा, किन्तु उन्हें हम अपवाद-स्वरूप ही मान सकेंगे । 


अवश्य प्रसादजी का साहत्य 'रोमेन्टिक' या कहल्पना-प्रधान श्रेणी में रक्खा 
जायगा, किन्तु रोमान्स के अन्तगंत प्रगतिशील साहित्य भी आ सकता है ओर हास- 
शील भी । रोमेन्टिक नाम से ही कुछु-का-कुछु समझ बैठना ठीक नहीं । हमें साहित्य 
की परीक्षा उसमें निहित मनोभावना से ही करनी होगी । जो “प्रगतिशील” महानुभाव 
केवल ऊपरी दृष्टि मे जीवन ओर साहित्य का ऐक्य देखना चाहते हैं, जो साहित्य की 
भावनात्मक गहराई में नहीं पैठना चाहते, जिनके लिए साहित्यिक प्रगति की पराकाष्ठा 
“लाल तारा? तक पहुँचकर रह गई है और जो स्वभावतः “रोमान्स? नाम से ही नफ़रत 
करने लगे हैं (में कह सकता हूँ उनमें से बहुतों को नफ़रत केवल काग़ज़ी है ) उन्हें 

में साहित्य का समीक्षक मानने से इन्कार करता हूँ। उन्हें चाहिए कि वे राजनीतिक 
गुटबन्दी के भीतर ही अपने विचारों का आदान-प्रदान किया करें | 

यहाँ मैं उन असाहित्यिक प्रगतिवादियों के लिए उन्हीं के एक गुरुदेव की 
सम्मति का कुछ अंश उद्ध त करूँगा जो उन्होंने एक शाताब्दी पूव के 'रोमान्स? वादी 
कवि स्काट? के सम्बन्ध में दी थी | ये उनके गुरुदेव ताहित्यिक चल्षेत्र से अधिक 
सम्बन्ध नहीं रखते फिर भी इनकी सम्मति काफी निष्पक्ष हू | श्राप (मेरा मतलब 
महाशय देवलक एलिस से है) लिखते हैं:-- 


“500"'5 ए०0ार 5 धाढ 0प्रॉटण06 ० 4 ता 34 ह९॥९7005 
एशउ0त्षाप. ९१00ए४९१९ जशत्र ॥. 688९ प्रावक्वा]40ए४९  76९९ए/एा|५. 
जला ॥6०. 877०4९०१ ॥6 ४ा०एएता गा0 6 श्षणा)0 शाक्षा ७४०5, 
7 छहित, शी था शेड ग्राएशाॉल्टाणा5, 8 एल्यण शांहआा0ा ० [([॥6 
शा0रबा ० गणना गलि णा ढ्व, 4 85 ९९४५९१ (० [!ा।।। ४५ 
॥5$ गएशश॥ए, डठिप्रा जाशा ता 3077९460 -ा 3978९460 उांशाएं।प (० 
शु०एव॥ गराशा हात जग्राला क्षातव गरीवप९७7९0९6 6 ९0०0756 ०ए ॉशाए8 
०ए९एग्रीशा९, पिया  टशापाए 8४० व श|8 5077 43 044456 07 

यह तो हुई 'स्काट! कौ बात | प्रसादजी तो उसकी अपेक्षा बहुत आधुनिक 
हैं। वे कोर्मकोर रोम'सवादी भी नहीं, वे रहस्यवाद के ऊँचे समतल पर पहुँचते हैं 
ग्रोर सबलतर भावना की सृष्टि करते हैं। में तो “अध्यात्म! शब्द से नहीं घबड़ाता, 
क्योंकि मैंने 'अध्यात्म' का लेबल लगा हुआ उच्च काव्य पढ़ा है किन्तु जे इस नाम 
से दी इसे जीवन के बाहर की वस्तु समक लिया करते हैं उनके श्राश्वासन के लिए, 
मैंने कहा है कि प्रसादजी का रहस्यवाद अ्रथवा उनकी आध्यात्मिक अनुभूति मानव- 
जीवन-व्यापार की नींव पर ही खड़ी है। आप नींव भी देख सकते हैं और प्रासाद 

भी ( तब सम्मवतः आप प्रसाद को केवल आकाश की वस्तु समभना छोड़ें )। 
प्रसादजी ने अपने काव्य की मानवीय नींव इसलिए स्पष्ट रूप में दिखाई है कि 
आध्यात्मिक उच्च भावना का व्यावहारिक या मनोवैज्ञानिक पहलू भी हम देख ले 
बिना इसे देखे आज के पाठक को शायद सन्तोष न हो | 


ऊपर मैंने प्रसादजी के काव्य की मानवीय नींव की बात कह्दी है। आजकल 
जहाँ देखिए वहाँ मानवीय शब्द को भरमार हो रही है। सभी अ्रपने काव्य को 
मानवीय करार देना चाहते हैं। फलतः “मानवीय? शब्द इतना अनेकार्थी हो गया हे 
कि उसे हम निरर्थक भी कह सकते हैं। बहुत-से लोग मेथिलीशरणजी के काव्य में 
मानवता का निरूपण देखते हैं। अवश्य, उते हम अ्रमानवीय नहीं कद सकते, पर 
बह एक प्रकार की आशभ्रमवासिनी मानवता है। आश्रम-बासी की सारी पवित्रता ओर 
सम्पूर्ण सरलता उसमें है। किन्तु उनका काव्य आधुनिक जीवन-व्यापी संघर्ष से 
अनाक्रान्त ओर अपरिचित है । वे आज के साहित्यिक को उपदेश देते हैं कि वह 
दीन-दुखियों का कष्ट देखे ओर उसका प्रदर्शन काव्य में करे | गुप्तनी शायद इस 
बात से सुपरिचित नहीं कि आज के साहित्यिक कर क्‍या रहे हैं | गुतजी एक युग 
पहले का मध्यवगोंय सन्तोष हमें सिखाते हैं, उन्हें आज को आग का अन्दाज़ नहीं हे । 


गुप्तजी की मानवता ओर उसकी समस्त भावना ओर संस्कारों से भिन्न 
प्रसाददी की मानवकल्पना है। प्रसादजी दार्शनिक ओर भावनात्मक दृष्टियों से 
मानव को जीवन-संघय्र के लिए उद्यत कर देते हैं। वे कहीं कृत्रिम सन्‍्तोप का पाठ 
नहीं पढ़ाते। प्रसादजी नारी श्रोर पुरुष को समता और सहकारिता के सूत्र में 
बाँधकर एक संघटित मोर्चा तेयार करते हैं ( उनकी आख्यायिकाओं में यह सूत्र हमें 
मिलता है ओर “तितली?” में मोर्चा तेयार है )। प्रसादजी का मानव, धर्म की रूढ़ियों 
से छूटकर, श्रात्मा की अग्रमरता की सीख लेता है और खुली आँ खों सांसारिक स्थिति 
को देखत। है। व्यक्तिगत सुख-दुःख से ऊपर उठानेवाली आध्यात्मिकता ओर 
रहस्यभावना का प्रयोग जीवन से पराड्मुख करने का साधन क्‍यों माना जाय ! 
गीता में यही निरूपण अरजुन को महाभारत के संघ के लिए तेयार कर सका था ! 


जे लोग दुःख और अभाव की समस्या का वैज्ञानिक समाधान चाहते हैं वे इस 
आध्यात्मिक हल को कोई हल नहीं मानते। वे प्रत्यक्ष तथ्यवादी ( पाज़िटिविस्ट्स ) 
उल्टा इसे असली प्रगतिशील समाधान को दूर घसीटनेवाला करार देते हैं। असली 

प्रगतिशील समाधान है ६० प्रतिशत समस्याओं के लिए वर्गसंघ् और क्रान्ति, सामा- 
जिक विधिनिपेधों का परित्याग ओर नवीन प्रयोग | प्रसादजी का रहस्यवाद, चाहे उसे 
“आँसू? के पद्यों में देखिए अथवा “कामायनी? के श्रन्तिम सर्ग में, मानसिक सन्तुलन 
के रूप में प्रयुक्त हुआ है । “गीता” में भी रहस्यवाद या आध्यात्मिक समाधान सांसा- 
रिक इन्द्व का प्रेरक ही सिद्ध हुआ है। हमें किसी वस्तु से न चिढ़कर उसके प्रयोग की 
परीक्षा कर देखनी चाहिए | तभी हम रचनाकार का ठीक उद्द श्य सम# सकेंगे । 
रचनाकार की समसामयिक स्थिति से भी हमें अपरिचित नहीं रहना चाहिए | 
प्रसादजी मुख्यतः साम्य, सख्य, ओर स्वातन्त्रय ( ८्वृष्शाप विक्लश्रायरोप्र॒ भा 


॥0077 ) के कल्पनाशील आदर्शवाद से अनुप्रेरित थे | फिर भी उन्होंने एक भविष्य 
द्रष्ठा की भाँति आगामी वर्ग-संघ्र का आभास दिया है। उन्होंने एक कल्पनाप्रवण, 


सहानुभूतिशील ओर अग्रगामी मध्यवर्ग के चित्रण से आरम्भ कर श्रमिक दम्पति के 
चरित्रनिर्माण तक अपना कथानक साहित्य पहुँचा दिया है । कामायनी काब्य में 
उन्होंने एकांगी भोतिक प्रगति और संघर्ष का विरोध अवश्य किया है, किन्तु इस 
सम्बन्ध में हमें आगे कुछु ओर कहना है। यहाँ इतना ही कहेंगे कि प्रसादजी कम्यु- 
निस्ट उपचारों को कट्टरपन के साथ ग्रहण नहीं करते, किन्तु अपने युग की प्रगति में 
वे पिछड़े हुए नहीं थे | 
इस प्रश्न को इस हृद तक बढ़ाना इसलिए ग्रावश्यक था कि आजकल 
“रोमान्स' ओर 'रहस्यवाद' का नाम देकर प्रसादजी के साहित्य के प्रति विरक्ति उत्पन्न 
की जाती है। यह विरक्ति श्रस्पश्यता की सीमा तक पहुँच जाती है श्रोर हम प्रसादजी 
का वास्तविक ऐतिहासिक मूल्य आँकने से भी विरत रह जाते हैं। कुछ लोग तो 
साहित्यिक और कलात्मक, उत्कर्पष की ओर ध्यान न देकर, जीवनमय चरिश्रों के 
निर्माण से बहुत दूर रहनेवाले लीकपीटक सद्भपवादी को साहित्य-शिरोमणि करार देने 
लगे हैं | ये लोग अपने को साहित्य ओर जीवन का समन्वयकारी समभते हैं, किन्तु 
इन्हें यह पता नहीं कि साहित्य में जीवन केवल कुछ सैद्धान्तिक नुस॒वों ओर कुछ चुने- 
चुनाये वाक्यांशों को नहीं कहते; उसकी ओर भी गहरी सत्ता है। न इन लोगों को 
यही मालूम है कि साहित्य के भीतर प्रगतिशील जीवन की सृष्टि केसे की जाय। राज- 
नीतिक प्रगतिशीलता का काम नुस्वों से चल सकता है, पर साहित्यिक प्रगतिशीलता 
जीवन की गहराई में बिना प्रवेश किये नहीं आती । फल यह होता है कि राजनीतिक 
सिद्धान्तवादी अपने नपे-तुले नुखतो न देखकर प्रोढ़, जीवनमय साहित्य का निर्माण 
करनेवाले साहित्यिकों के प्रति नाक-भों सिकोड़ लेते हैं ओर इस प्रकार साहित्य में 

जीवन के सन्निवेश की समस्या को गहरी ग़लतफ़हमियों में डुबो देते हैं। यदि मुझे 
क्षमा किया जाय तो में कहूँगा कि पुराने और नये कितने ही समीक्षक हिन्दी में आज 
इसी छिछुली प्रणाली का अनुसरण कर रहे हैं । 


कला और साहित्य में प्रगतिशील निर्माण की समस्या उस प्रगतिशीलता से 
बिल्कुल भिन्न है जिसे हम एक नवीन दार्शनिक सिद्धान्त या उपचार के रूप में जानते 
हैं | दोनों को एक ही लाठी से नहीं हाँका जा सकता। साहित्य में जीवन की वास्तविक 
रचना करनो होती है, ग्रतः उसकी प्रगतिशीलता की माप जीवन-निर्माण की सफलता 
ओर असफलता के आधार पर होगी ) साहित्य में प्रगतिशीलता का स्वरूप सिद्धान्त- 
निरूपण ओर नपे-तुले हलें द्वारा नहीं जाना जायगा | उसमें तो भावना का उद्रेक, 
उच्छुवास परिष्कृति ओर प्ररकता ही मुख्य मापदण्ड होंगे। जीती जागती बहुरूप 
जीवन-परिस्थिति का प्रदर्शन उसके लिए. आवश्यक है। साहित्यकार बाध्य नहीं है कि 
बह प्रगतिशील नामधारी एक दार्शनिक उपक्रम का अनुगामी हो | यदि उसने पतनो- 
न्‍्मुख समाज के जीवन चित्र हमारे सामने उपस्थित किये हैं ओर यदि वे अपना ईप्सित 
प्रभाव हम पर छोड़ जाते हैं तो हम उस कलाकार को अप्रगतिशील नहीं कहेंगे । 


प्रसादजी तो विकासशील ओर उदार सामाजिक प्रबृत्ियों के निरूपक हैं । 
उनकी साहित्य-सृष्टि एक आशावादी और स्वातन््य-प्रं मी युग की प्रतिनिधि है | 
साहित्यक अर्थ में उनका साहित्य सर्वथा प्रगतिशील है। 


मेथिलीशरणजी जिस पूव युग के प्रतिनिधि हैं, उससे भिन्न युग की काव्य- 
सृष्टि प्रसादजी की है, इस बात की पुष्टि के लिए दोनों की दो-चार चुनी हुईं रच- 
नाओं की बानगी देख लेना काफ़ी होगा | गुप्तजी की प्रतिनिधि स्चनाओं का चुनाव 
श्री प्रोफ़ेसर अमरनाथ भा ने एक स्थान पर कर दिया है, इससे हमारा काम ओर भी 
सरल हो गया है। गुप्तनी की शैली का विकास उन्होंने इन उद्धरणों में दिखाया है-- 


अहा ग्राम्यजीवन भी क्या है, क्यों न इसे सबका मन चाहे । 
थोड़े में निर्वाह यहाँ है, ऐसी सुविधा और कहाँ है? 


२५ मय ५ 


वे मोह-बन्धनमुक्त थे, स्वच्छुन्द थे, स्वाधीन थे । 
सम्पूर्ण सुख संयुक्त थे, वे शान्ति शिखरासीन थे ॥ 

मन से, वचन से, कर्म से, वे प्रभु-भजन में लीन थे। 
विख्यात ब्रह्मानन्द नद के, वे मनोहर मीन थे। 
>< ५८ >८ 
ये गगनचुबित महा प्रासाद, मौन साध हैं खड़े सविषाद । 
शिल्प-कोशल के सजीव प्रमाण, शाप से किसके हुए पाषाण । 
या अड़े हैं मेटने को आधि,आत्मचिन्तन रत श्चल ससमाधि । 
किरणचूड़ गवाक्ष लोचन मींच, प्राण से त्रझमास्ड में निज खींच । 
८ २५ 2८ 
प्रिय क्या सेंट धरूँगी में | 
यह नश्वर तनु लेकर कैसे स्वागत सिद्ध करूंगी में । 
नश्वर तनु पर धूल किन्तु हाँ उन्हीं पदों की घूल 
कर्मबीज जो रहे मूल में उनके सब फल-फूल 
अपशण तुम्हें करूगी मे, प्रिय क्‍या भेंट धरूगी में । 
>< »< >< 
अब यदि इन्हें हम औसत तोर पर गुप्तजी की प्रतिनिधि रचना मान लें तो 
हम देखेंगे कि इनमें एक विनयपूर्ण सीधा-सादा आदर्शवाद जिसमें आरंभिक राष्ट्रीयता 
का मीठा-मीठा स्पन्दन है, कल्पना की ऊँची उड़ानों से रहित अनुभूति, इन्द्रहित 
भाव और एकहरी अभिव्यक्ति है। इसमें किसी जीवनतत्त्व का वैषम्य, आ्रालोडन- 
विलोड़न, संशय ओर तजनित भावोत्कष॑ आयोजित नहीं है। सीधा रास्ता, सीधी 
समस्या और सीधा समाधान | किन्तु जैसा कि मैं कह चुका हूँ, यह सिधाई आश्रम- 
वासिनी सिधाई है | जहाँ तक में समभ पाया हूँ. प्रेमचन्द्रजगी को भी सफलता इसी 
प्रकार की सीधी समस्याओं के समाधान में है जो छोटी कहानियों में समा सकी हैं। 
कहानियों के निर्माण में साधारण उत्थान-पतन, भावों का आरोह-अवरोह, स्थितियों 
का वैचित््य दिखा सकना ये प्राथमिक सफलताएँ उनकी हैं। बड़े जीवन-चक्रों को 
हाथ में लेना; पेचीदा भावधाराओं ओर सांस्कृतिक परिवर्तन के फलस्वरूप उठी हुई 
जटिल समस्याओं का निरूपणु करना; व्यक्ति, देश ओर जाति के जीवन के बृहत्‌ 
छाया-आ लोकों को उद्घाटित कर सकना, सारांश यह कि जीवन के गहरे ओर बहुमुखो 
घात-प्रतिघातों ओर विस्तृत जीवन-दंशाओं में पद-पद पर आनेवाले उद्दलनों को 
चित्रित करना, उन्हें सैभालना ओर अपनी कला में उन सबको सजीव करना गुप्तजो 
१९ 

ओर प्रमचन्दजी की साहित्य-सीमा के बाहर है। प्रसादजी की अनुभूति तथा सूक 

अधिक गहरी ओर उनकी कलात्मक प्रतिमा अधिक ऊँची अवश्य है, यद्यपि में यह 

नहीं कहता कि उन्होंने युग-जीवन के उद्घाटन में सम्पूर्ण सफलता प्राप्त की है। 
प्रसादजी की रचनाश्रों से भी में चार ही पाँच उद्धरण दूँगा :-- 


वे कुछ दिन कितने सुन्दर थे. 
जब सावन-घन सघन बरसते इन नयनों की छाया भर थे। 
८ न १९ 


अरुण यह मधुमय देश हमारा । 
जहाँ पहुँच अनजान ज्षितिज को मिलता एक सहारा। 
सरस तामरस गभ विभा पर नाच रही तरुशिखा मनोहर, 
छिंटका जीवन हरियाली पर मद्भशल कंकुम सारा। 
>< २५ ३९ 
वह सारस्वत नगर पड़ा था कतुबव्ध मलिन कुछ मोन बना | 
जिसके ऊपर विगत कर्म का, विष-विषधाद आवरण तना। 
उल्काधारी प्रहरी से ग्रह तारा नभ में टहल रहे। 
वसुधा पर यह होता क्या है, अगु-अरा क्‍यों हैं. मचल रहे । 
निशिचारी भीषण विचार के पड्डढ भर रहे सराटे। 
सरस्वती थी चली जा रही खींच रद्दी सी सन्नाटे। 

में रति की प्रतिकृति लज्जा हूँ, में शालीनता सिखाती हूँ । 
मतवाली सुन्दरता पग में नूपुर-सी लिपट मनाती हूँ। 
लाली बन सरल कपोलों में, आँखों में अश्लनन-सी लगती। 
कुश्चित अलकों सी घुधराली मन की मरोर बनकर जगती ॥ 
चद्बल किशोर सुन्दरता की, म॑ करती रहती रखवाली। 
मे वह हलकी-सी मसलन हूँ, जो बनती कानों की लाली ॥ 


तुम कनक किरण के श्रन्तराल मे, लुक-छिप कर चलते हो क्‍यों ? 
नत मरतक गयवे वहन करते, जीवन के घन रसकन ढलते। 
हे लाज भरे सोन्दये बता दो, मौन बने रहते हो क्‍यों? 

ये प्रसाददी की औसत रचना के उदाहरण हैं और गुप्तजी के उद्घृत 
अवतरणों से मिलते-जुलते विषयों पर चुने गये हैं। पाठक दखेंगे कि इनमें एक नई 
कल्पना-शीलता, नूतन जागरूक चेतना, मानसदृत्तियों की सूक्ष्मतर और प्रोौद़ृतर पकड़, 
एक विलक्षण अवसाद, विस्मय, संशय और कोवृहल जो नई चिन्तना का सूक्ष्म 
प्रभाव है, प्रकट हो रहा है। ये ही काव्य में छायावाद के उपकरण बनकर आये | 
इस नवीन प्रवर्तन के मूल में एक स्वातंतज्यलालसा, शक्ति को अमभिजशवा और 
सांस्कृतिक इन्द्र की एक अनिर्दिप्ट स्थिति देख पढ़ती है| ये सभी एक कल्पनाविशिष्ट 
दर्शन के श्रद्ध बने हुए हैं जिसमें बढ़ी व्यापक सहानुभूतियाँ हैं। इस नवीन दर्शन में 
कल्पना, भावना ओर कर्भचेतना की सम्मिलित भाँकी है। इसे अकेले कर्मसंघर्ष से 
सम्भूत दर्शन हम नहीं कह सकते | यह उसका पूर्वरज्ञ अवश्य कहा जायगा | इसमें 
कल्पनात्मक ओर .भावनात्मक प्रवृत्तियों को प्रमुखता दी गई है। “कामायनी? काव्य में 
इड़ा के प्रतीक द्वारा जिस संघर्ष-प्रधान, कर्मप्रमुख जीवन उपक्रम का प्रदर्शन कराया 
गया है, उसकी पूर्ण स्वीकृति न तो “कामायनी” में है श्रोर न छायावाद काव्य में 
ही । किन्तु गुप्तजी की ऐकान्तिक आदर्शवादिता और सोधी-सादो भावव्यंजना के कई 
कृदम आगे वह अवश्य है । 


इस छायावाद को हम पंडित रामचन्द्र शुक्रजो के कथनानुसार केवल 
अभिव्यक्ति की एक लाकज्षणिक प्रणाली-विशेष नहीं मान सकेगे। इसमें एक नूतन 
सांस्कृतिक मनोमावना का उद्गम है और एक स्वतन्त्र दर्शन की नियोजना भी। 
यूर्ववर्तों काव्य से इसका स्पष्ट तः प्रथक्‌ श्रस्तित्व ओर गहराई है। 

प्रसादनी के साहित्य की दार्शनिक सीमा-रेखा ओर भी स्पष्ट हो जाय इस 
दृष्टि से हम कामायनी काव्य में आये हुए श्रद्धा ओर इड़ा के प्रतीकों को नये सिरे 
से आपके सम्मुख रखना चाहेंगे। कामायनी काव्य में दो पीढ़ियों के चार चरित्र हैं| 
पहली पीढ़ी मनु ओर श्रद्धा की है जे काव्य के नायक-नायिका हैं ओर दूसरी पीढ़ी 
श्रद्धा-पुत्र ओर इड़ा की जोड़ी बनकर चलती है । इन दोनों पीदियों में कुछु हद तक 
खींचतान भी है। मनु को सारस्वत या बोद्ध प्रदेश का पुनरुत्थान करने में लगाकर 
फिर उसके दुष्परिणामों से उन्हें अ्रमिभूत कर दिया जाता है। प्रसादजी अपने काव्य 
का अधिनायकत्व श्रद्धात्यागी ओर इड़ा-सेवी मनु को नहीं देते, वे उसे रास्ते पर 
लाते हैं । फिर दूसरी पीढ़ी में उनकी सनन्‍्तति भी श्रद्धा और बुद्धि के सम्मिलिब 
योग से नवीन जीवन क्रम चलाती है। 

वन्य या ग्राग्यजीवन से श्रारम्म होकर कामायनी काब्य को प्रगति नागरिक 
सभ्यता और नधीन औद्योगिक आ्रायोजनों तक होती है। प्रसादजी यद्यपि यह 
स्वाभाविक विकास दिखाने में अपनी सूक्ष्म प्रतिभा का परिचय देते हैं किन्तु वे 
ओद्योगिक संघर्ष को यथार्थ ओर अनिवाय रूप में नहीं लेते | वे उससे उत्पन्न होनेवाले 
दन्द्र का समाधान करने के लिए श्रद्धा-पुत्र को छोड़ जाते हैं, इससे स्पष्ट है कि वे 
श्रद्धा और बुद्धि दो वस्तुओं के सन्तुलन में इस समस्या का समाधान देखते हैं | 

मैंने कामायनी की आलोचना में यह दिखाने को चेष्टा की है कि उनकी 
दृष्टि समन्वय चाहती है ओर वे संघर्षात्मक जीवन दर्शन के अनुयायी नहीं हैं । अरब, 
मेरे सहुदय और विचक्षण काव्यपारखी मित्र श्री इलाचन्द्र जोशी श्रद्धा ओर इड़ा के 
प्रतीकों द्वारा व्यज्ञित दो जीवनदृष्टियों को विरोधी शिविरों में रखते हैं ओर श्रद्धा को 
अतिशय कल्याणीया, अनन्त करुणामयी, मद्गल अभिषेकमयी आदि कहकर ग्रहण 
करते हैं, ओर इड़ा को उन्मत्त-लालसा-प्रज्वालिनी, श्रनन्त अतृप्ति-प्रदायनी आदि 
रूपों में देखते हैं | किन्तु इसी “उन्मत्त-लालसा-प्रज्वालिनी? को मनु अपने पुत्ररल की 
सहचरी बनाते हैं | स्पष्ट है कि प्रसादजी सभ्यता के इस बुद्धिवादी विकास को लांछित 
नहीं करते, न उसको वास्तविकता से आँखें मूँदते हैं, किन्तु वे एक समन्वय-सूत्र 
हमारे सामने रखना चाहते हैं। 

इस सम्बन्ध में मुझे अपने मित्र हिन्दी के सुपठित मनोविश्लेषक ओर 
काब्यालोचक ओरी नरोत्तमप्रसाद नागर की उद्भावना अधिक उपयुक्त प्रतीत हुई । बे 
पूछते हैं, श्रद्धा करुणामयी कहाँ है---जब कि वह इतनी असहनशील है ? इड़ा यदि 
नारी होने के कारण ही उन्मत्त-लालसा-प्रज्वालिनी हो तो इसमें उसका क्या दोष ? 
और श्रद्धा का भी यही स्वरूप ( बल्कि इससे अधिक उनन्‍्मत्त लालसामय ) पुस्तक 
के प्रारम्भिक सर्मों में देखा जा सकता है। इड़ा तो मनु को सच्छक्षा ही देती है, 
उस बेचारी का अपराध क्‍या है ! 


मनु ओर इड़ा के सम्बन्ध को प्रसादजी ने मनुपुत्र ओर इड़ा के सम्बन्ध में 
परिणत कर दिया है। इससे इड़ा का त्याग नहीं, ग्रहण ही सिद्ध होता है । हाँ, प्रसादनी 
का मनु को श्रद्धा के साथ एकान्त मानस प्रदेश की ओर ले जाना ओर वहाँ माँति-माँति 
के दृश्यों के बीच 'कर्म', "भावना? ओर “चेतना”? के तीन गोलक दिखाना तथा उनके 
वैधम्य को मिटाकर उन्हें समन्वित कर देना प्रसादजी के समन्वयवाद का द्योतक है | 
वैज्ञानिक प्रगतिवाद की दृष्टि से प्रसादजी यहीं प्रवृत्तिमूलक वैज्ञानिक और बौद्धिक विचा र- 


१३५ हिन्दी साहित्य--बीसवीं शताब्दी 


धारा से प्थक्‌ हो गये हैं | किन्तु मेरा यह कहना है कि बुद्धि की अति ओर उसके 
अवश्यम्मावी विकारों का ही प्रतिषेध प्रसादजी ने किया है ओर यह उनकी मूल 
आध्यात्मिक विचारणा के अनुकूल ही है। 

वैज्ञानिक सच्चघात्मक प्रवृत्ति-दर्शन ही आधुनिक प्रगतिशील साहित्य के मूल 
में है। प्रसादजी इस दर्शन के साथ सारी दूरी तक नहीं जाते किन्तु इस कारण कोई 
उन्हें अप्रगतिशील नहीं कह सकता । साहित्य में उन्होंने जागति की मनोरम और 
प्रगतिमयी भावनाओं का ही विन्यास किया है, उषाकाल की प्रमाती ही गाई है, 
कल्पना का प्रयोग नवीन शक्ति और नव सौन्दर्य की सृष्टि में ही किया है। में कह 
चुका हूँ कि साहित्यिक प्रगति और दार्शनिक प्रगतिवाद दो भिन्न वस्तुएँ हैं ओर यह 
आवश्यक नहीं कि साहित्य किसी विशेष दाशनिक मतवाद से बँघकर द्वी प्रगतिशील 
कहलाये । इतना कहने के पश्चात्‌ यह स्वीकार करने में हमें कोई आपत्ति नहीं है कि 
प्रसादजी ने नवीन सद्भ्ष से उत्पन्न भोतिक विकासवादी दर्शन को सम्पूर्ण स्बीकति 
नहीं दी है। संक्षेप में प्रसादनी कि साहित्यिक और दार्शनिक स्थिति यही है। 


अब प्रसादजी की शैली, वस्तु-सद्डटन और कथानिर्माण के पक्ष पर दो शब्द 
कहकर में इस निबन्ध को समाप्त करूगा। इस सम्बन्ध में अधिकांश समीक्षकों का 
कथन रहा है कि उनकी शैली जटिल ओर दुरूह है तथा उनका वस्तुविन्यास शिथिल 
ओर बोकीला है | उनके नास्यसमीक्षक श्री कृष्णानन्द गुप्त ने इस विषय की विशेष 
शिकायत की है। कृष्णानन्द जी यदि इब्सन या डी० एल० राय की शैली के प्रभाव 
से मुक्त होकर प्रसाद जी की नाय्यरीली की स्वतन्त्र परीक्षा करते तो अधिक अ्रच्छा 
होता । प्रसादजी की भाषा ओर अभिव्यक्ति में जटिलता उन्हें अधिक दिखी है जिन्हें 
यह नहीं दीखा कि प्रसादजी किन नवीन समस्याओं के सम्पर्क में थे ओर किस नवीन 
विचारणा तथा भावलोक का निर्माण कर रहे थे श्रोर इस कार्य में उनकी कठिनाइयाँ 
कितनी थीं | फिर क्रमविकास की दृष्टि से भी उन्होंने प्रसादजों की परीक्षा नहीं की । 
क्रमशः प्रसादजी भाषा के सारल्य और भावों के नैसर्गिक निर्माण और उत्कर्ष की 
ओर बढ़ते गये हैं, यह भी उन्हें देखना चाहिए। कथानक के कलात्मक निर्माण के 
सम्बन्ध में हम इतना ही कहेंगे कि प्रसादजी अपने समसामयिक हिन्दी रचनाकारों के 
समकक्ष हैं | यदि उनमें बहुत बड़ी 'ऐनजीनियरिंग” करामात हमें नहीं मिलती तो इम 
स्मरण रक्‍्खेंगे कि वे किन नवीन प्रयासों में व्यस्त थे | और हमें यह भी नहीं भूलना 
होगा कि प्रसादजी नई कला-प्रणाली की अपेक्षा नई भावना और नई चिन्तना के 
निर्माणकाये में अधिक संलम थे | साथ हो हम यह भी कहेंगे कि नई भावधारस 

आरम्भ में पाठकों के लिए विचित्र ओर बेपहचान होती है। वे शिकायत करने लगते 
हैं भाषा की ओर उसकी जटिलता की | क्रमशः वह शिकायत घटती जाती है ओर 
हम उस भावधारा को अपना लेते है। तब भाषा ओर शैली सम्बन्धी आरोप भी 
कम हो जाते हैं । यही बात प्रसादजी के समीक्षकों के सम्बन्ध में भी चरितार्थ हुई है । 

किन्तु इसका यह आशय नहीं कि हम प्रसादजी की भ्रूटियों पर ,लीपापोती 
करें ओर उनके ऐसे गुर्णों की स्थापना करें जिनका अस्तित्व नहीं है। उनके गुणों को 
बदा-चढ़ाकर उपस्थित करना भी अ्रनुचित होगा | वे जितने हैं ओर जो कुछ हैं इसमें 
उतने से ही प्रयोजन है। उतने गुणों में भी वे महान्‌ ओर युग प्रवर्तक सिद्ध है। 
“कड्डााल? की कथा-रचना में बहुतों को शिकायत है कि प्रसादजी ने अपने कुछ 
विचारों को व्यक्त करने के लिए ही यह कथा रची है, इसलिए कथा को दृष्टि से वह 
सफल नहीं हो पाई | चरित्रों का निर्माण इसी कारण यथेष्ट सजीव नहीं हो पाया | 
सम्भव है ये त्र॒टियाँ किसी हृद तक “कल्लाल! में हों (यद्यपि चरित्र-निर्माण के सम्बन्ध 
में में यह नहीं कह सकूँ गा कि वे सजीव नहीं हैं ) किन्तु ये त्रुटियाँ उन सभी 
साहित्यकारों में किसी-न-किसी मात्रा में पाई जाती हैं जिनका उद्द श्य मुख्यतः नई 
सांस्कृतिक विचारधारा का साहित्य में प्रवेश कराना होता है। ऐसे थोड़े कलाकार 
मिलेंगे जो कथा के कलात्मक निरूपण, चरित्र निर्माण ओर विशिष्ट चिन्ताधारा के 
के सन्निवेश में समान रूप से सफल हुए हों | प्रसादजी को जितनी सफलता इस काये 
में मिली है वह अपने में कम नहीं है। समय को देखते हुए, हिन्दी की विकास की 
उस अवस्था में, वह बहुत ही कही जा सकती है । 


स्‌ः के कं 4 9 
श्रो० सूयकान्त त्रिपाठी निराला 

सूदि सामयिक हिन्दी में कोई ऐसा विषय है जे अन्य सब विषर्यों की अ्रपेक्षा अधिक 

क्लिप्ट ओर दुरूह समभ्या जा सके तो वह पं० सूर्यकान्त ज्रिपाठी “निराला? का 
विकास है। इस कवि के व्यक्तित्व और काब्य के निर्माण में ऐसे परमाणुओं का 
सन्निवेश हुआ है जिनका विश्लेषण हिन्दी की वर्तमान धारणा-भूमि में विशेष कठिन 
क्रिया है। हिन्दीभाषी जनता के साहित्यिक ज्योतिष्णियों ने, कहानीवाले सात अनन्‍्धे 
भाइयों की भाँति, भाँति-भाँति से हाथी की हास्य-विस्मय-भरी रूपरेखाएँ बखान कीं, 
जिनसे “निराला? जी की अपेत्षा समीक्षकों की निराली सामुद्रिक का ही परिचय 
मिला | जहाँ तक हमारी जानकारी ओर अध्ययन है हम निरालाजी के विकास के 
मूल में भावना की श्रपेज्ञा बुद्धितत्व की प्रमुखता पाते हैं। यह उनके दार्शनिक 
अध्ययन का परिणाम है या उनके मानसिक सजक्ञठन का नैसर्मिक स्वरूप, यह हम 
नहीं कह सकते । बाबू जयशंकर प्रसाद की कविता में भी यह बोद्धिक विशेषता पाई 
जाती है, परन्तु “निराला? जी के साहित्य में तो यह स्पष्टत: एक बड़ी मात्रा में है। 
प्रसादजी की जिन जिशासाओं का उल्लेख हम “चित्राधार', “प्रेम-परथिक”ः आदि की 
समीक्षा के प्रसक्ञ में कर चुके हैं उनमें केवल बुद्धि धर्म ही नहीं, कल्पना आदि भी 
उपस्थित हैं, पर “निराला? जी की अनेक कविताओं में केवल बोद्धिक उत्कर्ष अपनी 
पराकाष्ठा तक पहुँचा हुआ मिलता है। “निराला? जी की कुछ रचनाओं में तो 
सम्पूर्ण वर्णन और वातावरण ऐसा है जे परिपाटीबद्ध काव्यालोचक की आस्वादसोमा 
के बाहर है। यह आलोचक की त्रुटि है, या निरालाजी को वे रचनाएँ साहित्य की 
परिभाषा में ही नहीं आती, यह निर्णय कौन करेगा ? 

यदि हमें निर्णय करना हो तो हम साहित्य-कला का विस्तार कदापि संकुचित 
करने को सहमत न होंगे | काव्य में बुद्धितत््व के लिए भी स्थान है, मावना के लिए 
भी कल्पना के लिए भो । जिस किसी कृति में ओजस्विता हो, प्रवाह हो; जिसका 
प्रभाव हम पर पड़े उसमें काव्य की प्रतिष्ठा मानी ही जायगी । यदि रस सिद्धान्त के 
व्याख्याताओं में आज इतनी व्यापकता नहीं है तो उन्हें व्यापक बनना होगा | 
आधुनिक युग प्रत्येक दिशा में नई काव्यसामग्री का संग्रह करने को कटिबद्ध है। 
“निराला? जी का एक अत्यन्त बुद्धिविशिष्ट काव्यचित्र देखा जाय ;--- 

प्रथम विजय थी वह--- 

भेद कर मायावरण 

दुस्तर तिमिर घोर-जड़ावत-- 
अ्रगणित तरड्भ-भश्जछ-- 
वासनाए समल निमल 
कदेममय राशि-राशि 

रफ्हाहत जड़मता--. 

नश्वर संसार-- 
सष्टि-पालन-प्रलय भूमि--- 
दुदेम अज्ञान-राज्य-- 
मायावृत “में! का परिवार 
पारावार केलि-कोतूहल 
हास्य-प्रे म-क्रीध-भय--- 
परिवतित समय का 

बहु रूप रसासवाद--- 

घोर उन्माद ग्रस्त 

ईर्द्रियों का बारम्बार बहिरागमन 
रखलन पतन उत्थान-एक 
घ्रस्तित्व जीवन का-- 
महामोह:; 

प्रतिपद पराजित भी अ्रप्रतिहत बढ़ता रहा, 
पहुँचा में लक्ष्य पर 


इस रचना में शुष्कता चाहे जितनी हो पर हम यह कहे बिना नहीं रह सकते 
कि एक विशेष उदात्त चित्र हमारे सामने आता है। इसमें दार्शनिक तथ्य की 
प्रधानता अवश्य है, पर काव्यालड्लारें से सजाकर उसे उपस्थित किया गया है। 
इसका स्थायी भाव उत्साह है ओर यह वीर-रस की रचना है। 

प्राचीन काव्यसमीक्षा के शब्दों में 'निराला' जी की उक्त कविता व्यजनाविशिष्ट 
नहीं है, वरन्‌ अमिधाविशिष्ट दे | इसमें रस व्यंग्य नहीं है बल्कि वाच्य है। प्राचीन 
शास्त्र कहते हैं कि ध्वनिमूलक काव्य श्रेष्ठ है, पर इस आग्रह को हम हद के बाहर 

लिये जा रहे हैं। नवीन काव्य जिस नैसर्गिक अदम्यता को लेकर आया है, उसमें 
यह सम्भव नहीं कि वह परम्परा-प्राप्त ध्वन्यात्मकता का ही अनुसरण करता चले | 
प्रचलित प्रणाली को तोड़ने में, नवीन युग का सन्देश सुनाने में, काव्य श्रपनी क्रम- 
प्राप्त मर्यादाओं को भी उखाड़ फेकता है। यह ध्वनि ओर अमिधा काव्यवस्तु के भेद 
नहीं हैं केवल व्यक्त करने को प्रणाली के भेद हैं । हमें प्रत्येक प्रणाली को प्रश्नय देना 
चाहिए, न कि किसो एक को | श्रभिधा की प्रणाली इस स्पष्टवादी युग की मनोदृत्ति 
के विशेष अनुकूल है। जहाँ तक हम समझ सके हैं व्यंजना को प्रणाली में यदि कुछ 
विशेषता है तो यही कि उसमें काव्य को मूत्त आधार अधिक प्राप्त होता है। ब्यंजना 
का श्र्थ ही है सझ्लोत, प्रतीक श्रादि | परन्तु अमिधा में स्पष्टता अधिक है। व्यंजना 
के आतिशय्य से काव्यचातुरी बढ़ती है, जो प्रत्येक अवसर पर अभीष्ट नहीं कही जा 
सकती और सब से बड़ी बात तो यह है कि ये अभिव्यक्ति की प्रणालियाँ मात्र हैं जो 
काव्यवस्तु को देखते हुए छोटी चीज़ हैं। “निराला? जी ने अपनी जुद्धिविशिष्ट 
रचनाओं को श्रभिधा-शैली में ओ्रोर स्वछुन्द छुन्द में लिखा है। काव्य के मूल्याड्रन 
में हम अभिव्यक्ति की शैली को ही सब कुछ नहीं मान सकते । विशेषतः एक विद्रोही 
कवि जब नवीन प्रवाह को काव्य में प्रसारित करता है, वह अभिव्यक्ति की प्रणाली 
का गुलाम होकर नहीं रह सकता | निराला ही नहीं, “प्रसाद! सरीखे साहित्य-शास्त्र 
के अध्येता भी रचनात्मक साहित्य में बराबर नियमभज् करते रहे हैं। यह अनिवार्य 
है ओर साहित्यिक विकास के लिए उपयोगी भी है। 


मुक्त छुन्द में निशलाजी ने जहाँ एक ओर “जूद्दी की कली” जेसी कोमल 
कल्पना-विशिष्ट रचना दी है, वहीं (जागो फिर एक बार” जैसे उदात्त वीर-रस का काव्य 
भी दिया है। इतना हम अवश्य कहेंगे कि उनके मुक्त काव्य में स्वच्छुन्द कल्पना का 
अति स्वाभाविक प्रवाह है | काव्य का चिर दिन से चले आते हुए छुन्द-बन्ध से 
छूटना हिन्दी में एक स्मरणीय घटना है | इस श्रेय के श्रधिकारी निरालाजी ही हैं । 


ऐतिहासिक प्रसंग को भी हमें भूलना नहीं चाहिए | जिस समय निरालाजी के 
स्वच्छुन्द छुन्द का विकास हुआ उसके कुछ पहले पं० सुमित्रानन्दन पन्‍त की कोमल 
रचनाएँ हिन्दी-जनता का आकर्षण प्राप्त कर रही थीं | प्रसाद! जी का “श्राँस” तक 
प्रकाशित नहीं हुआ था । गुप्तजी माइकेल मधुसूदन का अनुवाद कर रहे थे। पं० 
रामचन्द्र शुक्त अपनी रसात्मक प्रणाली से तुलसी, जायसी आदद का काव्य-सोष्ठव 
परख रहे थे। हिन्दी में सत्काव्य को अनुभूति का समय आ रहा था। वह हिन्दी के 

नवीन विकास की किशोरावस्था थी | यह आज से सात-आठ वर्ष पहले. की बात है। 
इस अवस्था में योवन की दृढ़ता श्रथवा शक्ति का परिचय थोड़ी ही मात्रा में था। 
पं० रामचन्द्र शुक्क श्रधिक से अधिक टिजेन्द्रलाल की सहायता लेकर रवीन्द्रनाथ के- 
सम्बन्ध में दो एक आक्तेप कर सकते थे | इस परिस्थिति में निरालाजी के स्वच्छुन्द 
छुन्दों से---जिसमें पूरी परम्परा का तिरोभाव कर दिया गया था--एक नया आत्म- 
विश्वास बढ़ा | स्वच्छुन्द-छुन्द के मूल में ही यह मनोजृत्ति थी | इस आत्मविश्वास 
को ओर भी दृढ़ करने में “निराला? जी की वे कविताएँ समर्थ हुईं जिनमें बुद्धितन्व 
की प्रधानता थी, किन्तु जिनमें वाणी की ओजस्विता का श्रर्ू त प्रदर्शन था । 
यह “निराला” जो का प्रथम विकास था। इसके अनन्तर निरालाजी छुन्दो- 
बद्ध संगीतात्मक सृष्टि की ओर भुके । यह उनका दूसरा चरण है। “परिमल” की 
छुन्दोबद्ध अधिकांश रचनाएँ. इसी सयम की हैं ओर 'पन्‍तजी और पल्‍्लव? की 
समीक्षा भी इसी के आसपास प्रकाशित हुई। कविता में भावना की प्रमुखता हो चली 
पर “निराला? जी की बौद्धिक प्रक्रिया भी उसके साथ-साथ रही। निरालाजी द्वारा 
पेटेंट किया हुआ “काव्य-निर्वाह? शब्द इसो बुद्धितत्त्व का संकेत है । इसका निरालाजी 
ने सदेव श्राग्रह किया | 'पन्त” जी की रचनाओं में उन्हें इसी के अ्रभाव की सब 
से अधिक शिकायत ही है। यह बुद्धितत्व आधुनिक भावनाविजड़ित कविता में 
निस्संगता लाने में ओर कोरी भाव॒ुकता या कल्पनाप्रवणुता को संग्रथित कलासृष्टि का 
स्वरूप देने में समर्थ हुआ | एक दूसरे से असंप्रक्त या टूटी हुई कल्पनाओं को 
एकतानता भिली बुद्धि ओर भावना के इस संयोगकाल का स्वरूप संक्षेप में उनकी 
इस “अधिवास'” कविता में देखिए-- 
उसकी अश्रुभरी आँखों पर 
मेरे करुणांचल का स्पर्श 
करता मेरी प्रगति अनन्त 
किन्तु तो भी है. नहीं विमष 
छूटता है यद्यपि अधिवास 
किन्तु फिर भी न मुझे कुछ त्रास। 
यही स्वरूप उनको “पन्तजी श्रोर पल्‍लव? समीक्षा में भी देखा जा सकता है 
जिसमें उन्होंने “(विश्ववाद' के बोद्धिक तत्व से थ्'गारी कवियों के लघु चित्रों का 
प्रतिपादन किया है, पर भावना-भूमि में आकर नवीन भाषा ओर व्यापक भावों के 
ज़ए पन्‍्तजी की प्रशंसा की है । 

इस द्वितीय चरण में जहाँ कहीं निरालाजी बुद्धि ओर भावना का रमणोय योग 
करने में समर्थ हुए. हैं, कविताएँ विशेष उज्ज्वल ओर निखरी हुई हैं। अनेक छोटी 
रचनाओं में ही नहों “यमुना”, स्मृति), “वासन्ती?, “वसन्‍्त समीर, “बादलराग”? आदि 
लम्बी कृतियों में भी यह सुयोग सफलतापूर्वक सिद्ध हुआ है | इसमें बुद्धितरब भावना 
के साथ सन्निविष्ट होकर, अधिकांश में अपना स्वतन्त्र श्रस्तित्व छोड़कर, मिल गया है 
जिससे तल्‍लीन वातावरण बनकर काव्य-वैमव का विशेष विकास हो सका है। 


द्वितीय चरण के उपरांत निरालाजी का तृतीय चरण गीत-रचना का है। गीतों 
में कुछु तो दार्शनिक हैं, पर अधिकांश प्रेम ओर >ः<'गार विषयक हैं । इनमें मधुर 
भावों की व्यञ्ञना हुई है। विराट बौद्धिक चित्रों के स्थान पर उज्ज्वल रम्य आकृ- 
तियाँ अधिक हैं। यह परिवर्तन “निराला” जी द्वारा बुद्धितत्व के कलात्मक परिपाक 
की दिशा में एक सीढ़ी ओर आगे हैं| जहाँ 'परिमल? को अनेक कविताओं में बुद्धि - 
जन्य प्रक्रिया काव्य के साथ दूध-मिश्री के से मिश्रण में नहीं मिल सकी, वहाँ गीतों में 
ऐसा प्रायः सर्वत्र हुआ है | किन्तु साथ ही 'परिमल? की स्वछुन्द काज्य प्रभूति की 
अपेक्ता इन गीतों में आलंकारिक बंधन अधिक हैं | 

निरालाजी का वास्तविक उत्कर्प अपने युग की भावना ओर कल्पनामूलक काब्य 
में सचेत बुद्धितत्त्व का प्रवेश है। इससे काव्य-कला का बड़ा हित-साधन हुआ | कविता 
के कलापक्षु की उपेक्षा सीमा पार कर रही थी ओर कोरे भावनात्मक उद्गार काव्य के 
नाम पर खप रहे थे। निरालाजी ने इस विपय में नया दिग्दर्शन कराया । आधुनिक: 
कवियों में इस विशेषता को लिये हुए निरालाजी क्षेत्र में एक ही हैं। इस दिशा में 
काम करते हुए उन्होंने पहले पहल मुक्त-छुंद की स॒ष्टि को जो उक्त उद्द श्य के विशेष 
अनुकूल सिद्ध हुआ । मुक्त-छुंद के अतिरिक्त उन्होंने हिन्दी पद-विन्यास को भी अधिक 
प्रीद तथा अधिक प्रससत बनाने का सफल प्रयास किया | अत्यंत सार्थक शब्दसष्टि द्वारा 
निरालाजी ने हिन्दी को अभिव्यक्ति की विशेष शक्ति प्रदान की है। संगीतश होने के 
कारण शब्द-संगीत परखने ओर व्यवहार में लाने में वे श्राधुनिक हिन्दी के दिशा- 
नायक हैं। अनुप्रास के वे आचार्य हैं । 


निरालाजी के काव्य में करुणा की अथवा *“गार की दुर्बल भावनामूलक अभि- 
व्यक्ति हमें नहीं मिलती | वे एक सचेत कलाकार हैं इसलिए उनके काव्य में असंयम 
ओर अ्रति कहीं नहीं है । उनमें एक अ्रनोखी तटस्थता है जो उन्हें काव्य की भावधारा 
के ऊपर अपना व्यक्तित्व स्थिर रखने की क्षमता प्रदान करती दे । 

निरालाजी के श्द्भारिक वर्णनों में दार्शनिक तटस्थता है-- 

पल्लव पयड्ू पर सोती शेफालि के 

मूक-आह्वान भरे लालसी कपोलों के व्याकुल विकास पर 

भरते हैं शिशिर से चुम्बन गगन के | 

यह रूपक एक दार्शनिक कवि ही बाँध सकता था। इसी प्रकार पति-प्रिया 
कामिनी को रात्रि-जागरण के उपलक्त में यह उपह्वार कोन दे सकता था-- 

“वासना की मुक्ति-मुक्ता त्याग में तागी” 

“निराला? जी ने अपनी दार्शनिकता के द्वारा अनेकशः ऐसी पंक्तियों की सृष्टि 
की है और कर रहे हैं जो आधुनिक हिन्दी में श्रप्रतिम हैं | यह उद्धरण के लिए उप- 
युक्त स्थल नहीं है । 

निरालाजी छायावादी कवि कहे जाते हैं। उनका छायावाद कहाँ है! मुक्त 
छुन्दों में उनका दार्शनिक छायावाद “विराट सत्ता! और “शाश्वत ज्योति! के रूप में 
व्यक्त हुआ है। कितने ही स्थानों पर निरालाजी इसे “अमर विराम? ( “जागरण” ), 
“माता? ( 'पंचवर्टी प्रसंग? ), 'श्यामा? ( 'एक बार बस और नाच तू श्यामा ) आदि 
पदों में व्यक्त करते हैं। “यमुना? में उसे वे कहीं 'श्याम” और कहीं “अतीत” कहते हैं। 
इनके द्वारा कबि उसी 'शाश्वत ज्योति? की व्यंजना करता है। यह उनके छावरावाद 
का एक पहलू है। दूसरा पहलू है 'जड” जीव-जगत्‌ में सत्र उसी शाश्वत ज्योति 
का प्रकाश देखना | यदि वह दार्शनिक छायावाद है तो इसे उसका प्रयोग समझना 
चाहिए | उसमें एक ज्योति है, इसमें अनेक खंड चित्र उसी एक ज्योति से ज्योतित 
दिखाये गये हैं। यही निरालाजी का “निर्वाह! है। इसका अर्थ यह है कि प्रत्येक 
हृश्यवस्तु का पर्यवसान एक ही “अ्रद्ृश्य', अनन्त?, में होता है। छोटी-बड़ी मानवीय 
वासनाएँ भी “बुद्ध शरण गच्छ' के उपरान्त शुद्ध स्वरूप प्राप्त करती हैं वासना 
की मुक्ति-मुक्ताः के पद में वासना की भी परिष्कार द्वारा मुक्ति में परिणति की गई 
है। यही परिष्कार ( निखार ) निरालाजी के छायावाद की विशेषता है। बाबू 
जयशंकर प्रसाद मानवीय माध्यम द्वारा रहस्यात्मक अनुभूतियाँ प्राप्त करते ओर 
व्यक्त करते हैं। वे मनुष्यता से ( अर्थात्‌ मानवीय बइत्तियों से ) इतना आकर्षित 
हैं कि मनुष्य ही उनके चेतन्‍्य की इकाई ( धधं ) बन गया है, पर निरालाजी 
के लिए. यह जीवजगत्‌ मिथ्या है। उनको इकाई वही “शाश्वत ज्योति! है जो 
उनकी कविता और उनके दार्शनिक, सामाजिक, कलात्मक विचारों के मूल में है। यह 
/॥०९४०॥ए४८॥। दृष्टिकोण निरालाजी के छायावाद का आधार है। किन्तु इस दृष्टि- 

कोण के होते भी निरालाजी की रचना में साम्प्रदायकता नहीं है, वह शुद्ध काव्य 
परिच्छुद में व्यक्त हुई है। निरालाजी का विकास तो इसी दिशा में हुआ है। यदि 
केवल एक वाक्य में निरालाजी के काव्य की व्याख्या करनी हो तो हम इस तरह 
कहेंगे कि निरालाजी हिन्दी काव्य के प्रथम दार्शनिक कवि ओर सचेत कलाकार हैं। 
कविताओं के भीतर से जितना प्रसन्न अथच अस्खलित व्यक्तित्व “निराला? जी 
का है, उतना न “प्रसाद! जी का है न पतजी का। यह निरालाजी की समुन्नत' 
काव्य-साथना का प्रमाण है। निरालाजी के “कवि? में जड़त्व का अश्रंकुश कहीं नहीं 
मिलता जब कि “प्रसादजी? को भावनाएँ कहीं-कहीं साधारण तल तक पहुँच गई हैं 
और प'तजी का शज्ञार यत्र-तत्र ऐन्द्रियता की दशा तक पहुँच गया है ओर उनकी 
कविता यदा-कदा अपनी तारीफ? तक करने लगी है। निरालाजी की “यमुना? की 
तुलना यदि पतजी की “उच्छवास?, आँसू” अथवा “अन्थि! से की जाय--. 
इन सब में विषय-साम्य है---तो निरालाजी का निलेंप व्यक्तित्व देखकर मुग्ध होना 
पड़ता है। प तजी के व्यक्तित्व में इतना परिष्कार नहीं है। यहाँ हम वर्णित 
विषय की नहीं, वर्णित विषय के भीतर से रचयिता के व्यक्तित्व की बात कह रहे हैं। 
अवश्य ही निरालाजी के दर्शन का यह चमत्कार विशेष रीति से उल्लेखनीय है | 
निरालाजी का शरद्भास्सवंत्र संयमित है। काब्य में प्रत्येक प्रकार का शशज्ञार-वर्णन 
करते हुए. भी निरालाजी का व्यक्तित्व कहीं भी शारीरिक अथवा मानक दोर्बल्य से 
आक्रान्त नहीं देखपड़ता। आधुनिक हिन्दी के किसी भी कवि के संबंध में यह 
बात नहीं कही जा सकतो | यह हिन्दी के लिए बहुत बड़ी विशेषता है । 
2. >९ ९ 

ये प क्तियाँ समाप्त करते-करते हमें निरालाजो का यह पत्र प्राप्त हुआ है जिसका 
उद्धरण अप्रासंगिक न होगा :--- 
“प्रिय वाजपेयी जी, 

आज आपकी “निराला? आलोचना पढ़ी । विचारों के लिए तो में कुछ कह 
ही नहीं सकता । कारण, वे आपके हैं; पर इतिहास के लिए. अवश्य कहूँगा कि 
सुमित्रा-नन्दन जी को प्यार करने के आठ महीने पहले में हिन्दी जनता की आँख की 
किरकिरी हो चुका था। उनको श्रच्छी तरह लोगों ने तमी जाना जब “मोन- 
निमन्त्रण””? से शायद १६२४ की 'सरस्वतो” के फ़रवरी वाले अड्डः से लगातार उनकी 
रचानाएँ निकलने लगीं। में आठ महीने और पहिले से “मतवाला? के मुखपृष्ठ पर 
आ रहा था; जिसका आप ने उद्धरण दिया है-.-छूटता है यद्यपि अधिवास”” और 

बाद की रचना कहकर भावना-सम्बलित बतलाया है, 'मतवाला? के निकलने से भी 
पहले “माधुरी! के पहले साल निकल चुको है और मेरे पास १६१६ की लिखी हुई 
पड़ी थी। शिवपूजनजी ने “माधुरी” में भेज दी थो । समन्वय में इससे पहले ओर 
रचनाएँ. निकल चुकी हैं। पन्‍त जी का “उच्छवास” सिफ छुपा था। पर वह 
हिन्दी-जनता के पास, ६-७ प्रष्ठों का ॥॥) क्रीमत पर पहुँच चुका था, में वहीं कह 
सकता। गुरुजी का «ब्लेंकवर्स' वीराज्जना काव्य भी पन्तजी की सृष्टियों से पहले 
सरस्वती” में निकला । श्रापका शायद मतलब है पनतजी ने भावना का प्रसार 
'किया, और तभी से जब वे “मुसक्यानों से उछुल उछल” लिखते- थे । 


आपका 

“निराला”? 

इस रुम्बन्ध में हमें यही कहना है कि यह तो हमारे “प्रसाद, निराला, पन्‍्त! 

शीर्षक से ही प्रकट है कि हम हिन्दी के ज्षेत्र में निराला? जी का प्रवेश पन्तजी से 
पहले मानते हैं । दो-एक रचनाओं के आगे-पीछे निकलने की बात दूसरी है। जहाँ 
हमने ऐतिहासिक प्रसंग का उल्लेख किया है वहाँ हमारा आशय उस वातावरण का 
चित्रण करना है जिसमें निरालाजी का मुक्तकाव्य प्रकट होकर हिन्दी में आत्म-विश्वास 
की उमझ् उत्पन्न कर सका। निरालाजी के बुद्धि और भावना तत्त्वों के विकास पर 
लिखते हुए हम सन्‌ संवत्‌ की चर्चा नहीं कर रहे थे, हम तो काव्यकला को दृष्टि से 
विकास देख रहे थे। ऊपर उनके “गीतों? की चर्चा करते हुए. हमने यह बात स्पष्ट 
भी कर दी है। यह तो हमने कहीं नहीं लिखा कि पन्तजी ने हिन्दी से भावना का 
प्रसार किया अथवा निरालाजी पर उसका प्रभाव पड़ा--वरन्‌ हम तो दार्शनिक काव्य 
के भीतर से निखरे हुए निरालाजी के व्यक्तित्व के हिन्दी के लिए अ्रप्रतिम मानते हैँ 
ओर नवीस प्रगीतात्मक (.,५7०8/) काव्यशैली में की गई उनकी अनेक रचनाओं को 
ब्ेजेड़ समभते हैं । उनकी रचनाएँ तीन श्रेणियों में आती हैं, १. बौद्धिक या दार्शनिकता 
प्रधान /जैसे 'जागरण?) २, बिशुद्ध प्रगीत (!.ए7८७) जैसे 'जुही की कली”, “विधवा, 
ज्ञागी फिर एक बार?, सरोज स्मृति! आदि ओर ३. आलंकारिकता प्रधान और 
जदात्त जैसे--“गीतिका' के कुछ गीत, “राम की शक्तिपूजा! आदि । इधर उनकी 
रचनाओं ने हास्य और विनोद की नूतन शैली धारण को है। “कुकुरमुत्ता! उसका 
ग्भिनव उदाहरण है। निराला जी की बहुमुखी प्रतिमा का उनसे पता चलता है। 

श्रो० निरालाजी नवीन कविता-कामिनी के रत्नह्यर के एक अनुपम रल हैं, 
यह हिन्दी के काव्य-परीक्षकों की परीक्षा का निष्कषरं, समय की गति के साथ, श्रधिका- 
घधिक लोक- प्रचलित हो रहा है । आज से कुछु वर्ष पहले जब मैंने “भारत” के लैखों में 
उनके उच्च पद का निर्देश किया था, तब बहुत से व्यक्तियों ने इस सम्बन्ध में अपनी 
शहझ्लाएँ प्रकट की थीं ओर कुछ ने उसे मेरा पक्तपात समभकर उस समय तरह दे 
दिया था; पर पीछे प्रकारान्तर से वे उन्हीं स्वरों का आलाप करते हुए. सुन पढ़े थे, 
जो हृदय में दबी श्रमिलाषा के असामयिक प्रकाशन से उद्भूत होते हैं। उनमें से 
किसी में अनुचित अस्पष्टता, किसी में लज्जाहीन आत्म-प्रशंसा और किसी में -निराला 
जी के प्रति व्यर्थ की कुत्सा तथा मेरे प्रति आत्लेप भरे हुए थे; किन्तु प्रसन्नता की बात 
है कि कवि की प्रतिभा के प्रति मेरा आरम्भिक विश्वास कभी स्खलित नहीं हुआ, न 
कभी मुझे! उसकी कृतियों के कारण हिन्दो के सम्मुख सझ्ू चित होना पड़ा | साथ ही 
मुझे उन महानुभावों का हार्दिक दुःख है जो खाहित्य के क्षेत्र में ऐसी कुटिल नीतियों 
का प्रश्रय लेते ओर सात्त्विक बुद्धिसम्पन्न वाणी-व्यापार का बहिष्कार करते हैं। क्‍या 
कारण है कि लोग ज्ञान श्रोर प्रकाश की इस मूमि में भी अपने हृदय का अन्धकार 
भरना चाहते हैं ! काव्य-साहित्य की इन साफ़-सुथरी पगडरिडियों में, सौन्दर्य ही 
जिनकी रूपरेखा है, कुटिल कण्टकों के लिए. स्थान ही कहाँ है ? हमारी परिष्कृत 
दृष्टि यदि इन चिरसुरम्य निकरेतों में भी मलिनता का प्रवेश-निषेध नहीं कर सकती, 
तो हमारे युग की साहित्यिक साधना अ्रपूण ओर हमारी जीवन-धारा त्र॒टिपूर्ण ही 
समभी जायगी | 


शुद्ध और सूक्ष्म बुद्धि से उद्धावित समीक्षा, वह चाहे जिसकी लिखी हो. 
मुझे प्रिय है, यद्यपि में जानता हूँ कि वह सबकी लिखी नहीं हो सकती | वह परिष्कृत 
स्वस्थ ओर पुष्ट मस्तिष्क की ही उपज हो सकती है---उसको जिसने जीवन-तत््व क 
अनुसन्धान किया है। वह दृष्टि शब्दों पर, वाक्यों पर, कल्पनाओं ओर उपमाओं पः 
रीमती है; परन्तु प्रथक्‌-प्रथक्‌ नहीं | उक्त जीवन-तत्त्व की परख, उसकी ही समुब्ज्बल 
आह्वादिनी अ्रभिव्यक्तियाँ पर मुग्ध होती है | काव्य के इन समस्त उपकरणों का यह 
प्रयोजन है कि वे उक्त जीवन-सौन्दर्य की कला हमारे ह्ृदयों में खिला दें। यदि 
ऐसा करने में अक्षम हैं, तो उनकी सम्पूण सुधरता ओर विन्यास व्यर्थ हैं। कहना र 
यह चाहिए कि उनकी सुघरता और उनका विन्यास तभी है जब वे उक्त जीवर 

सोन्दर्य से उपेत हैं | यही काव्य-कला और जीवन-सोन्दर्य की अ्नन्यता है। इसका 
सम्यक्‌ परिचय हमें होना चाहिए | 


सोन्दर्य ही चेतना है, चेतना ही जीवन है; अतएव काव्य-कला का उद्दंश्य 
सोन्दयय का ही उन्मेष करना है। मनुष्य अपने को चेतना-सम्पन्न प्राणी कहता है; पर 
वास्तव में वह कितने क्षण सचेत रहता है ? कितने क्षण वह चतुर्दिक फेली हुई 
सोन्दय-राशि का अ्रनुभव करता है ! वह तो अधिकांश आँखे मूँद कर ही दिवस- 
यापन करने का अभ्यस्त होता है | कविता उसकी आँखें खोलने का प्रयात्र करती है | 
इसका यह श्रथ्थ नहीं कि काव्य हमें केवल अनुभूतिशील या भावनाशील ही बनाता 
है। यह तो उसकी प्राथमिक प्रक्रिया है। उसका उच्च लक्ष्य तो सचेतन जीवन- 
परमाणुओं को संघटित करना ओर उन्हें दृढ़ बनाना है | इसके लिए प्रत्येक कवि को 
अपने युग की प्रगतियों से परिचित होना ओर रचनात्मिका शक्तियों का संग्रह करना 
पड़ता है | जिसने देश ओर काल के तत्त्वों को जितना समभा है, उसने इन दोनों 
पर उतनी ही प्रभावशालो रीति से शासन किया है | 


उच्च ओर प्रशस्त कल्पनाएँ, परिश्रम-लब्ध विद्या, ओर काव्य-योग्यता उच्च 
साहित्य-सृष्टि की हेतु बन सकतो हैं; किन्तु देश ओर काल की निहित शक्तियों से 
परिचय न होने से एक अ्ज्भ फिर भी शून्य ही रहेगा। हमारी दार्शनिक या बौद्धिक 
शिक्षा तथा साधना मी काव्य के लिए अत्यन्त उपयोगिनी हो सकती है; किन्तु इससे 
भी साहित्य के चरम उद्दे श्य को सिद्धि नहीं हो सकती | इन सब की सहायता से 
मूत्तिमती होनेवाली जीवन-सौन्दर्य की प्रतिमा ही प्रत्येक कबि को श्रपनी देन «है। 
इसी से उसके व्यक्तित्व का निर्माण होता ओर शताब्दियों तक स्थिर रहता है । इसके. 
बिना कवि की वास्तविक सत्ता प्रकट नहीं होती । 


निरालाजी की कल्पनाएँ उनके भावों की सहचरी हैं। वे सुशीला स्त्रियों की 
भाँति पति के पीछे-पीछे चलती हैं | इसलिए उनका काव्य पुरुष-काव्य है | उनके चित्रों 
में रंगीनी उतनी नहीं जितना प्रकाश है। अथवा यह कहें कि रंगों के प्रदर्शन के 
लिए चित्र नहीं हैं, चित्र के लिए. रंग हैं। काव्य-सौन्द्य की वे बारीकियाँ जो 
आजीवन काव्यानुशीलन से ही प्राप्त होती हैं उनकी विविधताएँ और अनोखी 
भंगिमाएँ निरालाजी की रचना में सन्निहित करने का प्रयास नहीं है। वे मुद्राएँ 
जे सम्प्रदाय-विशेष के कवियों में दिखाई देकर उनकी विशिष्टता का निर्माण करती हैं, 
अभ्यास द्वारा जिन्हें पृष्ठ करना ही उन कवियों का लक्ष्य बन जाता है, भिरालाजी का 

लक्ष्य नहीं है; परन्तु उनका एक व्यक्तित्व जिसमें ब्यापक जीवन-धारा के सौन्दर्य का 
सन्निवेश है, जिसमें ओज के साथ ( जे इस युग की मौलिक सृष्टि का परिचायक है ) 
एक सुकोमल सौहार्द (जे सहानुभूति का परिचायक है) का समाहार है, उनके काव्य 
में सुस्पष्ट हैं। इन उभय उपकरणों के साथ जे एक साथ अत्यन्त विरल हैं कवि 
की दार्शनिक अभिरुचि कविता की श्रीसम्पन्नता में पूर्ण योग देती है । गेय पदों की 
शाब्दिक सुघरता, संक्षेप में विस्तृत आशय की अभिव्यक्ति, सुन्दर परिसमाप्ति और 
प्रकाश निरालाजी के काब्य को दर्शन द्वारा उपलब्ध हुए हैं। और में यह कह चुका 
हूँ कि सौन्दर्य की प्रतिमाएँ निरालाजी ने व्यक्तिगत जीवनानुभव से संघटित की हैं । 
निरालाजी में पूर्ण मानवोचित सहृदयता और तन्‍्मयता के साथ उच्च कोटि 
का दार्शनिक अनुबन्ध है; अतएव उनके गीत भी मानव-जीवन के प्रवाह से निखरे 
हुए, फिर प्रकाश से चमकते हुए हैं | उनमें क्लिप्ट कल्पनाओं और जउड़ानों का अभाव 
है; किन्तु यही उनकी विशेषता है। उन्हें हमारे एकाघ नवयुग-प्रवर्तक की भाँति समय- 
समय पर पट-परिवर्तन कर कई बार जीवन में मरण देखने को नोबत नहीं आई। बे 
आरम्भ से ही एकरस हैं ओर संभव तः अन्त तक रहेंगे । यही उनकी नैसर्गिकता है, यही 
मानवो चित विशिष्टता है। सम्मव है, कविता में कल्पना के इन्द्रजाल देखने की अधिक 
कामना रखनेवालों को इन गीतों से श्रधिक सन्तोष न हो, किन्तु उनमें जो गुण हैं, 
कला की जे भंगिमाएँ, प्रकाश-रेखाओं की जेसी सूक्ष्म अथच मनोरम गतितयां हैं वे 
इन्हीं में हैं ओर हिन्दी में ये विशेषता एँ कम उपलब्ध होती हैं | इन गीतों में असाधारण 
जीवन-परिस्थितियों ओर भावनाओं का अधिक प्रत्यक्षीकरण नहीं है, इसका आशय 
यही है कि इनमें जीवन के किसी एक अंश का अतिरेक नहीं है। इनमें व्यापक जीवन 
का प्रखर प्रवाह और संयम है| गति के साथ आनन्द ओर विवेक के साथ भी आनन्द 
मिला हुआ है | दोनों के संयोग से बना हुआ यह गीत-काव्य विशेष स्वस्थ सृष्टि है । 
परन्तु इस विश्लेषण का यह अर्थ नहीं है कि निरालाजी रहस्यवादी कवि नहीं 
दै। रहस्यवाद तो इस युग की प्रमुख चिन्ताधारा है। परोक्ष की रहस्यपूर्ण अनुभूति से 
उनके गीत सजित हैं। रहस्य की कलात्मक अभिव्यक्ति की जे बहुविध चेष्टाएँ आधघु- 
निक हिन्दी में की गई हैं, उनमें निरालाजी की कृतियाँ विशेष उल्लेखनीय हैं | कुछ 
कवियों ने तो रहस्यपूर्ण कल्पनाएँ ही को हैं; किन्तु निरालाजी के काव्य का मेरुदण्ड ही 
रहस्यवाद है | उनके अधिकांश पदों में मानवीय जीवन के ही चित्र हैं सही; किन्तु वे 
सब-के-सब रहस्यानुभूति से अनुरज्चित हैं। जैसे सूरदास जो के पद अधिकांश श्रीक्षष्ण 
की लोक-लीला से सम्बद्ध होते हुए मी अध्यात्म की ध्वनि से आपूरित हैं, वैसे ही 
१२ 

निरालाजी के भी पद हैं | इस रहस्य-प्रवाह के कारण कवि के रचित साधारण जीवन के 
गीत भी असाधारण श्राकर्पषण रखते हैं; किन्तु उनके अनेक पद स्पष्टतः रहस्यात्मक भी 
हैं | 'अस्तारल रवि जल छुल-छुल छुवि' जैसे पदों में रहस्यपूर्ण वातावरण की सृष्टि की 
गई है। 'हुआ प्रात प्रियतम तुम जाओगे चले” जैसे पदों में परकीया की उक्ति के द्वारा 
प्रेम-रहस्य प्रकट किया गया है। 'देकर अन्तिम कर रवि गये अपर पार? जैसे सन्ध्या- 
बर्णन के पद में भी प्रकृति की सोम्य मुद्राएँ ओर भाव-भंगिमा अ्द्धित कर रहस्य-सूष्टि 
की गई है | इनसे भी ऊपर उठकर उन्होंने शुद्ध परोक्ष ( [77०75०॥8] ) के भी 
ज्योति-चित्र उपस्थित किये हैं; जेसे 'तुम्हीं गाती हो अपना गान, व्यर्थ में पाता हूँ 
सम्मान? आदि पदों में | ऐसे गीतों में कतिपय प्रार्थना-परक और कतिपय वस्तु-निर्देश- 
परक हैं | कहीं शुद्ध अमूर्त्त प्रकाश मात्र ओर कहीं मृत्त कामिनी या मा आदि रूप 
हैं। निरालाजी की विशेषता इसी अमूर्तत प्रकाश की अ्रमिव्यक्ति-कला का अनुलेखन 
है। यदि उनका कोई विशेष सम्प्रदाय या अनुयायी वग माना जाय, तो वह यही है 
ओर वास्तव में निरालाजी के अनुयायी इसी का अभ्यास भी कर रहे हैं| मूर्त्त रूप में 
प्रकट होनेवाले प्रकाश-चित्र भी निरालाजी की वूलिका की विशेषता लिये हुए हैं । 
वह विशेषता यही है कि रूपों-रंगों में प्रकट होकर भी वे अमृत्त का ही अभिव्यश्न 
करते हैं। इन पदों में प्रेम-भक्ति की पराकाष्टा प्रास हुई है। “प्रिय, यामिनी जागी? 
जैसे पदों में इस युग के कवि के द्वारा भक्तों की श्रीराधा की ही अ्रवतारणा हुई है 
इस स्थिति से एक सीढ़ी नीचे उतरने पर या इस पर से ही, निरालाजी के मानवीय 
चित्रण आरम्भ होते हैं जिनके सम्बन्ध में में ऊपर कह चुका हे । इनमें अनहोनी 
परिस्थितियाँ नहीं हैं, संयमित जीवन-सोन्दर्य का आलेखन है; यद्यपि इनमें कोई 
रहस्य प्रकट नहीं, तथापि रहस्यवादी कवि का स्वर सर्वत्र व्याप्त है। इसी से इन 
पदों में असाधारण आकर्षण आया है। कला की दृष्टि से भो इन गीतों में लोकिक 
की अवतारणा अलोकिक स्तर से ही हुई है। इससे सिद्ध है कि निरालाजी के इन 
गीतों में भी रहस्यवाद की साहित्य-साधना का ही विकास हुआ है। 

'गीतिका? के गीतों को हम पाश्चात्य प्रगीत काव्यशैली की अपेक्षा भारतीय 
पद-शैली के अधिक निकट पाते हैं। इनमें रचना की अनिवायता, निरपेक्षता ओर प्रवेग 
की अपेक्षा चयन, सजा और कल्पना का प्राचुयय है। मधुर भावना की तन्मयता के साथ- 
साथ आलंकारिकता का पुट भी कम नहीं है। सहज वृत्तिनिवेश की अपेक्षा 
दार्शनिक और मनोवैशञानिक वस्तु का प्रथक्‌ श्रस्तित्व दिखाई देता है। 


_ लैपकससबसपव फमप्सभ५सक्नत-त, 
कक 

निरालाजी की आख्यायिकाएँ ओर उपन्यास 

सखी? निरालाजी की छोटी कहानियों का दूसरा संग्रह है। इसके पूर्व अप्सरा? 
ओर “अलका' ये दो उपन्यास ओर 'लिली?, उनकी आख्यायिका-पुस्तक, प्रकाशित 
हो चुकी हैं | इन आंतरिक्त निरालाजी की नई रचना “प्रभावती” ( उपन्यास) जो 
प्रेस में है, मेने देखी है। ये पाँचों नाम स्रीवाची हैं। पुस्तकों में प्रमुखता भी र्त्री- 
चित्रण की द्वी है| वर्तमान युग के नारी-जागरण की ककंश भावनाओं को छोड़कर 
निरालाजी ने विकास-मूलक मनोरम अंशों को श्रपनाया ओर इन पुस्तकों में स्थान 
दिया है | स्त्री-स्वातन््य का अर्थ जहाँ तक शिक्षा, संस्कृति तथा सामाजिक व्यवहार की 
स्वच्छुन्दता है, निरालाजी उसके अनन्य प्रमी हैं | परन्तु जब वह स्वातन्ग्य फिरकापरस्ती 
का रूप धारण करता है; पुरुष से भिन्न आर्थिक स्थिति ओर घर के भीतर दो दीवालें 
बनवाने का थअाग्रह करता है; जब स्त्रो, पुरुष की स्पद्धा में, साथ-साथ लीक पर चलना 
अस्वीकार कर देती है; जब कट्टर धर्मध्वजियों को भाँति एक पूर्व ओर एक पश्चिम की 
ओर मुखकर ईश्वरोपासना करने में ही चरम सिद्धि मानते हैं और इसमें कुछ भो विज्ञेप 
पड़ने पर एक-दूसरे के प्राणों के ग्राहक बन जाते हैं; निरालाजी उन स्थितियों के रचना 
कार नहीं हैं । उन स्थितियों में प्राणों की विहल सत्ता रहती है, यद्यपि वास्तविकता 
वहाँ भी है, परन्तु निरालाजी जेसे भावनावान्‌ कवि के लिए नहीं; वह तो जिक्टर 
हा गो जैसे क्रान्ति-उपासक या बर्नाड-शा जैसे प्रकांड बुद्धिबादी के लिए ही वर्ण्य 
विषय बन सकती हैं। वे ही उसका समाधान कर सकते हैं, दूसरे नहीं। मारतवर्ष 
में व्यास इस कोटि के कवि हो गये हैं जिन्हें हम वास्तविक क्रान्त-दर्शन कह सकते 
हैं। यूरोप के सभी क्रान्ति-प्रमी कवि मिलकर ब्यास के चरणों के नीचे शिक्षा 
प्राप्त कर सकते हैं किन्तु व्यास ने यह समस्त यथार्थ, अध्यात्म में पर्यवसित कर दिया 
है। अस्तु, यह तो ओर बात हुई। निरालाजी के उपन्यास ओर कहानियाँ म्॒दुल 
स्वनाएँ हैं जिनमें नारी का प्र मपूर्ण, शिक्षित ओर संस्कृत व्यक्तित्व दिखाने की 
चेश्टा मुख्य रूप से की गई है। अन्य विषय आनुषंगिक हैं, नारी-सुलभ प्रेम ही 
प्रधान है। प्रेम की आध्यात्मिकता का यह अर्थ नहीं कि उसका कोई व्यक्त मान- 
सिक रूप ही न हो, किन्तु जिस प्रकार 'कादम्बरी? में बाण ने शुद्ध प्रम का ही एक 
मात्र व्यज्ञन किया है उसी प्रकार निरालाजी ने भी । 


की कवि ने अपनी विद्या, बुद्धि और अपनी संस्कृति से ही नायिकाएँ संघटित को हैं, 
उन्हें दृश्य जगत्‌ के कोई उपकरण प्राप्त नहीं। घटनाएँ हैं, परन्तु वे पात्रों का शासन 


नहीं करतीं--पात्रों को प्रकाश में लाती हैं। वे नायक नायिकाएँ जिन परिस्थितियों में 

हैं ओर उनके अनुकूल जो कार्य करती हैं, उसकी भी प्रमुखता नहीं; प्रमुखता केवल 
भाव की है, शक्षा की है, संस्क्रत की है | ये रचनाएँ काव्यप्रधान हैं; 'रोमेर्टिक' हैं | 
स्काट, बाइरन आदि ने ऐसे उपन्यास पद्यबद्ध लिखे हैं। कादम्बरी यद्यपि गद्य में है 
तथापि उसे उपन्यास कहना उपयुक्त न होगा । वह सम्पूर्ण कविता है। उपर्युक्त 'रोमे- 
ण्टिक! स्चनाओं की अपेक्षा भी उसमें कवि-कल्पना श्रत्यधिक है ओर घटनाओं का 
नाम भी नहीं हे | निरालाजी के उपन्यास मेरे विचार से इसी कोटि की सूृष्टियाँ हैं ओर 
उन्हें इसी दृष्टि से देखना चाहिए। खेद की बात है कि “हिन्दोस्तानी” जैसी 
पत्रिका में मी, जे तीन महीने में एक अडझ्छ निकालती है ओर विद्वानों के सम्पक में 
रहती है, बिना क॒ति को विशेषता समझे ही, नियलाजी को रचनाओं पर श्राक्रमण 
किये गये हैं | मम्के बताया गया है कि आलोचक महोदय संस्कत तथा थअँगरेजी दोनों के 
अच्छे विद्वान हैं, तो भी उन्होंने यह विचारने का क४्ट नहीं किया कि “अप्सरा? है क्‍या 
वस्तु | हम जिस रचना में जिस वस्तु के अ्रभाव की शिकायत करते है, वह वस्तु उसके 
लिए, अनिवार्य है, यह भी सिद्ध करना चाहिए; अन्यथा आक्तिप का मूल्य ही क्या 
रहेगा ? फिर वे आलोचक महोदय संस्कृतश्ञ होने के कारण बाण की “कादम्बरी? से 
अवश्य परिचत होंगे। तो क्‍या “कादम्बरो? पर भी वे उसी प्रकार आक्षेप कर सकते 
हैं? इन रचनाओं की कार्ल्पनिकता--देनिक अनुभवों से इनकी भिन्नता--ही 
विशेषता है। साहित्य में इसी लिए इनका विशेष स्थान है। आप सम्पूर्ण साहित्य 
में उस विशेष स्थान के महत्त्व के सम्बन्ध में शट्डात कर सकते हैं किन्तु केवल अपनी 
रुचि के आधार पर नहीं; उसके विशेष स्थान के यथार्थ स्वरूप को समभने, उसका 
ताक्ष्विक अध्ययन करने के पश्चात्‌ शका कर सकते हैं। निरालाजी के उपन्यासों के 
सम्बन्ध में मुख्य प्रश्न यह नहीं है कि उनमें यह घटना या यह चरित्र श्रनुचित, 
स्वाभाविक या असम्मव दे; मुख्य प्रश्न यह है कि प्रेम या संस्कृति की केसी कल्पना 
: उन्होंने की है ओर उसका निर्वाह करने में वे कहाँ तक समर्थ हुए हैं। यद्यपि वे 
सश्याँ हमारे देनिक जीवन से बहुत कुछ भिन्न हैं, तथापि शरत्‌-पूरिणिमा की भाँति 
ग्रपनी मनोरमता में हमें अटका रखने की क्षमता उनमें है या नहीं ? यह चाँदनी जो 
हम देखते हैँ, नित्य हमारे उपयोग में नहीं श्राती, किन्तु इसका आनन्द तो हमें शात 
है। इसी प्रकार 'रोमान्स, जो मानव-जीवन को विशुद्ध उज्ज्वल चन्द्रिका है, 
उसी दृष्टि से देखा जाना चाहिए। कुछ समीक्षकाी न यह सिद्ध करन की चष्ठा 
की है कि स्काट, बाइरन या कादंबरी का युग गया । न तो अरब मध्यकालीन वह 
समाज है, न प्रेम सम्बन्धी वे धारणाएँ हैं और न आधुनिक पाठकों में इतनी: 

क्षमता है कि थेर्यपूर्वक्ष ऊन अलंकत रचनाओं का निरीक्षण कर सकें। किन्तु यह 
समभना कि किसी विशेष समय या समाज में कादम्बरी या महाश्बेता देनिक जीवन 
की प्रतिनिधि थीं, भावनामात्र है। वास्तविकता यह है कि सभो समयों और समाजों 
में, कभी कुछ कम, कभी अधिक, रचनाकार अपनी संस्कृति के श्रनुरूप ऐसी रचनाए 
करते हैं ओर साहित्य में उनका सम्मान मी होता दै। बदलते हुए. समय के चक्र 
में पढ़कर वे ही रचनाएं लुप्त हो सकती हैं जिनमें आत्मा की सत्ता नहीं, रहस्यमय 
जीवन-विकास के परमाणु नहीं । हम साहित्यिकों का एकमात्र अ्रवलम्ब यही हे कि 
यद्यपि हम एक परिमित समय के घेरे में आबद्ध प्रतीत होते हैं किन्तु इमारी वाणी 
ऐसे किसी प्रतिबन्ध को स्वीकार नहीं करती जे उसे काल पाकर विनष्ट कर सक्रे। 
इसका यह अर्थ नहीं कि प्रत्येक लेखक और कवि अपनी अमरता का दम भरता फिरे, 
अथवा प्रत्येक छपी हुई पंक्ति शाश्वत जीवन की सृष्टि समक ली जाय । दम भरना 
ओर अमरता दो भिन्न वस्तुएँ हैं। एक हमारी नश्वर मनुष्यता की क्षोण ध्वनि हैं, 
दूसरी वह चिर-नवीन चिर-जीवनमय शुभ्र वस्तु है जे कहने-सुनने या विश्वास 
दलाने से सिद्ध नहीं होती । वह तो आप ही सिंद्ध होती है। प्रत्ेक रचना उसी 
एकमात्र प्राणात्मक सत्ता से संलग्न होकर, एकाकार होकर स्थायित्व प्राप्त करती है। 
मनुष्यों के बुद्धिविश्रम से किसी समय कुछ उत्कृष्ट वस्तुएँ यथाथ दृष्टि सं नहीं देखी 
जातीं, किन्तु इस कारण उन वस्तुओं की हीनता नही सिद्ध होती । अनुकूल समय 
पाकर वे पुनः प्रकाश में आती हैं ओर बदले में मनुष्यों के हृदय प्रकाश से भर देती 
हें | इसलिए साहित्यिक रचना की समीक्षा का आदर्श यह नहीं होना चाहिए कि 
वह वस्तु किस व्यक्ति-विशेष या लक्ष्य-विशेप से लिखी गई है, न यही कि हमें बे 
श्रच्छी लगती हैं या नहीं । एक मात्र आदर्श उक्त रचना में निद्धित प्रार्ों के स्वरूप का 
निर्देश करना---उसी की समीक्षा करना होना चाहिए | श्रतः प्रत्येक रचना का व्यक्तित्व, 
उसको निजता, उसकी प्रमुख आकृति, उसका तारतम्य समझ लेने के पश्चात्‌ ही उसकी 
आलोचना की जानी चाहिए. | जब बच्चे भी इसका ज्ञान रखते हैं कि यह आग है और 
यह पानी है ओर दोनों की यथार्थता जानते हैं तब साहित्य के समीक्षक इस आरम्मिक 
वस्त॒ुविज्ञान से वश्चित हों, यह आश्चर्यजनक है। अभी अधिक दिन नहीं हुए, ईँगलैंड 
में स्टिवेन्सन प्रसिद्ध 'रोमान्सवादी” रचयिता हो गया है। उसकी भावना-प्रधान कतियों 
का वहाँ यथेष्ट सम्मान है । निरालाजी के उपन्यासों और कहानियों का अध्ययन और 
विवेचन करते समय भावना की उसों कोमल भूमि में उतरना होगा जिस पर स्थिर 
होकर वे प्रणीत हुई हैं | अन्यथा-समीक्षा अपने श्र से ही वश्चित रहेगी । 

का विकास हुआ है। हिन्दी के ज्षेत्र में प्तजी की कल्पना की शक्ति अजेय 
उसका नवनवोन्मेष अप्रतिम है। कल्पना ही पंतजी की कविता की विशेषता, उसके 
आकर्षण का रहस्य है | यही उनकी विविध बहुमुखी रचनाओं की आधार, उनमें रम- 
णीयता का विस्तार करती है। 'उपमा कालिदासस्य” में कल्पना की ही कीर्ति-प्रशस्ति 
हुई है, यह अर्थ समभकर, पंतजी के काव्य में उपमा, रूपक, उत्प्रेज्ञा आदि कल्पना- 
अलंकरण प्रचुर मात्रा में मिलते हैं; यह कहा जाय, तो प्राचीन समीक्षा की शब्दावली 
का निर्वाह भी हो जायगा और पंतजी की विकास-दिशा भी इच्धित हो जायगो। 
कल्पना केवल शैली में ही नहीं, काव्यविषय में भी | यह दूसरी कल्पना पंतजी की 
प्रारभिक रचनाओं में कोरी भावना (787८7) का आतिशय्य कर देनेवाली अतः 
काव्यालोचना में विशेष प्रशंसा-शापिका नहीं, परन्तु यहाँ पंतजी का विकास दिखाने 
में उसका उल्लेख करना हो पड़ेगा। कल्पना -ही-बंतजी की कविता का मेरुदंड 
उनकी काव्यसृष्टि का मापदंड है। कोरी कल्पना की बाल्य-सुलभ रंगीन जड़ानों से 
लेकर अत्यन्त तल्लीन ओर गहन कल्पना-अनुभूतियों के चित्रण में पंतजी का विकास 
क्रम देखा जा सकता है। 
प्रेम ओर सौन्दर्य की सूक्ष्म मानसिक विद्वति तक में पनन्‍तजी की कल्पना समर्थ 
हुई है ओर यत्र-तत्र यही कल्पना आध्यात्मिक उड़ान भी लेती चली है | इसे ही प्रच- 
लित शब्दावली में छायावाद कहा जाता है | प्रेम के संयोगपक्ष के मी ओर वियोग-पत्त 
को भी समान सोकय से प्रकट करने में उनकी कल्पना कु ठित नहीं होती, कहीं इलकी 
मोदमय, कहीं मधुर रसमय भावाभिव्यक्ति करने में वह योग देती और कहीं गूढ़ रहस्य- 
मयी सृष्टि भी करती है। कल्पना के प्रकर्ष में जड़ व्यक्तित्व छुट जाता है, और कवि 
स्वच्छुन्द होकर व्यापक, निलेंप सृष्टि करने में प्रदत्त होता है। एक ओर जहाँ यह 
लाभ है, वहाँ दूसरी ओर यह हानि भी साथ ही लगी है कि कल्पना का अतिरेक जीवन 
का संपक छोड़कर ऐकान्तिक हो जाय । किन्तु पनतजी की कल्पना वैसी प्राय: कम ही' 

। वह अनेक बार दिव्य ज्योति दिखाती, यदा-कदा विद्यत्‌ू-चकाचोंघ उत्पन्न करती 
पर गडढे में प्रायः कभी नहीं गिराती । 
कल्पना थी इस “आलिग्पिक? प्रतियोगिता में पन्‍तजी ने अपने लिए प्रेम और 
सोन्दर्य के 'हीट्स” चुन लिये हैं ओर »ज्ञारवर्णन का उनका 'रेस? विशेष चमत्कार- 
पूर्ण हुआ दे | प्रन्तजी की यही रुचि-दिशा है। उनकी रुचि कोमल अथच मार्जित 
है। उसे हम नागरिक रुचि भी कह सकते हैं श्रोर इस विशेषण से उनके वर्णित 
विषय पर ही नहीं उनके शब्द-संगीत, छुन्द-चयन ओर भापा-शैलो पर भी प्रकाश 
पड़ जाता है | उनकी कल्पना के साथ उनकी यह रुचि मिलकर उनफी कविता को 
रमणीय अ्रथच आकर्षक वेश-भूषा से सजित करती--यह साज-सजा आधुनिक हिन्दी 
में ओर कहीं नहीं देख पड़ती । पन्‍तजी की इस रुचि से हिन्दी खड़ी बोली को ईप्सित 
फल प्राप्त हुए हैं -सरस, सार्थक शब्दसष्टि, सुगेय छुन्द ओर सुन्दर प्रशस्त भाषा | 
शब्द-साधना में पन्‍्तजी ने संस्क्ृत की सहायता ली है यद्यपि शब्द-प्रतिमाएँ अँमरेंज़ी 
कला-कोशल से खड़ी की गई हैं। भाषा, छुन्द और शब्दालंकरण का महत्त्व 
समीक्षुकगगण यह कहकर अपहरण कर लेते हैं कि उनसे भावतन्मयता को छति 
पहुँचती है, ओर इस प्रकार बहिर॑ंग को सजाकर अन्तरंग रुग्ण हो बना रहने दिया 
जाता है, पर ऐसे आरोपों पर हमें ध्यान नहीं देना चाहिए | काव्य में बहिरंग ओर 
अन्तरंग फा ऐसा कहाँ भेद नहीं है | सार्थक, सुप्रयुक्त शब्द, यथायोग्य छुन्द--ये सब 
भावों के अभिन्न अंग हैं | बाह्य और अन्तरंग यहाँ कुछ नहीं । भावों को स्वरूप देने 
वाले शब्द द्टी काव्य में सब कुछ हैं, श्रन्यथा भावों की सत्ता ही कहाँ रहती ! 
रमणीयार्थ-प्रतिपादक शब्द! कोः काव्य कहते हुए. संस्कत आचार्य ने इसी तत्त्व को 
प्रकट किया था जिसे हम आज बहिरंग ओर अनन्‍्तरंग के श्रम में भुलाना चाहते हैं | 
पनन्‍तजो ने अपने समय को खड़ी बोली को संस्कृत की शब्दर्याष्ट देकर दृढ़ किया, 
हिन्दी के अनुरूप अनेक प्रयोग आविष्कत किये ओर भाषा में एक नई ही छुटा छा 
दी | उन्होंने खड़ी बोली को भावाभिव्यक्ति की विशेष शक्ति प्रदान की। यहाँ इस 
उल्लेख का आशय यही है कि समीक्षक-गण भाषा ओर भावों का चाहे जे सम्बन्ध 
स्थापित कर, परन्तु पनतजी ने अपनी खड़ी बोली को स्वस्थ स्वरूप देकर उसे भाव- 
प्रसूति के अधिक उपयुक्त बनाया ओर उनके इस प्रयास में भाषा ओर भाव अलग- 
अलग नहीं--बाह्य ओर अन्तरक्ष नहीं--वरन काव्य का सर्वाज्भीण विकास कर 
देख पड़ते हैं | यह कहने की आवश्यकता नहीं कि खड़ी बोली को उस समय अप 
अवयव-सद्डटन को परम आवश्यकता थी, अन्यथा स्वयम्‌ हिन्दी कविता उसी पुरान॑ 

दुर्बल दशा में पड़ी रहती। भाव ओर भाषा का यह अमिन्न सम्बन्ध समभने में 
पंतजी को प्रारम्भ से ही द्विविधा नहीं थी, यह भी समय को देखते हुए, उनको 
प्रतिभा का ही प्रमाण है। 
इस प्रतक्गञ-प्राम स्थल में हम एक आवश्यक उल्लेख कर देना चाहते हैं, 
उपरान्त पन्तजी की कृतियों की थोड़ी-बहुत चर्चा करना चाहते हैं। यह उल्लेख स्पष्ट 
शब्दों में करने में भी कोई हानि नहीं है। पन्‍्तजी पर यह आक्षेप सब से अधिक 
किया गया है--यह भी उनकी ओर लोकदृष्टि के आकर्षण की ही सूचना है--कि वे 
न केवल बैंगला के शब्द-प्रयोगों को हिन्दी में अपनाते हैं, वे तो ऑगरेज़ी के कवियों 
ओर बँगला के रवीन्द्रनाथ आदि से भावापहरण भी करते हैं। इस प्रकार के आज्षेर्पो 
के सम्बन्ध में हम केवल दो बातें कह सकते हैं। एक तो यह कि यदि हिन्दी में लाकर 
भिन्न भाषा के प्रयोगों को हिन्दी का बना दिया गया है ( इस “हिन्दी का? का अर्थ 
हिन्दी के जानकार खूब समझ सकते हैं, जिससे हिन्दी की अभिव्यक्ति-शक्ति बढ़ने 
के लाभ के अतिरिक्त कोई हानि नहीं हुई--तो उसे अपहरण न कहकर अलड्डरण 
कहना चाहिए | मणि, मानिक मुक्ता छवि जैसी, अहि गिरि गज सिर सोह न तेसी। 
नप-किरीट-तरु नी-तनु पाई; लहहिं अधिक सोभा अधिकाई |? दूसरी बात यह कि हमें 
उन अपहरणों के भोतर से कवि का विकास देखना चाहिए। हमको यह जान लेना 
चाहिए. कि कवि केवल अनु वादक के रूप में बना रहता है अ्रथवा वह कुछ आगे भी 
बढ़ता है | गोस्वामी तुलसीदास जी ने 'उपजहिं ग्रनत-अनत छवि लहहीं? की अपनी 
सूक्ति को अपने काव्य में पूरी मात्रा में चरितार्थ कर दिखाया है। हम देखते हैं कि 
पन्‍्तजी के अपहरणों में भी उनकी प्रतिभा ओर रुचि का सम्यक्‌ प्रदर्शन है। तथापि 
यदि कहा जाय कि पन्‍्तजी ने रवीन्द्रनाथ से बहुत कुछ प्राप्त किया है तो क्या रवि 
बाबू ने दूसरे कवियों से ओर भी अधिक प्राप्त नहीं किया ? केवल दो-एक उदाहरण 
देख लेना चाहिए-- 
“5ऊ्ञांग्रो ण 3680 4 0050 ०८0056८/ 46 
भिधावाए 0त्ता ॥प65 वा 0पर 005 56 प9०0० 
(पाता 009॥0 0 007--ए9॥676 8|700 20॥67' 
--शेली 
5फ़ाग्रा रण उ62007ए, ॥0जण़ 2८०णा१व 00, श्ञ056 780॥806 0ए९॥- 
075 ॥॥6 5४५, 
5[870 ॥000॥ 0७गन॥0 8 ८७0|6' 5 वए ॥6 ? 

सजनि श्याम की वंशी ही से 
कर दे मेरे सरस वचन 
जैसा जैसा मुझको बछेड़े' 
बोलू अधिक मधुर मोहन; 
जा अकण अहि को भी सहसा 
कर दे मन्त्र मुघध नतफन 
रोम-रोम के छिद्रों से मा 
फूटे तेरा राग गहन। 

“उच्छुवास!, “आँस?, “ग्रंथि! और “परिवर्तन? ये पन्‍तजी की वियोगवर्णन को 
लम्बी कविताएँ हैं | “उच्छबास” और “आँसू? दोनों एक में मिलाकर एक ही कविता 
बना दी जा सकती हैं | एक की भावना एक में ही संकलित न होकर दूसरी में भी. 
प्रसार पा रही है। संकलन की दृष्टि से यह बाधा लग गई है। परन्तु इस बाधा से भी 
अधिक “उच्छुवास! ओर “आँसू! की अस्पष्टता खटकती है| यह अस्पष्टता रहस्यवाद 
की किसी ऊँची आध्यात्मिक उड़ान के कारण नहीं है---यह हम स्पष्टत: कह सकते हैं। 
पन्‍तजी की कल्पना जहाँ कहीं आध्यात्मिक भावना में परिणत होती है, वे छायात्मक- 
रहस्यात्मक स्थल कहीं दुरूह नहीं हुए हैं, परन्तु 'उच्छवास” और “आँसू” मानवीय 
वियोग का वर्णन करते हुए, जान पड़ते, किन्तु क्लिष्टता के कारण संदेह उत्पन्न करते 
हैं | “उच्छ वास” में जहाँ पंतजी प्राकृतिक शोभा-वर्णंन करके “इस तरह मेरे चितैरे- 
हृदय की, बाह्मप्रकति बनी चकाचक चित्र थी? कहते हैं वहाँ अनुमान दृढ़ हो जाता 
है कि हृदय के ही किसी प्रसज्ञ का वर्णन है, जिस प्रसंग में “वाह्म प्रकति? को “चित्र? 
मात्र बनकर संतोष करना पड़ा है | पन्‍तजी की रहस्यात्मक कविताओं में प्रकृति को 
कहीं “वाह्य-प्रकृति) कहलाने का कुअ्रवसर प्रात्त नहीं हुआ, इसलिए यह दूसरा अनु- 
मान भी दृढ़ होता है | “उच्छ वास? में पंतजी की कोई गहन अनुभूति नहीं है । फिर 
उसमें क्‍या है ? इस प्रश्न के उत्तर में “उच्छवास की बालिका के प्रति? जे 'स्मृति! 
पंतजी ने लिखी है वह भी विशेष सहायता नहीं पहुँ चाती | बालिका के प्रति वियोग 
की बात तो 'उच्छू वास! ओर “आँसू? दोनों से सात होती है ओर यह भी ज्ञात होता 
है कि 'संदेह” के कारण बालिका का परिणय-सम्बन्ध उसके उस मित्र (१)से न हो 
पाया जे “मन्द-हास-सा उसके मदु-अधरों पर मेंडराया! और “उसकी सुखद सुरभि से 
प्रतिदिन समीप खिंच आया? था | इस परिणुय-सम्बन्ध के चरितार्थ न होने, बीच 
में ही टूट जाने के कारण “उच्छुवास” ओर “आँसू? की सृष्टि हुई देख पड़ती है। 
पंतजी इसे “'कल्पनाओं की कल कल्पलता? कहकर अपनाते हैं, इसलिए “बालिका? 
का शारीरिक अस्तित्व कल्पना में विलीन होता जान पड़ता है पर साथ ही 
“अदेह सन्देह? के कारण “जुड़े स्वभाव छुड़ाने! आदि की घटनाएँ फिर 
बीच में विज्ेप डालती हैं। यह अस्पष्टता कविता के लिए काम्य नहीं हुई। 
निष्कर्ष तो केवल दो ही निकल सकते हैं। कवि बालिकावत! श्रपने बाल्यजीवन 
के वियोग में दुःख प्रकाश कर रहा, अथवा वह अपनी किसी वाल सहचरी का 
विरह-वर्णन कर रहा है। किन्त॒ दोनों निष्कर्पों में द्विविधा लगी हुई है। पहले 
निष्कर्ष के अनुसार श्रपनी ही 'बालिका-मूर्ति? के प्रति कवि का वियोग आश्चर्य- 

जनक प्रतीत होगा और दूसरा अर्थ लेने पर कवि की इस वियोग-बटना में किसी 

आध्यात्मिक वाद की अपेक्षा निराश रोदन की ही प्रमुखता सिद्ध होगी। इससे 
कहीं अ्रधिक सरस, पंतजी की बालापन” कविता “उच्छुवास”?, “आँसू? आदि से दो 
वष पहले लिखी जा चुकी थी 


अहो कल्पनामय फिर रच दो वह मेरा निर्भय अज्ञान 
मरे अधरों पर वह मा के दृध से घुली म्रदु मुस्कान 
मरा चिन्तारहित अनलसित वारिबिम्ब-सा विमल हृदय 
इन्द्रचाप-सा वह बचपन के मृदुल अनुभवों का समुदय 
इत्यादि । 
इस “बालापन? कविता के सामने 'उच्छुवास! का 'बालिका-विरह” आदि हमें 
प्रभावित नहीं करते | यदि दूसरे निष्कर्ष के अनुसार देखें तो (उच्छवास” की “बालिका 
यौवनागम के द्वार पर खड़ी अपने प्रिय के परिणय-पाश में बैँधने से वंचित, अवश्य 
ही करुण है, ओर उसके निराश प्रेमी के आँसू? भी अवसरजन्य ही हैं, परन्तु यह 
सब वरशुन--सम्भवत: पंतजी के उस समय के संकोच के कारण--स्पष्टता नहीं प्राप्त 
कर सका | यदि प्रात भी कर पाता तो कविता किसी उच्च धरातल पर न पहुँच पाती 
क्योंकि “उच्छुवास! और “आँसू? में पंतजी की कल्पना कहीं भी ऊँची उड़ान नहीं 
भरती, व्यक्तिगत श्राकांच्ता ओर रुदन तक सीमित रहती है | 
“उच्छुवास”! ओर “आँसू? के पढ़ने पर एक तीसरी धारणा यह भी उत्पन्न होती 
हे कि इनमें कवि प्रेम? का मुक्त निर्वन्ध रूप दिखा रहा है। यह धारणा इन पंक्तियों 
से ओर भी दृद होती है--. 
देखता हूँ. जब उपवबन पियालों मे फूलों के 
प्रिये ! भर-भर अपना योवन, पिलाता है मधुकर को 
नवोढ़ा-बाल-लहर, अचानक उपकूलों के 
प्रसूनों के ढिय रुककर, सरकती है सत्वर 
अकेली आकुलता-सी प्राण ! कहीं तब करती मृदु आघात ! 
सिहर उठता कृश गात ठहर जाते हैं पग अज्ञात ! 
प्रकति के इस निर्बेल मिलन को ही सार! समभकर; कवि “उच्छुवास? की 
बालिका? के प्रसंग में उसका श्रभाव देखकर कहता है--- 
है सभी तो ओर दुर्बलता यही समझता कोई नहीं क्‍या सार है। 
निरपराधों के लिए भी तो अहा ! हो गया संसार कारागार है ! 

अवश्य ही “उच्छुवास” की “बालिका!” ने कवि के हृदय में प्रेम के रहस्य के संबंध में 
जिज्ञासा उत्पन्न कर दी है और वह जिज्ञासा “निरपराधों के लिए भी तो अहा, हो गया 
संसार कारागार है? कहकर ही समाप्त नहीं हो जाती | उसका समाधान "मुक्त प्रकृति के, 
निर्बन्‍न्ध विहार! में ही नहीं होता। वह ओर आगे बढ़ती है । 


'ग्रन्थि! पन्‍्तजी की विशेष मार्मिक विरह-कविता है। यह “उच्छुवास! ओर 
“आँसू? को भाँति द्विविधा से नहीं, अत्यन्त स्पष्ट रीति से मानवीय विरह का शोक संताप 
प्रकट करती ओर विशेष करुण वातावरण उपस्थित करती है। 'उच्छुवास? की उपयुक्त रह 
प्रेम सम्बन्धी जिज्ञासा ही मानो 'ग्रन्थि! बन गई है पर “ग्रंथि! का उसमें निवारण नहं 
कवि यहाँ वियोगव्यया में इतना तल्लीन हो गया हे कि उसमें एक विलक्षण जडता आरा 
गई है जो पन्तजी की अम्य रचनाओं में बहुत कम दिखलाई देती है | “ग्रंथि! के वियोग- 
वर्णन में (विपाद! और तज्जन्य मानसिक दौर्वल्य का भी आभास छूट नहीं पाया । 

“परिवर्तन! में पहुँचकर पनतजी की कल्पना सचेत होकर अ्रपनी शक्ति का 
परिचय देती है। 'उच्छवास”, “आँसू”, ग्रंथि! आदि के वेयक्तिक अनुभवों के उपरान्त 
(परिवर्तन! में कवि की निर्लेंप कल्पना प्रस्कृटित हो उठी है ओर यहाँ वह जीवन के 
संबंध में निराशामूलक किन्तु तटस्थ विचार प्रकट करती है। यदि यह कथन ठीक दे 
कि कविता-शरीर की रीढ़ दर्शन (9॥05079079) है तो परिवर्तन? में कविता को यह 
रीढ़--हृढ़ रीढ--मिल गई है | “परिवर्तन! को हम दार्शनिक काव्य कह सकते हैं और 
पंतजी की सुन्दरतम रचनाओं में से मानते है | यहाँ पहुंचकर “उच्छुवास” का “निर- 
पराधों के लिए भी तो अह्य, हो गया संसार कारागार है?।की भाँति का उपालंभ दूर 
हो जाता दे और वस्तु-स्थिति को समझकर कवि उससे समभोता करता दे। 'परिवतन 
में कवि का निराशावाद ही प्रमुख रीति से कलकता है। फिर भी "स्थिति? को देखने 
की ओर वास्तविंकता को सहन करने की शक्ति का उसमें आह्वान है। निराशामूलक 
होती हुई भी इस रचना में एक ओदात्त्य और दर्शन की तटस्थता है। अवश्यंभावी 
“परिवर्तन के चिरचक्र में पड़ा हुआ्रा छुद्र मनुष्य अपने सुख-दःख पर क्या आस्था 
करे ?? --परिवर्तन! में मानवीय सुख-दुःस्त का यही निराकरण, जीवन का यही 
आश्वासन हमें प्राम होता है। साधना हो जीवन का सार” (परिवर्तन! की विधायक 
पंक्ति कही जा सकती है 

'धबन्नव? में वियोग-पत्त प्रमुख होने के कारण करुणनिराशा की एक अश्रुपूर्ण 

भलक ही मूर्तिमती होती है। उल्लिखित रचनाओं के अतिरिक्त “छा या?, स्वप्न, “नज्षत्र! 
बालापन” आदि का स्वर-तार करुणध्वनि निन्षेप करता, विविध वर्णनों और जिज्ञासाओं 

में एक निराशा ही फैली हुई मिलती है। 'गुल्न? में, इसके विपरीत, कवि अधिक 
आर्तिक बनने की संभावना प्रकट करता है। १६३१-३२ की प्राय: सभी रचनायें 
संयोग-पक्त की हैं, जिनमें पंतजी की कल्पना अपना चमत्कार दिखा रही है। “भाबी 
पत्नी के प्रति, 'मधुवन! आदि लम्बी रचनाओं से भी अधिक छोटे-छोटे गीतों में 
वह प्रदर्शित हुई है, जैसे “लाई हूँ फूलों का हार, लोगी मोल लोगी मोल !”, “मैं 
पलकन पग चूमूँ पिया के? आदि | हिन्दी के “ज्ञारी कवि विरह-वणन के कारण 
ग्रधिक लांछित नहीं किय्रे गये, पर जब वे संयोगवरणन करने में सन्नद्ध हुए तब उनमें 
से अधिकांश ने कल्पना को ताख पर रखकर अत्यन्त स्थून, फोटोग्राफ़ खीचना 
आरभ किया | विरह-वर्णन करने में उन कवियों ने जहाँ कल्पना के आकाश-पाताल 
एक क२ ऊहा की विपथगति दिखा दी, वहाँ संयोग-ज्जञार के प्रसंग में संभोग की ही 
कथा कद्दन लगे । एक तरफ़ कल्पना का इन्द्रजाल, दूसरी तरफ़ कल्पना छूमंतर | यह 
विश्शज्लुलता <ज्ञारी कवियों के विकास में घातक सि हुई। पंतजी भी इस युग के 
श्रद्भारी कवि हैं, इनके विकास मे भी कल्पना ही प्रमुख बनकर उपस्थित हुई है 
पंतजी , वियोग-वर्णन में कल्पना का पन्ला भावातिरेक के समय कहीं-कहीं छोड़ भी 
देते है, पर संयोगवर्णन में वे प्रायः कभी ऐसा नहीं करते | मध्यकाल के »शज्ञारी 
वियों के विकास से पंतजी के विकास में यही मुख्य अन्तर है | उनका संयोग-पक्ष 

सर्वत्र कल्वना-प्रयूत होने के कारण अधिक संयमित, शुद्ध ओर अनुभूतिप्रद हुआ है। 
पन्‍तजी की इन शास्तिक रचनाओं को मधुरिमा विकास पाकर स्थान-स्थान पर 
व्यापक आध्यात्मिक भाव-जगत्‌ तक पहुँच गई हैं | वियोग को कल्पना-श्रनुभूति जिस 
प्रकार (परिवर्तन? में, उसी प्रकार संयोग की कल्पना-श्रनुभूति अनेक लघुदीध॑ स्चनाओं 
में व्यापक सौन्दर्य की सृष्टि करती है-- 

ध्याज उनन्‍मद मरधुयप्रात 

गगन के इन्दोवर से नील, 

भर रही स्वण-मरन्द समान, 

तुम्हारे शयन-शिथिल 

सरसिज उनमील 

छुलकता ज्यों मदिरालसख, प्राण । 


आज वन में पिक मे गान, विटप से कलि, कलि मे सुविकास 
कसम भे रज, रज़ में मधु प्राण ! सलिल भे लहर, लहर मे लास 

मुकुल-मधुपों का मदु मधुमास, स्वण, सुख, श्री, सोरभ का सार 
हैं. सनोभावों का मधुर-विलास विश्व-सुषमा ही का संसार 
हगों में छा जाता सोल्लास व्योम-बाला का शरदाकाश 
तुम्हारा आता जब प्रिय-ध्यान, प्रिये प्राणों की प्राण ! 


इस प्रकार की अनुभूतियाँ पन्‍तजी के विकास में विशेष रूप से सहायक 
हुई हैं। यदि “परिवर्तन” पन्‍तजी की वियोग-अनुभूति का निष्कर्ष है तो उनकी 
संयोगभावना भी “अप्सरी', अनंग”?, आदि रचनाओं में परिणति प्राप्त करतो है । 
“अप्सरी? और “अनंग? दोनों ही कृतियाँ सौन्दर्य की चेतना--$97 रण 3०७8एपए-- 
का प्रकाश करती हैं। ।जस प्रकार वियोग के “इन्तद्वाए नशा? में होश आने के बाद 
“परिवर्तन” लिखा गया उसी प्रकार संयोग का शुद्ध स्वरूप-दर्शन करने के उपरान्त 
शाश्रत सौन्दर्य की प्रतिमूर्ति देखने---उसका रहस्य जानने की उत्कंठा भी स्व्रभावतः 
हुई। यदि “मधुवन?, भावी पत्नो के प्रति! आदि में सौन्दर्य का व्यावहारिक पक्ष 
है, तो अप्सरी), अनंग?, 'प्रथम रश्मि? आदि में उसी का कल्पना-प्रधान पक्ष है । 
अवश्य ही पंतजी को इस संयोग-वर्णन में पर्यात सफलता नहीं प्रात हुई है। “पल्लव' 
को अपेक्षा 'शुंजन? में कल्पना का सहज सुन्दर उद्रेक उतना नहीं जितनी उपदेशक 
प्रवृति ओर पांडित्य का प्रदर्शन है। “एकतारा' में भी उन्होंने गहन आत्मदर्शन 
की “अभिव्यक्ति! की चेष्टा की है। इस रचना में तथा “अ्रप्सरी” में अपेक्षाकृत 
अधिक सफलता मिली है-- 


तुहिन-बिन्दु में इन्दु-रश्मिसली सोई तुम चुपचाप 
मुकुल-शयन मे स्वप्न देखतीं निज निरुपम छुवि आप | 


“-शअप्सरी? 
चिर अविचल पर तारक अमन्द 
जानता नहीं वह छुन्द-बंध 
वह रे अनन्त का मुक्त-मीन 
खरने असंग सुख में विलीन-- 
स्थित निज स्वरूप मे चिर नवीन 
“-- एकतारा? 


इस प्रसार को गूढ़ उज्ज्वल सृष्टि करने में पन्‍तजी के समकक्ष हिन्दी में एकमात्र 

“निराला” जी ही हैं | परन्तु बलशाली कल्पना-शक्ति के कारण पन्‍्तजी निरालाजी 
की अपेक्षा उपमा का अधिक आकर्बण विकीर्ण कर सके हैं | 
न्‍्तजी के संयोग-शरज्ञार की एक शाखा जहाँ 'श्रप्सरी!, 'एकतारा” आदि के 
रूप में फूट निकली है, वहाँ दूसरी शाखा उनके प्रकृति-प्रेम की रचनाओं के रूप में 
देख पड़ती है| प्रकृति का चेतन्य चित्र तो आधुनिक हिंदी के कतिपय कवियों को 
अनुभूति में श्राया है पर उन्होंने उते केवल मानुपीय अनुभूतियों का आनुपंगिक बना 
रखा है। विराट प्रकृति मी विराट मनुष्यता के सामने छोटी बना दी गई है। यह 
प्रकृति के प्रति सहानुभूतिपू्ं सजीव भावना नहीं कही जा सकती | उसे उसके ही 
क्षेत्र में---उसके अपने सम्राज्य में-सम्राशी की भाँति देखने की उदारता आधुनिक 
हिन्दी के कवियों ने नहीं दिखाई | पन्‍तजी इस दिशा में अग्रसर होनेवाले पहले 
व्यक्ति हैं | उनकी 'वीचि-विलास?, “मोन निमंत्रण?, “बादल? श्रादि कविताओं में वैसी 
सहानुभूति कलकती है। परन्तु प्रकृति को प्रकत की ओर से देखने की कल्पना 
पन्‍्तजी में भी निर्लेप रूप से विकसित नहीं हुई है । प्रकृति के प्रति पन्तजी का 
आकर्षण, प्रचलित हिन्दी में सब से श्रधिक, तथापि वस्तून्मुखी नहीं है। “मौन 
निमंत्रण! में प्रकृति की प्रभावशालिनी प्रेरणा से जे भावनाएँ उत्पन्न हुई हैं, उसे 
भी पन्‍तजी के छायावाद का एक हल्का रूप कह सकते हैं। इसे प्राकृतिक 
चित्रांकश का काव्य नहीं कहा जा सकता | 
इधर कुछ दिनों से हिन्दी के समीक्षकों ने 'जीवन-जीवन” की आवाज़ ऊँची 
कर रखी है इनमें से कुछु तो यह भी नहीं समझते कि जीवन किसे कद्दते हैं ओर 
कविता में वह किस रूप में आ सकता है| कविता “जीवन? की व्याख्या हे---अँगरेजी 
का यह वाक्य सुनकर वे लोग इसे मुहावरे के तोर पर व्यवहार में लाते ओर कहते हैं 
कि आधुनिक कविता में 'जीवन? नहीं मिलता । सम्भव है इन्हीं समीक्षकों की तृप्ति 
के लिए पन्तजी ने 'गुंजन” के कुछ पतद्यों में 'जीवन' शब्द का प्रयोग प्रचुर परिमाण 
में कर दिया है (पन्‍्तजी इन विषयों में काफ़ी व्यवहार-कुशल देख पड़ते हैं) । इशका 
परिणाम भी यथोचित मात्रा में निकल गया है--“विशाल भारत” में पन्‍तनी के एक 
समीक्ष॒क की यक्तियों से ऐसा ही समझ में आता है। बहुत संभव है पन्तजी के 
“जीवन” शब्द के कारण ही ये लेखक महाशय यह लिखने को उत्साहित हुए हों कि 
अरब पन्‍तजी की कविता में जीवन आने लगा है। परन्तु पन्‍तजी की कविता की 
वास्तविक जीवन-व्याख्या लेखक की बुद्धि-परिधि के बाहर की बात देख पड़ती है | 
ऐसे समीक्षकों से पनन्‍तजी को ही नहीं, हिन्दी को भी सावधान रहने की आवश्य- 

कता पड़ेगी। जीवन की आस्तिकता, प्रवेण ओर सहज सोन्दर्य से समन्वित काव्य 
हमें 'पल्लव” में जितना स्वच्छु ओर निर्मल दिखाई देता है, अ्रन्य रचनाओं में उसकी 
अपेक्ता कम दी । 

“'एकतारा? और 'नोकाविद्र', पन्‍्तजी की इन नवीन रचनाओं में, वर्णन का 
एक नया रूप देख पड़ता है; जिसमें कल्पना का आकर्षण नहीं स्वयम्‌ वर्णन का ही 
आकर्षण है शायद इसे अधिक प्राकृतिक कविता कह्य जाय | कल्पना की अ्रराजकता 
यहाँ वित्लेप ही डाल सकेगी इसलिए उसके परिहार को चेष्टा की जानी चाहिए | 
विशेषकर “नौका-विहार! में पन्‍तजी प्रकृति के रूप-चित्रण की ओर आकष्ट हुए हैं 
किन्तु 'नौकाविहार के वर्णन के उपरान्त कल्पना का यह दार्शनिक निष्कर्ष इतना 
बोभीला हो गया है कि कविता उसका भार नहीं सैभाल सकती-- 


इस धारा-सा ही जग का क्रम 

शाश्वत इस जीवन का उद्गम 

शाश्वत है गति शाश्वत संगम 
इत्यादि | 


बिना इस निष्कर्प के कविता अधिक सफल होती। इस नवीन दिशा में 
कल्पना को श्रधिक संयमित करके अ्रभीष्ट-सिद्धि की जा सकती दे | 

हम ऊपर उल्लेख कर चुके हैं कि 'पल्लव” के सहज काव्योन्मेष कौ अ्रपेन्षा 
“गुंजन' में शुष्क उपदेशात्मकता ओर आयाससाध्य अलंकृति बढ़ चली है। इधर 
पंतजी के 'युगान्त', 'युगवाणी” ओर ५ग्राम्या! नाम के संग्रह भी प्रकाशित हुए हैं। 
क्रमशः पंतजी के काव्य में बौद्धिक विश्लेबण की कत्रिमता बढ़ती गई है और काव्य का 
सहज प्रवेग ज्ञीण होता गया है | छुन्दों में ग्रधक खराद और कारोगरी दिखाई देती 
है | कल्पनाओं में अधिक परिश्रम का आभास मिलता है| काव्य की अपेज्ञा पंतजी 
ने इन्हें गद्यगीत की उपाधि दी हैं। काव्य की अंतरात्मा इनमें प्रशत्त रूप से 
प्रकाशित नहीं है | वह सिद्धान्तचर्चा के वायुवेग से आक्रान्त दीखती है| पांडित्य का 
मुलम्मा ओर मानसिक अवसाद को खोद छिपाये नहीं छिपती | 


श्रो० महादेवी वर्मा 


“सपा! भ्री महादेवी वर्मा का सम्पूर्ण काव्यसंग्रह है। इसके चार यामों में उनकी 
पर्व चारों स्कुट रचना-पुस्तके संगद्वीत हैं | इनके श्रतिरिक्त महादेवी जी की कोई 
अन्य रचना शायद प्रकाश में नहीं आई है। अवश्य यहाँ मेरा मतलब केवल उनकी 
काक्य-रचनाओं से ही है। ये सब की सब मुक्तक पद्म और गीत रूप में हैं, जिनकी 
संख्या दो सौ से कुलु कम है। साथ ही “यामा? में महादेवी जी की लिखी भूमिकाएँ और 
उनके बनाये कितने ही चित्र हैं, जिनसे उनके काब्य पर आवश्यक प्रकाश पढ़ता है। 

अच्छा होता यदि हम बिना कोई भूमिका बाँधे ही यामा? का अध्ययन ( यहाँ 
अध्ययन से मेरा मतलब उसकी विशेषताओं के पर्यवेक्षण से है ) आरम्म कर सकते, 
किन्तु ऐसा करने में एक कठिनाई दौखती है | 'यामा? केवल एक संग्रहपुस्तक ही नहीं 
है, उसमें महादेवी जी का पूरा काव्य-व्यक्तित्व ही है । इस व्यक्तित्व 'को हम नवीन 
काव्यधारा से एकदम श्रलग रख कर नहीं देख सकते। साम्य ओर वैषम्य के वे सूत्र 
इमें संक्षेप में देखने होंगे जिनके द्वारा महादेवी जी सामयिक काव्यजगत्‌ से बँधी हुई 
हैं। उनके लिए एक छोटी-सी, उपयुक्त, सेटिंग? हमें तेयार करनी होगी । 

हिन्दी में महादेवी जो का प्रवेश छायावाद के पूर्ण ऐश्वर्य-काल में हुआ था, 
किंतु आरम्म से हो उनकी रचनाएँ छायावाद की मुख्य विशेषताओं से प्राय: एकदम 
रिक्त थीं | मानव अ्रथवा प्रकृति के सूक्ष्म किंतु व्यक्त सौंदर्य में आध्यात्मिक छाया का 

भान मेरे विचार से छायावाद को एक सर्वमान्य व्याख्या हो सकती है। इस व्याख्या में 
आये “सूक्ष्म! और “व्यक्त! इन अर्थगभ शब्दों को हम अ्रच्छी तरह समझ लें। यदि 
बह सोन्दर्य यूक्ष्म नहीं है, साकार होकर स्वतंत्र क्रियाशील है ग्रौर किसी कथा या 
आख्यायिका का विषय बन गया है तो हम उसे छायावाद के अंतगत नहीं ले सकेंगे। 
छायावाद के इस सीमांत पर हम स्काट और वाहरन. जैसे झँगरेज़ी के कवियों को प्राते 
हैं जिन्होंने विमोहक और तल्लीनताकारी नारी-सोंदय को लम्बी कथाओं के सूत्र में 
ताना है, और प्रकृति की अ्रनिर्वचनीय सुधमा को प्रृष्ठभूमि बनाकर चित्रित किया है। 
वे प्रकृत छायाव।दी नहीं कह जा सकते। ओर छायावाद के दूसरे सीमांत पर वड़्‌ स- 
वर्थ को देखते हैं जिसकी प्रकृति के प्रति इतनी सार्वत्रिक प्रीति है कि वह ब्यक्त सोंदय 
के प्रति निस्पन्‍्द, बेपहचान, नियूढ़-सी मालूम देती है; सब कुछ तो सुन्दर ही है, ऐसी 
१३ 

भावमयता में ममग्न-सी हो गई है । वह भी प्रकत छायावादी नहीं है| प्रकृत छायावादी 
तो अँगरेजी में प्राकृतिक सूक्ष्म सोंदर्य-मावना का एकमात्र अधिष्ठाता 'शेली? ही हुआ 
है जो एक ओर कुछ समीक्षकों द्वारा ( जो सूक्ष्म के विरोधी हैं ) हवाई और आस- 
मानी बताया गया है किंतु दूसरी ओर जिसे नास्तिक ( अव्यक्त सत्ता का विरोधी ) 
कहे जाने का श्रेय भी प्राप्त है। आशा है, छायावाद की इस मध्यवतिनी भूमि पर 
पाठकों की दृष्टि गई होगी | 
मुझे आशा नहीं है कि छायावाद की मेरी यह व्याख्या निकट भविष्य में सर्वमान्य 
हो सकेगी, किंतु इसकी दार्शनिक और काव्यात्मक शैली इतना सुस्पष्ट व्यक्तित्व रखती 
है और यह अन्य निकटवर्ती वादों से इतना प्रथक्‌ अस्तित्व बनाये हुए है कि कोई 
कारण नहीं कि यह आग़िरकार एक अलग वाद के रूप में स्वीकार न कर लिया 
जाय| संप्रति हिंदी के अधिकांश समीक्षक छायावाद ओर रहस्यवाद के बीच कोई 
स्पष्ट विभाजन नहीं कर रहे। नवीन काव्ययुग के निर्माता स्वर्गीय प्रसादजी का इस 
विषय का विवरण विशेष ध्यान देने योग्य है। वर्तमान रहस्यवाद वे संबंध में वे 
लिखते हैं--“विश्वसुन्दरी प्रकृति में चेतनता का आरोप संस्कृत वाहममय में प्रचुरता 
से उपलब्ध होता है | यह प्रकृति अथवा शक्ति का रहस्यवाद सोंदर्यलहरी के 'शरीर॑ 
त्वं शम्मो' का अनुकरण मात्र है। वर्तमान हिन्दी में इस अद्व त रहस्यवाद की सौंदर्य- 
मयी ब्यञ्ञना होने लगी है, वह साहित्य में रहस्यवाद का स्वाभाविक विकास है| 
इसमें अपरोक्ष अनुभूति, समरसता तथा प्राकृतिक सोंदर्य के द्वारा अं? का 'इदम! से 
समन्वय करने का सुन्दर प्रयत्न है |? 
अब, विश्वसुन्दरी प्रकृति में चेतनता की भावना सार्वत्रिक भी हो सकती है 
श्रौर एक-एक सुन्दर वस्तुगत भी हो सकती है। शम्तु अथवा आत्मा का शरीर सारा 
सूष्टिप्रसार ही है, इस दृष्टि से व्यक्त वस्तु-मात्र में सोंदर्य की एक ही धारा प्रवाहित है। 
प्रकति में कुछ भी अघुन्दर नहीं, यहाँ व्यष्टि-भेद नहीं है। पुनः प्राकतिक सौंदर्य के द्वारा 
अह (आत्मा) का इदम्‌ (प्रकृति) से समन्वय करने का प्रयत्ञ व्यध्टि सौंदर्य को स्वीकार 
करता है। इस प्रकार प्रसादजी ने व्यष्टि सौंदर्य-दष्टि (छायाबाद) और समष्टि सौंदर्य 
'दृष्टि (रहस्यवाद) में कोई स्पष्ट अन्तर नहीं किया | किन्तु में इस अन्तर का विशेष रूप से 
आग्रह करता हूँ क्योंकि इसने दो विशेष प्रथक्‌ प्रथक्‌ काव्यशैलियों की सृष्टि को है| 
व्यष्टि सौंदर्ययोध एक सार्वज़नीन अनुभूति है। यह सहज ही द्वृदयस्पर्शों है, यह 
सक्रिय और स्वावलम्बिनी काव्यचेतना की जन्मदात्री है। इसे मैं प्राकृतिक अ्रध्यात्म 
कह सकता हूँ । समष्टि सोंदर्यवोत्र उच्चतर अनुभूति है। फिर भी यह प्रत्येक क्षण 

रूढ़िबद्ध होने की सम्भावना रखती है। इसमें इन्द्रियानुभूति को सहज प्रगति या 
विकास के लिए स्थान नहीं है। यह क़दम-क़ृदम पर धर्म के कठघरे में बन्द होने की 
अ्रभिरुचि रखती है | 
काव्य में यह रहस्यवाद, बड़ें-बड़े दुर्दिन देख चुका है। अपने अ्रतिप्राकृत 
स्वरूप के कारण पहले तो इसकी अभिव्यक्ति ही अतिशय दुर्गम और दुरूह है, किंतु 
कुछ सच्चे रहत््यवादियों ने कुछ अनोखे रास्ते निकाले मी तो उन पर चलनेवाले बहुत 
से कूठे रहस्यवादी नक़लनवीस निकल आये । उन्होंने काव्य की पूरी-पूरी अधोगति 
कर डाली । सारी प्रकृति को समाहित करनेवाली निगुण्‌ प्रेम की विशुद्ध व्यंजना 
विषयवासना का नंगा नाच बन कर रह गई। उपनिषर्दों का ऊर्ज,स्वत आत्मवाद 
संपूर्ण कर्तव्यों से हाथ समेटने का बहाना सिद्ध हुआ | योग ओर तंत्र-शास्त्रों की प्रकृति 
को आत्मा में लय करने की सारी प्रक्रिया जो पूर्ण मनुष्यत्व का साधन थी अनहोनी 
सिद्धियों और तामतिक उपचारों का दूसरा नाम बन गई। शारी रेक, मानसिक, नैतिक 
और श्रात्मिक सबलता का प्रचारक रहस्यवाद 'ना घर मेरा ना घर तेरा चिड़िया रैन- 
बसेरा? गा कर भीख माँगने वालों का ब्रह्मास्र बन गया। एक ओर तो यह नकली 
रइस्यवाद की प्रगति हुई और दूसरी ओर रूढ़िबद्ध होकर रहस्यकाव्य विनय के पदों 
क्तगीतों, धार्मिक आख्यानों आदि में परिणत हो गया | अवश्य ही ईरान ओर फ़ारस 
के कुछ सूफी कवियों ओर भारत के कुछ निभुनियों ने रहस्य काध्य की वास्तविक 
मर्यादा स्थिर रकखी किन्तु उनकी संख्या ्अँगुलियों पर गिने जाने के योग्य है। यह 
इतनी भी है, यह कम गोरव को बात नहीं क्योंकि हम कह चुफऊे हैं कि रहस्यानुभूति 
एक अ्रति विरल वस्तु है श्रोर उसकी काव्य-प्रक्रिया भी उतनी ही दुरूह ओर दुःसाध्य है। 
रहस्यकाव्य की मुख्य परम्पराओं में हम नीचे लिखे भेदों की परिगणना कर 
सकते हैं| यदि हम प्रकृति की ओर से आत्मसत्ता की ओर आगे बढ़ें तो इस गणना 
का क्रम इस प्रकार होगा -विश्वसुन्दरी प्रकृति में चेतनता का आरोप, यह पहली 
सीदी है | इसी के अंतत सुख ओर दुख का सामंजस्य, जिसे प्रसादजी ने समरसता 
कहा है, आ जाता है। यहीं प्रसादजी की अपरोज् अनुभूति! भी है | महादेवी जी ने 
इते छायावाद की सीमा में मानकर एक दूसरे ढज्ञ से कहा है--'छायावाद को प्रकृति 
घट, कूप आदि में भरे जल की एकरूपता के समान अनेक रूपों में प्रकट एक 
महाप्राण बन गई श्रतः अब मनुष्य के अश्र, मेघ के जलकण ओर प्रथ्वी के ओसबिंदुओं 


जञज+- - ++++>- 


का एक ही कारण, एक ही मूल्य हे !! वास्तव में यह रहस्यवाद का पहला और 


न 


व्यापक उपक्रम है जिसमें भावना-बल से, “एकोउहं बहुस्याम! को 'एको5हं! की ओर 

प्रतिवर्तित करते हैं | सांसारिक सुख-दुःख, राग-विराग आदि जितने भी द्वद्व हैं सब 
की एक ही चेतन से संबद्ध करने की यह प्रणाली रहस्यवाद के प्रथम सोपान पर 
मिलती है। इस सोपान पर हम महादेवी जी को नहीं पाते। यद्यपि अपनी 
ग्राध्यात्मिक अनुभूतियों के विकास के सिलसिले में उन्होंने लिखा है कि 'पहले बाइर 
खिलनेवाले फूल को देखकर मेरे रोम-रोम में ऐसा पुलक दौड़ जाता था मानों वह 
मेरे हृदय में है खिला हो, परन्तु उसके अपने से भिन्न प्रत्यछ् अनुभव में एक 
श्रव्यक्त वेदना भी थी; फिर यह सुख-दुःख-मिश्रित श्रनुभुति ही चितन का विषय बनने 
नगी ओर अंत में अब मेरे मन में न जाने केसे उस भीतर-बाहर में एक साम॑जस्य ढ्ँढ 
लिया है, जिसने सुख-दुःख को इस प्रकार बुन दिया कि एक के प्रत्यक्ष अनुभव के 
प्ाथ दूसरे का अप्रत्यक्ष आभाव मिलता रहता है,” किन्तु महादेवी जी के काव्य में 
प्राकृतिक सुख-दःख का अथवा उसके सामंजस्य का कोई उल्लेख नहीं मिलता । 
प्रकृति के किसी भी दृश्य या मानव मनोभाव का आकलन उनकी रचनाओं में नहीं 
के बराबर है। दृश्य प्रकृति में हिमालय पर ही उनकी एक रचना यामा!” में देखने 
को मिली किन्तु वहाँ मी अन्तर्मुखी भावना ही उभर पाई है। प्रकृति के रूपों, दृश्यों 
और भावों को महादेवी जी ने चेतना का प्रेरक न रखकर उन सब को एक-एक 
चेतन व्यक्तित्व-सा दे दिया है। उनकी पहली ही रचना में ५निशा की धो देता 
राकेश; चाँदनी में जब अलके खोल; कली से कहता था मधुमास, बता दो मघुमदिरा 
का मोल', यद्यपि व्यक्त सौन्दर्य की भी भलक लिये हुए है किन्तु वहाँ वह गौण.है 
और महादेवी जी की रचनाओं में उत्तरोत्तर गोण होता गया है। आगे चलकर सारी 
प्रकृति और उसके समस्त उपकरण एक निखिल वेदना की अनेक-रूप अ्रमिव्यक्ति के 
लिए भाँति-भाँति की दौड़ लगाते हैं, जिसे हम इसी निबंध में देखेंगे | प्रकृति की 
परिपूर्ण छवि की आत्मरूप प्रतिष्ठा हमें बर्ड सवर्थ में ही मिलती है । कुछ लोग हिन्दी 
में गुर्भक्तसिंह को वडसवर्थ का स्थानापन्न मानते हैं, किन्तु प्रकृति की आध्यात्मिकता 
की अनुभूति गुब्भक्तसिंह में हमें विशेष नहीं मिलती | एक-एक डाली, एक-एक 
लता, एक-एक पत्ती अथवा उद्धिज्ज को चेतन क्रियाशील उल्लेख कर देने से ही 
उनकी आध्यात्मिकता प्रकाश में नहीं श्रती । यह चेतन व्यक्तित्व देने ( या 'पर्सा- 
निफ़ाई! करने ) की प्रकति ही हासोन्‍्मुख होकर “चिड़ियों का विवाह? नामक आमीण 
गीत में परिणत हो गई है जितमें सब चिड़ियों को विवाह-सम्बन्धी एक-एक काम 
'सिपुर्द किया गया है। समरसता ( सुख-दुःख का आध्यात्मीकरण ) ओर अपयोक्ष 
आंष्यात्मिक अनुभूति का हिन्दी में सब से सुन्दर उदाहरण प्रसादजी का “आँसू? काव्य है | 

रहस्यवाद के इस सोपान से ऊपर उठने पर हम प्र।/कत या अपरोक्त श्रनुभूति को 
छोड़कर परोक्ष अनुभूति के क्षेत्र में प्रवेश करते हैं | महादेवी जी के काव्य की यही 
भूमि है। परोक्ष श्रनुभूति के भी कितने ही भेदोपभेद हैं जिन्हें दार्शनिक दृष्टि से तीन 
मुख्य भागों में बाँठा जा सकता है--सगुण साकार, सगुण निराकार और निगुश 
निराकार | एक दिव्य व्यक्तित्व पर, वह प्रेममय हो, करुणामय हो अथवा शक्तिमय 
या आनन्दमय, श्रास्था रखनेवाले सगुण साकार के अनुयायी होते हैं। महादेवी जी 
की अधिकांश रचना का यही दार्शलिक आधार दौखता है। वे लिखती भी हैं-- 
“मानवीय सम्बन्धों में जब तक अनुराग-जनित आत्मविसजन का भाव नहीं घुल जाता 
तब तक वे सरस नहीं हो पाते और जब तक यह मधुरता सीमातीत नहीं हो जाती 
तब तक हृदय का अभाव दूर नहीं होता । इसी से इस (प्राकृतिक) अ्रनेकरूपता के 
कारण पर एक मधुरतम ब्यक्तित्व का आरोपण कर उसके निकट आत्मनिवेदन कर 
देना इस काव्य का दूसरा सेथान बना जिसे रहस्यमय रूप के कारण रहस्यवाद का 
नाम दिया गया |? मधुरतम व्यक्तित्व की यह नियोजना महादेवी जी के काब्य में 
मौजूद है किन्तु उसके निकट श्रात्मनिवेदन करनेवाले बहुत से भक्त कवि हो गये हैं 
जिनका धार्मिक दृष्टि से पर्याप्त श्रादर है किन्त जिन्हें रहस्यकाब्य का सश्ट नहीं कहा 
जा सकता | स्पष्ट है कि महादेवीं जी ने अपने इस वक्तव्य में आवश्यक सतर्कता से 
काम नहीं लिया । यही नहीं, उन्होंने रूदिबद्ध धामिक काव्य ओर वास्तविक रहस्य 
काव्य का स्पष्ट अन्तर सदेव अपने सामने नहीं रकक्‍्खा है जिससे उनकी रचनाओं में 
स्थान-स्थान पर प्रकृत अध्यात्म की जगह रूढ़ि के चिह्न मिलते हैं | 

सगुण साकार दार्शनिकता का सब से बड़ा खतरा यही है कि वह नि:सीम 
सौंदर्यलत्ता का रहस्य खोकर सीमारेखाओं में आ जाता और वास्तविक परोक्ष अनुभूति- 
संपन्न काव्य का विषय न रहकर, धर्म और उपासना का आधार बन जाता है| सगुण 
दार्शनिकों और कवियों ने इस कठिनाई को खूब श्रच्छी तरह समझा था | इसी लिए. 
उन्होंने बचत के कई उपाय निकाले थे । प्रथम, उन्होंने उस मधुरतम व्यक्तित्व को 
अलोकिक सत्ता-सम्पन्न अंकित करने की चेष्टा की । इसके लिए दार्शनिकों को दिव्य 
सत्ता सम्बन्धी एक नई दार्शनिक प्रक्रिया ही चलानी पड़ी जिसमें उस दिव्य व्यक्तित्व के 
सभी उपकरणों, उसके नाम, रूप, लीला ओर घाम को तथा उससे संपरक्त वस्त॒ब्यापार 
को बार-बार अप्राकृत घोषित करना पढ़ा | किन्तु काव्य श्रथवा कलाओं का काम 
केवल घोषणा से नहीं चलता | उन्हें ऐसी प्रतीक-योजना का सहारा लेना पड़ा जिससे 
वस्तुतः अलोकिक का श्रांभास मिल सके | कवियों को उस मधुरतम चरित्र के निर्माण 

में दिव्य सोंदर्बसृष्टि की अशेष कला समाप्त कर देने पर भी सीमा के अन्दर संतोष 
नहीं हुआ । उन्हें पद-पद पर उस व्यक्तित्व की महिमा का अलग से निर्देश करते 
रहना पड़ा, जिस पद्धति को हम “्रीमदूभागवत”ः ओर “रामचरितमानस? में भी देखते 
हैं | फिर भी ससीमता और असीमता, साकारता और रहस्य में जो मौलिक अन्तर है 
उसकी पूर्ति नहीं हुई | फलतः सीता-राम और राधा-कष्ण की पूर्ण परोक्ष अनुभूति 
काव्य के अन्दर नहीं हो सकी | तब्र रामायत कवियों ने रहस्य का पल्‍ला छोड़कर 
चरित्न की व्यक्त मद्त्ता के आग्रह द्वारा मद्गाकाव्य की सृष्टि कर डाली ओर कृष्णायत 
कवियों ने प्रेम ओर सोंदर्य कीं श्रशेष तरंगिणी बहाकर राधाकृष्ण को जो चरितावली 
निर्माण की वह रोमाचक भावों से भर गई | किंतु रहस्यत्राद के निकट होते हुए भी 
वह रहस्यकाव्य नहीं कहा जा सकता | अवश्य इस चरित्र के दो प्रधान प्रसंगों - रास 
ओर भ्रमरगीत में हम रहस्य काव्य के सारे लक्षण पाते हैं। रहस्य के क्षेत्र में वैष्णव 
कवियों की वास्तविक सफलता इन्हीं दो प्रसंगों को लेकर है | 

जब उस मधुरतम व्यक्तित्व के प्रति आत्मनिवेदन का क्रम आरभ हुआ तब 
तो काव्य स्पष्टठट: धारमिक घेरे में आ गया | यहाँ मेरा मतलब उन विनयगीतों से है 
जिनका कष्णकाब्य में भी प्राचुर्व है ओर जिनसे तुलसीदास जी को “विनयपत्रिका! 
भरी हुई है। इस प्रकार के काव्य में पकृत रहस्थात्मक अनुभू तियाँ की टोह लगाना 
व्यर्थ श्रम है | मूर्त प्रतीकों में अलोकिक अमूर्त तत्व का साक्षात्कार करानेवाली समुन्नत 
रहस्य-कला उसमें हम नहीं पाते | यदि हममें पर्याप्त काव्य-मावना का विकास होता 
तो उन्हें उन्नत रहस्यकाव्य कहना हमने कभी का छोड़ दिया होता। धामिक काब्य 
की दृष्टि से उनका आदर सदेव रहेगा, किंठ॒ प्रकृत काव्य की दृष्टि से नहीं । 

मेरा यह आशय नहीं हे कि महादेवी जी ने “मधुरतम व्यक्तित्व! की सृष्टि 
करके रहस्य की इतिश्री कर दी है ओर न में यही कह रहा हूँ कि उस £ प्रति उनका 
आत्मनिवेदन भी धार्मिक कवियों के ही ढंग का है। प्रचुर कल्पनागुण के कारण 
महादेबीजी ने रहस्यात्मकता कभी खोई नहीं किंठु उनकी रचनाओं में भक्तों और 
निगुणियों की रूढ़ि भी कम नहीं मिलती | इसे हम आगे चलकर देखेंगे। इसका 
मुख्य कारण मधुरतम व्यक्तित्व की नियोजना और आत्मनिवेदन की. परंपरागत प्रेरणा 
ही है | किंतु महादेवी जी के पास फिर से लोथने के पहले हम रहस्यवाद को शेष दोनों 
श्रेणियों को भी थोड़े में देख ले | 

सगुण निराकार शैलो सूफ़ियों की है | सच पूछिए तो परोक्ष रहस्यकाव्य का 
सच्चा स्वरूप हमें इन्हीं में मिलता है | प्राकृतिक प्रेम-प्रतीकों के भीतर परोक्ष प्रेम-सत्ता का 

इतमा प्रगाढ़ धाराबद्ध प्रवेश और पुनः-पुनः उस श्रव्यक्त का नैसर्गिक आवाहन ओर 
आलेख हम अन्यत्र कहाँ पाते हैं? अवश्य, जहाँ यह प्रेम कथानक का रूप धारण करता 
है, वहाँ वही कठिनाई सूकियों के सामने भी आती है जो तैष्णव साकारोपासकों के 
सामने आई है। यहाँ सू फ़यों ने कथा शो सैद्धां तक दृष्टि से रूपक मात्र घोषित किया 
है किंतु इससे समस्या सुलभ नहीं पाई। फलतः सूफ़ी ग्राख्यानक कात्यों में रूपक की 
चिंता न कर, सारी वर्णना के भीतर श्रति मोहक प्राकृतिक सोंदर्य-तल्लीनता, प्रेम के 
प्रति परिपूर्ण श्रात्मविसजन और फिर भी उसकी दुष्प्राप्ति का संकट दिखाकर अव्यक्त 
प्रम-रहस्य का इंगित किया गया है। इन कथानकों को रहस्यकाव्य कहने में फिर भी 
संकोच रह ही जाता है। यह स्पष्ट ही इसलिए कि कथा के सूत्र साद्ंत रहस्य को 
रक्षा नहीं कर सकते और यदि उन्हें रूपक मान लें तो सहज काव्य-सोंदय्य की हानि हो 
जाती है| इसी लिए कथानकोंवाले जायसी आदि कवियों को रूपक के स्वरूप को 
चिंता न कर सारे काव्य को, चाहे वह मायारूपिणी नागमती अथवा विद्यारूपिणी 
पद्मावती का प्रसंग हो, आत्मविसर्जनकारी अलोकिक प्रेम-पीर से आप्जुत कर देना 
पड़ा है। फिर भी कथा का चक्र स्थान-स्थान पर बाधक बन ही गया है | 

कुछ समीक्षक इसी निराकार प्रेग्व्यजना + भीतर, बज में विहरण करनेवाली, 
गिरिधर-मूर्ति की उपासिका, चिरंतन प्रेम और चिर-विरहमयी मीरा के काव्य को भी 
शुमार फरते हैं कितु ऐसा करने का हमें कोई पत्यक्ष कारण नहीं दीखता। जिन्होंने 
सूरदासजी के 'गोपी।बलाप' ओर “श्रमरगीत” का अध्ययन किया है उन्हें मीरा को किसी 
निराकार कृष्ण की उपासिका बना देने की आवश्यकता नहीं प्रतीत होगी। अ्रवश्य 
मीरा एक नारी थीं ओर गिरिघर के प्रति उनका प्रियतम भाव था किंतु ऐसा ही भाव 
गोपियों का भी था जो निराकार की उपासिका नहीं थीं। स्वप्न में प्रियतम के दर्शन 
ग्रादि के उल्तेख गो पियों के विरह-वर्णन में भी मिलते हैं ओर मीरा में भी | महादेवी 
जी और मीरा दार्शनिक दृष्टि से एक ही परंपरा की अब्॒यायिनी प्रतीत होती हैं | 

निर्गुण निराकार ही आध्यात्मिक दार्शनिकता की चरम कोटि है | एक अखंड, 
अब्यय चेतन तत्त्व जिसमें त्रिकाल में भी कोई भेद किसी प्रकार सम्भव नहीं, जिस चिर 
स्थिर आ्त्मतत्व के अविचल गौरव में ठंसार की उच्चतम अनुभूतियाँ भी मरीचिका-सी 
प्रतीति होती हैं, वह परिपूर्ण आ्रह्मद जिसमें स्मित-तरंगों के लिए कोई अ्रवकाश नहीं, 
रहस्यवाद का सर्वोच्च निरूप्य है। इसके ओर जस्वी निरूपण उपनिषदों के जैसे और कहीं 
नहीं मिलते | आगे चलकर इसको महामहिमा का क्षय होने लगा, इसमें विरह के 
कमजोर अ्रंग जुड़ने लगे ओर क्रमश; यह नैराग्यमूलक करूण . साधनाओं का श्रधिष्ठन 

बना दिया गया। काव्य में जब तक इसका केवल सांकेतिक स्वरूप रहा तब तक 
यह अधिक विकत नहीं हुआ्आा था ( उदाहरणार्थ आरम्मिक बोद्ध-साहित्य में ) किंतु जब 
इसमें सांप्रदायिक शब्दावली प्रवेश करने लगी और इडा-पिंगला आदि की चर्चा बढ़ 
गई तब काव्यदृष्टि से इसका हांस होने लगा | कवोर को चमत्कार-पूर्ण प्रतिमा ओर 
अन्तद् ष्टि के फलस्वरूप एक बार फिर यह अक्षर तत्त्व प्रकाश में आया किन्तु इस बार 
यह उतना ओजेंस्वी श्रौर महिमामय नहीं था। कारण, इस बार प्रतिस्पद्धि नी माया 
भी दलबल सहित उपस्थित थी। कबीर से आगे बढ़ने पर माया रानी की छाया भी 
काव्य में ज़ोर पकड़ने लगी ओर क्रमश: श्रक्षर की सत्ता अ्सख्यक्षरों की अन्तिम सीमा 
पर जा पहुँची । जहाँ आरम्म में भेदों की श्रस्वीकृति इष्ट थी वहाँ अन्त में भेदों का 
प्रावल्य ही प्रमुख बन गया | ऐसी अवस्था में निश्वल अध्यात्मसत्ता अपने पूर्व गौरव 
में केसे स्थिर रहती ! 


ऊपर में प्रसंगवश कह चुका हूँ कि महादेवी जी के काव्य में छायावाद-युग की 
विशेषताएँ नहीं मिलतीं | प्राकृतिक सोंदय के प्रति 'प्चव” वाले पंतजी का( इस प्रयोग 
के लिए ज्ञैमा चाहता हूँ ) सा विमोहक आकर्षण उनमें नहीं, इसके बदले वे प्रकृति 
के एक-एक रूप या उसकी एक-एक वृत्ति को साकार व्यक्तित्व देकर उनके ध्यापारों 
की कल्पना करती हैं जिनमें उनकी समृद्ध कल्पना-शीलता प्रकट हुई है। अवश्य यह 
कल्पना -बाहुलय हो छायावाद-युग की एक विशेषता उनके काव्य में दौखती है | किंतु 
वे +ल्पनाएँ सब जगह सीधी ओर चोट करनेवाली नहीं हैं, उनका प्रत्यक्ष रूप सहज 
आँखों के सामने नहीं आता | कहीं-कहीं तो उन प्रतीकों का वह कल्पित व्यापार 
हमारे सोंदर्य-संस्कारों के प्रतिकूल पड़ जाता है ओर कहीं-कहीं वह इतना क्लिष्ट होता 
है कि हम ईप्सित सोंदय की भाँकी नहीं पा सकते | इन दोनों का एक-एक उदाहरण 
में देना चाहता हूँ-- 


रजनी ओढ़े जाती थी, मिलपिल तारों की जाली। 
उसके बिखरे वेभव पर जब रोती थी उजियाली॥ 


यह प्रभात का दृश्य है। रजनी का भिलमिल तारों की जाली ओढ़कर जाना, 
बड़ी ही सरल और मार्मिक कल्पना है। किंतु उजियाली का रोना हम साधारणतः 
, कही नहीं देखते ? वह प्राय: हँसती ही श्राती है। यहाँ हमें अपनी अम्यस्त अनुभू- 
तियों को दबाकर यह कल्पना करनी पड़ती है कि प्रभातकाल की नमी, अथवा 
ग्रोस--श्राँसू के रूप में उजियाली रो रही है । 

क्लिषप्ठ कल्पना का एक उदाहरण मैंने यह चुना है-- 
निश्वासों का नीड़ निशा का वन जाता जब शयनागार | 
लुट जाते अभिराम छिदन्न मुक्तावलियों के वंदनवार ॥ 
तब बुभझते तारों के नीरव॒ नयनों का यह हाहाकार ! 
शँ।सू से लिख-लिख जाता है कितना अस्थिर है संसार ॥ 
आकाश में रात्रि के समय अचानक बादल छा गये हैं ओर पानी बरसने 
लगा है| इसी अवस्था की कल्पना यह जान पड़ती है। श्रथवा यह राज्यंत की कल्पना 
है। रात्रि के मुक्तावलियों के अभिराम वंदनवार ( तारिकापंक्ति ), छिन्न होकर ब्ुट 
गये हैं। निश्चासों का नीड़ उसका शयनागार बन गया है ( इसका इतना ही अर्थ 
मेरी समझ में आ पाता है कि रात्रि दुःखपूर्ण निश्चास ले रही है )। तारे बुम रहे हैं, 
बूँदें गिरने लगी हैं, वही मानों बुभते तारों के नीरव नयनों का हाहाकार और उसके 
आँसू हैं जिनके द्वारा यह लिखा जा रहा है, संसार कितना अ्रस्थिर है !! कितनी 
कल्पना हमें ऊपर से करनी पड़ती है, कृपया विचार कीजिए ! और अब भी मुझे 
निश्चय नहीं कि मेरा श्र्थ ठीक ही है । 
जिस क्षण को महादेवी जी की कल्पना ने पकड़ा है--तारों से हँसते हुए 
ग्राकाश में सहसा मलिन बादलों का छा जाना, अ्रथवा निशान्त में तारों का ड्रबना, 
वह काव्योपयुक्त और अति सुन्दर है, किन्तु क्या यही बात उनके इस चित्रण के 
सम्बन्ध में कही जा सकती है ? 
इसके दो कारण मुझे दीखते हैं। एक तो यह कि महादेवी जी की कविताएँ 
इतनी अनन्‍्तर्मृख हैं कि वे प्रकृति के प्रत्यक्ष स्पंदनों, उनकी ध्वनियों ओर संकेतों से 
सुपरिचित नहीं; ओर दूसरा यह कि वे काव्य के एक-एक बन्द को एक-एक चित्र 
के रूप में सजाना चाहती हैं, जिसमें वस्तुओं ओर व्यापारों की योजना संश्लिष्ट हुआ 
करती दे। ओर चूँकि वे मानसिक वृत्तियों और वातावरणों को भी उन्हीं वस्तु 
व्यापारों के द्वारा ध्वनित करना चाहती हैं, इसलिए यह कार्य उनके लिए, दुःसाध्य 
हो जाता है। उनके इन दी चित्रणों की तुलना श्रन्य प्रमुख छायाबादियों से 
कीजिए तो अन्तर आप दौखेगा--- 
देख वसुधा का योवन-भार, गू'ज उठता है जब मधुमास | 
विधुर उर के-से म्दु उद्गार, कुसुम जब खुल पड़ते सोच्छुवास । 
न जाने सौरभ के मिप्त कौन संदेशा मुझे! भेजता मोन ! 
“-छमित्रानंदन पंत ( 'मौननिमंत्रण? ) 

अथवा--- 
पव॒न में छिपकर तुम प्रतिपल, पल्लवों में भर मृदुल हिलार। 
चूम कलियों के मुद्रित दल, पत्र-छिद्रों में गा निशि-भोर | 
विश्व के अन्तरतल में चाह, ज्ञगा देती हो तड़ित-प्रवाह ॥ 
“-निराला ( 'स्मृति? ) 
अवश्य ये चित्र श्रधिक हल्के ओर अ्नलंकृत हैं, इनमें सूक्ष्मतर रूपयोजना 
ओऔर भावव्यंजना की वह महत्त्वाकांज्षा भी नहीं है, यह हम स्वीकार करेंगे, किन्तु 
तब हम महादेवी जी से कहेंगे कि वे श्रपनी उच्चतर कला-शआकांच्षा के उपयुक्त सामग्री 
का भी संचय करे । यह कहना भी उचित न होगा कि जिस सूक्ष्मतर भावभूमि के 
चित्र महादेवी जी देती हैं उसमें अस्पष्टता अनिवारय है। अश्रस्पष्टता काब्य का कोई 
गुण नहीं है, यह चित्रण की दुर्बलता ही है। श्रस्पष्ट, छाया-भावों का चित्रण भी 
सुस्पष्ट, मोती के पानी जैसा मीतर से दमकता और नैसर्गिक होना चाहिए | काव्य 
की विशेषता तो इसी में है । 
महादेवी जी ने मी जहाँ अलंकृत चित्रांकण छोड़कर सीधा राष्ता पकड़ा है, 


वहाँ बड़ी सजीव कविता का खोत बह चला है-- 


स्वगे का था नीरव उच्छूवास, देव-वीणा का टूटा तार। 

मृत्यु का क्षणभंगुर उपहार, रत्न वह प्राणों का शक्भार॥ 

नई आशाओं का उपवन, मधुर वह था मेरा जीवन । 
ओर जहाँ वे कल्पना के अद्ध स्फुट या दुरूह उपमानों को छोड़कर इसी सरलता के 
साथ रूपांकण भी करने लगी हैं ( यद्यपि ऐसे स्थल बहुत थोड़े हैं ) बहाँ उनके चित्र 
खूब साफ़ आगे हैं; जैसे-- 

जाग जाग सुकशिनी री, 

अनिल ने आ मदुल होले शिथिल वेणी-बंध खोले; 

पर न तेरे पलक डोले। बिखरती अलके भरे जाते 

सुमन वर-वेषिनी री । 

छाँह में अस्तित्व खोये, अश्रु .से सब रंग धघोये । 

मंदप्रभ दीपक सँजोये, पंथ किस का देखती तू , 

अलस स्वप्न निवेशिनी री ! 

पाठक देखेंगे कि यह सोन्दर्य-चित्रण आध्यात्मिक रहस्य-मद्राओओं से परिपूर्ण है, 
इसे छायावाद की परम्परा में हम नहीं ले सकते | इनमें एक विलज्ञण उदासीनता 
सा त्त्वकता, शान्ति और निश्चलता भलकती है। छायावाद को चेतनता, चाश्वल्य 
ओर चटक इनमें नहीं। महादेवीजी के काव्य की यह एक सावत्रिक विशेषता है | 
किन्तु महादेवीजी की अधिकांश रचनाओं में ऊपर के-से भाव-सझ्ू तक रूप-चित्र 
नहीं मिलते, भावों का चित्रण ही प्रधानतः मिलता है। मेरी अपनी दृष्टि से रूपचित्रण 
की सहायता बिना रहस्यवाद को काव्य-कला का पूर्ण प्रस्कुटन नहीं हो सकता । जो स्वयं 
अदृश्य वस्तु है उसे अस्फुट उपमानों से व्यक्त करना, पाठकों को काव्य-रस से अंशतः 
वश्चित ही रखना है। जेते 'रेसुध पीड़ा? के सम्बन्ध में ये पं क्तियाँ--- 
इसमे अतीत सुलझता अपने आँसू को लड़ियाँ 
इसमें असीम गिनता है वे मधुमासों की घरड़ियां 
किन्तु इनको गणना कहाँ तक की जाय, यह महादवी जी की प्रधान काव्य-शैली ही 
है।तो भी इसके अन्दर कुछ उच्च कोटि की रचनाएँ भी उन्होंने की हैं | जहाँ व्यक्त 
रूप किसी न किसी प्रकार आ गये है वहाँ रचना प्रायः सुन्दर हुई है-- 
किसी नक्षत्र-लोक से टूट, 
विश्व के शतदल पर अज्ञात | 
ढुलक ज्ञो पड़ी ओस की बंद, 
तरल मोती-सा ले मदु गात-- 
नाम से जीवन से अनजान, 
कहो क्या परिचय दे नादान ! 
अथवा--- 
स्मित तुम्हारी से छलक यह थ्योत्ना अग्लान, 
जान कब पाई हुआ उसका कहाँ निमोण ' 
अचल पत्कों में जड़ी-सी तारिकाएँ दीन, 
ढेंढलीं अपना पता विस्मित निर्मेषविद्दीन | 


कोन तुम मेरे हृदय में ! 
कौन मेरी कसक मे नित मघुरता भरता अलक्षित ? 
कोन प्यासे लोचनों मे घुमड़ घिर करता अपरिचित ! 


हिन्दी साहित्य--बीसवीं शताब्दी ५७४ 


अनुसरण निश्वास मेरे कर रहे किसका निरन्तर ? 
चूसने पदचिह्न किसके लोटते यह श्वास फिर-फिर ! 
यह पिछुला पद प्रसादजी के 'कोन हो तुम इसी भूले हृदय की चिर खोज १? का 
स्मरण दिलाता है, यद्यपि महादेवी जी ओर प्रसादजी की रहस्यभावना में यह सुस्पष्ट 
अन्तर है कि महादेवी जी का कुकाव सदेव करुणा ओर भक्ति को ओर रहता है जब 
कि प्रसादजी प्रायः तादात्म्य ( वही तू है ) का सक्कोत करते हैं । 
“'मत अरुण घूँघट खोल री? ओर “श्वज्भार कर ले री सजनि? रहस्यात्मक रूप- 
विन्यास के सुन्दर उदाहरण हैं । 
सांध्यगीत? में दाशंनिक एकाग्रता उच्चतर हो उठी है, किन्तु काव्य-उपादान 
उतनी ही मात्रा में समृद्ध नहीं हो पाया | इसी लिए सम्मवतः इन गीतों की रहस्यभावना 
ही प्रधान स्थान पा गई है, उपयुक्त रूपयो जना उन्हें नहीं मिल सकी । भावना का वैसा 
ही विकास होते हुए भी 'सांध्यगीतः में ओर भहाकवि रवीन्द्र की “गीताल्ललि में दो 
मुख्य अन्तर हैं। उनकी अजेय काव्यशक्ति कभी उनकी भावना का साथ नहीं छोड़ती | 
भावना को दोड़ में पिछुड जाने पर ही काव्य को-- 


पंकज कली, पंकज कली 
क्या तिमिर कह जाता करुण, 
क्या मधुर दे जाती किरण ! 


जैसी अन्योक्ति पद्धति पकड़नी पड़ती है | यद्यपि यह अन्योक्ति ऊँचे दर्ज की है, किन्तु 
अन्योक्ति कितने ही ऊँचे दर्ज की हो, उसकी काव्य से भिन्न बोद्धिकता बिना खठके 
नहीं रह सकती | दूसरी बात यह है कि रवि बाबू की रचनाओं में कल्पना को जी एक- 
तानता, जो प्रसार, जो अटूट श्द्ुला मिलती है वह इन गीतों में उतनो नहीं | तो भी 
छोटे-छोटे टुकड़ों में अपने ढज्ञ की सफ़ाई और काफ़ी काम महादेवी जी के बहुत से 
गीतों में मिलता है | 


प्रसाद के “आँसू, निराला की 'स्मृति? जैसी उदाप्त ओर एकतान कल्पना तथा 
'प्कनव? का-सा सोंदयों मेष महादेती जी में नहीं है, किन्तु वेदना का विन्यास, उसकी 
वस्तुमत्ता ( 'श्राब्जेक्टिविटी? ) का बहुरूप ओर विवरणपूर्ण चित्रण, जितना महादेवी 
जो ने दिया है, उतना बे तीनों कवि नहीं दे सके हैं। 

'सांध्यगीत! की पहली ही कविता में सांध्य-गगन ओर जीवन का बिंब-प्रतिबिंब 

स्वरूप महादेवी जी के काव्य में चित्रांकश-कला का एक सफल उदाहरण है, भले ही 
प्रकृत भावोच्छ वास का प्रवेश उसमें न हो। 


मेंने ऊपर कहा है कि छायावाद काव्य के व्यक्त प्रकृति के सोन्दर्य-प्रतीकों के 

न लेकर महादेव जी ने उन प्रतीकों की श्रव्यक्त गतियों ओर छायाश्रों का संग्रह 
किया है। इससे उनकी रचनाओं में वेदना की विद्वक्ति ओर रहस्यात्मकता बढ़ गई 
है किन्तु वे स्थल कहीं-कहीं अधिक ठुरूह भी हो गये हैं। उदाहरण के लिए यह 
सवना लीजिए... 

उच्छवासों की छाया में, पीड़ा के आलिंगन में 

निश्वासों के रोदन में, इच्छाओं के चुम्बन पे, 

उन थकी हुई सोती-सी, उजियाली की पलकों में, 

बिखरी उलभी हिलती-सी मलयानिल की अलकों मे, 

सूने मानस-मन्दिर में, सपनों की मुग्ध हँसी मे, 

आशा के आवाहन में, बीते की चित्रपटी में, 

रजनी के अभिसारों में, नक्षत्रों के पहरों मे, 

ऊषा के उपहासों मे, मुस्काती-सी लहरों मे, 

जो बिखर पड़े निर्जन में निभर सपनों की मोती, 

में ढँढ रही थी लेकर धुधली जीवन की ज्योती। 
लाज्षणकता उसी हृद तक काव्य में काम दे सकती है जिस हद तक वह उसके धारा- 
वाही सोन्दर्थ में रोढ़े न अटकाये । महादेवी जी के काव्य की जो भूमि है उसी भूमि 
की रचनाएं कतिपय छायावादी कवियों की भी मिलती हैं, किन्तु उसको व्यजना 
व्यक्त सोंदर्य-प्रतीकों के ओर सीधी लाक्षणिकता के आधार पर होने के कारण 
स्पष्टतर हुई है। उदादरणार्थ हम निरालाजी 'की ख्यातिप्राप्त रचना “तुम तुंग हिमा- 
लय-श/ग ओर में चड्चल गति सुरसरिता? को ले' तो दोनों का अंतर साफ दिखाई 
देगा । हमारे कहने का मतलब यह नहीं कि महादेवी जी के ऐसे प्रयाग सब त्र दुरूह 
हो गय हैं, कहीं-कहीं वे अ्रतिशय मार्मिक हैं। जैसे-- 

उन हीरक के तारों के कर चूर बनाया प्याला। 

पीड़ा' का सार मिलाकर प्राणों का आसव ढाला | 

मलयानिल के मेाकों में अपना उपहार लपेटे। 

में सूने तट पर आई बिखरे उद्गार समेटे। 

काले रजनी अच्चल, में लिपटी लहरें सोती थीं । 
मधुमानस की बरसाती वारिद्माला रोती थी। 

ये पंक्तियाँ हमें प्रसादजी के “आँसू? की सुन्दर कड़ियों की याद दिलाती हैं। अवश्य 
प्रसादजी में सोंद ये-संवेदन के दोने, स्वरूप आनंद” ओर “वेदना? का एक सा-प्रसार 
मिलता है किन्तु महादेवीजी में उसके पिछुले अंश की ही प्रधानता है | 

अपनी इस एकपक्षिता के दो कारण महादेवी जी ने बताये हैं जो इस प्रकार 
हैं. जीवन में मुझे बहुत दुलार, बहुत आदर ओर बहुत मात्रा में सब कुछ मिला 
है, उस पर पार्थिव दुःख की छाया नहीं पड़ी। कदाचित्‌ यह उसी की प्रतिक्रिया है 
कि वेदना मुझे इतनी मधुर लगने लगी है !! इसके अतिरिक्त बचपन से ही भगवान्‌ 
बुद्ध के प्रति एक भक्तिमय अनुराग होने के कारण उनकी संसार को दुःखात्मक 
समभने वाली फिलासफी से मेरा असमय ही परिचय हो गया था [! इस दुःख के 
स्वरूप को श्रोर अधिक रुण्ष्ट करती हुई वे लिखती हैं--'दुःख मेरे निकट जीवन का 
ऐसां काब्य है जो सारे संसार को एक सूत्र में बाँधे रखने की क्षमता रखता है। 
हमारे श्रसंख्य सुख हमें चाहे मनुष्यता की पहली सीढ़ी तक भी न पहुँचा सके किन्तु 
हमरा एक बूँद आँसू भी जीवन को अधिक मधुर, अधिक उबर बनाये बिना नहीं 
गिर सकता |! 

इस स्पष्टीकरण में महादेवी जी ने सुख ओर दुःख के स्वरूप को अ्रस्पष्ट ही 
रख>छोड़ा है। उन्होंने दुःख के आध्यात्मिक स्वरूप और सुख के भोतिक स्वरूप को 
सामने रखकर विचार किया है | किन्तु इसके विपरीत सुख का एक आआराध्यात्मिक ओर 
दुःख का भोतिक स्वरूप भी है जिसकी ओर उनकी दृष्टि नहीं गई | दुःख की ताम- 
सिक, राजतसिक ओर सात्त्िक तीनों अभिव्यक्तियाँ हो सकती हैं, उसी प्रकार सुख की 
भी | यह सब कुछ उस संवेदन पर अवलम्बित है जिससे सुख ओर दुःख का निःसरण 
होता है। महात्मा बुद्ध ने दःखवाद को आध्यात्मिक अर्थ में लिया है, उसी प्रकार 
भारतीय दर्शनों ने “आनंद” का श्रध्यात्मीकरण कर लिया है। इसलिए भोतिक आधार 
पर सुख और दु:ख का जो ब्यतिरेक ( या “कंट्रास्ट” ) महादेवी जी ने ऊपर दिखाया 
है, उसे में उनकी व्यक्तिगत सात्त्विकता का परिणाम सान सकता हूँ। उसे दार्शनिक 
सत्य या काव्य की कसोटी मानने के लिए में तेयार नहीं हूँ। 

यह स्त्रियोचित साक्ष्विकता भी महादेवी जी के काव्य की साब॑त्रिक विशेषता है । 
इससे उनके काब्य को एक सुन्दर कान्ति भिलो है; यद्यपि कहीं-कहीं अति सरलता, सोन्दर्य 
स्पर्श से वंचित भी रह गई है। जैसा कि में ऊपर कह चुका हूँ, मद्दादेवी जी की वेदना 

पहले व्यक्तिगत भावुकता अथवा रूदि भक्तिभावना के रूप में रही दे जो क्रमशः 
निखरती गई है | अब मैं इनके एक-एक उदाहरण दूँगा-- 
भावुकता का स्वरूप निम्नांकित “फैंसी? में प्रकट हुआ है -- 
चाहता है यह पागल प्यार, अनोखा एक नया संसार । 
कलियों के उच्छूवास शून्य मे तानें एक वितान, 
तुहिन-करणों पर मृदु कंपन से सेज बिछा दें गान-- 
जहाँ सपने हों पहरेदार, अनोखा एक नया संसार । 
रूदिगत भक्ति भावना मुझे वहाँ दीखती है जहाँ महादेवी जी ने रहस्यमय आध्यात्मिक 
सत्ता को स्थूल उपास्य का रूप दे दिया है श्रथवा जहाँ प्राकृतिक सौंदर्य का, जिसमें 
कवि -द्वदय बिना मुस्ध हुए. नहीं रहता, स्थान-स्थान पर प्रतिपेध किया है। 
निराली कलकल में अभिराम, मिलाकर मोहक मादक गान। 
छलकती लहरों में उद्दाम, छिपा अपना अस्फुट आह्वान | 
न कर है निभर भदड्ञ समाधि, साधना है मेरा एकान्त | 
किन्तु नीचे के पद्म में रूढ़िरहित श्राध्यात्मिक निरूपण है; -- 


छाया की आँख-मिचोनी, मेघों का मतवालापन, 

रजनी के श्याम कपोलें पर ढरकीले श्रम के कन । 

फूलां की मीठी चितवन, नभ की यह दीपावलियाँ, 

पीले मुख पर संध्या के वे किरणों की फुलमाड़ियां। 

विधु की चाँदी की थाली मादक मकरंद भरी-सी, 

जिसमे उजियारी रातें लुटतीं घुलती मिसरी-सी | 

भिक्षुक से फिर जाओगे जब लेकर यह अपना धन, 

करुणामय तब समझभोगे, इन प्राणों का मेहगापन | 
“न थे जब परिवर्तन दिन-रात, नहीं आलोक तिमिर थे ज्ञात! से आरम्म होनेवाला 
पूरा गीत भी रूढ़ पद्धति पर बना है। किन्तु आगे चल कर जहाँ वेदना तप कर 
निखर उठी है, वहाँ रूढ़ि का लेश मी नहीं दौखता और काव्य ऊँचे घरातल पर आ 
पहुचा है | यहाँ वेदना खूब सशक्त संवेदन की छुटा लेकर आती है--- 

देव, अब वरदान केसा ? 
वेध दो मेरा हृदय माला बन. प्रतिकूल क्या है। 
में तुम्हें पहचान लूँ इस कूल तो उस कूल क्या है ! 

छीन सब मीठे ह्वणों को, इन अथक अन्वेषणों को । 
ग्राज लघुता ले मुझे दोगे निठुर प्रतिदान कैसा ? 
जन्म से यह साथ हैं मेंने इन्हीं का प्यार जाना। 
रवजन ही समका हगों के अश्न को पानी न माना ! 
इन्द्र-धनु से नित सज्ञी-सी, विद्य हीरक से जड़ी सी। 
में भरी बदली रहें चर मुक्ति का सम्मान केसा ? 


इस अवध्था की अनुभूतियों का बैविध्य ओर काव्य की मनोहारिता महादेवी जी में 
ऊँची श्रेणी की है । कोई भी छायावादी इतने अटल भाव से इस भूमि में स्थिर नहीं 
रह सका | इस भूमि की प्रदीष्त अनुभूतियों का ऐसा सड्ुडलन नवीन युग का कोई 
हिन्दीकवि नहीं कर सका है | तो भी, हम कहेंगे कि महादेवी जी का काष्य व्यक्तिगत 
दुःख को सब जगह श्राध्यात्मिक उँचाई तक नहीं ले जा सका है। 


महादेवी जी जिस नये क्षेत्र में जिस नवीन ढज्ञ से काम कर रही हैं, इससे 
उनकी कठिनाइयों का अनुमान हम कर सकते हैं। एक तो परोक्ष स्तर की निगूढ़ 
अनुभूतियों का संग्रह फिर उनका परिष्करण और उन्हें उपयुक्त व्यंजना देना, तीनों 
ही आ्रायास-साध्य हैं | फिर महादेवी जी अपनी व्यंजना-शैली में भी एक नवीनता 
रखतो हैं। ऐसी अवस्था में हमें आश्चर्य नहीं होता कि भाषा, त॒कों और छुन्दों के 
विन्यास की ओर वे पर्याप्त सतक॑ नहीं हो सकीं। महादेवी जी की भाषा में इसमें 
समृद्ध छायावादी चमत्कृति नहीं मिलती | तुकों के सम्बन्ध में भी काफी शिथिलता 
दीखती है छुन्दों ओर गीतों में भी एकरूपता अधिक हे। भावों को काव्याभिव्यंजना 
देन + सिलसिले में कहीं-कहीं सुन्दर कल्पनाओं के साथ दढोले प्रयोग एक पंक्ति के 
बाद दूसरी ही पंक्ति में मिल जाते हैं -- 

जिन नयनों की विपुल नीलिमा मे मिलता नभ का आभास | 

जिस मानस में डूब गये कितनी करुणा कितने तूफान । 

जिन अधरों की मन्द हँसी थी नव अरुणोदय का उपमान | 

किया दैव ने जिन_प्राणों का केवल सुषमा से निर्माण । 

आओ ओठों की हँसती पीड़ा में आहों के बिखरे त्यागों से । 

जो तुम आ जाते एक बार 

कितनी करुणा कितने सँदेस पथ म॑ बिछ जात बन पराग । 


१३९ हिन्दी साहित्य--बीसवीं शताब्दी 


इन उद्ध रणों की पहली पंक्तियाँ जितनी सुन्दर ओर काव्योपयुक्त हुई हैं, उतने 
ही प्रत्येक दूसरी पंक्ति के चि|ह्त प्रयोग चिंत्य हो गये हैं | कई पंक्तियाँ शुष्क गद्य- 
सी प्रतीत होती हैं-.. 
में मदिरा तू उसका ख़ुमार। 
में छाया तू उसका अधार। 


चल चितवन के दूत सुना उनके पल में रहस्य की बात। 
मेरे निनिमेष पलकों में मचा गये क्या-क्या उत्पात। 
गये तब से कितने युग बीत, हुए कितने दीपक निवांण। 
नहीं पर मेने पाया सीख, तुम्हारा-सा मनमोहन गान ॥ 
नीचे लिखी प'क्ति ध्वनि-शैथिल्य का एक उदाहरण है- 
शिथिल मधु-पवन गिन-गिन मधुकण, 
हरसिंगार मरते हैं कर मर। 
“तुम बिन,? “उन बिन, जैसे प्रयोग अधिक नहीं अखरते और “पथ बिन अन्त? भी 
चल जाता है। में न जानी,” “में प्रिय पहचानी नहीं? जेसे व्याकरण असम्मत प्रयोग 
भी अप्रिय नहीं लगते | तो भी कहना पडता है कि महादेवी जी की रहत्यानुभूति जितनी 
समृद्ध है, उनकी काव्य-प्रांतमा उतनी ही उत्त्कष्ट नहीं ओर भाषा-शक्ति भी सौमित 
। किन्तु श्रमी महादेवी जी निरन्तर विकास के मार्ग पर बढ़ रही हैं, वे किस दिशा 
में कितना बढ़ेगी यह् अब तक अज्ञात है। इसलिए उनकी किसी भी विशेषता पर 
अन्तिम मुहर अ्रभी नहीं लगाई जा सकती । 
अब यहाँ चुके उन मतदाताओं के समाधान में कुछ अन्तिम शब्द क इने होंगे जो 
महादेवी जी की अनुभूतियों पर काल्पनिकता का आशोप करते हैं। उनकी समझ में 
नहीं आता कि किस जगभ्रत्‌ की बातें वे कर रही हैं और उनसे हमारा क्या सम्बन्ध हो 
सकता है। इन्हीं में से वे कुछ लोग भी हैं जो आधुनिक कोलाहल में व्यस्त होन के 
कारण या तो महादेवी जी के काव्यजगत्‌ में पहुँच ही नहीं पाते, अथवा दो-चार चीज़ों 
की बानगी लेकर, शेष सब एकरूप ही हैं, कहने की जल्दबाज़ी करते हैं। इन सब 
को मेरा उत्तर यह है कि महादेवी जी के काव्य का आधार उसी श्र्थ में काल्पनिक कहा 
जा सकता दे जिस अर्थ में कबीर ओर मीरा का काव्याधार काल्पनिक टै; जिस अर्थ में 
गीतांजलि? ओर “आँसू? काल्पनिक हैं। जो महादेवी का श्रध्ययन नहीं कर सकते वे 
इन कवियों का भी अध्ययन केसे कर सकते हैं, अथवा इनको भी एकरूप क्‍यों नहीं 

ठहरा सकते | यहाँ में उन महानुभावों का शुमार नहीं कर रहा जिनकी राय में 
रहस्यवाद किसी प्राचीन बबर युग की स्मृति है, मनुष्य की अविकसित बाल्यभावना 
की सृष्टि है ओर जो वैज्ञानिक विकास-सिद्धांत से बहुत दूर की चीज़ हो गई है। ऐसे 
लोग तो काव्याध्ययन के अधिकारी भी हैं, में नहीं मानता । 


ऊपर मैंने प्रसंगवश “मीरा? का नाम ले लिया है। साथ ही कुछ अन्य 
कवियों के नाम भी आये हैं जिनसे महादेवी जी की तुलना करने का मेरा मन्तव्य नहीं 
रहा, केवल काव्य की आधारभूमि मिलती-जुलती दिखानी थी | फिर भी अ्रक्सर लोगों 
का आग्रह रहा है कि मीरा ओर महादेवी के काब्य की तुलना के सम्बन्ध में कुछ 
कहूँ । मेरा कहना यह है कि मीरा ओर महादेवी के काव्य का आधार बहुत अंशों में 
एक-सा है किंतु ये दोनों दो युगों की सष्टियाँ हैं। अपने-अपने युगों के अनुरूप ही 
इन दोनों का काव्य-व्यक्तित्व है | मीरा का काब्य नेसगिक भावोद्रेक का नमूना है। 
वह अलोकिक प्रेम ओर विरह से भीगे हुए हृदय का उद्गार है। इसमें काव्यकला 
की बारीकियाँ हमें नहीं मिलतीं, मूर्तिमान विरह्द की तड़प ओर मिलन के स्पंदन सुन 
पड़ते हैं | प्रकति और कल्पना फी सहायता से भावों का चित्रण वे नहीं करने बेठीं । 
मध्ययुग के सभी समुन्नत कवियों की यह अप्रतिम चनर्सा*छता उनकी अपनी चीज़ है | 
उस तरह की चीज़ आज इस बौद्धिक विकास के युग में दूँढना दोनों युगों का अपमान 
करना है। महादेवी जी में भी अनुभूति की सच्चाई है ओर गहराई है किन्तु वे 
काव्यकला में सजकर आई हैं। मीरा अपने प्रियवम की खोज में राजमहल छोड़- 
कर निकल आई थीं ओर उन्हें ग़ह-वन पुकारती फिरती थीं। उनका काव्य पुकार- 
साकार है। महादेवी जी की ध्वनि अधिक घीमी ओर ग्धिक सम्य होनी समुचित ही है। 


विशुद्ध काव्यदष्टि से महादेवी मीरा की उँचाई पर कम ही पहुँचती हैं | काव्य- 
कला से सजित होने पर भी उनको कविता में तीत्र नेसर्गिक उन्मेष नहीं, साथ ही उनमें 
एकाज्ञिता भी है। उक्त भावनाशिशु के लिए मुक्त आकाश में पक्की की भाँति उड़कर 
चराचर जगत्‌ की जो सोंदय-सामग्री, जो सहज आस्वाद्य फल, कविगण प्रस्तुत किया 
करते हैं, महादेवी जी में उसकी कमी है। भावना-शिशु का प्यार उन्हें अपना नीड 
छोड़ने नहीं देता | फलतः उनके काव्य में प्राकृतिक उपमानों का वैविध्य नहीं है। 
उनकी कविता कुछ अंशों में कोरी भावना-निष्ठा से, जो व्यक्तिगत है, विजड़ित है। 
अपनी बात स्पष्ट करने के लिए में 'प्रसादजी”? की दो पंक्तियाँ लेता हँँ। ये उनके 
“चंद्रगुत! नाटक में आई हैं, विषय दे देश-प्रेम का-- 

अरुण यह मधुमय देश हमारा, 
जहाँ पहुंच अनजान ज्षितिज को मिलता एक सहारा । 


७ चस्ध्क थक 


लघु सुरधनु से पंख पसारे, शीतल मलय समीर सहारे । 
उड़ते खग जिस ओर मुह किये, समर नोड़ निज प्यारा । 
कवि अपने मूल विषय को लेकर कितनी दूर चला गया है, व्यक्तिगत भाव के 
आर से कितना छूटा हुश्रा | पक्तियों का अनुकूल पवन के सहारे, छोटे-छोटे इंद्रधनुषों 
के-से पंख पसारे, अपनी ईप्सित दिशा में नीडों को ओर उड़ना, ओर मेरा 
देश | (सुख, सोंदर्य ओर अपनेपन की व्यंजना ) अनजान ज्ितिज को कृल- 
पकिनारा मिलना--सहारा मिलना, और मेरा देश ( आश्रय, दाक्षिण्य ओर ओदार्य 
का भाव ) ! ओर साथ ही क्षितिज को किनारा मिलने और पत्तियों के नीड़ की 
ओर उड़ने को मूर्तिमत्ता कितनी सहज, भव्य ओर हृदयग्राहिणी है। यह भावना तो 
है ही, किन्तु समुन्नत काव्य के वेष में । महादेवी जी की शक्ति भावना के विश्लेषण 
में है, प्राकृतिक रूपों ओर उपमानों द्वारा उसे व्यंजित करने में नहीं । बाह्यनिरपेक्षता 
ओर अंतरंगता जो महादेवी जी में एक सीमा तक बढ़ी हुई है, उनकी काव्यशक्ति 
को परिपूर्ण विकास नहीं दे रही है । 
सभी उच्च कोटि के रहस्यवादोी कवियों ओर स्वय॑ मौरा में मी भावना का 
प्राचुर्य उपयुक्त प्राकृतिक उपमाओं ओर कल्पनाओं के सहारे, काव्यात्मक परिच्छुद 
में व्यक्त हुआ है। बल्कि हृदय के सूक्ष्म भावों की व्यंजना के लिए. अन्य कवियों 
की अपेक्षा रहस्यवादी कात्रि को प्रकृति कौ--उसकौ एक-एक भावभंगी, रूप रंग, 
गति अनुगति की--- है 
ओर भी महीन परख रखनी पड़ती है; अन्यथा उसका काम नहीं चल सकता | 


मीरा का काव्य दिव्य प्रेम ओर विरह पर आश्रित है, जो एक ओर उसे 
सहज ह्ृदयग्राही बनाता है ओर दूसरी ओर काव्य के विषय को विस्तीर्ण कर देता 
है। महादेवी के काव्य में वेराग्यभावना का प्राधान्य है। महात्मा बुद्ध की 
भाँति नहीं ( बुद्ध की मूर्तियों में दुःख की मुद्रा नहीं मिलती ) किन्तु बोद्ध-संन्यासियों 
ओर संन्‍्यासिनियों सरोखी एक चिन्ता-मुद्रा, एक विरक्ति, एक तड़प, शांति के प्रति 
एक अशांति महादेवी जी की कविता में सब जगह देखी जा सकतो है। किन्तु इस 
कारण उनकी कविता में एकरूपता “'मोनोटनी? नहीं आई है; जेसा कुछ लोग 
आरोप करते हैं। उनमें प्रचुर वैभिन्‍्य है। 


हिन्दी साहित्य-- बीसवीं शताब्दी १८२ 


आशा है मेन दोनों का अन्तर यथारुभव थोड़े में स्पष्ट कर दिया है। 

अब में अन्त में यह कहूँगा कि आधुनिक कवियों में महादेवी जी का क्‍या 
स्थान है, इसका निर्णय करना अभी हमारे लिए श्रसामयिक होगा। इस युग के 
अग्रगए्य कवियों में संभवत: उनका स्थान सुरक्षित रहेगा ( केवल इसलिए नहीं कि 
भारत अध्यात्म-प्रधान देश है, बल्कि उनके काध्यगुणों के कारण ) किन्तु उनमें 
उन्हें कोन-सा विशेष पद प्राप्त होगा यह तो समय ही बता सकता है। में कह 
चुका हैँ कि उनका विकास अभी बन्द नहीं हुआ है। 


श्रो० भगवती प्रसाद वाजपेयी 

के प्रमुख ख्यातिप्राप्त कथाकार हैं | उनका परिचय कराने की आ्रावश्य करता 
मुझे नहीं । वाजपेयीजी की कृतियों का गहरा प्रेमी में कभी नहीं रह्दा। में यह मानता 
हूँ कि व्यावहारिक समालोचना का मुख्य कार्य यही है कि वह प्रत्येक कृति का 
श्रपना सोंदर्य, जो कुछु उसमें है, उद्बादित कर दे और इस दृष्टि से आलोचक अयने 
द्वारा उठाये हुए काम के दायरे में बैँंधा हुआ भी है। पर मैं यद्द भी मानता हूँ कि 
प्रत्येक समीक्षक अपना स्वतन्त्र व्यक्तित्व भी रख सकता है। ओर इस हैसियत से वह 
अपनी रुचि के अनुसार अफ्ा निजी वक्तव्य श्र सन्देश भी सुना सकता है| उसका 
यह दोहरा का्यकलाप अ्रथवा व्यक्तित्व ध्यान देने योग्य है | एक में वह मुख्यत; साहित्य 
ओर कलाओं की विभिन्न कृतियों का अवुशोलन श्रोर विश्तेषण ऋरता तथा उनके गुण- 
दोषों को सामने रखता है ओर दूसरे में वह अपनी रुचि या प्रकृति के अनुसार स्वतंत्र 
दोकर जो चाहता पढ़ता ओर जो चाहता लिखता है। किवी कृति की समीक्षा करते हुए 
तो उसे अपनी स्वतंत्र रुचि का विज्ञापन करने का अधिकार नहीं होता, पर श्रन्य समयाँ 
में वह ऐसा कर सकता है। कभी-कभी समीक्षक के इस दोहरे आचरण से भ्रान्ति भी 
फेलने को सम्भावना रहती है, किन्तु इस कारण वह श्रपनी स्वतंत्र अभिरुचि का समपंण 
नहीं कर सकता । हाँ, किसी विरोष कला रचना की वित्रेचना करते समय उते अपनी 
यह अभिरुचि काम में नहीं लानी चाहिए । 
अस्तु भेरी व्यक्तिगत अ्रभिरुचि ऐसी नहीं है- कि में हठात्‌ वाजप्रेयीजी की 
रचनाओं का पक्षयाती हो सकूँ । सच तो यह है कि वह सारा साहित्य जो व्यक्तिगत 
चारित्रिक विशेषताओं, असाधारण परिस्थितियों, ऐकान्तिक मनोविज्ञान और 
सामाजिक निष्क्रिता ओ्रोर उद्द श्यहीनता का निरूपक है, चाहे वह साहित्यिक 
दृष्टि से कितना ही प्रशस्त ओर ललित क्‍यों न हो, मेरी अपनी रुचि के अनुकूल 
नहीं | कला जब अपना लक्ष्य सूक्ष्म मानसिक प्रेरणा का चित्रण अथवा अ्रनोखी 
स्थितियों ओर मनोदशाओं का प्रदर्शन बना लेती है, तब वह लोक-प्रिय न रहकर वैज्ञा- 
निक ओर दरूह बन जाती है। और जब कलाकार अपने युग की अथवा किसी अन्य 





४ 'राली बोतलः--कहानी-ौसंग्रह 


हिन्दी साहित्य--बीसवीं शताब्दी श्पछ 


युग की किकर्तंव्यज्ञान-रहित, करुण ओर निष्याण सामाजिक चेशओ्रों ओर आदर्शों 
का ख़ाका खींचने लगता है तब वह कला की दृष्टि से कितना ही समृद्ध क्यों न हो, मेरे 
विचार से सामूहिक अमभ्युदय का क्षेत्र छोड़कर बड़ी हद तक इतिहास की सामग्री 
जुटाने लगता है । वह कितनी ही मार्मिक रीति से उस सामाजिक या सामूहिक अ्रवसाद 
के विविध पहलुओं का चित्रण क्‍यों न करे अथवा दिवंगत आदर्शों ओर अमिलाषाओं 
के लिए. ( जो ऊपर से बड़ी सात्त्विक प्रतीत होती हैं किन्तु जिनका नवीन जीवन में 
लोटना न उपयोगी है, न सम्भव ) अपनी कितनी ही कला-सामग्री क्‍यों न व्यय करें, 
मुभे विशेष रुचिकर नहीं। वे कलाकार जो निष्प्राण करुण को चित्रित करते हैं 
दो श्रेणियों में ग्रा सकते हैं। एक वे जो निष्पाण जीवन को चित्रित कर उसके प्रति 
विर्शक्त का भाव भरते हैं ओर दूसरे वे जो उस बीते या बीतते जीवन के लिए आँसू 
बहाते और पाठकों को द्रवित करते हैं। इनमें से प्रथम तो बुद्धि-व्यवसायी ओर 
प्रगतिशील कलाकार होते है और दूसरे होते हैं केवल भावना या कामना को चित्रित 
करनेवाले । इनमें से कुछ तो बहुत ही समुन्नत कोटि के साहित्यकार हुए हैं जिनमें में 
गाल्सवर्दी, वेंढ्स, चेख़ब, सडरमैन, जोला ओर फ्लावट आदि की गणना करूँगा | 
इनकी कलात्मक विशेषताएँ जग-जाहिर हैं ओर केवल कला की दृष्टि से इनकी अनेक 
रचनाएँ बिल्कुल बेजोड़ हैं । मानस के सूक्ष्म प्रेरक सूत्रों की इनकी पहचान ओर उनका 
उद्घाटन पाठक को स्तंभित कर देता है। वे कला को विज्ञान को अकास्यता निःस्प्रहता 
आर वास्तविक्ता प्रदान करने में समर्थ हुए है, किन्तु मेरी व्यक्तिगत रुचि उनकी 
ओर श्रधिक नहीं है। उनकी श्रपेक्षा कलात्मक पूर्णता की दृष्टि से चाहे हीन ही हों, 
पर टाल्सटाय और गोकीं, इब्सन ओर शा मुझे अधिक रुचते हैं। उनको रचनाश्रों में 
निदारुण करुण नहीं, बल्कि जीवन की वास्तविक ओजस्विता ओर प्रवाह हमें मिलते 
हैं। इनकी कला मनो विज्ञान के विश्लेषण में मुख्य रूप से प्रवृत्त नहीं है, मानव-जीवन 
के साहसी ओर सक्रिय स्वरूपों की ऋभिव्याक्ति करने में लगी है। वह परिपूर्ण कला जो 
अगति या झून्य का चित्रण करती है हमें उतनी नहीं भाती, जितनी वह अपूर्ण कला 
जो जीवन का जाग्रत कलरव हमारे कानों को सुनाती है। यह मेरी कमज़ोरी हो बकती 
है पर स्थिति कुछ ऐसी ही है । 
इस व्याक्तिगत स्थिति का इज़हार करने के साथ ही मुझे कहना होगा कि वाज- 
पेयी जी की रचनाओं की भूमि ऐकान्तिक है। कला के विकास के लिए यह भूमि बड़ी 
उपयोगी सिद्ध हुई है। एक अवस्था विशेष, एक घटना विशेष, किसी मनुष्य विशेष अथवा 
उसकी मानसिक प्रद्गत्त विशेष को उसके आस-पास की चोहद्दी सेअलग निकालकर और 

फिर उस टुकड़े को असाधारण योग्यता के साथ सजाकर दर्शक या पाठक के सामने 
प्रस्तुत कर देना वाजपेयीजी की सिद्ध हस्त कला का नमूना है, जो उनकी इन कहानियों 
में पाई जाती है। उनकी कहानियों की तुलना मुक्तक काब्य से की गई है जिसमें सोने 
के तौल जैसी सफ़ाई और राई-रत्ती तुली हुई डाडी होती है। आवश्यकता से अधिक 
एक भी शब्द नहीं होता । 'ख़ाली बोतल? संग्रह में इस कला का सब से सुन्दर उदाहरण 
पहली कहानी है जिसका शीर्षक पुस्तक का शीपक भी है | इसमें ख़ाली बोतल के प्रतीक 
एक व्यक्ति-विशेष का चित्रण किया गया है | उसके जीवन-सम्बन्धी एक विशेष प्रसंग 
की भाँकियाँ कद्दानी में दी गई हैं; किन्तु उतने ही से उसका सारा जीवन चित्र आँखों 
के सामने नाच जाता है। जेसा कि जरूरी था, यह ख़ाली बोतल कहानी के अन्त में 
फूटकर टुकडे-टुकड़े हो गई है, जिसकी स्पष्ट ध्वनि यह है कि उस व्यक्ति का क्रिया- 
कलाप समाप्त हो गया है। मनोवैज्ञानिक अध्ययन, चुस्ती ओर कलात्मक पूर्णता की 
दृष्टि से यह कहानी निश्चय ही बहुत ऊँचा स्थान रखती है। 


यह कहानी समाप्त होते हुए. उच्चवर्गीय संस्कारों ओर मनोभावों का निरूपण 
करती है। कहानी का उद्द श्य इन मनोभावों की ब्यर्थता को चित्रित करना है ओर 
इस दृष्टि से कहानी का बहुत ही उपयुक्त अन्त हुआ है। उच्च वर्गों की वर्तमान 
ग्रगतिपूर्ण मनोभावना इसमें स्पष्ट हो जाती है। यह आवश्यक नहों कि लेखक का 
उद्द श्य इन मनोभावों का उपहास करना भी हो। वह तो उनका चित्रण करके ही 
अपने कतंव्य की पूति कर लेता है। 


क्या इन कहानियों को हम “मानवता के चीत्कार की कहानियाँ? कह सकते हैं 
( यह उपशोपक पुस्तक के प्रारम्भ में पाया जाता है ) ? मेरी अपनी धारण यह है कि 
इनमें व्यक्तिगत दुःखों का चित्रण होते हुए भी मानवता का चीत्कार इन्हें नहीं कहा 
जा सकता | अवश्य इन कहानियों में कुछ ऐसे आदर्शों का भी निरूपण है जिनमें 
त्याग ओर कष्ट-सहन की भावना उभर कर सामने आई है। उदाहरण के लिए अँधेरी 
रात? कहानी में वेश्या के जीवन की एक साधना प्रदर्शित की गई है और “मैना? तथा 
“हार-जीत” ओर "ट्रेन पर! कहनियों में कुछ आदशशों के लिए किये गये त्याग की भलक 
दिखाई गई है; किन्तु इस आदश्शवादी त्याग के लिए “मानवता का चौत्कार? शब्द 
व्यवहार में नहीं लाया जा सकता | इससे त्याग की महिमा घट जाती है। न इन्हें हम 
जागरण की कहानी कह सकते हैं। वास्तव में ये एक विश्वद्वलल सामाजिक व्यवस्था के 
युग में रहने वाले व्यक्तियों के अनुताप और किकत॑व्यता की कहानियाँ हैं ओर कला की 

दृष्टि से बहुत ही सुडोल कृतियाँ हैं | इनकी विशेषता वर्तमान स्थिति के वैषम्य के 

प्रदर्शन में है। यह आवश्यक नहीं कि कलाकार सदेव “चीत्कार अथवा जागरण? की 

कहानियों का ही निर्माण करे | न यही आवश्यक है कि वह इस वैषम्य के भीतर से 

उद्धार का कोई मार्ग भी खोल निकाने | वैषम्य ओर दुरवस्था का मर्मस्पर्शी चित्रण 
ह कर सका है, यही उसकी कला को सफलता ओर कृतकार्यता है। 


हासोन्मुख जीवन के निरूपक कलाकार अपनी रचनाओं में अधिकतर वस्त॒- 
वादी कलाशैली को अपनाते हैं ओर यूक्ष्म मानसिक विवृत्ति द्वारा ही उस जीवन की 
करूणापूर्ण अगति का चित्र उपस्थित करते हैं | उनका लक्ष्य होता है उक्त अगति का 
नंगा चित्र प्रस्तुत करना ताकि पाठक उस विपम स्थिति का सक्तात्कार कर लें और 
तब उनके मन में प्रतिक्रिया जम ले। किन्तु यह आवश्यक नहीं कि अग्रगति के सभी 
चित्रकार वस्त॒वादी ही हों। वे आदर्शप्रवण भी हो सकते हैं, जेसा कि वाजपेयी जी 
अपनी कतिपय कहानियों में हैं| उदाहरण के लिए “अंधेरी रात” कहानी में नायिका 
कजली, जो वेश्या का व्यवसाय करती है, अपनी शारीरिक पवित्रता की रक्षा कितने 
ग्रसाधारण कष्ट भेलकर करती है यह उसी के शब्दों में प्रकट करना ठीक होगा-- 


धसिर से पेर तक वस्त्रहीन होकर तब कजली बोली--जो अपराध तुमने मुझ 
पर लगाये हैं, उनकी सफ़ाई मेरे बदन भर में पड़ी हुई इन काली, नीली, मिटी और 
बनी रेखाओं से पूछो, घावों के निशानों और जली हुई खाल की सफ़ेदी से पूछो । रो 
में सकती नहीं, नहीं तो आँसुओ्रों से मी बहुत कुछ बतला सकती थी। थ्य कभी आँसुओं 
का सोता, लेकिन अब वह सूख चुका है | इतने पर भी श्रगर विश्वास न हो तो पुलिस 
के पुराने काग्रज़ों में दज आत्मघात के मेरे प्रयत्नों से पूछ देखो ।? 


यह आदर्शवाद भी घोर विवशता-का परिचायक है | यह उद्धार का कोई मार्ग 
नहीं है | अंधकार को प्रगाढ़ करने में ही यह सहायक हुआ है | 

ऐसी कलापूर्ण ओर निराशामयी स्थितियों के चित्रकार कभी-कभी स्वय' अपने 
चित्रों से विचलित हो जाते ओर अपनी तटस्थता अथवा अनासक्ति का त्याग कर स्वय' 
निराशामूलक भाग्यवादी दर्शन के अनुयायी हो जाते हैं। वे अ्रपनी उस प्रारम्मिक 
स्थिति को भूल जाते हैं जब बे चित्रकार मात्र थे ओर कला की दृष्टि से अपना व्यवसाय 
कर रहे थे | अपनी कोमल प्रवृत्ति ओर भावुकता के वश होकर वे उन चित्रों में जीवन 
का श्रादर्श देखने लगते हैं | किन्तु तरे चित्र तो हैं अगति के आदर्श, उन्हें प्रगति 
का आदर्श कैसे बनाया जा सकता है | यहीं से कलाकार हासोन्मुख जीवन का चित्रण 

छोड़कर हासोन्मुख कला की सृष्टि करने लगता है| वह समय के प्रवाह में बह चलता 
है ओर अपना असली उद्दश्य छोड़ बेठता है। तब तो वह विव्रेक का त्याग कर 
लिप्सा और खुमारी का शिकार हो जाता और अगति में ही प्रगति की कल्पना करने 
लगता है। किन्तु सभी बढ़े कलाकार इस खाईं' से खूब सावधान ओर सतक रहा करते 
हैं | वाजपेयीजी कई बार उस सीमा से इस सीमा में प्रवेश कर जाते रहे हैं; किन्तु 

अतिक्रमण क्रमश: कम होता जा रहा है ओर इन नई कहानियों में बहुत कुछ 
विरल है । 


हासोन्मुत्व जीवन का चित्रकार अपना क्या संदेश सुनाये ! वह लम्बे-चोड़े 
आदर्शा का हवाला नहों दे सकता, दिंसा-अहिसा पर प्रवचन नहीं कर सकता । सभा- 
सोसाइटियों में मसी हद ओर दाशनिक बनने का दम बह नहीं भरा करता । यह स्पष्ट ही 
है इसलिए कि किसी गौरवपूर्ण आदर्शवाद या प्रगतिशीलता से उसका सम्बन्ध नहीं । 
वह संप्रति जिस नकारात्मक उद्योग में लगा हुआ दै उसमें किसी प्रत्यक्ष ऊँचे उद्द श्य 
की दुहाई नहीं दे सकता । उसकी स्थिति उस डाक्टर की-सी ह जो आपरेशन का 
ही काम करता है | यह कोई आकर्षक या लोकरंजक काम नहीं कि मोड उसके पास 
जमा हो | श्रापरेशन वह करता है, लोगों में प्रेम की अपेक्षा भय की भावना बढ़ाता है 
ओर फिर भी किसी के सामने खुलकर वह नहीं कह सकता कि उसका मरीज़ चंगा ही 
हो जायगा | वह कुछ कहे या न कहे; किन्तु क्या इस बात में संदेह हे कि वह लोक- 
द्वितेषणा के कार्य में ही लगा हुआ हे । 


हमारे कतिपय कहानी-लेखक अध्यात्मवादी श्रोर अहिसात्ती हैं; उनकी रचनाश्रों 
में अहिंसा का पूर्ण परिष्कार चाहे न श्राया दो, पर अपना संदेश वे सुना सकते हैं। 
कुछ अन्य कथाकार जो शोषित के सहायक ओर निपीड़ित के पक्षपाती हैं, अपना लोक- 
मोहक व्याख्यान जारी रख सकते हैं | उनमें से कुछ तो अपनी पूर्ववर्ती कलाकृतियों का 
केवल इसलिए उपद्ाास करते हैं कि उनमें सहानुभूतिशील मध्यबग के चित्रण मिलते हैं। 
कुछ अन्य हैं जो स्वातंत्र्य के सीमाविस्तार को ऐन्द्रिय-लिप्सा के सीमाविस्तार का समा- 
नारथी समभते हैं ओर लारेन्स ओर रोमानाफ़ ओर न जाने अन्य कितनों की डुह्ाई देकर 
साहित्य को अना काज्षित गन्दगी का श्रड॒डा बना रहे हैं | उन्हें यह मालूम नहीं कि यूरोप 
में किन स्थितियों की प्रतिक्रिया लारेन्स आदि के द्वारा व्यक्त हुई है श्रोर भारत में उस 
स्थिति का श्रस्तित्व भी है या नहीं । अन्तिम श्रेणी उन कथाकारों की है जो शुष्क तक 
या सिद्धान्त स्थापन के लिये लहानियाँ गढ़ते हैं किन्तु उनमें कला की विश्वसनीयतता, 

निर्माण की कुशलता नाम मात्र को ही आ पाती है। इन वाचाल वर्गों के बीक्त 
वाजपेयीजी चुपचाप काम कर रहे है। वे अपनी पुस्तक की प्रस्तावना भी स्वतः 
नहीं लिखते | । 

वाजपेयीजी की शैली व्यंग्यात्मक नहीं है, यद्याप जीवन के व्यंग्य को वे काफी 
बेरहमी के साथ चित्रित करते हैं। उनका चित्रण-क्रम पूर्ण तठस्थता लिये हुए नहीं दे 
ओर अक्सर यह श्ढा उत्पन्न करता है कि रचनाकार की व्यक्तिगत सहानुभूति भी 
अस्तव्यस्त जीवन की अस्तव्यस्त प्रवृत्तियों के प्रति है। इसी श्रम के कारण कतिपय 
व्यक्तियों ने यह्द शिकायत की हे कि वाजपेयीजी किसी समुन्नत भावना से प्ररित होकर 
साहित्य-सूष्टि नहीं कर रहे, केवल ओले ढक्क की बंगाली भावुकता के हिन्दी प्रतिनिधि 
हैं | वस्त॒वादी कलाकार की स्थिति इस दृष्टि से बड़ी संकटपूण होती है। वह हावशील' 
वर्गों की शिथिल ओर निरुद्द श्य प्रवृत्तियों का प्रदर्शन करने को बाध्य है। ओछी 
भाव॒कता भी उनमें से एक प्रव्वत्ति है। अब यदि कलाकार पर्य्यात्त सचेष्ट नहीं है तो 
बहुधा इस आरोप की संभावना रहेगी कि वह स्वयं उन विकृतियों से आक्रान्त है। 
फिर जब रचनाकार स्वयं इस प्रकार का वाक्छुल अपने उपहार-पत्र में जाने दे कि 
“आप मादकता से बहुत घबराते हैं परमें तो जीवन को भी एक नशा मानता हूँ 
तब भश्रान्ति का ओर भी बढ़ जाना स्वाभाविक है पर असल में यह दिखावटी नशा 
है, खाली बोतल है। इसकी परीक्षा के लिए कई व्यावहारिक तरीके काम में लाये 
जा सकते हैं--- 

१-- लेखक ने कहीं किसी पात्र को नशे में बुत बनाकर अश्लीलता की सीमा तो 

नहीं पार कराई १ 

२---उसने नशे की स्थापना आदर्श रूप में की है या वस्तु के रूप में; उसका 
गुणगान किया है अथवा केवल चित्रण ? 

३---उसने नशे को सुखान्त या दुःखान्त चित्रित किया है। 

यहाँ नशे से मेरा मतलब समाज की हासोन्‍न्मुख प्रवृत्तियों से है। वाजपेयीजी ने 
कहीं ऐसी प्रद्ृत्तियों को आदश्श या सुखहेतुक मानकर चित्रित नहीं किया | इस संग्रह 
की अधिकांश कहानियाँ ठ॒ःखान्त हैं जो ऐसे चित्रणों की स्वाभाविक परिणति होनी 
चाहिए | वाजपेयीजी इन सभो कसोटियों में खरे उतरते हैं | उनका लक्ष्य वस्तृन्मुखी 
कला का निर्माण है | इस कार्य में वे क्रशः अधिकाधिक सफल हो रहे हैं | समीक्षकों को 
उनके कार्य को कठिनाई समभनी चाहिए | आज्तिप करना बड़ा सरल धंधा है, पर कला 
की रचना करना कठिन कार्य है; विशेषतः वस्वृन्मुखी कला की रचना करना--ओर 

वह भी जब वस्तु रमणीक ओर उदात्त नहीं, बल्कि उसके विपरीत हैं---आग के साथ 
खेलना है | समीक्षकों को यह कला सावधानी के साथ परखनी चाहिए । 

रोमांटिक कल्पनाओं की वाजपेयीजी की कथाओं में कमी नहीं है, पर 
चारित्रिक ओर मनोवैज्ञानिक वैचित्य का उद्घाटन उनकी नवीन आख्यायिकाओं 
में प्रधानता पाता जा रहा है। दुःख ओर कष्टसहन उनके मुख्य आकर्षण हैं। 
उनकी कथाओं के निर्माण में इन्हीं दोनों का प्रधान स्थान है। असाधारणता को 
श्रोर प्रज्नत्ति होने के कारण दुःख और कष्ट-सहिष्णु चरित्र भी वे उच्च ओर मध्यवर्गीय 
समाज में से चुनते हैं। आर्थिक क्षेत्र में जो दुःखान्त नाटक 'सर्वहारा? समाज 
द्वारा खेला जा रह्दा है; वाजपेयीजी ने अभी उसकी ओर ध्यान नहीं दिया । अ्रभी 
वे उच्च ओर मध्यम वर्ग की सामाजिक विश्ज्लुला को ही दिखा रहे हैं। असल में 
यह भी नवीन सांस्कृतिक उत्थान का ही सहायक कला-आन्दोलन है, यदि यह 
विवेकपूर्वक चलाया जाय | विवेक से मेरा मतलब यह है कि लेखक अपना मूल 
उद्द श्य भूले नहीं कि उसे अपनी कलाकृति द्वारा पाठक की संवेदना सम्यक्‌ रूप से 
जगाकर सम्यक्‌ दिशा में लगानी है। दूसरे शब्दों में यह कि वह आत्म-विस्मृत 
न हो जाय। 

वाजपेयीजी का विवेक पर्याप्त परिपुष्ट दे ओर जहाँ तक निर्माण की सुघरता 
का प्रश्न है, हिन्दी कथा-साहित्य में निश्चय ही वे सब से आगे हैं 


श्री० जेनेन्द्रकुमार 


कक ७.९, + 
०४४५ 





थ्प्रो 8 नेन्द्रकुमार से मेरा परिचय नया नहीं है। बह तत्र का है जब्र उनकी सिर्फ 
दो-चार कहानियाँ हिन्दी में प्रकाशित हुई थीं। में भी उन दिनों 
नया-नया एम० ए० पास करके काशी विश्वविद्यालय में 'रिसर्च! कर रहा था । 
नई-नई भावनाओं ओर आदरशों का मुक पर आधिपत्य था। ज्योंही मैंने जैनेन्द्र 
में एक नवीनता देखी, उन्हें प्रशंसात्मक पत्र लिखा। पत्र लिखने की देर न थी 
कि जैनेन्द्रजी मेरे पास काशी आ पहुँचे | हम दोनों समवयस्क-से थे, देखते-ही-देखते 
हमारी मेत्री प्रगाढ हो चली। 
विश्लेषण की प्रवृत्ति उस समय भी कुछ मुझ में थी। मुझे जेनेन्द्र में एक 
प्रकार की धार्मिक आदर्शवादिता दिखाई दी। व्यक्त घटना की श्रोक्षा अव्यक्त 
भावना की गहराई में उतरना ओर उसे स्पश करना इसी की द्योतक थी। पात्र 
ओर विशेषकर कहानियाँ के नायक एक ऐसी आध्यात्मिक शक्ति से परिचालित थे 
जिसमें शरीर और मन को मोड़नेवाली, उन्हें पराजित कर सकनेवाली, कोई सत्ता 
नहीं है। शरीर और मन, घटना और व्यावहारिक परिस्थिति, सभी अजेय आत्मा 
द्वारा अनुशासित हैं। यही आदर्शवाद मुझे उनकी आरम्मिक कहानियों में 
दिखाई दिया । 
जगत्‌ को व्यक्त द्विधात्ममता, उसके सुख-दुःख, मान-अपमान, सफकलता- 
असफलता की तह में एक अडिग, थजेय आत्मशक्ति के प्रदर्शन को में कल्पना के राज्य 
में रहना या जीवन से भागना (०७८०४5४7) नहीं मानतः | शर्त यह है कि आत्मशक्ति 
का प्रदर्शन वास्तविक हो । दूसरों के अनुभव में भी वह आ सक्रे | यदि किसी ने उस 
सत्ता की सुदृढ़ प्रतिश कर दी है तो मेरे लिए यह भी कोई विशेष बात नहीं है कि वद्द 
सत्ता प्रवृत्तिमुखी दे या निवृतक्तिमखी | सांसारिक धर्मा या संघ्र्षों के बोच दिखाई देती 
है--अथवा उनसे खिंची हुई। मेरे लिए इतना ही जान लेना पर्याप्त है कि उस आदर्श 
की स्वस्थ अनुभूति लेखक को हुई है और वह पाठक तक पहुँच सकी है, या नहीं ! 
इस आदर्शवाद के साथ जैनेन्द्रकुमार में सामयिक, सामाजिक नवनिर्माण की ओर 
भी पूरा कुकाव दिखाई दिया | इस विषय में जैनेन्द्रकुमार महात्मा गान्धी के अ्रनुयायो हैं | 

बे न तो भोतिक विज्ञानवाद और उनके नुरखंों को आँख मूँदकर चाट जानेवाले प्रग॒ति- 
वादी हैं, ओर न 'हाय पैसा-हाय पैसा? की रट लगा कर श्रासमान उठा लेनेवाले पंसावादी | 
वे मनुष्य की सद्वत्तियों ओर आध्यात्मिक संभावनाओं को जाणत करनेवाले लेखक 
है। यही कारण है कि जो केवल पश्चिम के सामाजिक प्रयोगों और उपचारों तक 
ही सीमित रहना चाहते हैं उन्हें जेनेन्द्रकुमार द्वारा नियोजित पुरानी संयमवादी प्रथा 
प्रतिक्रियात्मक जान पड़ती है। साथ ही उनकी समझ में नहीं आता कि जारज पुत्र 
उत्पन्न होने की सम्भावना पर कोई माता आत्मग्लानि क्‍यों करती है, वह उस पूत्र 
को अ्रपनाकर निर्भीक भाव से उसे समाज के सामने प्रदर्शित करने से डरती क्‍यों है ? 
यह अ्रति निर्भाकतावबाद जेनेन्द्र के उपन्यासों में नहों है, किन्तु इसके बदले एक 
पवित्रतावादी दृष्टिकोण ओर सिद्धान्तों के लिए कष्ट-सहन की असाधारण क्षमता उनके 
कितने ही पात्रों मे देखी जाती है । 


यद्यपि जैनेन्द्रकुमार आध्यात्मिक दर्शन के अनुयायी हैं, किन्तु इसका यह आशय 
नहीं दे कि वे श्रपने विचारों में पुराण-पंथी या रूढिगा दी है। भौतिक- विज्ञान को, अथवा ' 
यह कहें कि उसकी वर्तमान विधियों को, वे सर्व-श्रेष्ठ सत्य नहीं मानते, किन्तु इसका यह 
तात्पय नहीं कि वे दुनिया की व्यावहारिक समस्याओं को ओर से उदासीन हैं | 


जैनेन्द्र के उपन्यासों के सम्बन्ध में मेरा आक्तिप प्रगतिवादियों जेसा नहीं है। वह 
बिल्कुल ही दूसरे ढल्ञ का है। मेरी यह शिकायत नहीं है कि जैनेन्द्रकुमार अध्यात्मवादी 
ओर पवित्रतावादी अव्यावहारिक दृष्टि रखते है, मेरी शिकायत तो यह है कि यह 
अध्यात्मवादी ओर पविन्रतावादी दृष्टि जैनेन्द्र में पर्याप्त परिपुष्ट नहीं हो पाई। उनके 
उपन्यासों छो पढ़ने पर एक अनाकाज्ञित शज्ञारिकता की अन्तर्धारा हमें दिखाई देती 
है। कठिनाई यह्व है कि यह कृत्रिम भावात्मकता का लबादा ओढ़कर आती है ओर 
ऊपर से विशुद्ध-सी वस्तु जान पड़ती है। पर यह वास्तव में विशुद्ध है नहीं । उदाहरण 
के लिए. 'परख के पात्रों को लीजिए | सत्यधन कट्दो को पढ़ा रहे हैं। पढ़ाते-पढ़ाते 
उसको पुस्तक पर एक वाक्य लिख देते हैं जिसमें उक्त >द्यार्थिनी के लिए प्रशंसा के 
शब्द हैं। ऊपर से यह एक निदोंष-सी घटना या चेष्टा मालूम देती है, पर यह पूरा 
प्रसंग सत्यथन ओर कट्टो दोनों की मलिन अन्तच्शओं का द्योतक है। 

सुनीता श्रोर हरिप्रसन्न वे पारस्परिक व्यवहागों मे आदि से श्रन्त तक एक विचित्र 
भिम्क, गोपनीयता या छिपावट की प्रत्गत्ति पाई जाती है। एक अस्वस्थ-सा सम्बन्ध 
दोनों का मालूम देता है जो “भाभी? या ऐसे अन्य शब्दों की आड़ में भी छिपता नहीं |, 

इसी कारण सुनीता ओर हरिप्रसन्न के चरित्रों में एक अजीब रहस्थात्मकता आ गई है 
जो इसी दुराव अथवा छिपाव का परिणाम है। इसे कोई आध्यात्मिक, उच्च मनो भावना 
भूलकर कभी नहीं समभका जा सकता। 

“सुनीता? के प्रकाशक्रीय वक्तव्य में मेने पढ़ा था कि इसके पात्र दिव्य, स्वर्गीय 
ग्रथवा अलोकिक आ्राचरण वाले हैं | किन्तु मुझे खेद के साथ कहना पड़ता है कि 
सुनीता के पात्रों की असाधारणता केवल एक आवरण के कारण है; वह आवरण है 
एक अस्पष्ट भावात्मकता और गोपनीयता का। में उसे सच्चा आदर्शवाद नहीं कह 
सकता । 


मुझे स्मरण है, एक बार जब में राजपूताने से देहली होकर घर लोट रहा था, 
जैनेन्द्रजी से मेरी मुलाक़ृत हुई थी। उन्होंने सुनीता पर मेरी सग्मति माँगी थी। मेंने 
उनसे कहा था कि यह तो मुझे एक “माडनिस्ट? या अधुनातन रचना मालूम देती है, 
यद्यपि इसे पोशाक पुरानी पहनाई गई है। मेरा मतलब यह था कि यद्यपि सुनीता, 
हरिप्रसन्न, श्रीकान्त आदि सभी मुख्य पात्र एक ऊँचे उद श्य को लेकर एक उच्च मान- 
सिक भूमि पर व्यवहार करते दीखते हैं किन्तु सच्ची चारित्रिक उच्चता ओर उदात्त 
मन्‌:-स्थिति उनमें है नहीं | जैनेन्द्रजी में उपन्यार्सों के सम्बन्ध में यह मेरी प्रथम ओर 
मुख्य शिकायत है । 

मेरी दूसरी शिकायत यह है कि जैनेन्द्रजी अपने पात्रों को सुस्पष्ट व्यक्तित्व नहीं 
देते, न उनके जीवन के सुख-दुःख्र को सुलमे हुए रूप में हमारे सामने रखते हैं | इससे 
होता यह है कि उनके पात्र एक बड़ी हृद तक रहस्यवादी बने रहते हैं ओर उपन्यास 
उनके प्रति आकाक्षित सहानुभूति नहीं उत्पन्न कर पाता | सच पूछिए तो उन पात्रों का 
व्यक्तित्व और उनकी समस्या ही ठीक तरह से समभ में नहीं आती । यह अस्पष्टता यों 
तो उनके प्रायः सभी उपन्यासों में है पर 'त्यागपत्र! ओर '“कल्याणी'” में इतनी बढ़ी हुई 
है कि पाठक किसी निर्णय पर पहुँच ही नहीं पाता । 


'त्यागपत्र! की नायिका मुणाल याभिनी को लीजिए--विवाह के पूर्व उसकी 
थोड़ी-सी झाँकी दी गई है, पर वह एकदम अनिर्णयात्मक है। यह समझ में नहीं 
गरता कि मुणाल आर्िर चाहती क्‍या है ? क्‍या वह विवाह न कर अपने भतीजे के 
साथ ही रहने को उत्सुक दें ? विवाह के समय केवल इतना श्राभास दिया जाता है--- 
म॒णाल इस बेजोड़ वित्राह से प्रसन्न नहीं है। पर विवाह हो जाने पर वह राज़ी हो जाती 
है और सनातन धर्भ” के अनुसार पतिदेव की परिचर्या करती रहती है। पतिदेव का 

दुत्यवहार बहुत ही स्पष्ट है, पर मृणाल पर उसकी कया प्रतिक्रिया होती है यह स्पष्ट नहीं 
होता । अचानक वह एक तीसरे आदमी के साथ पाई जाती है। इस श्रादमी से उसे 
क्या सुख मिलने को है यह वह अच्छी तरह जानती है, फिर भी उसका साथ तब तक 
नहीं छोड़ती जब तक वह स्वयं उसे छोड़कर नहीं चला जाता | इसके पश्चात्‌ मृणाल 
के दुःख बढ़ते ही जाते हैं श्रोर वह ठोकरें खाती हुई ऐसे गन्दे स्थान पर पहुँच जाती 
है जहाँ मनुष्य रह नहीं सकता | फलत: वहीं उसका देहावसान हो जाता है | 

इस सम्पूर्ण दुघठना के बीच मृणाल की उसके भतीजे से ( जिसे वह बहुत प्यार 
करती दे ) कई बार भेंट होती है ओर वह कई बार उससे घर चलने का आग्रह भी 
करता है, पर यहाँ मृणाल एक ऐसे सिद्धान्त से बैँधी दिखाई देती है कि वह अब अपने 
माँ-बाप, भाई-भतीजे के घर जा ही नहीं सकतो | 

अवश्य यह उपन्यास हममें मृणाल के दुःखों के प्रति सहानुभूति उत्पन्न करता 
5, (दुःख के प्रति स्वभावतः सहानुभूति होती ही है), पर हम यह नहीं जान पाते कि 
म्रणाल वास्तव में चाहती क्‍या है ओर किस प्रकार उसका दुःख दूर हो सकेगा ? फल 
यह होता है कि हमारी सहानुभूति कोई सुदृद़ आधार नहीं पाती ओर वह अनिश्चित, 
अनिदि ष_्ट-सी बनी रहती हे। 


याद मृणाल का व्यक्तित्व सुस्पष्ट होता, यदि हम उसके दु:ःखों ओर कष्टों के 
स्वरूप तथा उसके कारणों को ठीक-ठीक समभ पाते तो निश्चय ही यह उपन्यास अब 
की अपेक्षा कहीं अधिक प्रभावशाली हो जाता । 


“कल्याणी? के साथ भी यही कठिनाई है। उसका चरित्र आरम्म से ही संदेहा- 
त्पद बना दिया गया है। विलायत से लोटने पर उसके सम्बन्ध में अनेक प्रकार के 
प्रवाद फेलाये गये हैं | उपन्यास में आगे चलकर यह तो मालूम होता दे कि वे प्रवाद 
निराधार या असत्य थे पर यह नहीं मालूम पड़ता कि कल्याणी के मन में पश्चात्ताप 
किस बात का दे ? वह अपने पति की भर्त्सना और उसकी डाट-डपट, मार-फटकार को 
ईसी- खुशी क्‍यों स्वीकार करती है ! क्‍या उसका गर्भगत पुत्र सचमुच पति से भिन्न 
किसी व्यक्ति का है ? इस प्रश्न के उत्तर में उपन्यास शुरू से लेकर श्राख़िर तक मौन 
है। अथवा अधिक-से-अधिक एक अन्धकारपूर्ण रहस्य में यह प्रश्न पड़ा हुआ दे | 

कल्याणी के चरित्र को हम स्वस्थ चरित्र नहीं कह सकते | वह क्रान्तिकारियों को 
आ्राश्रय देती है। हमारे जैनेन्द्रजी के लिए. 'भारती तपोवन? बनवाने को आमादा हो 
जाती ओर कांग्रेसी प्रधान मन्त्री से उपयुक्त साहाय्य न मिलने पर भला-बुरा भी बहुत 

कुछ कह उठतो है, पर कुल मिलाकर वह एक अतिभावुकता से अस्त महिला है जो 
दिन-रात पूजा-पाठ में ही व्यस्त नहीं रहती, किसी स्त्री-भूत से भी श्राक्रान्त है। साथ 
ही वह सहसा रानियों कोसी पोशाक पहनकर “रॉल्सरायस” कार में भी चढ़ दौड़ती 
है। ऐसी महिला के स्नायविक दो4ल्य के प्रति हमें सहानुभूति अवश्य होती है, पर 
उसके सारे दुःखों को हम वास्तविक सकारण दःख नहीं मान पाते । ऐसी अवस्था में 
हम लेखक को अपने उद्द श्य में यथरेष्ट सफल केसे मानें ? 


'सुनीता? जेनेन्द्रकुमार का सामाजिक उपन्यास है। उसमें चित्रण है एक ऐसे 
परिवार का जिसमें एक युवती पत्नी श्रोर उसके पतिदेव हैं। पतिदेव के मित्र एद, नव- 
युवक का बाहर से आगमन होता है | इस नवयुवक में आकर्षण की सृष्टि होती है, उसे 
एक गुप्त क्रान्तिकारी आन्दोलन से संबद्ध कर# | श्रब यह क्रान्तिकारी पुरुष है और बह 
युवती सत्री। परदा नहीं है | पतिदेव उपन्यास की समस्या को सामने लाने के लिए 
कुछ दिनों को घर से बाहर कहीं काम से चले जाते हैं। समस्‍या बिल्कुल प्रत्यक्ष है, 
परदा-रहित परिवार में पर-पुरुष-प्रवेश की समस्या | अवश्य यह हमारी आज की एक 
आवश्यक समस्या है, किन्ठु इसका समाधान ? इसका समाधान जेनन्द्रजी करते हैं एक 
रात नग्न रूप में उस स्त्री को दिखाकर ओर क्रां तकारी पुरुष के मन में तात्कालिक 
विरक्ति या मानसिक आघात उत्पन्न करके | किन्तु यह क्या कोई वास्तविक समाधान 
है ? में इसे वास्तविक समाधान नहीं मानता, किन्तु मेरे मित्र श्री नरोत्तमप्रसाद इससे 
एक क़ृदम ओर आगे बढ़ते हैं. उनका आक्रमण जैनेन्द्र की सम्पूर्ण मनोभूमि पर है। 
वे 'शुत॒र्म॒गर-पुराण” लिखकर यह दिखाते है कि दमित इच्छाओ्रों का विस्फोट ऐसी ही 
कनत्रिम प्रणालियों से होता है, जिन्हें जैनन्द्रजी रहस्यात्मक रूप देकर छिपाना चाहते 


इसी सिलसिले में जैनेन्द्रजी के 'त्यागपत्र! नामक उपन्यास को भी ले लें। 
यदि इसकी समीक्षा मनोविश्लेपण को दृष्टि से की जाय तो विश्नेषक अपना अधिक 
समय नायिका “मृणाल? के चरिश्र सम्बन्धी अ्रस्वाभाविक भुकावों की ओर देगा। 
मृणाल की बेतों से मार खाने को इच्छा, अपने भतीजे को गोद में भरना, उससे लिप- 
टना और उसे लिपटाना---श्रादि की मीमांसा वह करेगा | यही रचना वस्तुतादी या 
बुद्धिवादी परीक्षक को दी जाय तो वह सूचित करेगा कि इस उपन्यास में अनिदि ष्ट 
अहिंसा का प्रसार करने के लिए उपन्यासकार अपनी नायिका को अनाकांज्षित कष्टों 
के घोर भमेले मे डालता है। वह कहेगा कि मृणाल जेसी तेजस्विता रखनेवाली स्त्री 
यदि विवाह न करना तय कर लेती तो उसका विवाह ही उस व्यक्ति से न होता 

जिसे वह नहीं चाहती आर तब विपम विवाह को समस्या को इस रूप में रखन का 
अवसर ही न आता | जो स्त्री अपनी अ्रनिच्छा से विवाहित हुई हैं वह विवाह होने पर 
पाति को सर्॑स्व समर्पण कर उसकी अनुचरी बन जायगी, यह गांधीजी की उस टेकनोक 
के अनुकूल भले ही हो कि जेल के बाहर सत्याग्रह करें, पर भीतर सारे नियमों का 
पालन | किन्तु यह टेकनीक मात्र का अनु करण है, सत्याग्रह का सार यहाँ नहीं ओर न तो 
यह विद्रोही मनोवृत्ति के विकास के उपयुक्त हे। इसी प्रकार वह यह भी कहेगा कि 
उपन्यास की नायिका किसी क्रमबद्ध मनोविज्ञान के ग्राधार पर नहीं चलती | बल्कि 
एक अहिंसावादी टेकनीक-विशेष की पृष्टि के लिए भाँति-भाँति की परिस्थितियों में 
डाली जाती ओर आचरण करती है। किन्तु प्रभाववादी समीक्षक इन पहलुओं पर ही 
ध्यान न देकर यह भी अनुभव करेगा कि उपन्यास विपम-विवाह के प्रश्न पर, जो इस 
उपन्यास में आयोजित है, कैसी गहरी चोट कर सका है | उसे यह अवश्य अनुभव 
होगा कि सूणाल आज की परवश नारी ओर विवश कन्या की प्रतीक बनाकर दिखाई 
गई है। प्रचारात्मक अधिकांश क॒तियों की भाँति इसमें भी कुछ दोष हैं अ्रतिरंजना के, 
और अस्पष्टत इस उपन्यास का टूगुण बन गया है, पर इसके प्रभावात्मक 
([797०5507502८) गुणों की अवहेलना नहीं की जा सकेगी | 

इन त्र॒टियों के रहते मी मेरो जैनेन्द्रकुमार में आस्था है। मुझे यह विश्वास करने 
के लिए पर्याप्त कारण हैं कि दिखावटी भावात्मकता और कारणु-हीन अप्रा धगिक करुणा 
के स्थान पर विशुद्ध, सुस्वस्थ भावना और आदश की प्रतिष्ठा जैनेन्द्र अपने उपन्यास- 
साहित्य में कर सकेंगे। उन्होंने तथा-काथित प्रगतिवाद के नपे-ठ॒ले नुस्खों को छोड़कर 
जीवन की वास्तविक गहराई में पेठने का उपक्रम अपने उपन्यासों में आरम्म से ही कर रक्‍क्खा 
है। यही उन्हें साधारण (५४7०८४॥2००) बाजारू प्रगतिवादी साहित्यिक की श्रेणी से 
ऊपर उठाकर जीवन का मर्मस्पर्शों अन्वेषक बना सका है। कोई भी साहित्यकार किसी 
बनी-बनाई पगडरण्डी पर चलकर अपने गंतव्य स्थान तक नहीं पहुँच सकता | उसे स्वानु- 
भूत दर्शन चाहिए| स्वाजित शक्ति चाहिए | श्री जैनेन्द्रकुमार में न केवल स्वतन्त्र विचारणा 
है, स्व॑तन्त्र कलामिव्यक्ति भी है। अवश्य उन्हें आवश्यकता है परिमाजना को और सुस्त्रस्थ 
सुस्पष्ट अभिव्यक्ति की। जो व्यक्ति भावना की गहराई में इतनी दूर तक पैठ सकता है वह 
उसे परिमाजित स्वरूप नहीं दे सकता, यह बात समझ में नहीं आती | मेरी अब भी यही 
धारणा है कि जैनेन्द्रकुमार प्रासंगिक त्रटियों को दूर कर स्वच्छु सशक्त आदर्शवाद का 
प्रवाह उपन्यास-साहित्य में श्रन्नुगण रख सकेंगे | मेरो यह घारणा तब्र तक बनी रहेगी 
जब तक जैनेन्द्रकुमार अपनी रचनाश्रों द्वारा इसका एकदम ही निराकरण न कर दंगे। 


५५ 


श्री० रामेश्वर शुक्र अंचल' 


रगवर श॒क्न अंचल! नवीन हिन्दी-काब्य का एक कऋ्रान्तिदू है। में उसे क्रान्ति 
का खष्टा भी कह सकता हूँ, यदि “'खष्टाः शब्द से केवल खजनकर्त्ता का 

आशय हो | किन्तु यदि उसका तात्पर्य क्रान्ति को अपनी नेसर्गिक सीमा तक पहुँचा 
देने का हो तो खष्टा पद श्रभी उसके लिए अनुपयुक्त होगा | अंचल” अभी माग में 
है, बहुत कुछ उसकी भविष्य की गतिविधि पर अ्रवलम्बित है । 

क्रान्ति उसने की है, छायावाद की मानवीय किन्तु अ्रधिकांश अशरीरी 
सोन्दर्य-कल्पना के स्थान पर अपनी मांसल कृतियों द्वारा। छायावाद की सूक्ष्म 
उज्ज्वल मम स्पशिता के बदले अपनी जीवनत रंगीनी द्वारा | इस क्रान्तिदूत का संदेश 
है तृष्णा, लालसा, प्यास; तृष्णा सोन्दर्य की, लालसा रूप की, प्यास प्रेम की । 
सोन्दर्य नारी का, रूप व्यक्त, प्रेम विनाशी श्रथवा जो विनष्ट हो चुका है। पूछा जा 
सकता है कि क्‍या यह कोई नया या क्रान्तिकारी संदेश है ! 

उत्तर में केवल हाँ कहना पर्याप्त न होगा, गत कतिपय वर्षों की हिन्दी-काव्य 
को एक सामान्य रूपरेखा भी देखनी होगी । उन्नीसवीं शताब्दी के अन्त अ्रथवा 
बीसवीं के आरम्म में हिन्दी की दो ही प्रधान काव्यधाराएँ प्रवाहित थीं--एक 
भक्तिप्रधान धारा ओर दूसरी ःशज्ञारप्रधान धारा । दोनों का उद्गम एक ही अति 
उन्नत कृष्णकाव्य-रूपी शैलशिखर से हुआ था, किन्तु दोनों हो उस समय ह्वासोन्मुख 
हो रही थीं। भक्ति ओर शज्ञार का, दिव्यता ओर लोकिकता का फूटकर प्रथक्‌- 
प्रथक्‌ हो जाना दोनों के लिए सबसे अधिक घातक सिद्ध हुआ | किन्तु हास का 
केवल यही कारण न था | दिव्यता ओर लोकिकता दोनों ही रूढ़िवद्ध भी हो गई । 
एक मठों ओर मन्दिरों में तथा दूसरी दरबारों ओर मजलिसों में । जीवनमय 
सांस्कृतिक खो्तों से दोनों का सम्पक छूट गया। फलतः दोनों का अ्रध:पात 
स्वाभाविक था। 

क्या ही आश्चर्य है कि अधःपतन के चिह्न दोनों के एक से ही हैं। दिव्य 
(भक्ति ) काव्य अपनी श्रलोकिकता की वृद्धि करता उस सीमा तक पहुँचा जहाँ नाना 
दिव्य लोकों को सृष्टि, अनेकानेक दिव्य सहचरियों के भेद तथा दिव्य नायक का दिव्य 

अष्टयाम आदि प्रचलित हुए ओर दूसरी ओर लोकिक काव्य भी नायक-नायिकाश्रों 
की अपार श्रेणी-श/ खला, ऋतुचर्या, दिनचया और सहेटस्थलों के बहुब्रिध भेदों को 
लेकर उपस्थित हुआ | समाज में एक श्रोर साधुश्रों की अलोकिक सिद्धियों श्रोर चम- 
स्कारों का प्राधान्य हो गया तथा दूसरी ओर उसी पैमाने पर नाच-रह्ल और विलास- 
सामग्रियाँ फैल चली | नाम ओर रूपभेद के रहते हुए भी वास्तविकता में एक-दूसरे 
के अति निकट आ गई थीं। दोनों में ही हुबल माठुकवा, राजसिकता ओर राष्ट्रीय 
तथा सांस्कृतिक विच्छेद के चिह्न स्पष्ट दिखाई दे रहे थे । 


ग्रावश्यकता थी दोनों को एक में मिलाकर अ्रथवा अलग-ग्रलग ही उनकां 
संस्कार करने की । अलोकिकता को मनोवैज्ञानिक वास्तविकता देने, कर्म-च्षेत्र में झत्म- 
साधन करने की ओर लोकिकता को लोकसामान्य या सुर्वजनीन, बनाने की | इसी 
प्रकार ये दोनों एक-दूसरे के निकट आकर क्रमश: एक हो सकते थे अथवा प्रथक्‌ 
रहकर भी सामूहिक संस्कति के उन्नयन में योग दे सकते थे । 


लौकिक ओर अलोकिक, भोतिक ओर आध्यात्मिक, घास्तविक और आदशे 
क्या अलग-अलग स्तरों पर हैं या ये एक ही मूलबस्तु के दो पक्त या पहलू हैं?! इस 
आनुषंगिर किन्तु आवश्यक प्रश्न का उत्तर दिये बिना हम आगे नहीं बढ़ सकेगे। 
प्रत्यक्ष और परोक्ष में केवल दृष्टिमेद है या वस्त॒ुभेद ? यह प्रश्न यहाँ काव्य और कलाओं 
के मूल्य-निरूपण के विचार से ही पूछा जा रहा है। धार्मिक दृष्टि से प्राय; ये स्तर प्रथक्‌- 
प्रथक माने जाते हैं | किन्तु नवीन मनो विज्ञान इनमें वस्तुगत भेद नहीं मानता | काव्य 
में ये प्रायः एक-दूसरे से मिले-जुले पायेजाते हैं यद्यपि विशुद्ध आध्यात्मिक काब्य भी 
कबीर श्रादि निगु ण संतों का लिखा पाया जाता है| मूलतः लोकातीत मावनामय एक 
असीम तत्त्व का साह्ात्कार ओर अभिव्यक्ति, चाहे वह मूर्त हो या श्रमूर्त, यही आ्राध्या त्मक 
काव्य का विषय कहा जा सकता है; यही श्रादर्शवाद की भी एक सर्वमान्य ब्याख्या हो 
सकती है। किन्तु यह व्याख्या धर्म ओर अध्यात्मकी उम्नताबस्था में ही ठीक उतरती 
तथा-कथित रूदित्रद्ध अध्यात्म तो श्राधुनिक मनोवैज्ञानिकों के अनुसार मिन्न-भिन्न 
समयों और समूहों की मानसिक आत्मपुजा-मात्रहै | चाहे वह निगुंणकाव्य हो, अथवा 
सूफी अ्रथवा उन्‍नतिकालीन भक्ति-काव्य ही क्‍यों न हो, सभी आदर्शवाद को श्रेणी में 
आते हैं | त्यागोन्मुख भावप्रधान मानव-चरित्र भी इसी कोटि में सम्मिलित होंगे। 


इस सम्पूर्ण आदर्श काव्य का एक सुप्रतिष्ठित दर्शन भी है जिसे व्यापक रूप से 
आध्यात्मिक दर्शन कहते हैं | असीम सत्ताकी स्वीकृति ओर उस पर आस्था ही उसका 

मुख्य सिद्धान्त है। इसी से प्रोरित होने के कारण श्राध्यात्मिक काव्य श्रपनी एक 
9णी भी बना लेता है । 

इससे भिन्न प्रत्यक्ष, लोकिक अथवा वास्तविकता-प्रधान काव्य बौद्धिक दृष्टि को 
प्रधान मानकर चलता है, परिवर्तनशील सत्ता को प्रमुखता देता तथा आत्मा की श्रमरता 
वे. स्थान पर रक्त-मास की समस्याओं का सन्निवेश करता है | शैली, दृष्टि और मान्य- 
ताओझ्रों में भेद होने के कारण यद्यपि ये दोनों सिद्धान्त प्रथक्‌ हैं किन्तु मानव हृदय की 
समरसता धिद्धातों की चिन्ता न कर काव्यमात्र में समान रूप से रख पाने की अमि- 
लाषिणी होती है। 

दोनों दर्शनों की श्रपनी-अपनी उपयोगिता है। एक हमारे नैतिक और आध्या- 
त्मिक अधारों को पुष्ट करता तथा दूसरा हमें सांसारिक सत्यों का साक्षात्कार कराता है। 
एक प्रत्यक्ष की ओर से बेपरवाह कर दिव्य शक्ति प्रदान करता है तथा दूसरा सांसारिक 
ग्रभिश्ञता ओर अनुभूति-प्रवणता का पाठ पढ़ाता है | अपनी उन्नतावस्था में दोनों एक 
दूसरे के सहकारी सिद्ध होते हैं किन्तु जब्र इनमें कट्टरता बढ़ जाती है, सांप्रदायकता आ 
जाती दे, लीक बन जाती है, तब ये एक दूसरे के विरोधी शिविरों में रहने लगते हैं | 


उदाहरण के लिए कट्टर प्रत्यक्षयादी दृश्यवस्तु को एक मात्र सत्य कहकर वस्तु- 
विज्ञान का सिद्धान्त उपस्थित करते हैं ओर द्रष्टा आत्मा की उपेक्षा करते है। वस्तु-तन्त् 
इ तहास के प्रष्ठों में भोतिक परिवर्तनों की ही मुख्यतः ब्याख्या करता तथा उन्हें ही इति- 
हास के विभिन्न युगों को स्थितियों का प्रवर्तक तथा प्रधान हेठुबतलाता है। उनकी दृष्टि में 
धार्मिकता, आध्यात्मिकता का आर्शवाद उच्च वर्गों; सत्ताधारिया की स्वार्थपूर्ण ऋष्टि 
है | नेतिकता की उनके यहाँ कोई स्थिर सत्ता नहीं, केवल राननीतिक और सामाजिक 
आ्रवश्यकताएँ ही नीति का निर्माण करती हैं। वस्त॒वाद की प्राय; सभी प्रक्रियाएँ 
आदर्शवादी प्रक्रियाओं से भिन्न ओर उनके विपरीत हो जाती हैं। यह यौन समस्‍्याश्रों 
का समाधान स्त्री-पुरुष के स्वेच्छा-सम्मिलन में मानता है ओर आदर्शवाद के त्याग, 
संयम थश्रादि को अव्यवहाय ठहदराता है। प्रचलित समस्त व्यवस्थाओं और क्रानूनों को 
वह इसी विपरीत विचारधारा का परिणाम बता उनमें परिवर्तन या क्रान्ति चाहता है। 
मानों किसी काल-विशेष में किसी वर्ग-विशेष या मत-विशेष के कुछ चुने हुए व्यक्तियों 
ने एक बार जो कुछ कह दिया वही आज का क़ानून ओर व्यवस्था है। यह व्यवस्था 
राष्ट्री और जातियों के समष्टि अनुभवों का परिणाम है, ऐतिहासिक ओर प्राकृतिक 
सामाजिक प्रवृत्तियों ओर आकांक्षाश्ं का संघाटित रूप है, यद नहीं समझा जाता | नई 

स्थिति के अनुसार नवीन संस्कृति का निर्माण कोई नई घटना नहीं है, किन्तु यह 
निर्माण पूर्व (इतिहास) की प्रष्ठ-भूमि पर ही होता आया है और हो सकता है, ऐसा न 
मानकर कट्टर वस्तुवादी केवल श्रपने नवीन विज्ञान के बल पर जो आपात क्रान्ति 
कर डालना चाहते हैं वह उनकी एकाझ्ली संकीण दृष्टि तथा अव्यावहारिकता का ही 
आन्त परिणाम कहा जा सकता है 

इसी प्रकार कट्टर आदशवादी जगत्‌ ओर उसके समस्त वस्तु-व्यापार को 
नश्वर कह कर अपनी अलोकिक ओर ऐकान्तिक साधनाश्रों में लीन होते तथा प्रत्यक्ष 
मानवीय हितों की उपेक्षा करते हैं। समस्त लोक व्यापार को जड़ता या बन्धन मानने 
के कारण वे लोकिक बुद्धि श्रोर उसकी अशेष उपयोगिता ग्रों का तिरस्कार कर डालते 
हैं। एक असीम अनन्त से जगत्‌ के दुःखों और कष्टों का उपचार व्यावहारिक दृष्टि 
मे कहाँ तक सम्मव है, दरिद्रता के पाप से किस प्रकार मुक्ति हो सकती है, त्याग ओर 
संयम के संदेशों का किन-किन हलकों में केसा-केसा दुरुपयोग होता है, इस ओर 
उनकी दृष्टि ही नहीं | सारा जगत्‌ समान रूप से मिथ्या होने के कारण अमीरी 
ओर गरीबी, स्वदेशी श्रोर विदेशी सब उनके लिए एक से हैं---त्रो प्रत्यक्षतः एक 
अन्याय या कम-से-कम अनभिशता है। प्रायः इसी कारण स्थितिपालकता ही उनका 
लोकिक कार्य-क्रम बन जाता श्रौर जब्र कभी वे गद्दियों ओर पीठों के सष्ठा हो जाते 
हैं तब सत्ताधारियों का पक्ष लेते रहना तथा प्राचीन परम्पराओं का प्रष्ठ-पोषण करते 
जाना उनकी नई धार्मिकता बन जाती है। धर्म, अध्यात्म या आदर्शवाद के इसी 
रूप को लेकर उन पर विपक्षियों के आक्रमण हुआ करते हैं । 

किन्तु इन अतिवादों के ख़तरनाक कगारों के बीच आदर्श ओर वस्तुवाद, 
अध्यात्म ओर लोकव्यापार की काव्य-सलिलाएँ बहती हैं और मानवता को एक-सा 
जीवनरस प्रदान करती हैं। देश ओर काल की विभिन्न स्थितियों में एक या दूसरे 
का प्राधान्य देखा जाता है। काव्य और संस्कृति के नये-नये परिवत्तनों में इनमें से 
एक या दूसरे की कला प्रस्फुटित होती है। किन्तु उनमें ये अधिकांश एक दूसरे से 
मिले-जुले ही रहते हैं। यह तो में पहले ही कह चुका हूँ कि जब प्रगतिशील 
संस्कृति से इनका सम्बन्ध छूट जाता है तत्र ये दोनों ही हासोन्सुख हो जाते हैं | 

यहाँ एक आवश्यक शड्ढा का समाधान किये बिना हम आगे नहीं बढ़ सकेंगे । 
पूछा जाता है कि कबीर आदि का निग्गुंण काव्य तो संन्यासमूलक और अध्यात्मपरक 
है, किन्तु एक ओर उमर ख़ेयाम ओर जायसो का सूफी काव्य तथा दूसरी ओर सूर और 
तुलसी का भक्ति-काव्य किस प्रकार आध्यारिमक माना जाय। उसमें तो लो/कक 

चरित्रों, घटनाओं ओर वातावरणों का उल्लेख है। क्या उन कवियों की प्रस्तावना 
से ही हम उन चरित्रों को अलोकिक मान लें? उत्तर में निवेदन है, नहीं | उन 
काव्यों के साम्प्रदायिक ओर सांकेतिक उल्लेखों को छोड़कर भी उनका अध्ययन करने 
पर उनकी आध्यात्मिकता और लोकोत्तरता स्पष्ट हो जाती है। उमर ख़ेयाम का 
ग्रदष्टयाद ओर उसकी निराशामूलक प्रेम-कल्पना साक््विक और आध्यात्मिक हे, यह 
हम किसी भी क्षण उनकी रुवाइयों का अनुशीलन कर देख सकते हैं। जायसी ने 
यद्यपि लोकिक कथावस्तु उपादान रूप में स्वीकार की है किन्तु काब्य का प्रवाह 
अलोकिक प्रेम की रहस्थपूर्ण मार्मिक अ्रभिव्योक्तियों से परिपूर्ण है। गोस्वामी 
तुलसीदास जो के रामचरित का त्याग और मर्यादा अलोकिक है तथा सूर का कृष्ण- 
काव्य अपनी भावनामयथता और आनन्द की अपूर्व बोछारों तथा सोन्दर्य की 
तनल्लीनताओञों में एकदम अप्राकृत है। इसलिए प्रश्न यह नहीं होता कि किसी कवि 
के काव्य का उपादान क्या है; प्रश्न यह है कि किसी भी उपादान को लेकर उसने 
सृष्टि केसी की है ! 

काव्य में “उपादान? की नहीं किन्तु “निर्माण? की प्रधानता ऊपर के दृष्टांतों 
से स्पष्ट हो जाती है। इसका सबसे सीधा प्रमाण यही है कि एक ही उपादान को लेकर 
विभिन्न कवियों ने नये-नये निर्माण किये हैं, जिनमें कुछु सफल कुछ असफल, कुछ 
वास्तविकताप्रधान, कुछ आदर्श-प्रधान, कुछ उन्नत ओर कुछ ह्ासोन्मुख हुए हैं । 
उदाहरण के लिए वाल्मीकि ओर ठुलसी में क्रमशः वस्तुमूलक, व्यावहारिक ओर 
भावमूलक आध्यात्मिक प्रेरणाएँ प्रधान हैं। दोनों की कथावस्तु एक ही हे 
किन्तु अभिव्यक्तियाँ भिन्न हैं। दोनों ह्वी अपने-अपने स्थान पर उन्नत अ्रभिव्यक्तिय'| 
हैं निष्कर्ष यह कि काव्य में प्रत्यक्ष या परोक्ष ऐसे दो ब्रोद्धिक विभाग नहीं किये ज। 
क्षकते यद्यपि ये दार्शनिक विभाग काव्य के इतिहास में अपना प्रचुर प्रभाव सर्देव 
रखते आये हैं ओर भविष्य में भी रखेंगे । विशेष कर पश्चिम में जहाँ ये दो 
अलग-अलग कटठपरे बने हुए. हैं, जिसके कारण धार्मिक रहस्य-काव्य की अलग ही 
धारा बही है और आध्यात्मिक मसीहाओं ( 77009#०5 ) का अलग ही दल तैयार 
हो गया है, प्राकतिक रहस्य-काव्यों की आध्यात्मिकता स्वीकृत नहीं हो सकी है 
जिससे वहाँ के काव्य-विकास में और काव्य के मूल्यनिधधा रण में अनुल्लड्डनीय बाधाएँ 
समय-समय पर आई हैं। लोकिक और अलोकिक ये दो प्रथक स्तर हैं तथा 
इनका सम्मिलन सम्भव नहीं है, यह श्रान्त धारणा ही इसके मूल में है। “रस्किन' 
और टेनीसन की धार्मिक अध्यात्मोन्मुख क॒तियों का 'शेली?, 'कौट्स! आदि की 

प्रकृत आध्यात्मिक रचनाओं से श्रेष्न समझा जाना इसी ग्रलतफ़्ह्मी का 
परिणाम हे | 

यह भी नहीं समभना चाहिए कि काव्य में परिवर्तन इन बोद्धिक वादों-प्रवादों 
के फलस्वरूप हुआ करता है। काव्य में परिवर्तन मुख्यतः राष्ट्र या जाति की सामाजिक 
ओर सांस्कृतिक प्रगतियों की प्रेरणा से ही होता है | यह बहिरज्ञ हेतु है तथा अन्तरज्ञ 
देत॒ है काव्य में नवीनता की बद्धमूल आकांक्षा | कभी-कभी कवि की निजी श्रसाधारण 
श्रनुभूतियाँ श्रथवा बोद्धिक धारणाएँ भी काव्य को नूतन स्वरूप देती हैं किन्तु ऐसा कम 
ही अवसरों पर होता है। मुख्यतः ऐतिहासिक कारणों से काव्य नए रूप-रज्ञ धारण 
करता है। यह भी कह सकते हैं कि इन्हीं ऐतिहासिक कारणों से उक्त वाद-प्रवाद 
भी एक-दूसरे को स्थानान्तरित करके राष्ट्रीय ओर जातीय रज्ञमओ्ों पर आया 
करते हैं | इस प्रकार काव्य ओर दर्शन दोनों ही इतिहास की वस्तुएँ सिद्ध होती हैं। 
परिवर्तन काव्य का नियम बन जाता है। 

अस्तु, उन्नीसवीं शताब्दी फे अन्त और बीसवीं के आरम्म में जो दोनों ( भाक्ति 
ओर शरज्ञार की ) हासोन्मुखी काव्य-धाराएँ प्रवाहित हो रही थीं उनके गतिक्रम में परि- 
वर्तन सर्वप्रथम मारतेन्द्‌ हरिश्चन्द्र तथा उनके सहयोगी काव्याकाश के तारक-मण्डल ने 
किया | इन नए उन्नायकों ने एक नई सुकोमल दीप्ति ओर वेदना की एक दिव्य छुटा 
छा दो। रुखी रुढ़ियों में एक वैयक्तिक आत्मा की आद्रता उत्पन्न हो गई | 

एक नवीन मानव-आदर्श का शिलान्यास हुआ जिसके दो अंग हुए देशभक्ति 
ओर मानवीय प्रेम | उस प्रेम में एक स्वर्गीय मुदुता थी, राधाकष्ण के दिव्य प्रम कौ 
परिछाहीं पड़ी हुई देशभक्ति स्वभावत: अपने आरम्मिक स्थूल्न रूप में आई, वेदना का 
जायूत ओर अन्‍्तर॒ब्यापी साहचर्य उसमें न था। उक्त प्रेम की लक हमें तत्कालीन 
नाटकों में विशेषतः मिलती है और देश -मक्ति छोटी-छोटी मुक्तक कतियों में । 

तथापि लोक ओर परलोक, » गार और भक्त के दोनों कुलाबे अलग ही अ्रलग 
रहे । आध्यात्मिक या पारलोकिक आदर्श तो भक्ति थी ओर लोकिक व्यवहार उक्त 
शज्भार का पन्ना पकड़े हुए थे | यह द्विधात्मकता उस समय के काव्य में सुस्पष्ट थो | 

लौकिकता या लोक जीवन अ्लोकिकता से वस्तुत: भिन्न नहीं है; यह मानव 
काव्य की प्रथम प्रेरणा उन प्रेम कथानकों में मिली | अलोकिक भक्ति में प्राकृतिक 
श्रध्यात्म का यह पहला पुट पड़ा । 

इसी समय स्वर्गीय श्री महावीरप्रसादजी द्विवेदी के आगमन से एक उदच्च- 
कोटि का नैतिक बुद्धिवाद हिन्दी में प्रसरित हुआ । प्रेम और शय्ज्ञार नाम की वस्तुएँ 

साहित्य से लुप्त हो चलीं | इसक्रे साथ ही भक्ति काव्य भी जो शज्ञारिक एप्टि भूमि पर 
प्रतिष्ठित था, उपेक्षित होने लगा । इन दोनों के बदले देशभक्ति ओर नेतिक मानवता 
की प्रतिष्ठा होने लगी । श्री मैथिलीशरणजी गुप्त की 'मारत भारती? और श्री अयो- 
ध्यातिंह जी उपाध्याय का “प्रियप्रवास? इन्हीं दो प्रव्नत्तियों के प्रतीक हें | 

कृष्ण ओर राम के चरित्र अब भी काव्य-वस्तु के रूप में रहे। उनकी लोफो- 
त्तरता का पूर्ण पर्यंवसान नहीं हो सका | उपाध्याय जी के प्रशान्त संयम ओर गुप्तजी 
को करुणा पूर्ण भावुकता में विशुद्ध मानवता परिस्फुट नहीं हो सकी | अ्रभी उनमें 
अलोकिकता शेप थी | 

यही कारण है कि उन तथा उस युग के अन्य कवियों ने मानव-चरित्र के स्तर 
पर केवल बड़े-बड़े वीरों, महापुरुषों अथवा लोक-नायकों को ही उतरने दिया | उनमें 
भी अधिकांश पोराणिक तथा कुछ मध्यकालीन राष्ट्र-नेताओं के चरित्र थे | अलोकिक 
लोकोत्तरता के स्थान पर मानवीय लोकोत्तरता का श्रागमन हो गया । 

यद्यपि श्रीधर पाठक प्रमुतिश्रन्य कतिपय कवियों ने द्विवेदी-युग को इस लौकिक 
लोकोत्तरता से ऊबकर प्राकृतिक सौन्दर्य की उपासना की, तथा सामान्य जीवन से 
सम्बन्धित 'ऊजड़-ग्राम” आदि क्ृतियों का अँगरेज़ी से उल्था किया, किन्तु धार्मिक या 
अलोकिक अध्यात्म के स्थान पर पूर्ण मानव और प्राकत अध्यात्म का आग्रमन हुआ 
स्वर्गीय श्री प्रसाद जी के हिन्दी-द्षेत्र में प्रवेश करने पर | 

निराला, प्रसाद श्रोर पन्त के अधिनायव्त्व में हिन्दी-काव्य का अपूर्व काया- 
कल्प हो गया | कल्पनाशील कवियों की टोली अपनी मानवीय अशरीरी सौन्दर्यपूर्ण 
रचनाओं से नई ही छुटा छाने लगी। यह गोली कुछ छोटी-मोटी न थी, न उनके 
काव्य को दिशाएँ सीमित थीं, | अनेक दिशाओं में नए युग की मन्त्र-ध्वनि गूँज रही 
थी निराला की प्रशायुक्त कल्पना, प्रसाद की रहस्यमयी भावना और शक्तिमत्ता, पन्‍्त 
की मनोहारी सोन्दर्य-सष्टि, नवीन श्रौर मिलिन्द की विद्रोही भावुकता, सुभद्राकुमारी 
को अति सरल आत्मामिव्यक्ति, माखनलाल की चमत्कारिक निगूढ़ व्यंजना, सिया 
रामशरणजी की सामाजिक ओर बोद्धिक लघुआख्यान-रचना, सभी नई-नई सृष्टियाँ थीं 
ओर इनके अतिरिक्त कितनी ही अन्य छोटी-बड़ी प्रतिमाएँ काव्य में काव्य चैविध्य 
का संचार करने लगीं | 

किन्तु 4॑ं सभी कवि एक विशेष युग की एक विशेष काव्यधारा के प्रतिनिधि हैं । 
इनकी विविधता के भीतर एक समता का खोत भी है| कतिपय समीक्षक इनके साम्यसूत्र 

को नहीं परख पाये हैं इसलिए वे यदा-कदा भ्रान्ति में पड़ जाया करते हैं। अपनी 
विशेष रुचि के अनुसार वे इनमें से एक या दूसरे की श्रोर आकर्षित हों, यह उतना 
ग्रनुचित नहीं जितना उस रुचि-विशेष को मापदणड बनाकर बुद्धि-स्यापार को स्थगित 
कर देना । गभी एक साहित्यिक समीक्षा में निरालाजी की 'सरोेज स्मृति! नाम की 
उत्कृष्ट रचना को एक अति साधारण रचना से भी हीन इस आधार पर ठहराया 
गया था कि वियोग में सुधि-बुधि खोकर मूच्छित होने का उल्वेख निरालाजी को यक्त 
ग्चना में नहीं हे | संयमित अनुभूति-पवणता से उक्त समोक्षेक परिचित ही नहीं जान 
पड़ते, यह कितनी हँसी ओर साथ ही दुःख को बात हे | 


जो सूत्र इस कविवर्ग को एकतार और एकतान किये हुए है वह द मानव- 
जीवन का प्रकत अध्यात्म; जिसे छायावाद का व्यापक नाम दिया गया है। पूर्वव्ती 
स्थू्न लोकोत्तरता के स्थान पर यह सूक्ष्मतर अभिव्याक्ति छायात्मक ही कही जा सकती 
४ | इस काव्य की आध्यात्मिकता भी सुस्पष्ट है यद्यपि वह रूढ़ अन्‍्यात्म नहीं हे । 
आधिकांश छायावादियों को दार्शनिक भित्ति वेदान्त या उपनिषद्‌ है। वे आत्मा की 
मत्ता स्वीकार करते हैं। इसके अतिरिक्त उनके काव्य में दो मुख्य विशेपताएँ. ऐसी 
है जो उन्हें आध्यात्मिक सिद्ध करती हैं। प्रथम तो उनमें दुःख या नियात्म श्रन्तिम 
भिद्धान्त के रूप में शहीत नहीं । दूसरे उनमें स्थूल् इन्द्रियता का कहीं भी उल्लेख 
नहीं है। उनकी सोन्दर्य-भावना है मानवीय किन्तु अतिशय सूक्ष्म--आ ध्यात्मिक । 


मेरे इस कथन के अ्रपवाद भी सम्भव है मिलें, किन्तु उन अपवादों से नियम 
को पुष्टि ही होगी । दुःख के आलंकारिक वर्णन तो बहुत मिलेंगे। किन्तु दुःख में 
हवा हुआ निरात्म दर्शन छायावाद में विरलता से प्राप्त होगा । दुःखों की वास्त- 
विक ओर प्रांजल अभिव्य॑जना मुझे 'कामायनी? काव्य के कुछ स्थलों में जेसी प्रखर 
उत्तत, ओर अन्धकाराच्छुन्न मिली, अन्यत्र वैसी कहीं नहीं देख पड़ी । किन्तु दुःख- 
रूप दर्शन ओर तज्जन्य विद्रोह छायाबाद काब्य मे नहीं देख पड़ता । यह विद्रोह उस 
अवस्था का द्योतक होता जब दुःख को सत्ता अखणड जीवन की अनुभूति को असम्भव 
कर देती, जब शैल-शिखर के नीचे आकर यात्री निरुपाय होकर रुक जाता | महा- 
देवीजी वर्मा का दर्शन यद्यपि दुःख पर स्थिर है, किन्तु वह दुःख बौद्धिक और 
आध्यात्मिक भूमि में उतरने का उपक्रम मात्र बन गया है। 

इन्द्रियता के सम्बन्ध छाया वाद काव्य स्थूल भूमि पर नहीं उतरता | उसकी 
अभिव्यक्तियाँ उच्च मानसिक स्तर पर है ओर अधिकांश छायारूप । कहीं-कहीं जेसे पन्‍्तजी 

की 'उच्छुवास की बालिका? ओर “ग्न्थि! के वर्णनों में जहाँ साकारता आये बिना नहीं 
रही, वहाँ भी वह सांकेतिक ही रक्खोी गई है। कुछ आलोचक तो इसी सांकेतिकता 
को द्यायावाद का मुख्य विशेषण मानकर उस पर ग्रच्छुन्न इन्द्रिता का अनुचित 
आत्षेप करते हैं | किन्तु छायावाद काव्य का व्यापक अनुशीलन करने पर यह आत्तेफ 
निराधार सिद्ध हो जाता है। 


यदि द्विवेदी-कालीन काव्य की तुलना रविवर्मा को कला से तथा छायावाद की 
त॒लना परवर्ती (ईण्डियन आट? से की जाय तो मेरे विचार से इनमें साम्य की एक 
बड़ी मात्रा मिलेगी । क्‍या उपादानों का चुनाव, क्‍या चित्रण-शैली, क्‍या दार्शनिक 
दृष्टि, क्या कलाकारों की रुचि ओर संस्कृति--सभी परस्पर मिलते-जुलते है | क्‍या ही 
अच्छा हो यदि इस साम्य के आ्राधार पर सामयिक काव्य ओर चिश्र-कला पर एक 
तुलनात्मक निबन्ध लिखा जाय जिससे इस विषय पर ईप्सित प्रकाश पड़े । 


सम्प्रति एक विद्रोह छायावाद की सूक्ष्म आध्यात्मिकता, अशरीरी सौन्दय- 
कल्पना और भावातिरेक के विरुद्ध उठ रहा है जिसके उन्नायकों में “अंचल? एक प्रमुख 
है। इसका यथार्थ स्वरूप अ्रभी स्पष्ट नहीं हो सका है, यद्यपि इसे वस्त॒वाद, माक्स- 
वाद, हँसिया हँथोड़ावाद, रोटीवाद, प्रगतिशील साहित्य आदि बहुत से नाम दिये 
जाते हैं। अभी यह निर्माणावस्था में है । इसका कोई सुनिश्चित दर्शन हो ही, ऐसा 
आग्रह भी नहीं किया ज। सकता | अपनी प्रगतिशीलता का परिचय देने के लिए 
अथवा मागोंपदेश बनने के लिए कई प्रकत छायावादो भी इस क्षेत्र में आ रहे हैं, जैसे 
छायावाद का आरम्भ होने पर कई प्राचीन पथिक नई भूमि में पदापण करने लगे 
थे | पता नहीं उन्हें इस क्षेत्र में कहाँ तक सफलता मिलेगी। जो लोग कविता को 
हृदय या आत्मा की वस्तु मानते हैं उन्हें इन प्रयासों की क॒त्रिमता अवश्य खटकेंगी , 

प्रगतिशीलता मनुष्य का गुण हो सकता है, काव्य का गुण तो दे उसमें व्यक्त 
“अनुभूतियों की सच्चाई, मर्मस्पशिता और सोन्दर्य | प्रत्येक मनुष्य प्रगतिशील कहलाने 
की इच्छा कर सकता है, किन्तु प्रत्येक मनुष्य ये काव्यपुण कहाँ से लावेगा ? हम 
दूसरों को अपना दूसरा रूप दिखा सकते हैं किन्तु अपने आपको कैसे ठगा जा सकता 
है ? इसलिए मेरा निवेदन दे कि इस नई भूमि में वे ही आकर सफल हो सकेंगे जिनमें 
वह ज्वलन्त नेसगि क अनुभूति है। मुझे यह भी अ्रभीष्ट प्रतीत होता हैं कि प्रगतिशीलता 
का मोह काव्य और कलाओों के क्षेत्र से दूर कर दिया जाय और इसका मुख्य उपाय हें 
साहित्य में समदर्शों (८४४॥०॥८) दृष्टि का प्रचार करना, काव्य के उत्कर्ष को वादों 

के उत्कर्प से सदेव ऊपर रखना ओर किसी भी वाद को सामयिकता या प्रगतिशीलता 
का एकमात्र प्रमाण न मान लेना । यदि इन उपायों से काम लिया जाय तो हिन्दी- 
काध्य का आगामी उत्थान प्रकृति ओर अबाघ गति से हो सकेगा । जब गाँधीजी की 
राजनीति आध्यात्मिकता पर प्रतिष्ठित होकर भी ग्राधुनिक हो सकतो है तब्र साहित्य में 
यह नियम अपवाद क्‍यों हो ! 


यहाँ मुझे कहना है कि नवीनता के नाम पर जो-जो वाद आविभू त हुए ओर 
चल रहे हैं वे सब के सब वास्तविक काव्य-सष्टि के हेतु नहीं हो रहें हैं, तथा कही-कहीं 
तो शुष्क वादमात्र सिद्ध होते है। कहीं-कहीं यह भी देखा जाता कि कविगणु अपनी 
प्रकृति और स्वाभाविक प्रतिभा का अ्रनादर कर नए ज्षेत्र में श्रागन्तुक (०7४7०) 
से बन जाते हैं। जिस व्यक्ति को अ्रत्यावश्यक काव्यानुभूति और कला की अभिशता 
नहीं है वह किसी भी प्रगतिशील वाद का सहारा लेकर कुछ कर नहीं सकता । इन 
आरम्मिक अनुकथनों के बाद में यह कहूँगा कि अ्रंचल” इन अपवादों से ऊपर है, 
वह किसी वाद की नियोजना नहीं कर रहा, केवल काव्य कर रहा है | इसलिए वह 
क्रमागत काव्य-घारा से सर्ववा टूट कर अलग नहीं हो गया है, उसका क्रम-विकास 


सुरक्षित है । 


किन्तु वह क्रम-विकास छायावाद को मुख्य धारा से भिन्न अवश्य है, इसका 
सबसे सीधा प्रमाण मेरे निकट यह है कि आरम्म से ही उसके हिन्दी में आने पर मेरे 
मन में उसके प्रति एक विराग, एक उलभन उत्पन्न हो गई थी। इस विराग ओर 
उलभन का एकमात्र कारण यह था कि छायावाद को मंजुमनोरम भावनाओं के रसपान 
के पश्चात्‌ इस विद्रोही के “गदले गीत” अरुचिकर हो रहे थे। “गदले गीत” से यहाँ 
मेरा मतलब साकार ओर स्पष्ट »ज्ञारिक निर्देशों से है| यही नहीं, जब मेंने “अंचल? को 
अपने लिए पापी और विलासी विशेषण प्रयोग करते देखा ( “जल-जल उठते कितने 
पागल पापी प्राण विलासी? ) तब आश्चर्य की सीमा नहीं रही । आश्चर्य इस कारण 
ओर अधिक ६। गया था कि उन दिनों श्रंचल अक्रेला इस तरह की रचनाएँ कर रहा 
था| इसलिए आरम्भ में मेंने उसे क्रान्ति का स्रष्टा लिखा है | 

सत्य की रक्षा के लिए यहाँ यह कहना आवश्यक है कि अंचल के कुछ पहले 
ही एक बौद्धिक हलचल छायावाद के कतिपय सीमान्‍न्तों में उठ चुकी थी | उनमें से एक 
महादेवीजी वर्मा के काव्य की चित्रात्मकता के रूप में परिणत हो गई | उनके काव्य के 


न 


इस बौद्धिक पहलू की ओर ध्यान न देकर जो लोग उन्हें मीराबाई की सहज परपरा में 

मानते हैं वे काव्य-कला के प्रति अन्याय करते हैं । अस्तु, दूसरी हलचल भगवतीचरणजी 
वर्मा को दुःखात्मक मादकता बनकर रह गई। बहुत पीछे वही 'कलकत्ते को ट्राम! 
और “मेंसागाड़ी? के रूप में प्रकट हुई | अंचल इसके कई वर्ष पूर्व 'कनक रेणुका रानी? 
को समाधि पर अपने तृष्णा-गान गाने लगा था | हरवशराय “बच्चन? तत्र तक अज्ञात 
ओर अजय” अविज्ञात थे । 


में कह चुका हूँ कि इन खुने?, 'बोलते? या “गदले? गीतों के लिए में तेयार न 
था। किन्तु इनमें एक अनोखा चटकीलापन मतथा इनके निर्माण में एक विलक्षण 
वेदना का प्रत्यय मिल रहा था | कुछु ही प्रयास से में जान सका कि अंचल स्मृति का 
पुजारी ओर विरह का उपासक कवि है। सोन्दर्य के बबल आकर्षण, देव के कठोर 
गआधात ओर योवन-सुलभ भावोद्रेग ने मिलकर उसे विद्रोही बना दिया है | यद्यपि 
विद्रोह की उत्पत्ति देवदृरविपाक से ही हुई है, किन्तु उसका असर काव्य में व्यापक रूप 
मे फेला हुआ है| 


यहाँ पुनः एक प्रासंगिक प्रश्न उपस्थित होता है | कहा जाता है कि यह अति- 
नश्वीन कविवर्ग भोगवादी है। भोगवाद के मुल में वस्त॒वाद की दार्शनिक उपपत्ति को 
कारण बतलाते हैं| किन्तु में इससे सहमत नहीं हूँ। यूरोप में वस्तुवाद प्रधानतः सामा- 
जिक दुःखात्मकता की नींव पर स्थापित है ओर उसके अधिकांश कवि भोगेच्छा से नही 
नेराश्य से श्रनुप्रेरित हैं। कुछ लोग उमर ख़ेयाम को, जो आधुनिक काव्य का एक 
मुख्य प्रेरक है, भोगबादी समभते हैं। इससे बढ़कर नासमभी ओर क्या होगी ! उमर 
खैयाम चतुर्दिक नेराश्य के वातावरण में प्रेम की एक मीठी, अति मीठी कल्पना करता 
है | वह प्रेम भोगोन्‍्मुख नहीं एकदम आध्यात्मिक है। कुछ लोग यह भी आल्तिप करते 
हैं कि उमर ख़ेयाम के निराशावाद या बुद्ध के क्षणिकबाद को फेलाने का अनोचित्य 
आधुनिक कवि कर रहे हैं | इस सम्बन्ध में पहली बात तो यह है कि वाद किसी व्यक्ति 
विशेष के उत्पन्न किये या फैलाये नहीं फेलता | सामूहिक स्थिति ही किसी वाद की साष्टि 
ओर प्रसार करती है। दूसरी बात यह है कि वाद कोई भी हो, हमें उस वस्तु का निरीक्षण 
करना चाहिए जो उस पात्र में रक्खी है | संसार को क्षणिक ओर दुःखपूर्ण प्रायः सभी 
आध्यात्मिक दर्शन--बे भारतीय हों या अभारतीय, मानते हैं। आधुनिक काव्य में इसका 
प्रवेश पाना कुछ मी अनुचित नहीं | देखना यह है कि कवि अपने दर्शन के श्राधार पर 
मनोरम सृष्टि कर रहा है या नहीं | संसार को ज्ञेशिक मानकर वह स्वयं किस ओर जा 
रहा ओर हमें कहाँ ले जा रहा है। निराशा श्रोर दुःख की जो अनुभूतियाँ देकर वह हमें 

द्रवित कर रहा है उनका निर्माण वास्तविक या केवल काल्पनिक आधार पर किया 
गया है। वे हमें सहनशील बनाती ओर आत्म-साधना की ओर ले जातो हैं या कैवल 
क्ञीण भाव॒ुकता और उत्तेजना उत्पन्न करती हैं। विद्रोह करती हैं तो आवश्यक 
शक्तिमत्ता के साथ या केवल शाब्दिक विद्रोह । संक्षेप में वह काव्य हासोन्मुख हद या 
विकासोन्मुख | 

भोग विकासोन्मुख काव्य का लक्षण नहीं हो सकता | इसका स्पष्ट कारण यह 
है कि भोग स्वतः कोई अनुमूति नहीं है | वह इन्द्रियों की विवशता मात्र है | काव्य 
ओर भोग परस्पर विपरीत वस्तुएँ हैं। दोनों का सामंजस्य अ्सम्मभव है । जब-जब ये 
दोनों एक दूसरे के निकट आये हैं ; काव्य की अधोगति हुई हैं। दरबारी कवियों का 
दृश्शन्त सब की श्राँखों के सामने है। 


मुझे स्मरण है, दस-बारह वर्ष पूर्व जब छायावाद की प्रारम्भिक प्रतिष्ठा हो रही 
थी, परिडत रामचन्द्र शुक्ल ने उस पर कायबृरतियों के प्रच्छुन्न पोषण ओर प्रकाशन 
का आरोप किया था । किन्तु छायावाद को प्रगति ने उसके उस आरोप को अ्रयथा 
सिद्ध कर दिया है । आज मेरे मन में भी वैसी ही एक शझ्ढ्रा हिन्दी-काव्य की आगामी 
प्रगाति के सम्बन्ध में उठ रही है। यद्यपि समयानुसार काव्य के प्रतीकों ओर उसकी 
गतियों में परिवतेन होना स्वाभाविक और अवश्यंभावी ही नहीं, अतिशय उपादेय 
भी दे किन्तु मुझे श्राशा करनो चाहिए कि नवोन परिस्थिति से उत्पन्न नये जीवन 
खोतों में डूब कर भी इमारे कविगण अपनी आत्मा ओर विवेक के रत्नों को ट्ूबन 
नहीं दे गे । 

योवनसुलम सौन्दर्य की लालसा, जहाँ वह सौन्दर्य तक ही सीमित है, भोग नहीं 
है । यदि उसमें पर्यात निस्तंगता है तो वह काव्य का आभूषण ही है। निस्संगता का 
अन्दाज हमें चित्रण की परिपुष्ट ओर सुनियमित (07977८) रेखाओं, मुद्राओं, 
इंगितों और उन उद्यीपनों द्वारा लगेगा जो उसमें नियोजित हैं। जहाँ सोन्दर्य का 
विवरणात्मक सुशोभमन वस्तुचित्र-मात्र दू तथा चित्रण में उच्च कोटि का मानसिक 
अध्याहार भी है, वहाँ उस सोन्दय की प्यास, लालसा या तृष्णा अपवाद योग्य नहीं 
है | काव्य में सब त्र 'क्या? के स्थान पर “केसा? प्रश्न ही उपयुक्त होता दे ! 

दुःख ओर विषाद की पृष्ठभूमि पर ये तृष्णा, लालसा श्रोर प्यास और भी 
खिलती है | में कह चुका हूँ कि श्र'चल भुख्यतः विनष्ट सौन्दर्य को विषरण स्मृतियों 
गायक है। किन्तु यत्र-तत्र संयोग शशल्लार के जो चमकोले वर्णन मिलते हैं वे 

विवरणपूर्ण वस्तुमत्ता तथा प्रचुर कल्पनाप्रवणता के कारण ग्राकृतिक सुषमापूर्ण ही 
हुए हैं | यद्यपि उत्तेजनाशील इन्द्रियता भी कहीं-कहीं है। अस्तु अब यहाँ अचल 
के काव्य का एक क्रमबद्ध किन्तु सन्तित अनुशीलन कर लैना श्रधिक अ्रच्छा होगा । - 

मधूलिका? और “अ्रपराजिता? ये ही दो अचल के काव्य-संग्रह हैं। ये दोनों ही 
नाम छायावादी हैं ओर यह शंका उत्तन्न करते हैं कि अंचल ने पुरानी लीक छोड़ी 
भी है या नहीं । कुछ लोग, सम्मव है, यह भी कहने को तेयार हों कि ञ्र'चल ने छाया- 
वाद के साथ वही सलूक किया है जो लखनऊ के हास-कालीन कवियों ने पूब वर्तों उदृ 
कविता के साथ किया था | खुमारी, मादकता ओर उत्तेजना ही उसकी देन है| यह 
विषय विवादग्रस्त हो सकता है, किन्तु मेरे मन में इस विषय की शड्ढग नहीं है कि श्रचल 
में हासोन्मुख प्रतिगामिता नहीं, जीवंत क्रान्ति के लक्षण हैं |अ्र'चल के स्वरों में प्रसुप्त 
श्रौर क्ञीण नहीं, जाणत ओर प्रदीषप्त अतृप्ति का विह्ल रोदन दे-- 


वासना बस कुछ न पूछो, है विरस निष्फल जवानी, 
प्रखर अनियंत्रित महाविच्छेद की जलती चिशानी | 
ले प्रलय-सी एक आकांक्षा विपुल बरबाद योवन--- 
मिट रहा अतठप वंचित लख न पाइ तुम अचेतन। 


अथवा--- 


ऋआ्राज की रजनी बड़ी लोलुप जलन से तप्त लथपथ, 
आज निद्रा भीन आती कोन अन्तर है रहा मथ। 
ग्राज स॑ जीवन मरण में रह गया कोई न अपना, 
आज तो बस प्राण ले लगा भयंकर रूप सपना। 


आदि ५क्तियों में यह स्वर विशेष स्पष्ट हे। इसका दूसरा प्रमाण यह भो है कि 
अचल अपनी विद्रोही भावना के बल से उन्हीं दार्शनिक भूमियों परआया है जिनपर 
ग्न्य नए क्रान्तिकारी आये हैं | एक तीसरा प्रमाण यह है कि वियोग की वह्ि में वह 
माधुय-पुज्ञ को जला रहा है---वही माधुय-पुञ्ञ जो खुमारी, मादकता आदि में परिणत 
होता है। इसलिए पुस्तकों के नामों के आधार पर कोई निष्कर्ष न निकालकर हमें 
उनके अंतरक्ष में प्रवेश करना होगा। 


प्रसन्‍नता की बात दे कि 'मधू लिका? ओर “अपरा जिता? में अ्रंचल के काव्य का एक 
सुन्दर क्रम निरूपित है | 'मधूलिका' मे तृष्णा क्री प्रथम पुकार (आवाहन), रूपपरी या 

रतिरानी का आगमन, प्रणय-नित्रेदन, तृष्णा की जाणशते और तृष्णारूप पाप का 
समर्थन (सौन्दर्य से कोन आकर्षित नहीं होता, किसे प्यास नहीं लगती), 'वेणी बंधन? 
आदि की सुन्दर वर्णना और अचानक ही रूगपरी का जलती निशानी छोड़कर 
अदृश्य हो जना--यह धारा ऊपर का वर्णन मानों आगे आनेवाले “महाविच्छेद? की ' 
प्रस्तावना मात्र बनकर रह जाता है | 

अंचल की विरह-साधना में बड़ी ही एकनिष्ठ, सजग, विहलताकारी तथा 
जीवनमय अनुभूतियों का संग्रह है। कवि के वास्तविक विद्रोह का यहाँ से आरम्भ 
होता हे। “अरमानों ओर साथों की अरोप आहुतियाँ? डालकर उसने विरह-वहि को 
जगा रक्‍्खा है | नेराश्य की तमिखा में जीवन पर णक दृष्टि डालने के लिए उसे इस 
आग का ही सहारा है। श्रतः उसका तमाम दशन इस आग की आँच से प्रज्वलित 
ओर पिघला हुआ है । 

“सखी” नामक रचना में अंचल के दाशनिक विचारों की एक भलक मिलती 
है। इनका एक क्रम बना कर उपस्थित करने की आवश्यकता इसलिए नहीं है कि 
ये क्रमबद्ध होकर भी उतने ही सद्भत या असद्भत होंगे जितना बिना क्रम के | “आज 
ही, वर्तमान छण ही, सब कुछ है, मविष्य की क्या आशा १ कल होगा इसका निश्चय 
क्या ? (प्रेम के) नशे' में उनन्‍्मत्त होना हो सुख है। बवृद्धावस्था आने पर क॑र्धों के 
लिए माथे का भार भी दूभर हो जायगा | मज्जिल की परवाह न कर चलते ही रहना 
है। समी अ्रपने आप में मस्त हैं, यहाँ हमें कोई ढूृंढ़ेगा यह आशा ही व्यर्थ है। 
योवन का उमार ओर मदिरा (प्रेम-तन्मयता) का ज्वार जो अभी है, फिर बहुत दिनों 
तक न मिल सकेगे। सब को अपनाते हुए, सबसे हृदय मिलाकर, चलना ही सार 


६] 


है। हम चाहे किसी को न भायें, हमको सब भाते हैं |? 


संसार में दुःख-पीड़ा देखकर व्याकुल होने की आवश्यकता नहीं। प्रेम के 
दीवानों ने जगत के दु:खों को ही सुख मान लिया है। अभी जीवन में कितने ही 
भंभावात (अंधड़) चलेंगे । कितने बार दीप बुझेंगे। इनकी क्‍या चिन्ता १ हम 
सदा पुलकित ओर प्रहर्षित रहेंगे | 


“डर मे आग नयन में पानी, होठों में मुस्कान सजा। 
हम हँसते इठलाते चलते, इतरा-इतरा बल खा-खा | 
अपनी तरणी हेंक प्रलय की लहरों में खुल खेलें हम। 
आज भाग्य के उल्कापातों को हँस-हँस कर मेलें हम ।? 

ये काफी संव्रेदनापूर्ण और दुःखी मन:स्थिति के द्योतक हैं। अंचल कोी ये 
अनुभूतियाँ ग्रधिकश वेयक्तिक हैं किन्तु इन्हीं में उस समवेदना का स्रोत भी निहित 
है जे श्रा्त और पीडित मात्र के प्रति प्रेम से उद्दिग्न हो उठती है। उसके काब्य का. 
यह दूसरा पहलू भी दशनीय है:-- 


ओर चलीं तृफ़ान फूकती वे पथ-कन्याएँ संतप्न, 
जिनकी कृश जंघाओं पर संघष मनाते थे उन्मत्त । 
जिनकी छाती के गड॒ढों पर दीर वासना के जलते, 
जिनके नील कपोलों पर मतवाल गाहक मुख मलते। 


ओर उन मतवाले गाहकों ( श्रमीरों ) का ज॑ंघन्य परिचय उसने इस प्रकार 
दिया है :-- 


जिनकी आँखों मे मदिश नस-नस मे कामुकता उद्दास, 
बबर पशुता से लथपथ जो पी जाते नारी के जाम । 
किन्तु तनिक दिन ढलते ही ठुकरा देते जो भस्म समान, 
तृषित सतृष्ण ह॒गों से लखन को जघन्य ओरों का काम। 


अवश्य यह जघन्यता केवल नारी के उत्पीडक इन नर-कोटों तक ही सीमित 
नही है । वह और भो बहुत व्यापक हे | किन्तु अंचल का यही मुख्य काव्य-विषय 
होने के कारण उसन इन्हीं का उद्धरण देकर इन्हीं के प्रति विद्रोह प्रकट किया है | 
यहीं अश्वजल ने प्रचलित प्रथा के अनुसार ईश्वर पर भी छोटे कसे हैं । 
देवताओशों को तो वह प्रमी-जनों की साधना का दृश्य दिखाकर ही सन्तोप 
करता है :--- 
इन अमरों को आज दिखा दें, केसे प्रमीजन होते । 
केसे प्यासे प्यास बुझाते, केसे मधुप मगन होते । 
किन्तु ईश्वर पर उसका आक्रोश अ्रधिक उग्र हैं ;-- 


ऊपर बहुत दूर रहता है शायद आत्म-प्रवंचक एक, 
जिसके प्राणों में विस्मृति है उर से सुखश्री का अतिरेक । 
जिसका ले ले नाम युगों से मांस लुटाते तुम रोये; 
किन्तु न चता जा निशि-निशि भर जब न चुधातुर तुम सोय | 

आज अस्त हो जाय वही अभिशाप अस्त रौरव पोषक, 
अरे, वही दुर्दान्त महाउम्मत्त हड्डियों का शोपक। 
आक्रमण के लिए. ईश्वर के बराबर सस्‍्तो ओर महत्त्वपूर्ण वस्तु मिल ही क्‍या 

सकती टे - खासकर भारतवर्प में, जहाँ कोई संघटित “चच्च! है ही नहीं ! किन्तु इससे 
सिद्ध होता है कि भाग्तीय धार्मिक इतिहास का म्वतन्त्र अध्ययन न कर किस प्रकार 
पश्चिम की सुनी-सुनाई पद्धति का अ्रंधानुकरण किया जा रहा है। आवश्यकता है 
भारतीय राष्ट्रीय इतिहास के अध्ययन की ओर तदनुसार ह्वी काव्य की गति निर्धारित 
करन की | ऐसा न होने से शक्तियों का अ्रपव्यय होता है तथा सच्ची राष्ट्रीयता के निर्माण 
में अडचन थझ्राती हे। आशा है अंचल के अतिरिक्त अन्य कविगण भी इस राष्ट्रोय 
समस्या की ओर ध्यान देंगे। कवियों के हाथों में राष्ट्र-निमाण का दायित्व सदा रह 
दे ओर सदव रहेगा--यह बात दूसरी है कि वे इस जिम्मेदारी से छूटने की सस्ती चेष्टा 
करें | किन्तु यह दूरदर्शिता नहीं, एक घातक चेष्टा ही कही जायगी । 
अपराजिता? में अंचल की अनुभूतियाँ अपेक्षा से अधिक व्यापक श्रोर बहुमुखी 
हो गई हैं। यत्रपि “अश्रपराजिता? आद्यन्‍्त एक वियोग-काव्य है किन्तु वियोग के 
अन्तर्गत कवि की अ्नकानेक अन्यबू ज्ञियों ओर मनोदशाओ्रों का समारोह देखने योग्य 
हुआ है | इन पत्मों को पढ़ने पर यदा-कदा बाइरन ओर माइकेल मधुसूदनदत्त का 
स्मरण आता है| इसमें एक वेयक्तिक प्यास और विपरणता दे जिसके कारण यह 
'उत्तर रामचरित? के स्मृति-बहल विशुद्ध करुण संगीत से भिन्न है। न इसमें “उत्तर 
रामचरित? का-सा प्रकृति का प्रशस्त रंगमंच है| किन्तु ब्यंचल की वैयक्तिकता सवथा 
ऐकान्तिक नहीं है, न उसमें कोरी कल्पना की प्रधानता है। वेयक्तिकता में 
जहाँ पर ऊपर लिखी थ्ाशंकाएँ होती हैं वहीं उसकी एक विशेषता भी दे। बत्िना 
बैयक्तिकता के विद्रोह पनप नहीं सकता । कहने की आवश्यकता नहीं कि अश्वल 
का विद्रोह इसी वेयक्तिक पहलू को लेकर हे 

पूछा जा सकता है कि इस वैयक्तिक पहलू को लेकर विद्रोह हो केसे सकता हैं 
किसी आकस्मिक; देवी या वेयक्तिक घटना से भी क्या कभी विद्रोह की सृष्टि हुई दे? 
यदि हो भी तो केवल अ्रदृष्ट या देव के विरुद्ध ही तो होगी ? विस्तीण मानव-जगत्‌ 
से उसका क्या सम्बन्ध १ इन प्रश्नों का उत्तर पाठकों को 'अपराजिता? पढ़ लेने पर 
मिलेगा । वे देखेंगे कि सम्पूर्ण काव्य में एक आकस्मिक घटना कितने विद्रोही भावों 
की सृष्टि करती दे--वियोग ओर विद्रोह किस प्रकार एक दूसरे से होड़ करते 
हुए, चले हैं | किस प्रकार एक की शक्तिमत्ता दूसरे को जीवन-व्यापी बनाती है; -- 

“९! 
न 
ल्‍्ध्ज 


बोच भँवर में पाल गिराकर ओ नेया के खेने वबाले। 
देखो पानी की बुनियादें जहाँ पहुँच जात मनवाले | 
लहराया करत लहरों म सपने श्याम मरण के आकर | 
मस्ती क्री तालों पर ज़ब उफनाया करता चेसुष अंतर । 
चिर विद्राही मग्त जिसका बस निज आवर्ता से कुकता | 
दूर निगाहों से नीचे भी अक्षय जसका स्रोत न रुकता । 


तो भी अंचल? का मुख्य कार्य अपराजिता”? में वियोग की उन्मादिनी अनु- 
भूतियों का प्रकाशन ही है। उसकी तृष्णा की नई प॒कार नए युग की प्रतिध्वनि है । 
इस नई पुकार का एक भविष्य भी है, वही जिसे में अंचल की ्रान्ति-सृष्टि की नेसर्गिक 
सीमा”? ऊपर कह चुका हू । तभी यह तृष्णा की पुकार युगवाणी के रूप में परिवर्तित 
दो सकेगी । काव्य के इतिहास में इसे छायावाद के एक श्रंणी आगे की सृष्टि सिद्ध 
होना चाहिए | इसके लिए इतना ही ग्रावश्यक नहीं कि छायावाद को निराकारता 
के स्थान पर साकारता की अभिवृद्धि हो, वेयक्तिक भावुकता के स्थान पर निस्संग 
+ज्ञिनिताा का भी आगमन होना चाहिए। चित्रों में अधिकाञ्रधिक 
वस्तुमत्ता (00«८एंशा५9) का सोन्दर्य आना चाहिए और युग-जीवन की प्राणमयी 
आराओं का यथाथे स'चय होना चाहिए। जहाँ-जशौँ जीवन की गतियाँ अवरुद्ध 
है, वहाँ-बहाँ कवि की संवेदना सब से पहले पहँ चनी चाहिए. | युग की वास्तवि- 
कताओं को खुले दिलओर खुली आँखों न देखकर उन्हें अमिशाप मानने और उनते 
दूर भागने की चेष्टा जितनी प्रतिगामिनी दे उतना ही प्रतिगामी है नकली और 
हासोन्‍्मुखी सामाजिक प्रव्नत्तियों को नेतिकता ओर वास्तविकता का बाना पहनना । 
जिस प्रकार निराघार भावुकता आध्यात्मिक या आदशंवादी साहित्य का एक दृषण 
हैं उततो प्रकार सस्ती श्रनेतिक उत्तेजना वस्त॒वादी साहित्य का। में यह मानन को 
तैयार नहीं हू कि जिध् समय जेसी प्रवृत्ति हो रही है उसका प्रकाशन ही कभी श्रेष्ठ 
साहित्य का गुण हो सका है। जाग्रत चेतना द्वारा अनु भूतियों का संयमन(0७॥४:९) 
और परिष्करण भी अत्यावश्यक हे । । 

स्वर्गॉय प्रसादजी ने एक बार गुझसे कहा था कि हम हिन्दी में शरचन्द्र को 
देखना चाहते हैं पर हिन्दी-भाषी ज्षेत्र में बह समाज कहाँ है जो शरचन्द्र के उपन्यासों में 
है! में नहीं जानता, बद्धाल में ठोक वही समाज है या नहीं जो उन उपन्‍्यासों में 
चित्रित है ओर न यही कह सकता हूँ किवहाँ और यहाँ के समाज में वास्तविक श्रन्तर 

कितना है, किन्तु प्रसादजी वी वह बात उस समय मुझे इसलिए, अ्रच्छी लगी थी ओर 
इस समय इसी लिए स्मरण आई कि उसमें एक सूक्ष्म किन्तु अ्रकास्य सत्य निद्वित है 
जिक्षकोीं श्रोर सब की दृष्टि सहसा नहीं जाती | वह सत्य यह है कि प्रत्येक युग के साहित्य 
पर उत्त युग की सामाजिक संस्कृति का प्रत्यक्ष या अप्रत्यक्ष प्रभाव पड़ता ही दे | पूर्ण 
आध्यात्मिक साहित्य भी अपने युग की संस्कृति की उपेक्षा नहीं कर सके हैं, श्रनि- 
वार्यत: उससे प्रभावित हुए हैं। युग की उच्च संस्कृति का सम्बन्ध-विच्छेद होने से 
उनका ह्ास भी हो गया है। जब श्राध्यात्मिक साहित्य, जो अपने को शाश्वत आध्या- 
त्मिक या नेतिक सत्ता के आधार पर प्रतिष्ित कहता है, युग संस्कृति की उपेक्षा नहीं कर 
सकता, तब वस्तृन्‍्मुखी साहित्य उतसे प्रथक्‌ रह ही केसे सकता है ? भारतेन्द् से लेकर 
आज तक को साहित्य प्रगति में यह हम अच्छी तरह देख सकते हैं. ( ऊपर संक्तेप में 
इसका निर्देश किया भो जा चुका है ) कि किस प्रकार साहित्यिक आदरशों में साम- 
यिकता की छाप रहती है। स्त्री पर्दे की वस्तु या छायात्मक भाव-संकेतों की पात्री न रह 
कर सामाजिक प्राणी के रूप में प्रतीड्ा पा रही है, यह अंचल के काव्य से सुस्पष्ट हो 
जाता है; इसलिए मेंने साहित्य को इतिहास की वस्तु ऊपर कहा भी है। अब कहना 
इतना ही शेष रहा है कि नवीन युग की नवीन सांस्कृतिक रुचियों और प्रगतियों के 
अनुरूप साहित्य-रचना करते हुए हमें दो बातें कभी नहीं भूलनी चाहिए. | एक यह कि 
हम अपनी आत्मा--अपने हृदय का सवश्रेष्ठ सत्य सब के सामने रख रहे हैं ( चाह 
इससे किसो को चोट द्टी क्‍यों न लगती हो ) औ्रोर दूसरी यह कि हम साहित्य की- 
काव्य की रचना कर रहे हैं जिसका अनिवार्य अंग है सौन्दर्य ( चाहे उस सौन्दर्य की 
व्याख्या कुछ भी हो )। इन दोनों का उचित ध्यान रखने पर साहित्य के सम्यक्‌ ओर 
निर्बाध विकास में कोई अड्चन नहीं आ्रा सकती। 


